

وَقَدْ كُنْتُ يَكِينًا مِّنْ قِبَلِهِ
 مُحَمَّدٌ

سیر المہدی

محمود علیہ السلام

حصہ اول

مرتبہ

حضرت صاحبزادہ مہر البشیر احمد صاحب ایم۔ اے سلمہ اللہ تعالیٰ

حسب فائش

مولانا المکرم معظم مولوی محمد اسماعیل صاحب مولوی فضل ونشی فضل اول مدرس مدرسہ احمد قادیان

کسار

خا

محمد فخر الدین احمدی ملتانی مہتمم احمدیہ کتاب گھر قادیان دارالامان
 کو شائع کرنیکا فخر حاصل ہوا

(۲۱ دسمبر ۱۹۲۳ء)

قیمت فی جلد ۵۰

بروز جمعہ المبارک



اللہ تعالیٰ کا ہزار ہا شکر ہے کہ حضرت مسیح موعود علیہ الصلوٰۃ والسلام کی سوانح اور حالات کے متعلق روایات کا وہ خزانہ جو ابھی تک راویوں کے سینوں میں ستور تھا۔ اب مخدوم و مکرم حضرت صاحبزادہ میسر البشیر احمد صاحب سلمہ ربکی سعی بنیخ سے کتابی صورت میں محفوظ ہونا شروع ہو گیا ہے۔ چنانچہ اس کا ایک حصہ اس کتاب المہدی کی صورت میں ہدیہ احباب ہوتا ہے۔ ان روایات کی ترتیب تدوین اور جمع ایک عظیم الشان اور اہم کام ہے۔ خدا کرے کہ یہ پایہ تکمیل کو پہنچ جاوے

میں اس کتاب کی اشاعت پر جس قدر بھی فخر کروں۔ تھوڑا ہے۔ بلکہ اس کی اشاعت کو بھی اللہ تعالیٰ کے ان خاص بڑے بڑے فضلوں میں سے سمجھتا ہوں۔ جو اس عاجز پر ابتدائے تجارت سے اس وقت تک رسالہ کسی نہ کسی صورت میں ہوتے رہے ہیں۔ کیونکہ حضرت مسیح موعود کے کلام اور آپ کے حالات کو شائع کرنے کی خدمت بجا آوری کوئی ایسی نعمت نہیں جسکو معمولی سمجھا جاوے۔ اور یہ مجھ کو بفضل انیروی سات آٹھ سال سے کم و بیش حاصل ہے۔ فامحمد اللہ علی ذالک۔

اس خزانہ کی اشاعت کا حق استاذی مولانا المکرم مولوی محمد اسماعیل صاحب فاضل حاصل کر چکے تھے۔ مگر مکرم مولوی رحیم بخش صاحب ایم۔ اے کی پُر زور سفارش پر مولانا المکرم نے اس عاجز کو اشاعت کی اجازت فرمائی۔ فجزاہم اللہ حسن الجزاء۔

احباب و عافروں۔ کہ اللہ تعالیٰ ان پر سے ہزاروں پر علی قدر مراتب بڑے بڑے افضال و اکرام فرماوے۔ اور اس عاجز سیہ کار کو بھی جو سراسر معاصی و عصیان میں ڈوبا ہوا ہے۔ محض اپنے فضل سے مغفرت و بخشش کا وارث بناوے۔

خالصاً فخر الدین احمدی ملتانی
۱۹۲۳ء
۲۰ دسمبر

بِسْمِ اللَّهِ الرَّحْمَنِ الرَّحِيمِ
 مُحَمَّدٌ وَآلِهِ عَلَى رَسُولِهِ الْكَرِيمِ

عرض حال

سیرۃ المہدی کا حصہ اول ہدیہ ناظرین کرتے ہوئے مجھے صرف یہ عرض کرنا ہے۔ کہ جیسا کہ کتاب کے مطالعہ سے ظاہر ہو جائیگا۔ میں نے روایات کو کسی خاص ترتیب سے درج نہیں کیا۔ بلکہ جس طرح وہ مجھ تک پہنچتی رہیں۔ اسی طرح میں انکو لکھتا گیا۔ کیونکہ میرے نزدیک اس وقت سب سے بڑی ضرورت یہ ہے۔ کہ حضرت مسیح موعود علیہ السلام کے متعلق جتنی بھی روایتیں جمع ہو سکیں ان کو ایک جگہ جمع کر کے محفوظ کر لیا جاوے۔ ترتیب اور استنباط و استدلال کا کام بعد میں ہوتا رہیگا۔ کیونکہ وہ ہر وقت ہو سکتا ہے۔ مگر جمع روایات کا کام اگر اب نہ ہوا۔ تو پھر نہ ہو سکے گا۔ اسی وجہ سے میں نے اس بات کو بھی مد نظر رکھا ہے۔ کہ ایسے احباب سے روایات پہلے جمع کر لی جاویں۔ جنہوں نے ابتدائی زمانہ میں حضرت صاحب کی صحبت اٹھائی ہے۔ اور سلسلہ بیعت سے

پہلے کے تعلقات رکھنے والے ہیں۔ چنانچہ اس مجموعہ میں حضرت والدہ صاحبہ اور مکرمی میاں عبداللہ صاحب سنوری کی روایات میں نے خاص طور پر لی ہیں۔

شروع کتاب میں میں نے یہ لکھا ہے۔ کہ میں نے صرف ان روایات کو لیا ہے۔ جن کو اپنے علم کے مطابق صحیح پایا ہے۔ اس سے یہ مراد نہیں۔ کہ میں ان روایات کی تفصیل کے متعلق بھی صحت کا یقین رکھتا ہوں۔ میں سمجھتا ہوں۔ کہ ہمارے ملک میں جو روایت کا طریق ہے اور جو روایات کے متعلق لوگوں کے حافظہ کی حالت ہے۔ وہ مجھے ایسا خیال کرنے سے مانع ہے۔ اُن اس مجموعہ میں جن راویوں سے میں نے اخذ روایت کیا ہے۔ اُن میں سے دو یعنی مکرمی مولوی شیر علی صاحب اور مکرمی میاں عبداللہ صاحب سنوری کو میں نے طریق روایت میں خاص طور پر محتاط پایا ہے۔

ہر روایت کے شروع میں میں نے اس طریق کا ذکر کر دیا ہے۔ جس میں کہ وہ روایت مجھ تک پہنچی ہے یعنی اگر راوی نے صرف مجھ ہی کو مخاطب کر کے کوئی روایت بیان کی ہے۔ تو میں نے ”بیان کیا مجھ سے“ یا اسی قسم کے الفاظ لکھے ہیں۔ اور اگر میرے ساتھ اور بعض لوگ بھی راوی کے مخاطب تھے تو ”مجھ سے“ کی بجائے ”ہم سے“ کے الفاظ رکھے گئے ہیں۔ اور اگر راوی نے کسی لیکچر یا عام سبک گفتگو میں کوئی بات بیان کی ہے۔ تو اُس کو میں نے صرف ”بیان کیا“ کے الفاظ سے شروع کیا ہے۔ وقس علی ذلک؛

بعض باتیں خاص طور پر غور کرنے والے ہی سمجھینگے۔ مثلاً میاں عبداللہ صاحب سنوری نے اپنی روایات میں کئی جگہ ”کہ اہل بیت“ کا لفظ ”ناپسند“ کرنے کے مضمون میں بلا لحاظ فرق معانی استعمال کیا ہے۔ حالانکہ کہ اہل بیت کا لفظ عام محاورہ اردو میں

”نا پسند“ کے لفظ سے زیادہ سخت سمجھا جاتا ہے۔ اور میں سمجھتا ہوں کہ باوجود خاص طور پر محتاط ہونیکے ان کا یہ ذاتی محاورہ بعض روایات میں حضرت مسیح موعودؑ کی طرف منسوب ہو گیا ہے۔ اس بات کا ذکر میں نے میاں عبد اللہ صاحب سے نہیں کیا۔ ممکن ہے۔ وہ اس کی کوئی بہتر توجیہ کر سکیں۔ واللہ اعلم۔ یہ بات صرف مثال کے طور پر عرض کی گئی ہے ورنہ اہل ذوق بوقت مطالعہ اس قسم کی بہت سی باتوں سے علمی لطف اٹھا سکتے ہیں۔

جمع روایات میں میں نے یہ طریق بھی زیرِ غل رکھا ہے کہ عموماً کسی روایت کو

بغیر جرح یا سوالات کے یونہی نہیں لے لیا۔ اور راوی پر حتی الوسع سوالات بھی ایسے کئے ہیں جس سے خواہ وہ سمجھا ہو یا نہ سمجھا ہو۔ میرا مقصود یہ رہا ہے کہ روایت کے سب پہلو واضح ہو جاویں۔ تاکہ اول تو اگر کوئی کمزوری ہے۔ تو وہ ظاہر ہو جاوے اور دوسرے روایت کے معنی سمجھنے میں کوئی اشکال نہ رہے۔ اور میں نے جو بعض جگہ روایات کے اختتام پر اپنی طرف سے مختصر نوٹ دیئے ہیں۔ وہ عموماً اپنے انہی سوالات کے جوابات کی روشنی میں دیئے ہیں۔ اور میں سمجھتا ہوں کہ اس مجموعہ کے جمع کرنے میں میرے سب کاموں سے یہ کام زیادہ مشکل تھا بعض روایات یقیناً ایسی ہیں کہ اگر ان کو بغیر نوٹ کے چھوڑا جاتا۔ تو ان کے اصل مفہوم کے متعلق غلط فہمی پیدا ہونے کا احتمال تھا۔ مگر ایسے نوٹوں کی ذمہ داری کلیتہً خاکسار پر ہے۔

بعض باتیں اس مجموعہ میں ایسی نظر آئیں گی۔ جن کو بظاہر حضرت مسیح موعودؑ کی سیرت یا سونخ سے کوئی تعلق نہیں۔ لیکن جس وقت استنباط و استدلال کا وقت آئیگا۔ (خواہ میرے لٹے یا کسی اور کے لئے)۔ اس وقت غالباً وہ اپنی ضرورت خود منوالیں گی۔

میں نہیں کہہ سکتا کہ سیرۃ المہدیؑ کتنے حصوں پر اور کب ختم ہوگی یہ موقوف ہے توفیق باری تعالیٰ پر۔ میری صحت و عافیت پر۔ دوسرے مشاغل

سے میری فرصت پر۔ اور پھر روادۂ سلسلہ کی توجہ اور معاونت پر۔ ارادہ ہے کہ اگر اللہ کو منظور ہو۔ تو ہر سال سالانہ جلسہ پر ایک حصہ شائع ہوتا رہے۔ حصہ اول کے متعلق مجھے علاوہ اپنے راویوں کے جو حقیقی طور پر شکریت کے مستحق ہیں۔ مگر مولوی بشیر علی صاحب بی۔ اے کا خاص شکریہ ادا کرنا ہے۔ کیونکہ انہوں نے اس مجموعہ کی روایات کی جرح و تعدیل میں اور کاپیوں کی صحت میں مجھے خاص امداد دی ہے۔ مولوی محمد اسماعیل صاحب فاضل اور مولوی رحیم بخش صاحب ایم۔ اے کی اخلاقی امداد ہر وقت میرے ساتھ رہی ہے اور یہ زیادہ تر انہی دوستوں کی تحریک و ترغیب کا نتیجہ ہے۔ کہ میں اس کام کو کم و بیش استقلال کے ساتھ جاری رکھ سکا ہوں۔ منشی فخر الدین صاحب ملتانی بھی جنہوں نے اس کتاب کی طبع اور اشاعت کا انتظام کیا ہے۔ شکریہ کے حقدار ہیں۔

اپنے متعلق مجھے صرف اس قدر عرض کرنا ہے۔ کہ اگر ناظرین میں سے کسی صاحب کو یہ کتاب کسی طرح کوئی فائدہ دے۔ تو اس کے مرتب کی نجات و فلاح کے لئے دُعا فرمائیں۔ کہ میری کوشش کا یہی بہترین معاوضہ ہے۔

فقط

والسلام

~~~~~

خاتم  
میرزا بشیر احمد۔ قادیان ضلع گورداسپور

۱۰ دسمبر ۱۹۲۳ء



بِسْمِ اللَّهِ الرَّحْمَنِ الرَّحِيمِ

نَحْمَدُكَ يَا رَسُولَ اللَّهِ

وَعَلَى عِبِكَ الْمُسْلِمِينَ الْمُعْذِرِينَ

امام بخاری علیہ الرحمۃ نے حضرت عمر بن خطاب رضی اللہ عنہ سے روایت کی ہے کہ آنحضرت صلی اللہ علیہ وسلم نے فرمایا کہ اعمال نیت سے ہوتے ہیں اور ہر شخص اپنی نیت کے مطابق پھل پاتا ہے ۔

فارس مرزا بشیر احمد ابن حضرت مرزا غلام احمد صاحب قادیانی مسیح موعود و مہدی مسعود علیہ الصلوٰۃ والسلام نے ارادہ کیا کہ واللہ الموفق کہ جمع کرے ان لوگوں کے واسطے جنہوں نے حضرت مسیح موعود علیہ السلام کی صحبت نہیں اٹھائی اور نہ آپ کو دیکھا آپ کے کلمات و حالات و سوانح اور دیگر مفید باتیں متعلق آپکی سیرت اور خلق و عادات وغیرہ کے۔ پس شروع کرتا ہوں میں اس کام کو آج بروز بدھ بتایخ ۲۵ شعبان ۱۳۳۹ مطابق ۲۷ مئی ۱۹۲۱ء بعد نماز ظہر اس حال میں کہ میں حضرت مسیح موعود علیہ السلام کے بیت الدعائیں بیٹھا ہوں اور دعا کرتا ہوں اللہ تعالیٰ سے کہ وہ مجھے صراط مستقیم پر قائم رکھے اور اس کتاب کے پورا کرنے کی توفیق دے اللہم آمین ۔

میرا ارادہ ہے واللہ الموفق کہ جمع کروں اس کتاب میں تمام وہ ضروری باتیں جو حضرت مسیح موعود علیہ السلام نے اپنے متعلق خود تحریر فرمائی ہیں اور وہ جو دوسرے لوگوں نے لکھی ہیں نیز جمع کروں تمام وہ زبانی روایات جو حضرت مسیح موعود علیہ السلام کے متعلق مجھے پہنچی ہیں یا جو آئندہ پہنچیں اور نیز وہ باتیں جو میرا ذاتی علم اور مشاہدہ ہیں۔ اور میں انشاء اللہ تعالیٰ صرف وہی روایات تحریر کروں گا جن کو میں صحیح سمجھتا ہوں مگر میں الفاظ روایت کی صحت کا دعویٰ نہیں ہوں اور نہ لفظی روایت کا کما حقہ التزام کر سکتا ہوں نیز میں بغرض سہولت تمام روایات اردو زبان میں بیان کروں گا خواہ دراصل وہ کسی اور



زبان میں روایت کی گئی ہوں اور فی الحال تمام روایات عموماً بغیر لحاظ معنوی ترتیب کے صرف اسی ترتیب میں بیان کرونگا جس میں کہ وہ میرے سامنے آئیں پھر بعد میں خدا نے چاہا اور مجھے توفیق ملی تو انہیں معنوی ترتیب سے مرتب کر دیا جاوے گا۔

اخذ روایات میں جن شرائط کو مینے ملحوظ رکھا ہوں ان کا ذکر موجب تطویل سمجھ کر اس جگہ چھوڑتا ہوں اللہ مدد دے و اعن فانك انت الموفق والمستعان۔

(۱) بسم اللہ الرحمن الرحیم۔ بیان کیا مجھ سے حضرت والدہ صاحبہ نے کہ ان سے فرمایا حضرت مسیح موعود علیہ السلام نے کہ مجھے معلوم ہوا ہے اللہ تعالیٰ کی طرف سے یا فرمایا کہ بتایا گیا ہے مجھے اللہ تعالیٰ کی طرف سے کہ سبحان اللہ و بحمدہ سبحان اللہ العظیم بہت پڑھنا چاہئے۔ والدہ صاحبہ فرماتی ہیں کہ بنا بریں آپ اسے بہت کثرت سے پڑھتے تھے حتیٰ کہ رات کو بستر پر کروٹ بدلتے ہوئے بھی یہی کلمہ آپ کی زبان پر ہوتا تھا۔ خاکسار عرض کرتا ہے کہ مینے جب یہ روایت مولوی شیر علی صاحب سے بیان کی تو انہوں نے کہا کہ میں نے بھی دیکھا ہے کہ حضرت مسیح موعود علیہ السلام سبحان اللہ بہت پڑھتے تھے اور یہ کہ مینے آپ کو استغفار پڑھتے نہیں سنا۔ نیز خاکسار اپنا مشاہدہ عرض کرتا ہے کہ مینے بھی حضرت مسیح موعود علیہ السلام کو سبحان اللہ پڑھتے سنا ہے۔ آپ بہت آہستہ آہستہ اور ٹھہر ٹھہر کر اور سکون اور اطمینان اور نرمی کے ساتھ یہ الفاظ زبان پر دہراتے تھے اس طرح کہ گویا ساتھ ساتھ صفات باری تعالیٰ پر بھی غور فرماتے جاتے ہیں۔

(۲) بسم اللہ الرحمن الرحیم۔ بیان کیا مجھ سے حضرت والدہ صاحبہ نے کہ حضرت مسیح موعود علیہ السلام عام طور پر ہر وقت با وضو رہتے تھے جب کبھی رفع حاجت سو فارغ ہو کر آتے تھے وضو کر لیتے تھے سوائے اسکے کہ بیماری یا کسی اور وجہ سے آپ رک جادیں۔

(۳) بسم اللہ الرحمن الرحیم۔ بیان کیا مجھ سے حضرت والدہ صاحبہ نے کہ حضرت مسیح موعود علیہ السلام نماز پنجگانہ کے سوا عام طور پر دو قسم کے نوافل پڑھا کرتے تھے ایک نماز اشراق (دو یا چار رکعات) جو آپ کبھی کبھی پڑھتے تھے اور دوسرے نماز تہجد (آٹھ رکعات) جو آپ ہمیشہ پڑھتے تھے سوائے اسکے کہ آپ زیادہ بیمار ہوں لیکن ایسی صورت میں بھی آپ تہجد



کے وقت بستر پہ لیٹے لیٹے ہی دعا مانگ لیتے تھے۔ اور آخری عمر میں بوجہ کمزوری کے عموماً بیٹھ کر نماز تہجد ادا کرتے تھے۔

(۴) **بسم الرحمن الرحیم**۔ بیان کیا مجھ سے حضرت والدہ صاحبہ نے کہ حضرت مسیح موعود علیہ السلام عام طور پر صبح کی نماز کے بعد تھوڑی دیر کیلئے سو جاتے تھے کیونکہ رات کا زیادہ حصہ آپ جاگ کر گزارتے تھے جسکی وجہ یہ تھی کہ اول تو آپ کو اکثر اوقات رات کی نیت بھی مضامین لکھنے پڑتے تھے جو آپ عموماً بہت دیر تک لکھتے رہتے تھے دوسرے آپ کو پیشاب کیلئے بھی کئی دفعہ اٹھنا پڑتا تھا اسکے علاوہ نماز تہجد کیلئے بھی اٹھتے تھے۔ نیز والدہ صاحبہ نے فرمایا کہ حضرت صاحب مٹی کے تیل کی روشنی کے سامنے بیٹھ کر کام کرنا ناپسند کرتے تھے اور اسکی جگہ موم بتیاں استعمال کرتے تھے۔ ایک زمانہ میں کچھ عرصہ گیس کا لمپ بھی استعمال کیا تھا۔ خاکسار عرض کرتا ہے کہ حضرت مسیح موعود علیہ السلام کی یہ عادت تھی کہ کئی کئی موم بتیاں جلا کر سامنے رکھوا لیتے تھے اگر کوئی تیجی بجھ جاتی تھی تو اسکی جگہ اور جلا لیتے تھے اور گھر میں عموماً موم بتیوں کے بندل منگو کر ذخیرہ رکھوا لیتے تھے۔ خاکسار کو یاد ہے کہ ایک دفعہ اس کمرہ میں جو بیت الفکر کے ساتھ ملحق شمال کی طرف سے حضرت مسیح موعود علیہ السلام شمالی دیوار کے پاس پلنگ پر بیٹھے ہوئے شاید کسی کام میں مصروف تھے اور پاس موم کی بتیاں جلی رکھی تھیں حضرت والدہ صاحبہ بتیوں کے پاس سے گزریا تو پشت کی جانب سے ان کی اوڑھنی کے کنارے کو آگ لگ گئی اور ان کو کچھ خبر نہ تھی حضرت مسیح موعود نے دیکھا تو جلدی سے اٹھ کر اپنے ہاتھ سے آگ بجھائی۔ اس وقت والدہ صاحبہ کچھ گھبرا گئی تھیں۔

(۵) **بسم الرحمن الرحیم**۔ بیان کیا مجھ سے حضرت والدہ صاحبہ نے کہ حضرت مسیح موعود علیہ السلام فریضہ نماز کی ابتدائی سنیتیں گھر میں ادا کرتے تھے اور بعد کی سنیتیں بھی عموماً گھر میں اور کبھی کبھی مسجد میں پڑھتے تھے۔ خاکسار نے دریافت کیا کہ حضرت صاحب نماز کو لمبا کرتے یا خفیف؟ والدہ صاحبہ نے فرمایا کہ عموماً خفیف پڑھتے تھے۔

**بسم الرحمن الرحیم**۔ بیان کیا مجھ سے حضرت والدہ صاحبہ نے کہ ایک دفعہ حضرت



مسیح موعود علیہ السلام اپنے باغ میں پھر رہے تھے۔ جب آپ سنگترہ کے ایک درخت کے پاس سے گزرے تو مینے (یعنی والدہ صاحبہ نے) یا کسی اور نے کہا کہ اس وقت تو سنگترہ کو دل چاہتا ہے۔ حضرت صاحب نے فرمایا کہ کیا تم نے سنگترہ لینا ہے؟ والدہ صاحبہ نے یا اس شخص نے کہا کہ ہاں لینا ہے۔ اس پر حضرت صاحب نے اس درخت کی شاخوں پر ہاتھ مارا اور جب آپکا ہاتھ شاخوں سے الگ ہوا تو آپ کے ہاتھ میں ایک سنگترہ تھا اور آپ نے فرمایا یہ لو۔ خاکسار نے والدہ صاحبہ سے دریافت کیا کہ وہ سنگترہ کیسا تھا؟ والدہ صاحبہ نے کہا زرد رنگ کا پکا ہوا سنگترہ تھا۔ مینے پوچھا کیا پھر آپ نے اسے کھایا؟ والدہ صاحبہ نے کہا یہ مجھے یاد نہیں۔ مینے دریافت کیا کہ حضرت صاحب نے کس طرح ہاتھ مارا تھا؟ اس پر والدہ صاحبہ نے اس طرح ہاتھ مار کر دکھایا اور کہا کہ جس طرح پھل توڑنے والے کا ہاتھ درخت پر ٹھیرتا ہے اس طرح آپ کا ہاتھ شاخوں پر نہیں ٹھیرا بلکہ آپ نے ہاتھ مارا اور فوراً لوٹایا۔ خاکسار نے دریافت کیا کہ کیا اس وقت سنگترہ کا موسم تھا؟ والدہ صاحبہ نے فرمایا کہ نہیں اور وہ درخت بالکل پھل سے خالی تھا۔ خاکسار نے یہ روایت مولوی شیر علی صاحب کے پاس بیان کی تو انہوں نے کہا کہ مینے یہ روایت حضرت خلیفہ ثانی سے بھی سنی ہے۔ آپ بیان کرتے تھے کہ حضرت صاحب نے میرے کہنے پر ہاتھ مارا اور سنگترہ دیا تھا۔

(۶) **بِالْعَمَلِ الرَّحْمَنِ الرَّحِيمِ۔** بیان کیا مجھ سے حضرت والدہ صاحبہ نے کہ ان سے حضرت مسیح موعود علیہ السلام نے بیان کیا کہ ایک دفعہ جب میں کسی سفر سے واپس قادیان آ رہا تھا مینے بٹالہ پہنچ کر قادیان کیلئے یکہ کراہ پر کیا۔ اس یکہ میں ایک ہندو سواری بھی بیٹھنے والی تھی جب ہم سوار ہونے لگے تو وہ ہندو جلدی کر کے اُس طرف چڑھ گیا جو سورج کے رخ سے دوسری جانب تھی اور مجھے سورج کے سامنے بیٹھنا پڑا۔ حضرت صاحب نے فرمایا کہ جب ہم شہر سے نکلے تو ناگاہ بادل کا ایک چھوٹا سا ٹکڑا اٹھا اور میرے اور سورج کے درمیان آگیا اور ساتھ ساتھ آیا۔ خاکسار نے والدہ صاحبہ سے دریافت کیا کہ کیا وہ ہندو پھر کچھ بولا۔ والدہ صاحبہ نے فرمایا یا دپڑتا ہے کہ حضرت صاحب نے فرمایا تھا کہ پھر اس ہندو نے بہت معذرت کی اور شرمندہ ہوا۔ والدہ صاحبہ نے فرمایا کہ وہ گرمی کے دن تھے۔



خاکسار عرض کرتا ہے کہ یہی روایت مجھ سے مولوی شیر علی صاحب نے بھی بیان کی ہے انہوں نے خود حضرت مسیح موعود علیہ السلام سے یہ واقعہ سنا تھا صرف یہ اختلاف ہے کہ مولوی صاحب نے بٹالہ کی جگہ امرتسر کا نام لیا اور یقین ظاہر کیا اس بات پر کہ اس ہندو نے اس خارق عادت امر کو محسوس کیا تھا اور بہت شرمندہ ہوا تھا \*

(۷) بسم اللہ الرحمن الرحیم۔ بیان کیا مجھ سے حضرت والدہ صاحبہ نے کہ بیان کیا انکے حضرت مسیح موعود علیہ السلام نے کہ ایک دفعہ کسی مقدمہ کے واسطے میں ڈھوڑی پہاڑ پر جا رہا تھا۔ رستہ میں بارش آگئی میں اور میرا ساتھی یکے سے اتر گئے اور ایک پہاڑی آدمی کو مکان کی طرف گئے جو راستہ کے پاس تھا میرے ساتھی نے آگے بڑھ کر مالک مکان سے اندر آنے کی اجازت چاہی مگر اس نے روکا اس پر انکی باہم تکرار ہو گئی اور مالک مکان تیز ہو گیا اور گالیاں دینے لگا۔ حضرت صاحب نے فرمایا کہ میں یہ تکرار سن کر آگے بڑھا۔ جونہی میری اور مالک مکان کی آنکھیں ملیں تو پیشتر اسکے کہ میں کچھ بولوں اپنا سر نیچے ڈال لیا اور کہا کہ اصل میں بات یہ ہے کہ میری ایک جوان لڑکی ہے اسلئے میں اجنبی آدمی کو گھڑیں نہیں گھسنے دیتا مگر آپ بے شک اندر آجائیں حضرت صاحب فرماتے تھے کہ وہ ایک اجنبی آدمی تھا میں اسے جانتا تھا اور نہ وہ مجھے جانتا تھا \*

(۸) بسم اللہ الرحمن الرحیم۔ بیان کیا مجھ سے حضرت والدہ صاحبہ نے کہ ان سے حضرت مسیح موعود علیہ السلام نے بیان فرمایا کہ ایک دفعہ جب میں کسی سفر میں تھا۔ رات کو وقت ہم کسی مکان میں دوسری منزل پر چوبارہ میں ٹھہرے ہوئے تھے۔ اسی کمرے میں سات آٹھ اور آدمی بھی ٹھہرے ہوئے تھے۔ جب سب سو گئے اور رات کا ایک حصہ گزر گیا تو مجھے کچھ ٹک ٹک کی آواز آئی اور میرے دل میں یہ خدشہ پیدا ہوا کہ اس کمرے کی چھت گرنے والی ہے۔ اس پر میں نے اپنے ساتھی مسیتا بیگ کو آواز دی کہ مجھے خدشہ ہے کہ چھت گرنے والی ہے۔ اسنے کہا میاں یہ تھرا وہم ہے نیا مکان بنا ہوا اور بالکل نئی چھت ہے آرام سے سو جاؤ حضرت صاحب فرماتے تھے کہ میں بھر لیٹ گیا لیکن تھوڑی دیر کے بعد پھر وہی ڈر میرے دل پر غالب ہوا میں نے پھر اپنے ساتھی کو جگایا مگر اسنے پھر اسی قسم کا جواب دیا۔ میں پھر ناچار



لیٹ گیا مگر پھر میرے دل پر شدت کے ساتھ یہ خیال غالب ہوا اور ایسا معلوم ہوتا تھا کہ گویا شہتیر ٹوٹنے والا ہے۔ میں پھر گھبرا کر اٹھا اور اس دفعہ سختی کے ساتھ اپنے ساتھی کو کہا کہ میں جو کہتا ہوں کہ چھت گرنے والی ہے اٹھو تو تم اٹھتے کیوں نہیں۔ اسپرنا چار وہ اٹھا اور باقی لوگوں کو بھی ہم نے جگا دیا پھر میں نے سب کو کہا کہ جلدی باہر نکل کر نیچے اتر چلو۔ دروازے کے ساتھ ہی سیڑھی تھی میں دروازے میں کھڑا ہو گیا اور وہ سب ایک ایک کر کے نکل کر اترتے گئے۔ جب سب نکل گئے تو حضرت صاحب فرماتے تھے کہ پھر میں نے قدم اٹھایا ابھی میرا قدم شاید اڑھا باہر اور اڑھا دہلیز پر تھا کہ کیلخت چھت گری اور اس زور سے گری کہ نیچے کی چھت بھی ساتھ ہی گر گئی۔ حضرت صاحب فرماتے تھے کہ ہم نے دیکھا کہ جن چار پاپیوں پر ہم لیٹے ہوئے تھے وہ ریزہ ریزہ ہو گئیں۔ خاکسار نے حضرت والدہ صاحبہ سے دریافت کیا کہ مسیتا بیگ کون تھا؟ والدہ صاحبہ نے فرمایا کہ وہ تمہارے دادا کا ایک دور نزدیک رشتہ دار تھا اور کارندہ بھی تھا۔

خاکسار عرض کرتا ہے کہ حضرت خلیفۃ المسیح ثانی نے اس روایت کو ایک دفعہ اس طرح پر بیان کیا تھا کہ یہ واقعہ سیالکوٹ کا ہے جہاں آپ ملازم تھے اور یہ کہ حضرت مسیح موعود فرماتے تھے کہ اس وقت میں یہی سمجھتا تھا کہ یہ چھت بس میرے باہر نکلنے کا انتظار کر رہی ہے اور نیز حضرت خلیفۃ المسیح ثانی نے بیان کیا کہ اس کمرہ میں اس وقت چند ہندو بھی تھے جو اس واقعہ سے حضرت صاحب کے بہت متفقہ ہو گئے

(۹)

بسم الرحمن الرحیم۔ بیان کیا مجھ سے حضرت والدہ صاحبہ نے کہ ان سے حضرت مسیح موعود نے بیان فرمایا کہ جب بڑے مرزا صاحب (یعنی حضرت مسیح موعود کے والد صاحب) کشمیر میں ملازم تھے تو کئی دفعہ ایسا ہوا کہ ہماری والدہ نے کہا کہ آج میرا دل کہتا ہے کہ کشمیر سے کچھ آئیگا تو اسی دن کشمیر سے آدمی آگیا اور بعض اوقات تو ایسا ہوا کہ ادھر والدہ صاحبہ نے یہ کہا اور ادھر دروازہ پر کسی نے دستک دی۔ دریافت کیا تو معلوم ہوا کشمیر سے آدمی آیا ہے۔ والدہ صاحبہ فرماتی تھیں کہ تمہارے دادا کشمیر سے اپنے آدمی کو چند ماہ کے بعد خط اور روپیہ دیکر بھیجا کرتے تھے۔ نقدی وغیرہ چاندی سونے کی صورت میں ایک گڈی کی



تہ کے اندر سلی ہوئی ہوتی تھی جو وہ آدمی راستہ میں پہنچتا تھا اور قادیان پہنچ کر اتار کر اندر گھر میں بھیجتا تھا۔ گھر والے کھو لکر نقدی نکال لیتے تھے اور پھر گڈری واپس کر دیتے تھے۔ نیز والدہ صاحبہ نے فرمایا کہ تمہارے دادا کشمیر میں صوبہ تھے۔ اس وقت حضرت خلیفۃ المسیح ثانی بھی اورپ سے آگئے اور کہنے لگے کہ جس طرح انگریزوں میں آجکل ڈپٹی کمشنر اور کمشنر وغیرہ ہوتے ہیں اسی طرح کشمیر میں صوبے گورنر علاقہ ہوتے تھے خاکسار عرض کرتا ہے کہ ہماری دادی صاحبہ یعنی حضرت مسیح موعود کی والدہ صاحبہ کا نام چراغ بی بی تھا وہ دادا صاحب کی زندگی میں ہی فوت ہو گئی تھیں۔ ان کو حضرت صاحب سے بہت محبت تھی اور آپ کو ان سے بہت محبت تھی۔ میں نے کئی دفعہ دیکھا ہے کہ جب آپ ان کا ذکر فرماتے تھے تو آپ کی آنکھیں ڈبڈباتی تھیں۔

(۱۰) بسم اللہ الرحمن الرحیم۔ بیان کیا مجھ سے حضرت والدہ صاحبہ نے کہ حضرت مسیح موعود علیہ السلام دنوں میں سے منگل کے دن کو اچھا نہیں سمجھتے تھے۔ نیز بیان کیا حضرت خلیفۃ المسیح ثانی نے کہ جب مبارکہ بیگم (ہماری ہمیشہ) پیدا ہونے لگی تو منگل کا دن تھا اس لئے حضرت صاحب نے دعا کی کہ منگل گزرنے کے بعد پیدا ہو چنانچہ وہ منگل گزرنے کے بعد بدھ کی رات کو پیدا ہوئی۔ خاکسار عرض کرتا ہے کہ حضرت مسیح موعود علیہ السلام جمعہ کے دن توام پیدا ہوئے تھے اور فوت ہوئے منگل کے دن۔ اور جاننا چاہئے کہ زمانہ کی شمار صرف اہل دنیا کے واسطے ہے۔ اور دنیا کے واسطے واقعی آپ کی وفات کا دن ایک بڑی مصیبت کا دن تھا۔

(۱۱) بسم اللہ الرحمن الرحیم۔ بیان کیا مجھ سے حضرت والدہ صاحبہ نے کہ جب حضرت مسیح موعود علیہ السلام آخری بیماری بیمار ہوئے اور آپ کی حالت نازک ہوئی تو میں نے گھبرا کر کہا: اللہ یہ کیا ہونے لگا ہے! اس پر حضرت صاحبہ نے فرمایا: یہ وہی ہے جو میں کہا کرتا تھا: خاکسار مختصر عرض کرتا ہے کہ حضرت مسیح موعود ۲۵ مئی ۱۹۰۸ء یعنی پیر کی شام کو بالکل اچھے تھے رات کو عشا کی نماز کے بعد خاکسار باہر سے مکان میں آیا تو میں نے دیکھا کہ آپ والدہ صاحبہ کے ساتھ پلنگ پر بیٹھے ہوئے کھانا کھا رہے تھے میں اپنے بستر پر جا کر لیٹ گیا اور پھر مجھے نیند آگئی۔ رات کے پچھلے پہر صبح کے قریب مجھ جگا یا گیا یا شاید لوگوں کے چلنے پھرنے



اور بولنے کی آواز سے میں خود بیدار ہوا تو کیا دیکھتا ہوں کہ حضرت مسیح موعود علیہ السلام اسہال کی بیماری سے سخت بیمار ہیں اور حالت نازک ہے اور ادھر ادھر صر معالج اور دوسرے لوگ کام میں لگے ہوئے ہیں۔ جب میں نے پہلی نظر حضرت مسیح موعود کے اوپر ڈالی تو میرا دل بیٹھ گیا کیونکہ میں نے ایسی حالت آپ کی اس سے پہلے نہ دیکھی تھی اور میرے دل پر یہی اثر پڑا کہ میری موت ہے۔ اس وقت آپ بہت کمزور ہو چکے تھے۔ اتنے میں ڈاکٹر نے نبض دیکھی تو نادرہ سب سمجھے کہ وفات پا گئے اور یکدم سب پر ایک سناٹا چھا گیا مگر مقصودی دیر کے بعد نبض میں پھر حرکت پیدا ہوئی مگر حالت بدستور نازک تھی اتنے میں صبح ہو گئی اور حضرت مسیح موعود کی چار پائی کو باہر صحن سے اٹھا کر اندر کمرے میں لے آئے جب ذرا اچھی روشنی ہو گئی تو مسیح موعود نے پوچھا کیا نماز کا وقت ہو گیا ہے؟ غالباً شیخ عبدالرحمن صاحب قادیانی نے عرض کیا کہ حضور ہو گیا ہے۔ آپ نے بستر پر ہی ہاتھ مار کر تیمم کیا اور لیٹے لیٹے ہی نماز شروع کر دی مگر آپ اسی حالت میں تھے کہ غشی سی طاری ہو گئی اور نماز کو پورا نہ کر سکے۔ تھوڑی دیر کے بعد آپ نے پھر دریافت فرمایا کہ صبح کی نماز کا وقت ہو گیا ہے عرض کیا گیا حضور ہو گیا ہے آپ نے پھر نیت باندھی مگر مجھے یاد نہیں کہ نماز پوری کر سکے یا نہیں۔ اس وقت آپ کی حالت سخت کرب اور گھبراہٹ کی تھی۔ غالباً آٹھ یا ساڑھے آٹھ بجے ڈاکٹر نے پوچھا کہ حضور کو خاص طور پر کیا تکلیف محسوس ہوتی ہے۔ مگر آپ جواب نہ دے سکتے تھے اس لئے کاغذ قلم دوات منگوائی گئی اور آپ نے بایں ہاتھ پر سہارا لیکر بستر سے کچھ اٹھ کر لکھنا چاہا مگر بمشکل دو چار الفاظ لکھ سکے اور پھر بوجہ ضعف کے کاغذ کے اوپر قلم گھسٹا ہوا چلا گیا اور آپ پھر لیٹ گئے۔ یہ آخری تحریر جس میں غالباً زبان کی تکلیف کا اظہار تھا اور کچھ حصہ پڑھا نہیں جاتا تھا جناب والدہ صاحبہ کو دیدی گئی۔ نوبت کے بعد حضرت صاحب کی حالت زیادہ نازک ہو گئی اور تھوڑی دیر کے بعد آپ کو غرغره شروع ہو گیا۔ غرغره میں کوئی آواز وغیرہ نہیں تھی بلکہ صرف سانس لمبا لمبا اور کچھ کھچکھاتا تھا۔ خاکسار اس وقت آپ کے سر ہانے کھڑا تھا۔ یہ حالت دیکھ کر والدہ صاحبہ کو جو اس وقت ساتھ والے کمرے میں تھیں اطلاع دی گئی وہ مع چند گھر کی مستورات کے آپ کی چار پائی کے پاس آکر زمین پر بیٹھ گئیں۔ اس وقت ڈاکٹر محمد حسین شاہ صاحب



لاہوری نے آپکی چھاتی میں پستان کے پاس انجکشن یعنی دوائی کی پچکاری کی جس سے وہ جگہ کچھ ابھرائی مگر کچھ افاقہ محسوس نہ ہوا بلکہ بعض لوگوں نے بڑا منایا کہ اس حالت میں آپ کو کیوں یہ تکلیف دی گئی ہے۔ تھوڑی دیر تک غرغره کا سلسلہ جاری رہا اور ہر آن سانسوں کے درمیان کا وقفہ لمبا ہوتا گیا حتیٰ کہ آپ نے ایک لمبا سانس لیا اور آپ کی روح رفیق اعلیٰ کی طرف پرواز کر گئی۔ اللہ صل علیہ وعلیٰ مطاعہ محمد وبارک وسلم۔ خاکسار نے والدہ صاحبہ کی یہ روایت جو شروع میں درج کی گئی ہے جب دوبارہ والدہ صاحبہ کے پاس برائے تصدیق بیان کی اور حضرت مسیح موعود کی وفات کا ذکر آیا تو والدہ صاحبہ نے فرمایا کہ حضرت مسیح موعود کو پہلا دست کھانا کھانے کے وقت آیا تھا مگر اسکے بعد تھوڑی دیر تک ہم لوگ آپ کے پاؤں دباتے رہے اور آپ آرام سے لیٹ کر سو گئے۔ اور میں بھی سو گئی لیکن کچھ دیر کے بعد آپ کو پھر حاجت محسوس ہوئی اور غالباً ایک یا دو دفعہ رفع حجاب کے لئے آپ پاخانہ تشریف لی گئے۔ اسکے بعد آپ نے زیادہ ضعف محسوس کیا تو اپنے ہاتھ سے مجھے جگایا۔ میں اٹھی تو آپ کو اتنا ضعف تھا کہ آپ میری چار پائی پر ہی لیٹ گئے اور میں آپ کے پاؤں دبانے بیٹھ گئی۔ تھوڑی دیر کے بعد حضرت صاحب نے فرمایا تم اب سو جاؤ مینے کہا نہیں میں دباتی ہوں۔ اتنے میں آپ کو ایک اور دست آیا مگر اب اس قدر ضعف تھا کہ آپ پاخانہ نہ جاسکتے تھے اسلئے چار پائی کے پاس ہی بیٹھ کر آپ فارغ ہوئے اور پھر اٹھ کر لیٹ گئے اور میں پاؤں دباتی رہی مگر ضعف بہت ہو گیا تھا اسکے بعد ایک اور دست آیا اور پھر آپ کو ایک تھے آئی۔ جب آپ تھے سے فارغ ہو کر لیٹنے لگے تو اتنا ضعف تھا کہ آپ پشت کے بل چار پائی پر گر گئے اور آپ کا سر چار پائی کی لکڑی سے ٹکرایا اور حالت دگرگوں ہو گئی اسپر مینے گھبرا کر کہا ”الہ یہ کیا ہونے لگا ہے“ تو اپنے فرمایا ”یہ وہی ہے جو میں کہا کرتا تھا“ خاکسار نے والدہ صاحبہ سے پوچھا کیا آپ سمجھ گئی تھیں کہ حضرت صاحب کا کیا منشاء ہے؟ والدہ صاحبہ نے فرمایا ”ہاں“ والدہ صاحبہ نے یہ بھی فرمایا کہ جب حالت خراب ہوئی اور ضعف بہت ہو گیا تو مینے کہا مولوی صاحب (حضرت مولوی نور الدین صاحب) کو بلالوں؟ آپ نے فرمایا بلالو نیز فرمایا محمود کو جگالو۔ پھر مینے پوچھا محمد علی خان یعنی نواب صاحب کو



بلا لوں۔ والدہ صاحبہ فرماتی ہیں کہ مجھے یاد نہیں کہ حضرت صاحب نے اس کا کچھ جواب دیا یا نہیں اور دیا تو کیا دیا۔

خاک ر عرض کرتا ہے کہ حدیث شریف میں آتا ہے کہ مرض موت میں آنحضرت صلعم کو بھی سخت کرب تھا اور نہایت درجہ بے چینی اور گھبراہٹ اور تکلیف کی حالت تھی اور ہم نے دیکھا ہے کہ حضرت مسیح موعود کا بھی بوقت وفات قریباً ایسا ہی حال تھا۔ یہ بات ناواقف لوگوں کے لئے موجب تعجب ہوگی کیونکہ دوسری طرف وہ یہ سنتے اور دیکھتے ہیں کہ صوفیاء اور اولیاء کی وفات نہایت اطمینان اور سکون کی حالت میں ہوتی ہے۔ سو دراصل بات یہ ہے کہ نبی جب فوت ہونے لگتا ہے تو اپنی امت کو متعلق اپنی تمام ذمہ داریاں اُس کے سامنے ہوتی ہیں اور ان کے مستقبل کا فکر مزید برآں اُس کے دامنگیر ہوتا ہے۔ تمام دنیا سے بڑھ کر اس بات کو نبی جانتا اور سمجھتا ہے کہ موت ایک دروازہ ہے جس سے گزر کر انسان نے خدا کے سامنے کھڑا ہونا ہے پس موت کی آمد جہاں اس لحاظ سے اس کو مسرور کرتی ہے کہ سال محبوب کا وقت قریب آن پہنچا ہے وہاں اسکی عظیم الشان ذمہ داریوں کا احساس اور اپنی امت کے متعلق آئندہ کا فکر اسے غیر معمولی کرب میں مبتلا کر دیتے ہیں مگر صوفیاء اور اولیاء ان فکروں سے آزاد ہوتے ہیں۔ ان پر صرف ان کے نفس کا بار ہوتا ہے مگر نبیوں پر ہزاروں لاکھوں کروڑوں انسانوں کا بار۔ پس فرق ظاہر ہے۔

بِسْمِ الرَّحْمَنِ الرَّحِيمِ۔ بیان کیا مجھ سے حضرت والدہ صاحبہ نے کہ جن ایام میں حضرت مسیح موعود علیہ السلام رسالہ الوصیت لکھ رہے تھے ایک دفعہ جب آپ شریف (یعنی میرے چھوٹے بھائی عزیز مرزا شریف احمد) کے مکان کے صحن میں ٹہل رہے تھے آپ نے مجھ سے کہا کہ مولوی محمد علی سے ایک انگریز نے دریافت کیا تھا کہ جس طرح بڑے آدمی اپنا جانشین مقرر کیا کرتے ہیں مرزا صاحب نے بھی کوئی جانشین مقرر کیا ہے یا نہیں؟ اسکے بعد آپ فرمانے لگے تمہارا کیا خیال ہے۔ کیا میں محمود (حضرت خلیفۃ المسیح ثانی) کو لکھ دوں یا فرمایا مقرر کر دوں؟ والدہ صاحبہ فرماتی ہیں میں نے کہا کہ جس طرح آپ مناسب سمجھیں کریں۔



(۱۳) بسم اللہ الرحمن الرحیم۔ بیان کیا مجھ سے حضرت والدہ صاحبہ نے کہ حضرت مسیح موعود علیہ السلام فرماتے تھے کہ ہماری جماعت میں تین قسم کے لوگ ہیں ایک تو وہ ہیں جنکو دنیاوی شان و شوکت کا خیال ہے کہ محکمے ہوں دفاتر ہوں بڑی بڑی عمارتیں ہوں وغیرہ وغیرہ دوسرے وہ ہیں جو کسی بڑے آدمی مثلاً مولوی نور الدین صاحب کے اثر کے نیچے آکر جماعت میں داخل ہو گئے ہیں اور انہی کے ساتھ وابستہ ہیں تیسری قسم کے وہ لوگ ہیں جن کو خاص میری ذات سے تعلق ہے اور وہ ہر بات میں میری رضا اور میری خوشی کو مقدم رکھتے ہیں۔

(۱۴) بسم اللہ الرحمن الرحیم۔ خاکسار عرض کرتا ہے کہ جس وقت لاہور میں حضرت مسیح موعود علیہ السلام فوت ہوئے اس وقت حضرت مولوی نور الدین صاحب اس کمرہ میں موجود نہیں تھے جس میں آپ نے وفات پائی جب حضرت مولوی صاحب کو اطلاع ہوئی تو آپ آئے اور حضرت صاحب کی پیشانی کو بوسہ دیا اور پھر جلد ہی اس کمرے سے باہر تشریف لے گئے جب حضرت مولوی صاحب کا قدم دروازے کے باہر ہوا اس وقت مولوی سید محمد احسن صاحب نے رقت بھری آواز میں حضرت مولوی صاحب کو کہا انت صدیقی حضرت مولوی صاحب نے فرمایا مولوی صاحب یہاں اس سوال کو رہنمائی قادیان جا کر فیصلہ ہو گا۔ خاکسار کا خیال ہے کہ اس مکالمہ کو میرے سوا کسی نے نہیں سنا۔

(۱۵) بسم اللہ الرحمن الرحیم۔ خاکسار عرض کرتا ہے کہ حضرت مسیح موعود علیہ السلام کی تین انگلیاں تھیں ایک الیس اللہ بکات عبدہ والی جس کا اپنے کئی جگہ اپنی تحریرات میں ذکر کیا ہے یہ سب سے پہلی انگلی تھی جو دعویٰ سے بہت عرصہ پہلے تیار کرانی گئی تھی دوسری وہ انگلی تھی جس پر آپ کا الہام غریب تک بیدی برحتی وقد دخی الخ درج ہے یہ آپ نے دعویٰ کے بعد تیار کروائی تھی اور یہ بھی ایک عرصہ تک آپ کے ہاتھ میں رہی۔ الہام کی عبارت نسبتاً لمبی ہونے کی وجہ سے اس کا نگینہ سب سے بڑا ہے۔ تیسری وہ جو آخری سالو میں تیار ہوئی اور جو وفات کے وقت آپ کے ہاتھ میں تھی۔ یہ انگلی آپ نے خود تیار نہیں کی تھی بلکہ کسی نے آپ کو عرض کیا کہ میں حضور کے واسطے ایک انگلی تیار کرنا چاہتا ہوں اس پر کیا لکھواؤں حضور نے جواب دیا 'مولابس' چنانچہ اس شخص نے یہ الفاظ لکھوا کر انگلی تیار



آپ کے پیش کردی۔ حضرت مسیح موعود علیہ السلام کی وفات کے وقت ایک شخص نے یہ انگوٹھی آپ کے ہاتھ سے اتار لی تھی پھر اس سے والدہ صاحبہ نے واپس لے لی۔ حضرت مسیح موعود کی وفات کے ایک عرصہ بعد والدہ صاحبہ نے ان تینوں انگوٹھیوں کے متعلق ہم تینوں بھائیوں کے لئے قرعہ ڈالا۔ اللہ سبحانہ بکاف عبد والی انگوٹھی بڑے بھائی صاحب یعنی حضرت خلیفۃ المسیح ثانی کے نام نکلے۔ غرستک بیدی والی خاکسار کے نام اور مولا بس والی عزیزیم میاں شریف احمد کے نام نکلے۔ ہمیشہ گان کے حصہ میں دو اور اسی قسم کے تبرک آئے۔

(۱۶) **بسم اللہ الرحمن الرحیم۔** بیان کیا مجھ سے حضرت والدہ صاحبہ نے کہ ان سے حضرت مسیح موعود علیہ السلام نے ذکر فرمایا کہ ایک دفعہ میں کسی مقدمہ کی پیروی کے لئے گیا۔ عدالت میں اور مقدمے ہوتے رہے اور میں باہر ایک درخت کے نیچے انتظار کرتا رہا۔ چونکہ نماز کا وقت ہو گیا تھا اس لئے میں نے وہیں نماز پڑھنا شروع کر دی۔ مگر نماز کے دوران میں ہی عدالت سے مجھے آوازیں پڑنی شروع ہو گئیں مگر میں نماز پڑھتا رہا۔ جب میں نماز سے فارغ ہوا تو مینے دیکھا کہ میرے پاس عدالت کا بہر اکھڑا ہے۔ سلام پھیرتے ہی اس نے مجھے کہا مرزا صاحب مبارک ہو آپ مقدمہ جیت گئے ہیں۔

(۱۷) **بسم اللہ الرحمن الرحیم۔** بیان کیا مجھ سے حضرت والدہ صاحبہ نے کہ حضرت مسیح موعود علیہ السلام اپنی جوانی کا ذکر فرمایا کرتے تھے کہ اس زمانہ میں مجھ کو معلوم ہوا یا فرمایا اشارہ ہوا کہ اس راہ میں ترقی کرنے کے لئے روزے رکھنے بھی ضروری ہیں۔ فرماتے تھے پھر مینے چھ ماہ لگاتار روزے رکھے اور گھر میں یا باہر کسی شخص کو معلوم نہ تھا کہ میں روزہ رکھتا ہوں۔ صبح کا کھانا جب گھر سے آتا تھا تو میں کسی حاجتمند کو دیدیتا تھا اور شام کا خود کھا لیتا تھا۔ مینے حضرت والدہ صاحبہ سے پوچھا کہ آخر عمر میں بھی آپ نفلی روزے رکھتے تھے یا نہیں؟ والدہ صاحبہ نے کہا کہ آخر عمر میں بھی آپ روزے رکھا کرتے تھے خصوصاً شوال کے چھ روزے التزام کیساتھ رکھتے تھے اور جب کبھی آپ کو کسی خاص کام کے متعلق دعا کرنا ہوتی تھی تو آپ روزہ رکھتے تھے ہاں مگر آخری دو تین سالوں میں بوجہ ضعف و کمزوری رمضان کے روزے بھی نہیں رکھ سکتے تھے۔



(۱۸) بسم اللہ الرحمن الرحیم۔ بیان کیا مجھ سے حضرت والدہ صاحبہ نے کہ حضرت مسیح موعود علیہ السلام کو پہلی دفعہ دوران سراور ہسٹیریا کا دورہ بشیر اول (ہمارا ایک بڑا بھائی) ہوتا تھا جو شہداء میں فوت ہو گیا تھا) کی وفات کے چند دن بعد ہوا تھا۔ رات کو سوتے ہوئے آپ کو اٹھو آیا اور پھر اس کے بعد طبیعت خراب ہو گئی مگر یہ دورہ خفیف تھا۔ پھر اسکے کچھ عرصہ بعد آپ ایک دفعہ نماز کے لئے باہر گئے اور جاتے ہوئے فرما گئے کہ آج کچھ طبیعت خراب ہے۔ والدہ صاحبہ نے فرمایا کہ تھوڑی دیر کے بعد شیخ حامد علی (حضرت مسیح موعود علیہ السلام کا پرانا مخلص خادم تھا اب فوت ہو چکا ہے) نے دروازہ کھٹکھٹایا کہ جلدی پانی کی ایک گالہ گرم کر دو۔ والدہ صاحبہ نے فرمایا کہ میں سمجھ گئی کہ حضرت صاحب کی طبیعت خراب ہو گئی ہوگی چنانچہ مینے کسی ملازم عورت کو کہا کہ اس سے پوچھو میاں کی طبیعت کا کیا حال ہے۔ شیخ حامد علی نے کہا کہ کچھ خراب ہو گئی ہے۔ میں پردہ کرا کے مسجد میں چلی گئی تو آپ لیٹے ہوئے تھے میں جب پاس گئی تو فرمایا کہ میری طبیعت بہت خراب ہو گئی تھی لیکن اب افاقہ ہے۔ میں نماز پڑھا رہا تھا کہ مینے دیکھا کہ کوئی کالی کالی چیز میرے سامنے سے اٹھی ہے اور آسمان تک چلی گئی ہے پھر میں چیخ مار کر زمین پر گر گیا اور غشی کی سی حالت ہو گئی۔ والدہ صاحبہ فرماتی ہیں اسکے بعد سے آپ کو باقاعدہ دورے پڑنے شروع ہو گئے۔ خاکسار نے پوچھا دورے میں کیا ہوتا تھا والدہ صاحبہ نے کہا ہاتھ پاؤں ٹھنڈے ہو جاتے تھے اور بدن کے پٹھے کچھ جاتے تھے خصوصاً گردن کے پٹھے۔ اور سر میں چکر ہوتا تھا اور اس وقت آپ اپنے بدن کو سہار نہیں سکتے تھے۔ شروع شروع میں یہ دورے بہت سخت ہوتے تھے پھر اس کے بعد کچھ تو دوروں کی ایسی سختی نہیں رہی اور کچھ طبیعت عادی ہو گئی۔ خاکسار نے پوچھا اس سے پہلے تو سر کی کوئی تکلیف نہیں تھی؟ والدہ صاحبہ نے فرمایا پہلے معمولی سر درد کے دورے ہو کرتے تھے۔ خاکسار نے پوچھا کیا پہلے حضرت صاحب خود نماز پڑھاتے تھے والدہ صاحبہ نے کہا ہاں مگر پھر دوروں کے بعد چھوڑ دی۔ خاکسار عرض کرتا ہے کہ یہ مسیحیت کے دعویٰ سے پہلے کی بات ہے۔

(۱۹) بسم اللہ الرحمن الرحیم۔ بیان کیا مجھ سے حضرت والدہ صاحبہ نے کہ حضرت مسیح



موعود علیہ السلام نے پہلی بیعت لدھیانہ میں لی تھی۔ پہلے دن چالیس آدمیوں نے بیعت کی تھی پھر جب گھڑیں آئے تو بعض عورتوں نے بیعت کی۔ پہلے مولوی صاحب (حضرت مولوی نور الدین صاحب) نے بیعت کی تھی۔ خاکسار نے دریافت کیا کہ آپ نے کب بیعت کی؟ والدہ صاحبہ نے فرمایا میرے متعلق مشہور ہے کہ میں نے بیعت سے توقف کیا اور کئی سال بعد بیعت کی۔ یہ غلط ہے بلکہ میں کبھی بھی آپ سے الگ نہیں ہوئی ہمیشہ آپ کے ساتھ رہی اور شروع سے ہی اپنے آپ کو بیعت میں سمجھا اور اپنے لئے باقاعدہ الگ بیعت کی ضرورت نہیں سمجھی۔ خاکسار عرض کرتا ہے کہ ابتدائی بیعت کے وقت حضرت مسیح موعود علیہ السلام کو مسیحیت اور مہدویت کا دعویٰ نہ تھا بلکہ عام مجددانہ طریق پر آپ بیعت لیتے تھے۔ خاکسار نے والدہ صاحبہ سے پوچھا کہ حضرت مولوی صاحب کے علاوہ اور کس کس نے پہلے دن بیعت کی تھی؟ والدہ صاحبہ نے میاں عبداللہ صاحب نوری اور شیخ حامد علی صاحب کا نام لیا۔

(۲۰) **بسم اللہ الرحمن الرحیم۔** بیان کیا مجھ سے حضرت والدہ صاحبہ نے کہ جب حضرت مسیح موعود علیہ السلام دعویٰ مسیحیت شائع کرنے لگے تو اس وقت آپ قادیان میں تھے آپ نے اسکے متعلق ابتدائی رسالے نہیں لکھے پھر آپ لدھیانہ تشریف لے گئے اور وہاں سے دعویٰ شائع کیا۔ والدہ صاحبہ نے فرمایا کہ دعویٰ شائع کرنے سے پہلے آپ نے مجھ سے فرمایا تھا کہ میں ایسی بات کا اعلان کرنے لگا ہوں جس سے ملک میں مخالفت کا بہت شور پیدا ہوگا۔ والدہ صاحبہ نے فرمایا اس اعلان پر بعض ابتدائی بیعت کرنیوالوں کو بھی ٹھوکر لگ گئی۔

(۲۱) **بسم اللہ الرحمن الرحیم۔** بیان کیا مجھ سے حضرت والدہ صاحبہ نے کہ ایک دفعہ جب حضرت مسیح موعود علیہ السلام سیالکوٹ میں میر حاد شاہ صاحب کے مکان پر تھے اور سورہے تھے میں نے آپ کی زبان پر ایک فقرہ جاری ہوتے سنا۔ میں نے سمجھا کہ الہام ہوا ہے پھر آپ بیدار ہو گئے تو میں نے کہا کہ آپ کو یہ الہام ہوا ہے؟ آپ نے فرمایا ہاں تم کو کیسے معلوم ہوا؟ میں نے کہا مجھے آواز سنائی دی تھی۔ خاکسار نے دریافت کیا کہ الہام کے وقت آپ کی کیا حالت ہوتی تھی؟ والدہ صاحبہ نے فرمایا۔ چہرہ سرخ ہو جاتا تھا اور ماتھے پر پینہ آجاتا تھا۔ خاکسار عرض کرتا ہے کہ ایک دفعہ حضرت مسیح موعود اپنے مکان کے چھوٹے صحن میں رہتے



جو والدہ صاحبہ کا موجودہ صحن ہے) ایک لکڑی کے تخت پر تشریف رکھتے تھے غالباً صبح یا شام کا وقت تھا آپ کو کچھ غنودگی ہوئی تو آپ لیٹ گئے پھر آپ کے ہونٹوں سے کچھ آواز سنی جس کو ہم سمجھ نہیں سکے پھر آپ بیدار ہوئے تو فرمایا مجھے اس وقت یہ الہام ہوا ہے۔ مگر خاکسار کو وہ الہام یاد نہیں رہا۔ والدہ صاحبہ نے فرمایا کہ جب آپ کو الہام ہوتا تھا تو اسکے بعد آپ غنودگی سے فوراً بیدار ہو جاتے تھے اور اسے تحریر کر لیتے تھے۔ اوائل میں اپنی کسی عام کتاب پر نوٹ کر لیا کرتے تھے۔ پھر اپنے ایک بڑے سائز کی کاپی بنوالی اسکے بعد ایک چھوٹی مگر ضخیم نوٹ بک بنوالی تھی۔ خاکسار نے پوچھا کہ اب وہ نوٹ بک کہاں ہے؟ والدہ صاحبہ نے فرمایا تمہارے بھائی کے پاس ہے۔ اور خاکسار کے ماموں ڈاکٹر میر محمد اسماعیل صاحب بھی بیان کرتے تھے کہ میں نے بھی ایک دفعہ حضرت صاحب کو الہام ہوتے دیکھا تھا۔

(۲۲) بسم اللہ الرحمن الرحیم۔ خاکسار عرض کرتا ہے کہ حضرت مسیح موعود علیہ السلام تحریر کا کام آخری زمانہ میں ٹیڑھے نب سے کیا کرتے تھے اور بغیر خطوط کا سفید کاغذ استعمال فرماتے تھے۔ آپ کی عادت تھی کہ کاغذ لیکر اسکی دو جانب شکن ڈال لیتے تھے تاکہ دونوں طرف سفید حاشیہ رہے اور آپ کالی روشنائی سے بھی لکھ لیتے تھے اور بلیو بلیک سے بھی اور مٹی کا اُپلہ سا بنوا کر اپنی دوات اس میں نصب کر دیتے تھے تاکہ گرنے کا خطرہ نہ رہے۔ آپ بالعموم لکھتے ہوئے ٹہلتے بھی جاتے تھے یعنی ٹہلتے بھی جاتے تھے اور لکھتے بھی۔ اور دوات ایک جگہ رکھ دیتے تھے جب اسکے پاس سے گزرتے نب کو تر کر لیتے۔ اور لکھنے کے ساتھ ساتھ اپنی تحریر کو پڑھتے بھی جاتے تھے اور آپ کی عادت تھی کہ جب آپ اپنے طور پر پڑھتے تھے تو آپ کے ہونٹوں سے گنگنائے کی آواز آتی تھی اور سننے والا الفاظ صاف نہیں سمجھ سکتا تھا۔ خاکسار نے مرزا سلطان احمد صاحب کو پڑھتے سنا ہے ان کا طریق حضرت صاحب کے طریق سے بہت ملتا ہے۔ آپ کی تحریر نیچے مگر شکستہ ہوتی تھی جس کو عادت نہ ہو وہ صاف نہیں پڑھ سکتا تھا۔ لکھے ہوئے کو کاٹ کر بدل بھی دیتے تھے۔ چنانچہ آپ کی تحریر میں کئی جگہ کٹے ہوئے حصے نظر آتے تھے۔ اور آپ کا خط بہت باریک ہوتا تھا۔ چنانچہ نمونہ درج ذیل ہے:-



## اصل خط

علاوہ اسکے مجھے اپنی اولاد کی  
 میر خیال ہے کہ اگر انکی نارمان ایسے لکھن سے کہہ کہ لکھن لکھن دینے کو  
 اور کے قدر وہی اور فارے اور لکھن میں تعلیم ہاں کچھ اور لکھن  
 لکھن کے انتظام لکھن کے عقل اور لکھن لکھن لکھن لکھن  
 ماستر لکھن اور خوشی لکھن لکھن لکھن لکھن لکھن  
 میں ہیں۔ لکھن لکھن لکھن لکھن لکھن لکھن لکھن  
 طرف اس قدر توجہ کم ہے کہ وہ لکھن لکھن لکھن لکھن  
 نشوونما ہاں ہیں۔

## نقل خط

علاوہ اسکے مجھے اپنی اولاد کی  
 یہ خیال ہے کہ ان کی شادیاں  
 ایسی لکھنوں سے ہوں کہ انہوں  
 دینی علوم اور کسی قدر عربی اور  
 فارسی اور انگریزی میں تعلیم  
 پائی ہو اور بڑے گھروں کا انتظام  
 کر سکے اور عقل اور دماغ رکھتی  
 ہوں سو یہ سب باتیں کہ علاوہ  
 اور خوشیوں کے یہ خوبی بھی ہو۔  
 خدا کے اختیار میں ہیں پنجاب  
 کے شریف خاندانوں میں لکھنوں  
 کی تعلیم کی طرف اس قدر توجہ  
 کم ہے کہ وہ بچاریاں جشیوں کی طرح  
 نشوونما پاتی ہیں۔

خاکسار عرض کرتا ہے کہ یہ عبارت ایک خط سے لی گئی ہے جو حضرت مسیح موعود نے  
 ۱۹۹۹ء میں مرزا محمود بیگ صاحب متوطن پٹی کو لکھا تھا۔

بسم اللہ الرحمن الرحیم۔ فرمایا مجھ سے حضرت والدہ صاحبہ نے کہ جب تمہارے  
 طایا (مرزا غلام قادر صاحب یعنی حضرت صاحب کے بڑے بھائی) لا ولد فوت ہو گئے  
 تو تمہاری طائی حضرت صاحب کے پاس روئیں اور کہا کہ اپنے بھائی کی جائداد سلطان احمد  
 کے نام بطور متبنی کے کرادو وہ ویسے بھی اب تمہاری ہے اور اس طرح بھی تمہاری  
 رہے گی۔ چنانچہ حضرت صاحب نے تمہارے طایا کی تمام جائداد مرزا سلطان احمد کے  
 نام کرادی۔ خاکسار نے والدہ صاحبہ سے پوچھا کہ حضرت صاحب نے متبنی کی صورت  
 کس طرح منظور فرمائی؟ والدہ صاحبہ نے فرمایا یہ تو یونہی ایک بات تھی ورنہ وفات کے بعد  
 متبنی کیسا مطلب تو یہ تھا کہ تمہاری طائی کی خوشی کے لئے حضرت نے تمہارے طایا کی



جائداد مرزا سلطان احمد کے نام داخل فرمایا اور اپنے نام نہیں کرائی کیونکہ فوت کے حالات کے ماتحت حضرت صاحب سمجھتے تھے کہ ویسے بھی مرزا سلطان احمد کو آپ کی جائداد سے نصف حصہ جائیگا اور باقی نصف مرزا فضل احمد کو پس آپ نے سمجھ لیا کہ گویا آپ نے اپنی زندگی میں ہی مرزا سلطان احمد کا حصہ الگ کر دیا +

(۲۴)

بسم اللہ الرحمن الرحیم۔ بیان کیا آجھ سے حضرت والدہ صاحبہ نے کہ جب مرزا فضل احمد فوت ہوا تو اس کے کچھ عرصہ بعد حضرت صاحب نے مجھے فرمایا کہ تمہاری اولاد کے ساتھ جائداد کا حصہ بٹانے والا ایک فضل احمد ہی تھا سو وہ بیچارہ بھی گذر گیا۔ خاکسار عرض کرتا ہے کہ ہمارے دادا صاحب کے دواڑے کے تھے ایک حضرت صاحب جن کا نام مرزا غلام احمد تھا اور دوسرے ہمارے طایا مرزا غلام قادر صاحب جو حضرت صاحب سے بڑے تھے۔ ہمارے دادا نے قادیان کی زمین میں دو گاؤں آباد کر کے ان کو اپنے دونوں بیٹوں کے نام موسوم کیا تھا چنانچہ ایک کا نام قادر آباد رکھا اور دوسرے کا احمد آباد۔ احمد آباد بعد میں کسی طرح ہمارے خاندان کے ہاتھ سے نکل گیا اور صرف قادر آباد رہ گیا۔ چنانچہ قادر آباد حضرت صاحب کی اولاد میں تقسیم ہوا اور اسی میں مرزا سلطان احمد صاحب کا حصہ آیا لیکن خدا کی قدرت کہ اب قریباً چالیس سال کے عرصہ کے بعد احمد آباد جو ہمارے خاندان کے ہاتھ سے نکل کر غیر خاندان میں جا چکا تھا واپس ہمارے پاس آ گیا ہے اور اب وہ کلیتہً صرف ہم تین بھائیوں کے پاس ہے یعنی مرزا سلطان احمد صاحب کا اس میں حصہ نہیں۔ نیز خاکسار عرض کرتا ہے کہ قادر آباد قادیان سے مشرق کی جانب واقع ہے اور احمد آباد جانب شمال ہے +

(۲۵)

بسم اللہ الرحمن الرحیم۔ بیان کیا ہم سے ڈاکٹر میر محمد اسماعیل صاحب نے (جو خاکسار کے حقیقی ماموں ہیں) کہ جب حضرت مسیح موعود علیہ السلام نے لدھیانہ میں دعویٰ مسیحیت شائع کیا تو ان دنوں میں میں چھوٹا بچہ تھا اور شاید تیسری جماعت میں پڑھتا تھا۔ مجھے اس دعویٰ سے کچھ اطلاع نہیں تھی۔ ایک دن میں مدرسہ گیا تو بعض لڑکوں نے مجھے کہا کہ وہ جو قادیان کے مرزا صاحب تمہارے گھر میں ہیں انہوں نے دعویٰ کیا ہے کہ حضرت عیسیٰ فوت ہو گئے ہیں اور یہ کہ آنے والے مسیح وہ خود ہیں۔ ڈاکٹر صاحب فرماتے تھے کہ میں نے



ان کی تردید کی کہ یہ کس طرح ہو سکتا ہے حضرت عیسیٰ تو زندہ ہیں اور آسمان سے نازل ہونگے۔  
خیر جب میں گھر آیا تو حضرت صاحب بیٹھے ہوئے تھے۔ میں نے آپ سے مخاطب ہو کر کہا کہ بیٹے  
سنا ہے آپ کہتے ہیں کہ آپ مسیح ہیں۔ ڈاکٹر صاحب نے فرمایا کہ میرا یہ سوال سنکر حضرت صاحب  
خاموشی کے ساتھ اٹھے اور کمرے کے اندر الماری سے ایک نسخہ کتاب فتح اسلام (جو آپ کی  
جدید تصنیف تھی) لاکر مجھے دیدیا اور فرمایا اسے پڑھو۔ ڈاکٹر صاحب فرماتے تھے کہ حضرت  
مسیح موعود کی صداقت کی دلیل ہے کہ آپ نے ایک چھوٹے بچے کے معمولی سوال پر اس قدر سنجیدگی  
سے توجہ فرمائی ورنہ یونہی کوئی بات کہہ کر ٹال دیتے۔

بسم الرحمن الرحیم۔ بیان کیا ہم سے قاضی امیر حسین صاحب نے کہ میں حدیث میں یہ  
پڑھتا تھا کہ آنحضرت صلی اللہ علیہ وسلم کے بال صحابہ برکت کے لئے رکھتے تھے اس خیال  
سے میں نے ایک دن حضرت مسیح موعود علیہ السلام سے عرض کیا کہ حضور مجھے اپنے کچھ بال  
عنایت فرماویں چنانچہ جب آپ نے حجامت کرائی تو مجھے اپنے بال بھجوا دیئے۔ خاکسار عرض کرتا  
ہے کہ میرے پاس بھی حضرت صاحب کے کچھ بال رکھے ہیں۔

بسم اللہ الرحمن الرحیم۔ بیان کیا ہم سے قاضی امیر حسین صاحب نے کہ ایک دفعہ  
جب مولوی صاحب (حضرت خلیفہ اول) قادیان سے باہر گئے ہوئے تھے میں مغرب کی نماز  
میں آیا تو دیکھا کہ آگے حضرت مسیح موعود خود نماز پڑھا رہے تھے۔ قاضی صاحب نے فرمایا کہ حضرت  
صاحب نے چھوٹی چھوٹی دو سورتیں پڑھیں مگر سوز و درد سے لوگوں کی چیخیں نکل رہی تھیں۔  
جب آپ نے نماز ختم کرائی تو میں آگے ہوا مجھے دیکھ کر آپ نے فرمایا قاضی صاحب میں نے آپ کو  
بہت تلاش کیا مگر آپ کو نہیں پایا۔ مجھے اس نماز میں سخت تکلیف ہوئی ہے۔ عشا کی نماز آپ  
پڑھائیں۔ خاکسار عرض کرتا ہے کہ یہ ابتدائی زمانہ کی بات ہوگی۔

بسم اللہ الرحمن الرحیم۔ بیان کیا مجھ سے مولوی شیر علی صاحب نے کہ جن دنوں میں حضرت  
مسیح موعود علیہ السلام کا کم دین سے گورداسپور میں مقدمہ تھا اور آپ گورداسپور گئے ہوئے  
تھے ایک دن ایسا اتفاق ہوا کہ سب لوگ کچری میں چلے گئے یا ادھر ادھر ہو گئے اور حضرت  
صاحب کے پاس صرف میں اور مفتی محمد صادق صاحب رہ گئے۔ حضرت صاحب لیٹے ہوئے تھے



اور ایسا معلوم ہوتا تھا کہ سو رہے ہیں۔ اسی حالت میں آپ نے سر اٹھایا اور کہا کہ مجھے الہام ہوا ہے لکھ لو۔ اتفاق ایسا ہوا کہ اس وقت وہاں کوئی قلم دوات یا پنسل موجود نہ تھی آخر ہم باورچی خانہ سے ایک کوئلہ لائے اور اس سے مفتی صاحب نے کاغذ پر لکھا آپ پھر اسی طرح لیٹ گئے حقوڑی دیر کے بعد پھر آپ نے الہام لکھایا۔ غرض اسی طرح آپ نے اس وقت چند الہامات لکھائے۔ مولوی صاحب نے بیان کیا کہ ان میں سے ایک الہام مجھے یاد ہے اور وہ یہ ہے **بِسْمِ اللّٰهِ عَزَّوَجَلَّ** قل اللہ شہد ذرہم فی خوضہم یلعبون۔ یعنی تیرے شان کے متعلق سوال کریں گے تو ان سے کہدے 'اللہ' پھر چھوڑ دے ان کو ان کی بیہودہ گوئی میں۔ دوسرے دن جب آپ عدالت میں پیش ہوئے تو وکیل مستغیث نے آپ سے منجملہ اور سوالات کے یہ سوال بھی کیا کہ یہ جو آپ نے اپنی کتاب تحفہ گولڑویہ میں اپنے متعلق لکھا ہے اور اس نے اس کتاب سے ایک عبارت پڑھ کر سنائی جس میں آپ نے بڑے زوردار الفاظ میں اپنے علوم مرتبت کے متعلق فقرات لکھے ہیں کیا آپ واقعی ایسی ہی اپنی شان سمجھتے ہیں؟ حضرت مسیح موعود نے فرمایا ہاں یہ اللہ کا فضل ہے یا کوئی ایسا ہی کلمہ بولا جس میں اللہ کی طرف بات کو منسوب کیا تھا۔ مولوی صاحب نے بیان کیا کہ حضرت صاحب کو اس خیال نہیں آیا کہ یہ سوال و جواب آپ کے الہام کے مطابق تھا۔ پھر جب آپ گورداسپور سے واپس قادیان آنے لگے تو میں نے راستہ میں موڑ کر آپ سے عرض کیا کہ حضور میرا خیال ہے کہ حضور کا وہ الہام اس سوال و جواب میں پورا ہوا ہے۔ حضرت صاحب بہت خوش ہوئے کہ ہاں واقعی یہی ہے آپ نے بہت ٹھیک سمجھا ہے۔ مولوی صاحب نے بیان کیا کہ اسکے چند دن بعد مجھے شیخ یعقوب علی صاحب نے کہا کہ حضرت صاحب ایک اور موقع پر بھی ذکر فرماتے تھے کہ مولوی شیر علی نے اس الہام کی تطبیق خوب سمجھی ہے اور خوشی کا اظہار فرماتے تھے +

(۲۹) **بِسْمِ اللّٰهِ الرَّحْمٰنِ الرَّحِیْمِ**۔ خاکسار عرض کرتا ہے کہ حضرت مسیح موعود علیہ السلام کی عادت تھی کہ شخص کی خواب توجہ سے سنتے تھے اور بسا اوقات نوٹ بھی فرما لیتے تھے چنانچہ ایک دفعہ جب مرزا کمال الدین وغیرہ نے مسجد کے نیچے کا راستہ دیوار کھینچی کر بند کر دیا تھا اور احمدیوں کو سخت تکلیف کا سامنا تھا اور آپ کو مجبوراً قانونی چارہ جوئی کرنی پڑی تھی (اس موقع کے علاوہ کبھی



آپ نے کسی کے خلاف خود مقدمہ دائر نہیں کیا) میں نے خواب دیکھا کہ وہ دیوار گرائی جا رہی ہے اور میں اسکے گرے ہوئے حصے کے اوپر سے گذر رہا ہوں۔ میں نے یہ خواب آپ کے پاس بیان کیا آپ نے بڑی توجہ سے سنا اور نوٹ کر لیا۔ اس وقت میں بالکل بچہ تھا +

بسم اللہ الرحمن الرحیم۔ خاکسار عرض کرتا ہے کہ جن دنوں ۱۹۷۵ء کا بڑا زلزلہ آیا تھا اور آپ باغ میں رہائش کے لئے چلے گئے تھے مفتی محمد صادق صاحب کے لڑکے محمد منظور نے جوانی میں بالکل بچہ تھا خواب میں دیکھا کہ بہت سے بکرے ذبح کئے جا رہے ہیں۔ حضرت صاحب کو اس کی اطلاع پہنچی تو کئی بکرے منگو کر صدقہ کر دئیے اور حضرت صاحب کی اتباع میں اور اکثر لوگوں نے بھی ایسا ہی کیا۔ میرا خیال ہے اس وقت باغ میں ایک سو سے زیادہ بکرے ذبح ہوا ہوگا +

بسم اللہ الرحمن الرحیم۔ خاکسار عرض کرتا ہے کہ جب ۱۹۷۵ء کا زلزلہ آیا تو میں بچہ تھا اور نواب صاحب والے مکان کے ساتھ ملحق حضرت صاحب کے مکان کا جو حصہ ہے اس میں ہم دوسرے بچوں کے ساتھ چار پائیوں پر لیٹے ہوئے سو رہے تھے۔ جب زلزلہ آیا تو ہم سب ڈر کر بے تحاشا اٹھے اور ہم کو کچھ خبر نہیں تھی کہ کیا ہو رہا ہے۔ صحن میں آئے تو اوپر سے کنکروں سے برس رہے تھے ہم بھاگتے ہوئے بڑے مکان کی طرف آئے وہاں حضرت مسیح موعود اور والدہ صاحبہ کمرے سے نکل رہے تھے ہم نے جاتے ہی حضرت مسیح موعود کو پکڑ لیا اور آپ کے لپٹ گئے آپ اس وقت گھبرائے ہوئے تھے اور بڑے صحن کی طرف جانا چاہتے تھے مگر چاروں طرف بچے چمٹے ہوئے تھے اور والدہ صاحبہ بھی کوئی ادھر کھینچتا تھا تو کوئی اودھر اور آپ سب کے درمیان میں تھے آخر بڑی مشکل سے آپ اور آپ کے ساتھ چمٹے ہوئے ہم سب بڑے صحن میں پہنچے۔ اس وقت تک زلزلے کے دھکے بھی کمزور ہو چکے تھے۔ تھوڑی دیر کے بعد آپ ہم کو لیکر اپنے باغ میں تشریف لیگے دوسرے احباب بھی اپنا ڈیرا ڈنڈا اٹھا کر باغ میں پہنچ گئے وہاں حسب ضرورت کچھ کچھ مکان بھی تیار کروائے گئے اور کچھ خیمے منگوائے گئے اور پھر ہم سب ایک لمبا عرصہ باغ میں مقیم رہے۔ ان دنوں میں مدرسہ بھی وہیں لگتا تھا۔ گویا باغ میں ایک شہر آباد ہو گیا تھا۔ اللہ اللہ کیا زمانہ تھا +

(۳۰)

(۳۱)



(۳۲) بسم اللہ الرحمن الرحیم۔ بیان کیا ہم سے قاضی امیر حسین صاحب نے کہ میں اوائل میں اس بات کا قائل تھا کہ سفر میں قصر نماز عام حالات میں جائز نہیں بلکہ صرف جنگ کی حالت میں فتنہ کے خوف کے وقت جائز ہے اور اس معاملہ میں مولوی صاحب (حضرت خلیفہ اول) کے ساتھ بہت بحث کیا کرتا تھا۔ قاضی صاحب نے بیان کیا کہ جن دنوں میں حضرت مسیح موعود علیہ السلام کا گورداسپور میں مقدمہ تھا ایک دفعہ میں بھی وہاں گیا حضرت صاحب کے ساتھ وہاں مولوی صاحب (حضرت خلیفہ اول) اور مولوی عبدالکریم صاحب بھی تھے مگر ظہر کی نماز کا وقت آیا تو آپ نے مجھے فرمایا کہ قاضی صاحب آپ نماز پڑھائیں۔ میں نے دل میں بچتہ ارادہ کیا کہ آج مجھے موقع ملا ہے میں قصر نہیں کروں گا بلکہ پوری پڑھوں گا تا اس مسئلہ کا کچھ فیصلہ ہو۔ قاضی صاحب بیان کرتے ہیں کہ میں نے یہ ارادہ کر کے ہاتھ اٹھائے کہ قصر نہیں کروں گا حضرت صاحب میرے پیچھے دائیں طرف کھڑے تھے۔ آپ نے فوراً قدم آگے بڑھا کر میرے کان کو پاں منہ کر کے فرمایا قاضی صاحب دوہی پڑھینگے نا؟ میں عرض کیا حضور دوہی پڑھوں گا بس اس وقت سے ہمارا مسئلہ حل ہو گیا اور میں نے اپنا خیال ترک کر دیا۔

(۳۳) بسم اللہ الرحمن الرحیم۔ بیان کیا ہم سے قاضی امیر حسین صاحب نے کہ میرا ایک لڑکا جو پہلی بیوی سے تھا فوت ہو گیا۔ اسکی ماں نے بڑا جزع فزع کیا اور اس کی والدہ یعنی بچے کی نانی نے بھی یہی قسم کی حرکت کی مینے ان کو بہت روکا مگر نہ باز آئیں۔ جب حضرت مسیح موعود علیہ السلام اس لڑکے کا جنازہ پڑھنے آئے تو جنازہ کے بعد آپ کھڑے ہو گئے اور بہت دیر تک وعظ فرماتے رہے اور آخر میں فرمایا قاضی صاحب اپنے گھر میں بھی میری نصیحت پہنچا دیں۔ میں نے گھر آکر بیوی کو حضرت صاحب کا وعظ سنایا پھر اسکے بعد اس کے دو تین لڑکے فوت ہوئے مگر اسنے سوائے آنسو گرانے کے اور کوئی حرکت نہیں کی۔

(۳۴) بسم اللہ الرحمن الرحیم۔ بیان کیا مجھ سے مولوی شیر علی صاحب نے کہ ایک دفعہ حضرت مسیح موعود علیہ السلام قادیان سے گورداسپور جاتے ہوئے بٹالہ ٹھیرے وہاں کوئی جہان جو آپ کی تلاش میں قادیان سے ہوتا ہوا بٹالہ واپس آیا تھا آپ کے پاس کچھ پھل بطور تحفہ لایا۔ پھلوں میں انگور بھی تھے۔ آپ نے انگور کھائے اور فرمایا انگور میں ترشی ہوتی ہے مگر یہ ترشی



نزلہ کیلئے مضر نہیں ہوتی پھر آپ نے فرمایا ابھی میرا دل انگور کو چاہتا تھا سو خدا نے بھیج دیئے۔  
فرمایا کئی دفعہ میں نے تجربہ کیا ہے کہ جس چیز کو دل چاہتا ہے اللہ اسے ہمیا کر دیتا ہے پھر ایک دفعہ  
سنایا کہ میں ایک سفر میں جا رہا تھا کہ میرے دل میں پونڈے گئے کی خواہش پیدا ہوئی  
مگر وہاں رستہ میں کوئی گنا میسر نہیں تھا۔ مگر اللہ کی قدرت کہ تھوڑی دیر کے بعد ایک شخص  
ہم کو مل گیا جس کے پاس پونڈے تھے۔ اس سے ہم کو پونڈے مل گئے۔

بسم اللہ الرحمن الرحیم۔ بیان کیا مجھ سے حضرت والدہ صاحبہ نے کہ اوائل میں یک دفعہ  
حضرت مسیح موعود علیہ السلام کو سخت دورہ پڑا کسی نے مرزا سلطان احمد اور مرزا افضل احمد  
کو بھی اطلاع دیدی وہ دونوں آگئے۔ پھر ان کے سامنے بھی حضرت صاحب کو دورہ پڑا۔  
والدہ صاحبہ فرماتی ہیں اس وقت میں نے دیکھا کہ مرزا سلطان احمد تو آپکی چار پائی کے پاس  
خاموشی کے ساتھ بیٹھے رہے۔ مگر مرزا افضل احمد کے چہرہ پر ایک رنگ آتا تھا اور ایک جاتا تھا  
اور وہ کبھی ادھر بھاگتا تھا اور کبھی ادھر کبھی اپنی پگڑی اتار کر حضرت صاحب کی ٹانگوں کو  
باندھتا تھا اور کبھی پاؤں دبانے لگ جاتا تھا۔ اور گھبراہٹ میں اسکو ہاتھ کانپتے تھے۔

بسم اللہ الرحمن الرحیم۔ بیان کیا مجھ سے حضرت والدہ صاحبہ نے کہ جب محمدی بیگم کی شادی  
دوسری جگہ ہو گئی اور قادیان کے تمام رشتہ داروں نے حضرت صاحب کی سخت مخالفت  
کی اور خلافت کو شش کرتے رہے اور سب نے احمد بیگ والد محمدی بیگم کا ساتھ دیا اور خود  
کوشش کر کے لڑکی کی شادی دوسری جگہ کراچی تو حضرت صاحب نے مرزا سلطان احمد  
اور مرزا افضل احمد دونوں کو الگ الگ خط لکھا کہ ان سب لوگوں نے میری سخت مخالفت کی  
ہے۔ اب ان کے ساتھ ہمارا کوئی تعلق نہیں رہا اور ان کے ساتھ اب ہماری قبریں بھی اکٹھی  
نہیں ہو سکتیں لہذا اب تم اپنا آخری فیصلہ کرو اگر تم نے میرے ساتھ تعلق رکھنا ہے تو پھر ان  
قطع تعلق کرنا ہو گا اور اگر ان سے تعلق رکھنا ہے تو پھر میرے ساتھ تمہارا کوئی تعلق نہیں رہ سکتا  
میں اس صورت میں تم کو عاق کرتا ہوں۔ والدہ صاحبہ نے فرمایا کہ مرزا سلطان احمد کا جواب  
آیا کہ مجھ پر طائی صاحبہ کے احسانات ہیں میں ان سے قطع تعلق نہیں کر سکتا۔ مگر مرزا افضل احمد  
نے لکھا کہ میرا تو آپ کے ساتھ ہی تعلق ہے ان کے ساتھ کوئی تعلق نہیں۔ حضرت صاحب نے جواب دیا کہ

(۳۵)

(۳۶)



اگر یہ بات ہے تو اپنی بیوی بنت مرزا علی شیر کو (جو سخت مخالف تھی اور مرزا احمد بیگ کی بھانجی تھی) طلاق دیدو۔ مرزا فضل احمد نے فوراً طلاق نامہ لکھ کر حضرت صاحب کے پاس روانہ کر دیا۔ والدہ صاحبہ فرماتی ہیں کہ پھر فضل احمد باہر سے آکر ہمارے پاس ہی ٹھہرنا تھا مگر اپنی دوسری بیوی کی فتنہ پردازی سے آخر پھر آہستہ آہستہ اودھر جا ملا۔ والدہ صاحبہ فرماتی ہیں کہ فضل احمد بہت شر میلہ تھا حضرت صاحب کے سامنے آنکھ نہیں اٹھاتا تھا۔ حضرت صاحب اس کے متعلق فرمایا کرتے تھے کہ فضل احمد سیدھی طبیعت کا ہے اور اس میں محبت کا مادہ ہے مگر دوسروں کے پھسلانے سے اودھر جا ملا ہے۔ والدہ صاحبہ نے فرمایا کہ جب فضل احمد کی وفات کی خبر آئی تو اس رات حضرت صاحب ساری رات نہیں سوئے اور دو تین دن تک مغموم سے رہے خاکسار نے پوچھا کہ کیا حضرت صاحب نے کچھ فرمایا بھی تھا؟ والدہ صاحبہ نے کہا کہ صرف اس قدر فرمایا تھا کہ ہمارا اس کے ساتھ تعلق تو نہیں تھا مگر مخالف اس کی موت کو بھی اعتراض کا نشانہ بنا دینا۔ خاکسار عرض کرتا ہے کہ محمدی بیگم حضرت مسیح موعود علیہ السلام کی چچا زاد بہن عمر النساء کی لڑکی ہے یعنی مرزا نظام الدین و مرزا امام الدین وغیرہ کی حقیقی بھانجی ہے۔ ہماری طائی یعنی بیوہ مرزا غلام قادر صاحب محمدی بیگم کی سگی خالہ ہیں گو یامرزا احمد بیگ ہوشیار پوری جو محمدی بیگم کا والد تھا مرزا امام الدین وغیرہ کا بہنوئی تھا اسکے علاوہ اور بھی خاندانی رشتہ داریاں تھیں مثلاً حضرت مسیح موعود علیہ السلام کی اپنی حقیقی ہمیشہ مرزا احمد بیگ کے بڑے بھائی مرزا محمد بیگ کے ساتھ بیاہی گئی تھیں مگر وہ جلد فوت ہو گیا۔ یہ بہت پرانی بات ہے حضرت مسیح موعود علیہ السلام کے یہ تمام رشتہ دار پرلے درجہ کے بے دین اور لاندہ بے تھے اور اسلام سے ان کو کوئی واسطہ نہیں تھا بلکہ شریعت کی تہک کرتے تھے حضرت صاحب نے ان کی یہ حالت دیکھ کر خدا کی طرف توجہ کی کہ ان کے لئے کوئی نشان ظاہر ہوتا ان کی اصلاح ہو یا کوئی فیصلہ ہو۔ سو خدا نے فرمایا کہ احمد بیگ کی لڑکی محمدی بیگم کیلئے سلسلہ جنبانی کر اگر انہوں نے منظور کر لیا اور اس لڑکی کی تیرہ ساٹھ شادی کر دی تو پھر یہ لوگ برکتوں سے حصہ پائیں گے اگر انہوں نے انکار کیا تو پھر ان پر اللہ کا عذاب نازل ہوگا اور ان کے گھر بواؤں سے بھر جائیں گے اور خاص لڑکی کے والد کے متعلق فرمایا کہ وہ تین سال کے اندر بلکہ بہت جلدی مرجائیں گے اور جس شخص کے ساتھ لڑکی کا نکاح ہوگا وہ بھی



ارضائی سال کے اندر مر جائیگا۔ ان دو موثر الذکر شخصوں کے متعلق جس طرح اللہ کا نشان پورا ہوا وہ حضرت مسیح موعود کی کتب میں متعدد جگہ درج ہے یعنی احمد بیگ لڑکی کے نکاح کے صرف چند ماہ بعد پیشگوئی کے مطابق اس جہاں سے رخصت ہوا اور مرزا سلطان محمد جس ہوا ان لوگوں نے محمدی بیگم کی شادی کروادی تھی خدا کے عذاب سے خوف زدہ ہوا اور اسکے کئی رشتہ داروں کی طرف سے حضرت صاحب کے پاس عجز و نیاز کے خطوط آئے چنانچہ اس کا اپنا خط بھی جس میں اس نے حضرت صاحب کے متعلق عقیدت کا اظہار کیا ہے رسالہ تشہید الاذنان میں چھپ چکا ہے اس لئے سنت اللہ کے مطابق اس پر وہ عذاب ٹل گیا۔ باقی رشتہ داروں کے متعلق جو عام پیشگوئی تھی اس کا یہ اثر ہوا کہ ان کے گھر جو پیشگوئی کے وقت آدمیوں سے بھرے ہوئے تھے بالکل خالی ہو گئے۔ اور اب اس تمام خاندان میں سوائے ایک بچہ کے اور کوئی مرد نہیں اور وہ بچہ بھی احمدی ہو چکا ہے۔ اسکے علاوہ مرزا امام الدین کی لڑکی بھی عرصہ ہوا احمدی ہو چکی ہے۔ پھر محمد بیگم کی ماں یعنی بیوہ مرزا احمد بیگ اور مرزا احمد بیگ کا پوتا اور ہماری طائی یعنی محمدی بیگم کی خالہ سب سلسلہ جیت میں داخل ہو چکے ہیں نیز محمدی بیگم کی سگی ہمیشہ بھی احمدی ہو گئی تھی مگر اب فوت ہو چکی ہے ان کے علاوہ اور کئی رشتہ دار بھی احمدی ہو چکے ہیں اور جو سلسلہ میں داخل نہیں ہوئے وہ بھی مخالفت ترک کر چکے ہیں۔ اور حضرت مسیح موعود کا یہ الہام کہ ہم اس گھر میں کچھ حسنی طریق پر داخل ہونگے اور کچھ حسینی طریق پر۔ اپنی پوری شان میں پورا ہوا ہے \*  
بسم اللہ الرحمن الرحیم۔ خاکسار عرض کرتا ہے کہ ایک دفعہ حضرت مسیح موعود علیہ السلام اپنے اس حجرہ میں کھڑے تھے جو عزیزم میاں شریف احمد کے مکان کے ساتھ ملحق ہوئے والدہ صاحبہ بھی غالباً پاس تھیں۔ بیٹے کوئی بات کرتے ہوئے مرزا نظام الدین کا نام لیا تو صرف نظام الدین کہا حضرت مسیح موعود نے فرمایا میاں آخر وہ تمہارا چچا ہے اس طرح نام نہیں لیا کرتے۔ خاکسار عرض کرتا ہے کہ مرزا امام الدین اور مرزا نظام الدین اور مرزا کمال الدین حضرت مسیح موعود کے حقیقی چچا مرزا غلام محی الدین کے لڑکے تھے اور ان کی سگی بہن جو ہماری طائی ہیں ہمارے طایا مرزا غلام قادر صاحب کے عقد میں آئی تھیں مگر باوجود ایسی قریبی رشتہ داری کے حضرت صاحب سے ان کو سخت مخالفت تھی جس کی بنیاد دنیا دہ



دینی تھی۔ یہ لوگ سخت دنیا دار اور بے دین تھے بلکہ مرزا امام الدین جو سرگروہ مخالفت تھا اسلام سے ٹھٹھا کیا کرتا تھا۔ اس وجہ سے ہمارا ان کے ساتھ کبھی راہِ رسم نہیں ہوا اسی بے تعلقی کے اثر کے نیچے مینے صرف نظام دین کا لفظ بول دیا تھا۔ مگر حضرت صاحب کے اخلاق فاضلہ نے یہ بات گوارا نہ کی +

(۳۸)

بسم اللہ الرحمن الرحیم۔ بیان کیا مجھ سے حضرت والدہ صاحبہ نے کہ ایک دفعہ مینے سنا کہ مرزا امام الدین اپنے مکان میں کسی کو مخا طب کر کے بلند آواز سے کہہ رہا تھا کہ بھئی (یعنی بھائی) لوگ (حضرت صاحب کی طرف اشارہ تھا) دکانیں چلا کر نفع اٹھا رہے ہیں ہم بھی کوئی دوکان چلا تے ہیں۔ والدہ صاحبہ فرماتی تھیں کہ پھر اس نے جو ہڑوں کی پیری کا سلسلہ جاری کیا۔ والدہ صاحبہ نے فرمایا کہ اصل اور بڑا مخا لف مرزا امام الدین ہی تھا اسکے مرنے کے بعد مرزا نظام الدین وغیرہ کی طرف سے ویسی مخالفت نہیں رہی۔ خاکسار عرض کرتا ہے کہ مرزا امام الدین کی لڑکی جو مرزا سلطان احمد صاحب کے عقد میں ہے اب ایک عرصہ سے احمدی ہو چکی ہے +

(۳۹)

بسم اللہ الرحمن الرحیم۔ بیان کیا ہم سے قاضی امیر حسین صاحب نے کہ ایک دفعہ خواجہ کمال الدین صاحب سے میرا کوئی جھگڑا ہو گیا۔ خواجہ صاحب نے مجھے کہا قاضی صاحب کیا آپ جانتے نہیں کہ حضرت صاحب میری کتنی عزت کرتے ہیں؟ مینے کہا ہاں میں جانتا ہوں کہ بہت عزت کرتے ہیں مگر میں آپ کو ایک بات سناتا ہوں اور وہ یہ کہ میں ایک دفعہ امرت سر سے قادیان آیا اور حضرت صاحب کو اطلاع دیکر حضور سے ملا۔ قاضی صاحب کہتے تھے کہ اس وقت تک ہم لوگوں نے تہذیب نہیں سیکھی تھی۔ جب ملاقات کرنی ہوتی تھی حضرت صاحب کو اطلاع دیکر اندر سے بلا لیا کرتے تھے یا حضرت صاحب خود سنکر باہر آجاتے تھے بعد میں یہ بات ہمیں رہی اور ہم نے سمجھ لیا کہ رسول کو اس طرح نہیں بلانا چاہئے۔ خیر میں حضور سے ملا۔ آپ نے شیخ حامد علی کو بلا کر حکم دیا کہ قاضی صاحب کے واسطے چائے بنا کر بلاؤ۔ مگر میں اس وقت بہت ڈرا کہ کہیں یہ خاطر تواضع اس طریق پر نہ ہو جس طرح منافقوں اور کمزور ایمانوں کی کیجاتی ہے۔



اور میں نے بہت استغفار پڑھا۔ یہ قصہ سن کر میں نے خواجہ صاحب سے کہا کہ خواجہ صاحب آپ کی عزت بھی کہیں اسی طریق کی نہ ہو۔ چنانچہ میں آپ کو سناتا ہوں کہ رسول اللہ صلی اللہ علیہ وسلم کے متعلق بھی آتا ہے کہ آپ کمزور ایمانوں اور منافقوں کی بہت خاطر تواضع کیا کرتے تھے چنانچہ حدیث میں آتا ہے کہ ایک دفعہ آپ نے کچھ مال تقسیم کیا مگر ایک ایسے شخص کو چھوڑ دیا جس کے متعلق سعد بن ابی وقاص کہتے ہیں کہ وہ میرے خیال میں مومن تھا اور ان لوگوں کی نسبت زیادہ حقدار تھا جن کو آپ نے مال دیا چنانچہ سعد نے اس کی طرف آپ کو توجہ دلائی مگر آپ خاموش رہے۔ پھر دلائی مگر آپ پھر خاموش رہے۔ سعد نے پھر تیسری دفعہ آپ کو توجہ دلائی اس پر آپ نے فرمایا سعد تو ہم سے جھگڑا کرتا ہے۔ خدا کی قسم بتا یہ ہے کہ بعض وقت میں کسی شخص کو کچھ دیتا ہوں حالانکہ غیر اس کا مجھے اس سے زیادہ عزیز ہوتا ہے مگر میں اسے دیتا ہوں کہ کہیں وہ منہ کے بل آگ میں نہ جا پڑے۔ یعنی تالیف قلب کے طور پر دیتا ہوں کہ کہیں اسے ابتلا نہ آجاوے۔ قاضی صاحب نے بیان کیا کہ جس کے ایمان کی حالت مطمئن ہو اسے اس ظاہری عزت اور خاطر مدارات کی ضرورت نہیں ہوتی اس کے ساتھ اور طریق پر معاملہ ہوتا ہے +

(۳۰)

بسم اللہ الرحمن الرحیم۔ بیان کیا مجھ سے حضرت والدہ صاحبہ نے کہ حضرت مسیح موعود علیہ السلام کو اوائل سے ہی مرزا فضل احمد کی والدہ سے جن کو لوگ عام طور پر ”پہچے دی ماں“ کہا کرتے تھے بے تعلقی سی تھی جس کی وجہ یہ تھی کہ حضرت صاحب کے رشتہ داروں کو دین سے سخت بے رغبتی تھی اور اس کا ان کی طرف میلان تھا اور وہ اسی رنگ میں رنگین تھی اس لئے حضرت مسیح موعود نے ان سے مباشرت ترک کر دی تھی ماں آپ اخراجات وغیرہ باقاعدہ دیا کرتے تھے۔ والدہ صاحبہ نے فرمایا کہ میری شادی کے بعد حضرت صاحب نے انہیں کہلا بھیجا کہ آج تک تو جس طرح ہوتا رہا ہوتا رہا اب میں نے دوسری شادی کر لی ہے اس لئے اب اگر دونوں بیویوں میں برابری نہیں رکھوں گا تو میں گنہگار ہوں گا اس لئے اب دو باتیں ہیں یا تو تم مجھ سے طلاق لے لو اور یا مجھے اپنے حقوق چھوڑ دو میں تم کو خرچ دیں گا انہوں نے کہلا بھیجا کہ اب میں بوڑھا ہوں میں کیا طلاق لوں گی۔ بس مجھے خرچ ملتا رہے



میں اپنے باقی حقوق چھوڑتی ہوں۔ والدہ صاحبہ فرماتی ہیں چنانچہ پھر ایسا ہی ہوتا رہا حتیٰ کہ محمدی بیگم کا سوال اٹھا اور آپ کے رشتہ داروں نے مخالفت کر کے محمدی بیگم کا نکاح دوسری جگہ کرادیا اور فضل احمد کی والدہ نے ان سے قطع تعلق نہ کیا بلکہ ان کے ساتھ رہی تب حضرت صاحب نے ان کو طلاق دیدی۔ خاکسار عرض کرتا ہے کہ حضرت صاحب کا یہ طلاق دینا آپ کے اس اشتہار کے مطابق تھا جو آپ نے ۲ مئی ۱۹۱۱ء کو شائع کیا اور جس کی سرخی تھی "اشتہار نصرت دین و قطع تعلق از اقارب مخالف دین" اس میں آپ نے بیان فرمایا تھا کہ اگر مرزا سلطان احمد اور ان کی والدہ اس امر میں مخالفہ کوشش سے الگ نہ ہو گئے تو پھر آپ کی طرف سے مرزا سلطان احمد عاق اور محروم الارحام ہوں گے اور ان کی والدہ کو آپ کی طرف سے طلاق ہوگی۔ والدہ صاحبہ فرماتی تھیں کہ فضل احمد نے اس وقت اپنے آپ کو عاق ہونے سے بچالیا۔ نیز والدہ صاحبہ نے فرمایا کہ اس واقعہ کے بعد ایک دفعہ مرزا سلطان احمد کی والدہ بیمار ہوئیں تو چونکہ حضرت صاحب کی طرف سے مجھے اجازت تھی میں انہیں دیکھنے کے لئے گئی۔ واپس آکر میں نے حضرت صاحب سے ذکر کیا کہ بچے کی ماں بیمار ہے اور یہ یہ تکلیف ہے۔ آپ خاموش رہے۔ میں نے دوسری دفعہ کہا تو فرمایا میں تمہیں دو گولیاں دیتا ہوں یہ دے آؤ مگر اپنی طرف سے دینا میرا نام نہ لینا۔ والدہ صاحبہ فرماتی تھیں کہ اور بھی بعض اوقات حضرت صاحب نے اشارہ کنایہ مجھ پر ظاہر کیا کہ میں ایسے طریق پر کہ حضرت صاحب کا نام درمیان میں نہ آئے اپنی طرف سے کبھی کچھ مدد کر دیا کروں سو میں کر دیا کرتی تھی +

(۳۱)

بسم اللہ الرحمن الرحیم۔ بیان کیا مجھ سے شیخ عبد الرحمن منصری نے کہ ایک دفعہ حضرت مسیح موعود علیہ السلام ناز ظہر کے بعد مسجد میں بیٹھ گئے ان دنوں میں آپ نے شیخ سعد الدلہ صیاناوی کے متعلق لکھا تھا کہ یہ ابتر رہیگا اور اس کا بیٹا جواب موجود ہے وہ نامرد ہے گویا اس کی اولاد آگے نہیں چلیگی (خاکسار عرض کرتا ہے کہ سعد الدلہ سخت معاند تھا اور حضرت مسیح موعود کے خلاف بہت بیہودہ گوئی کیا کرتا تھا) مگر ابھی آپ کی یہ تحریر شائع نہ ہوئی تھی۔ اس وقت مولوی محمد علی صاحب نے آپ سے عرض کیا کہ ایسا



لکھنا قانون کے خلاف ہے۔ اس کا لڑکا اگر مقدمہ کر دے تو پھر اس بات کا کیا ثبوت ہو سکتا ہے کہ وہ واقعی نامرد ہے۔ حضرت صاحب پہلے نرمی کے ساتھ مناسب طریق پر جواب دیتے رہے مگر جب مولوی محمد علی صاحب نے بار بار پیش کیا اور اپنی رائے پر اصرار کیا تو حضرت صاحب کا چہرہ سرخ ہو گیا اور آپ نے غصے کے لہجہ میں فرمایا: "جب بنی ہتھیار لگا کر باہر آ جاتا ہے تو پھر ہتھیار نہیں اتارتا"۔

بسم اللہ الرحمن الرحیم۔ بیان کیا مجھ سے حضرت والدہ صاحبہ نے کہ حضرت مسیح موعود فرمایا کرتے تھے کہ ہمارے والد صاحب اوائل میں تعلیم کیلئے باہر گئے تو شاید دلی کی بات ہے کہ وہ ایک مسجد میں ٹھہرے ہوئے تھے چونکہ زاد ختم ہو گیا تھا کئی وقت فاقے گذر گئے تھے آخر کسی نے ان کو طالب علم سمجھ کر ایک چپائی دی جو بوجہ باسی ہو جانے کے خشک ہو کر نہایت سخت ہو چکی تھی۔ والد صاحب نے بے لگاری بھی کھائی نہ تھی کہ آپ کا ساتھی جو قادیان کا کوئی شخص تھا اور اس پر بھی اسی طرح فاقہ تھا بولا: "مرزا جی ساڈا دی دھیان رکھنا" یعنی مرزا صاحب ہمارا بھی خیال رہے۔ حضرت فرماتے تھے کہ والد صاحب نے وہ چپائی اس کی طرف پھینک دی جو اس کے ناک کے اوپر لگی اور لگتے ہی وہاں سے ایک خون کی نالی بہ نکلی۔ خاکسار عرض کرتا ہے کہ والدہ صاحبہ نے بیان کیا کہ ساتھی بھی قادیان کا کوئی مغل تھا مگر حضرت خلیفۃ المسیح ثانی بیان کرتے ہیں کہ میں نے حضرت صاحب سے سنا ہے کہ وہ کوئی نائی یا مرا سی تھا چنانچہ حضرت صاحب لطیفہ کے طور پر بیان فرماتے تھے کہ ان لوگوں کو ایسے موقع پر بھی سنسی کی بات ہی سو جھتی ہے۔

بسم اللہ الرحمن الرحیم۔ بیان کیا مجھ سے حضرت والدہ صاحبہ نے کہ ہمارے دادا نے قادیان کی جائیداد پر حقوق مالکانہ برقرار رکھوانے کے لئے شروع شروع میں بہت مقدمات کئے اور جتنا کشمیر کی ملازمت اور اس کے بعد روپیہ جمع کیا تھا اور وہ قریباً ایک لاکھ تھا سب ان مقدمات پر صرف کر دیا۔ والدہ صاحبہ نے بیان کیا کہ حضرت صاحب فرماتے تھے کہ اس زمانہ میں اتنے روپے سے سو گئے بڑی جائیداد خریدی جاسکتی تھی۔ خاکسار عرض کرتا ہے کہ دادا صاحب کو یہ خیال تھا کہ خواہ کچھ ہو قادیان اور علاقہ کے پیرائے جدی حقوق



ہاتھ سے نہ جائیں اور ہم نے سنا ہے کہ دادا صاحب کہا کرتے تھے کہ قادیان کی ملکیت  
 مجھے ایک ریاست اچھی ہے۔ نیز خاکسار عرض کرتا ہے کہ قادیان ہمارے بزرگوں کا آباد  
 کیا ہوا ہے جو آخر عہد بابری میں ہندوستان میں آئے تھے۔ قادیان اور کئی میل تک  
 اس کے ارد گرد کے دیہات ہمارے آباء کے پاس بطور ریاست یا جاگیر کے تھے۔ رام گڑھی  
 سکھوں کے زمانہ میں ہمارے خاندان کو بہت مصائب دیکھنے پڑے اور سخت تباہی آئی  
 لیکن پھر راجہ رنجیت سنگھ کی حکومت کے عہد میں ہماری جاگیر کا کچھ حصہ ہمارے آباء کو  
 واپس مل گیا تھا۔ لیکن پھر ابتداء سلطنت انگریزی میں پچھلے کئی حقوق ضبط ہو گئے اور  
 کئی مقدمات کے بعد جن پر دادا صاحب کا ذکر کثیر صرف ہوا صرف قادیان اور اس کے  
 اندر مشمولہ دو دیہات پر حقوق مالکانہ اور قادیان کے قریب کے تین دیہات پر حقوق تعلقہ  
 داری ہمارے خاندان کے لئے تسلیم کئے گئے۔ یہ حقوق اب تک قائم ہیں۔ ہاں درمیان  
 میں بعض اپنے ہی رشتہ داروں کی مقدمہ بازی کی وجہ سے ہمارے طایا صاحب کے زمانہ  
 میں قادیان کی جائداد کا بڑا حصہ مرزا اعظم بیگ لاہوری کے خاندان کے پاس چلا گیا  
 تھا اور قریباً پینتیس سال تک اسی خاندان میں رہا لیکن اب حال میں وہ حصہ بھی  
 خدا کے فضل سے ہم کو واپس آگیا ہے۔ والدہ صاحبہ فرماتی تھیں کہ جب تمہارے طایا کے  
 زمانہ میں قادیان کی جائداد کا بڑا حصہ مرزا اعظم بیگ کو چلا گیا تو تمہارے طایا کو سخت صدمہ  
 ہوا جس سے وہ بیمار ہو گئے اور قریباً دو سال بعد اسی بیماری میں فوت ہوئے مگر باوجود خلاف  
 ڈگری ہو جانے کے انہوں نے اپنی زندگی میں فریق مخالف کو قبضہ نہیں دیا۔ خاکسار عرض کرتا  
 ہے کہ یہ وہی مقدمہ اور وہی ڈگری ہے جس کا حضرت مسیح موعود نے اپنی کتب میں ذکر  
 کیا ہے کہ آپ نے اپنے بھائی کو روکا تھا کہ مقابلہ نہ کریں اور حق تسلیم کر لیں کیونکہ آپ کو  
 خدا نے بتایا تھا کہ مقدمہ کا انجام خلاف ہے مگر حضرت صاحب فرماتے تھے کہ بھائی صاحب  
 نے عذر کر دیا اور نہ مانا۔ پھر جب ڈگری ہو جانے کی خبر آئی تو اس وقت حضرت صاحب اپنے  
 حجرے میں تھے۔ طایا صاحب باہر سے کانپتے ہوئے ڈگری کا پرچہ ہاتھ میں لئے اندر آئے  
 اور حضرت صاحب کے سامنے وہ کاغذ ڈال دیا اور کہا: لے غلام احمد جو تو کہندا اسی



اوسوای ہو گیا اے۔ یعنی لو غلام احمد جو تم کہتے تھے وہی ہو گیا ہے اور پھر غش کھا کر گر گئے۔ والدہ صاحبہ فرماتی تھیں کہ پھر طایا صاحب کی وفات کے بعد حضرت صاحب نے مرزا سلطان احمد صاحب کو بلا کر فرمایا کہ قبضہ دیدو۔ چنانچہ مرزا سلطان احمد صاحب نے ڈگری کے مطابق قبضہ دیدیا اور جائیداد کا کچھ حصہ اونے پونے فروخت کر کے خرچے کا روپیہ بھی ادا کر دیا۔

بسم اللہ الرحمن الرحیم۔ خاکسار عرض کرتا ہے کہ حضرت مسیح موعود علیہ السلام کے والد مرزا غلام مرتضیٰ صاحب نے ۱۸۶۶ء ماہ جون یا حضرت صاحب کی ایک تحریر کے مطابق ۲۰ اگست ۱۸۶۵ء میں وفات پائی اور آپ کے بھائی مرزا غلام قادر صاحب ۱۸۸۳ء میں فوت ہوئے۔ دادا صاحب کی عمر وفات کے وقت انہی سے اوپر تھی اور طایا صاحب کی عمر پچیس سال کے لگ بھگ تھی حضرت مسیح موعود کی تاریخ پیدائش کے متعلق اختلاف ہے۔ خود آپ کی اپنی تحریرات بھی اس بارے میں مختلف ہیں۔ دراصل وہ سکھوں کا زمانہ تھا اور پیدائشوں کا کوئی ریکارڈ نہیں رکھا جاتا تھا حضرت مسیح موعود نے بعض جگہ ۱۸۳۹ء یا ۱۸۴۰ء بیان کیا ہے مگر آپ کی اپنی ہی دوسری تحریرات سے اس کی تردید ہوتی ہے۔ درحقیقت آپ نے خود اپنی عمر کے متعلق اپنے انداز اور کو غیر یقینی قرار دیا ہے۔ دیکھو براہین حصہ پنجم صفحہ ۱۹۳۔

(۲۴)

بسم اللہ الرحمن الرحیم۔ بیان کیا مجھ سے حضرت والدہ صاحبہ نے کہ حضرت مسیح موعود پانچ بہن بھائی تھے۔ سب بڑی حضرت صاحب کی وہ ہمیشہ تھیں جنکی شادی مرزا محمد بیگ ہوشیار پوری کے ساتھ ہوئی تھی حضرت صاحب کی یہ ہمیشہ صاحب رویا و کشف تھیں۔ ان کا نام مراد بی بی تھا۔ ان سے چھوٹے مرزا غلام قادر صاحب تھے۔ ان سے چھوٹا ایک لڑکا تھا جو بچپن میں فوت ہو گیا۔ اس سے چھوٹی حضرت صاحب کی وہ ہمیشہ تھی جو آپ کے ساتھ توام پیدا ہوئی اور جلد فوت ہو گئی اس کا نام جنت تھا سب سے چھوٹے حضرت مسیح موعود تھے۔ والدہ صاحبہ بیان کرتی تھیں کہ حضرت صاحب فرماتے تھے کہ ہماری بڑی ہمیشہ کو ایک دفعہ کسی بزرگ نے خواب میں ایک تعویذ دیا تھا۔ بیدار ہوئیں تو ہاتھ میں بھونچ پڑ پڑ لکھی ہوئی سورہ مریم تھی۔

(۲۵)



(۴۷) بسم اللہ الرحمن الرحیم۔ خاکسار عرض کرتا ہے کہ حضرت مسیح موعود علیہ السلام کو یوں تو الہامات کا سلسلہ بہت پہلے سے شروع ہو چکا تھا لیکن وہ الہام جس میں آپ کو خدا تعالیٰ کی طرف سے اصلاح خلق کیلئے صریح طور پر مامور کیا گیا پانچ ۱۸۸۲ء میں ہوا جب کہ آپ براہین احمدیہ حصہ سوم تصنیف فرما رہے تھے (دیکھو براہین احمدیہ حصہ سوم صفحہ ۲۳) لیکن اس وقت آپ نے سلسلہ بیعت شروع نہیں فرمایا بلکہ اسکے لئے مزید حکم تک توقف کیا چنانچہ جب فرمان الہی نازل ہوا تو آپ نے بیعت کیلئے دسمبر ۱۸۸۸ء میں اعلان فرمایا اور بذریعہ اشتہار لوگوں کو دعوت دی اور شروع ۱۸۸۹ء میں بیعت لینا شروع فرمادی لیکن اس وقت تک بھی آپ کو صرف مجدد و مامور ہونیکا دعوائے تھا اور گو شروع دعوائے ماموریت سی ہی آپ کے الہامات میں آپ کے مسیح موعود ہونے کی طرف صریح اشارات تھے لیکن قدرت الہی کہ ایک مدت تک اپنے مسیح موعود ہونے کا دعوائے نہیں کیا بلکہ صرف یہ فرماتے رہے کہ مجھے اصلاح خلق کے لئے مسیح ناصری کے رنگ میں قائم کیا گیا ہے اور مجھے مسیح سے مماثلت ہے۔ اس کے بعد شروع ۱۸۹۱ء میں آپ نے حضرت مسیح ناصری کی موت کے عقیدہ کا اعلان فرمایا اور یہ دعویٰ فرمایا کہ جس مسیح کا اس امت کیلئے وعدہ تھا وہ میں ہوں۔ آپ کی عام مخالفت کا اصل سلسلہ اسی دعویٰ سے شروع ہوتا ہے۔ آپ کے نبی اور رسول ہونے کے متعلق بھی ابتدائی الہامات میں صریح اشارے پائے جاتے ہیں مگر اس دعوائے سے بھی مشیت ایندوی نے آپ کو روک رکھا حتیٰ کہ بیسویں صدی کا ظہور ہو گیا تب جا کر آپ نے اپنے متعلق نبی اور رسول کے الفاظ صراحتاً استعمال فرمانے شروع کئے۔ اور خاص طور پر پیش کرشن علیہ السلام ہونیکا دعوائے آپ نے اسکے بھی بہت بعد یعنی ۱۹۰۷ء میں شائع کیا۔ اور یہ سب کچھ خدائی تصرف کے ماتحت ہوا آپ کا اس میں ذرہ دخل نہیں تھا۔ آنحضرت صلی اللہ علیہ وسلم کے حالات زندگی میں بھی یہی تدریجی ظہور نظر آتا ہے۔ اور اس میں کئی حکمتیں ہیں جنکے بیان کی اس جگہ گنجائش نہیں۔

(۴۸) بسم اللہ الرحمن الرحیم۔ خاکسار عرض کرتا ہے کہ ہمارے دادا صاحب کے دادا یعنی مرزا گل محمد صاحب بڑے پارسا اور متقی اور علم دوست آدمی تھے۔ ان کے زمانہ میں قادیان باعمل علما کا ایک مرکز تھا۔ مگر ان کے زمانہ میں سکھوں کی طرف سے ہماری جدی ریاست



پر حملے شروع ہو گئے تھے اور کئی گاؤں چھین بھی گئے تھے مگر انہوں نے بڑا حصہ جاگیر کا بچا  
 رکھا ان کی وفات کے بعد غالباً <sup>چھ</sup> سالہ میں واقع ہوئی مرزا عطا محمد خاندان کے رئیس ہونے  
 ان کے زمانہ میں رام گڑھی سکھوں نے ساری ریاست چھین لی اور ان کو قادیان میں جو  
 ان دنوں میں فصیل سے محفوظ تھا محصور ہونا پڑا۔ آخر سکھوں نے دھوکے سے شہر پر  
 قبضہ پالیا اور ہمارے کتب خانے کو جلا دیا۔ اور مرزا عطا محمد صاحب کو مع اپنے عزیزوں  
 کے قادیان سے نکل جانا پڑا۔ چنانچہ مرزا عطا محمد صاحب بیگوال ریاست کپور تھلہ میں چلے  
 گئے جہاں کے سکھ رئیس نے ان کو بڑی عزت سے جگہ دی اور جہان رکھا۔ چند سال کے  
 بعد مرزا عطا محمد کو دشمنوں نے زہر دلوادیا اور وہ فوت ہو گئے اس وقت ہمارے دادا صاحب  
 کی عمر چھوٹی تھی مگر والدہ صاحبہ بیان کرتی ہیں کہ باوجود اس کے وہ اپنے والد صاحب کا  
 جنازہ قادیان میں لائے تاخاندانی مقبرہ میں دفن کریں۔ یہاں کے سکھوں نے مزاحمت  
 کی لیکن قادیان کی عام پبلک خصوصاً کھیرپو گوں نے دادا صاحب کا ساتھ دیا اور حالت  
 یہاں تک پہنچی کہ سکھوں کو خوف پیدا ہوا کہ بغاوت نہ ہو جاوے اسلئے انہوں نے اجازت  
 دیدی۔ اسکے بعد دادا صاحب واپس چلے گئے۔ اس زمانہ میں سکھوں نے ہماری تمام  
 جائداد اور مکانات پر قبضہ کیا ہوا تھا اور بعض مسجدوں کو بھی دھرم سالہ بنالیا تھا۔ پھر  
 راجہ رنجیت سنگھ کے عہد میں رام گڑھی صول کا زور ٹوٹ گیا اور سارا ملک راجہ رنجیت سنگھ  
 کے ماتحت آگیا۔ اس وقت دادا صاحب راجہ سہا پنی جدی جائداد کا کچھ حصہ واپس حاصل کیا اور قادیان آگئے اس کے بعد دادا صاحب  
 اور ان کے چھوٹے بھائی مرزا غلام محی الدین صاحب نے ہمارا راجہ رنجیت سنگھ کے ماتحت کئی فوجی  
 خدمات انجام دیں۔ چنانچہ یہ سب باتیں کتاب پنجاب چفیس مصنفہ سر لیپل گریفن میں مفصل  
 درج ہیں۔ سکھ حکومت کے اختتام پر پھر ملک میں بد امنی پھیلی اور ہمارے خاندان کو  
 پھر مصائب کا سامنا ہوا چنانچہ ہمارے دادا صاحب اور ان کے بھائی مرزا غلام محی الدین صاحب  
 کو قلعہ بہاول میں قید کئے جانے کا واقعہ غالباً اسی زمانہ کا ہے۔ اسکے بعد انگریز آئے تو انہوں نے  
 ہماری خاندانی جاگیر ضبط کر لی۔ اور صرف سات سو روپیہ سالانہ کی ایک اعزازی پنشن نقدی  
 کی صورت میں مقرر کر دی جو ہمارے دادا صاحب کی وفات پر صرف ایک سو اسی روپے اور







قادیان میں حصہ دار درج تھے۔ قادیان کی کل ملکیت پانچ حصوں میں تقسیم کی گئی تھی دو حصے اولاد مرزا تصدق جیلانی کو آئے تھے اور دو حصے اولاد مرزا گل محمد صاحب کو اور ایک حصہ خاص مرزا غلام مرتضیٰ صاحب کو بحیثیت منصرم کے آیا تھا جو بعد میں صرف انہی اولاد میں تقسیم ہوا۔

خاکسار عرض کرتا ہے کہ ہمارے دادا صاحب کی وفات کے بعد غیر قابض شرکار نے مرزا امام الدین وغیرہ کی فتنہ پردازی سے ہمارے طایا مرزا غلام قادر صاحب پر دخیلانی جائیداد کا دعوائے دائر کر دیا اور بالآخر چیف کورٹ سے طایا صاحب کے خلاف فیصلہ ہوا۔ اسکے بعد پسران مرزا تصدق جیلانی اور مرزا غلام غوث ولد مرزا قاسم بیگ کا حصہ اس سمجھوتے کے مطابق جو پہلے سے ہو چکا تھا مرزا اعظم بیگ لاہوری نے خرید لیا جو مقدمہ کا سارا خرچ اسی غرض سے برداشت کیا تھا اور پسران مرزا غلام محی الدین اپنے اپنے حصہ پر خود قابض ہو گئے۔ مرزا غلام حسین کی چونکہ نسل نہیں چلی اسلئے ان کا حصہ پسران مرزا غلام مرتضیٰ صاحب و پسران مرزا غلام محی الدین کو اگیا۔

خاکسار عرض کرتا ہے کہ اس وقت مرزا تصدق جیلانی اور مرزا قاسم بیگ کی تمام شاخ معدوم ہو چکی ہے۔ علیٰ ہذا القیاس مرزا غلام حیدر کی بھی شاخ معدوم ہو ہمارے طایا مرزا غلام قادر صاحب اور مرزا امام الدین اور مرزا کمال الدین بھی لا ولد فوت ہوئے۔ ہاں مرزا نظام الدین کا ایک لڑکا مرزا گل محمد موجود ہے مگر وہ احمدی ہو کر حضرت صاحب کی روحانی اولاد میں داخل ہو چکا ہے۔ قال اللہ تعالیٰ۔ ینقطع من لہائک ویبداء منک۔ اور یہ الہام اس وقت کا ہے جب آپ کے شجرہ خاندانی کی یہ تمام شاخیں سرسبز تھیں +

بسم اللہ الرحمن الرحیم۔ بیان کیا مجھ سے حضرت والدہ صاحبہ نے کہ ایک دفعہ اپنی جوانی کے زمانہ میں حضرت مسیح موعود علیہ السلام تمہارے دادا کی پنشن وصول کرنے گئے تو پیچھے پیچھے مرزا امام الدین بھی چلا گیا۔ جب آپ نے پنشن وصول کر لی تو وہ آپ کو پھسلا کر اور دھوکہ دیکر بجائے قادیان لانے کے باہر لیگیا۔ اور اوصاف دھوکہ پر اتار رہا۔ پھر جب اس



ساراروپہ اڑا کر ختم کر دیا تو آپ کو چھوڑ کر کہیں اور چلا گیا۔ حضرت مسیح موعود اس شرم سے واپس گھر نہیں آئے اور چونکہ تمہارے دادا کا منشاء رہتا تھا کہ آپ کہیں ملازم چائیں اسلئے آپ سیالکوٹ شہر میں ڈپٹی کمشنر کی کچہری میں قلیل تنخواہ پر ملازم ہو گئے۔ اور کچھ عرصہ تک وہاں ملازمت پر رہے۔ پھر جب تمہاری دادی بیمار ہوئیں تو تمہارے دادا نے آدمی بھیجا کہ ملازمت چھوڑ کر آجاؤ حضرت صاحب فوراً روانہ ہو گئے۔ امرتسر پہنچ کر قادیان آنے کے واسطے یکہ کرایہ پر لیا۔ اس موقع پر قادیان سے ایک اور آدمی بھی آپ کے لینے کے لئے امرتسر پہنچ گیا۔ اس آدمی نے کہا یکہ جلدی چلاؤ کیونکہ ان کی حالت بہت نازک تھی۔ پھر تھوڑی دیر کے بعد کہنے لگا۔ بہت ہی نازک حالت تھی جلدی کرو کہیں فوت نہ ہو گئی ہوں۔ والدہ صاحبہ بیان کرتی تھیں کہ حضرت صاحب فرماتے تھے کہ میں اس وقت سمجھ گیا کہ دراصل والدہ فوت ہو چکی ہیں کیونکہ اگر وہ زندہ ہوتیں تو وہ شخص ایسے الفاظ نہ بولتا۔ چنانچہ قادیان پہنچے تو پتہ لگا کہ واقعی وہ فوت ہو چکی تھیں۔ والدہ صاحبہ بیان کرتی ہیں کہ حضرت صاحب فرماتے تھے کہ ہمیں چھوڑ کر پھر مرزا امام الدین ادھر ادھر پھرتا رہا۔ آخر اسنو چائے کے ایک قافلہ پر ڈال کر مارا اور پکڑا گیا مگر مقدمہ میں رہا ہو گیا۔ حضرت صاحب فرماتے تھے کہ معلوم ہوتا ہے اللہ تعالیٰ نے ہماری وجہ سے ہی اسے قید سے بچالیا ورنہ خواہ وہ خیر کیسا ہی آدمی تھا ہمارے مخالف ہی کہتے کہ ان کا ایک چچا زاد بھائی جیل خانہ میں رہ چکا ہے۔ خاکسار عرض کرتا ہے کہ حضرت مسیح موعود علیہ السلام کی سیالکوٹ کی ملازمت <sup>۱۸۶۷ تا ۱۸۶۸</sup> کا واقعہ ہے +

(۴۹)

بسم اللہ الرحمن الرحیم۔ خاکسار عرض کرتا ہے کہ طبابت کا علم ہمارا خاندانی علم ہے اور ہمیشہ سے ہمارا خاندان اس علم میں ماہر رہا ہے۔ دادا صاحب نہایت ماہر اور مشہور حاذق طبیب تھے۔ طایا صاحب نے بھی طب پڑھی تھی۔ حضرت مسیح موعود بھی علم طب میں خاصی دسترس رکھتے تھے اور گھر میں ادویہ کا ایک ذخیرہ رکھا کرتے تھے جس سے بیماروں کو دوا دیتے تھے۔ مرزا سلطان احمد صاحب نے بھی طب پڑھی تھی۔ اور خاکسار سے حضرت خلیفہ ثانی نے ایک دفعہ بیان کیا تھا کہ مجھے بھی حضرت مسیح موعود نے علم طب کے



پڑھنے کے متعلق تاکید فرمائی تھی۔ خاکسار عرض کرتا ہے کہ باوجود اس بات کے کہ علم طب ہمارے خاندان کی خصوصیت رہا ہے۔ ہمارے خاندان میں سے کبھی کسی نے اس علم کو اپنی روزگار کا ذریعہ نہیں بنایا۔ اور نہ ہی علاج کے بدلے میں کسی سے کبھی کچھ معاوضہ لیا۔

(۵۰) **بسم اللہ الرحمن الرحیم۔** بیان کیا مجھ سے حضرت والدہ صاحبہ نے کہ بھاری دادی امیہ قلع ہوشیار پور کی رہنے والی تھیں۔ حضرت صاحب فرماتے تھے کہ ہم اپنی والدہ کے ساتھ بچپن میں کئی دفعہ امیہ گئے ہیں۔ والدہ صاحبہ نے فرمایا کہ وہاں حضرت صاحب بچپن میں چڑیاں پکڑا کرتے تھے اور چاقو نہیں ملتا تھا تو سر کندھے سے ذبح کر لیتے تھے۔ والدہ صاحبہ نے فرمایا کہ ایک دفعہ امیہ سے چند بوڑھی عورتیں آئیں تو انہوں نے باتوں باتوں میں کہا کہ سندھی ہمارے گاؤں میں چڑیاں پکڑا کرتا تھا۔ والدہ صاحبہ نے فرمایا کہ میں نہ سمجھا کہ سندھی سے کون مراد ہے۔ آخر معلوم ہوا کہ ان کی مراد حضرت صاحب سے ہے۔ والدہ صاحبہ فرماتی تھیں کہ دستور ہے کہ کسی منت ماننے کے نتیجہ میں بعض لوگ خصوصاً عورتیں اپنے کسی بچے کا ہون سندھی رکھ دیتے ہیں چنانچہ اسی وجہ سے آپکی والدہ اور بعض عورتیں آپ کو بھی بچپن میں اس نام سے پکارتی تھیں۔ خاکسار عرض کرتا ہے کہ سندھی غالباً دسویں یا دسبند ہی سے بگڑا ہوا ہے جو ایسے بچے کو کہتے ہیں جس پر کسی منت کے نتیجہ میں دس دفعہ کوئی چیز باندھی جاوے اور بعض دفعہ منت کوئی نہیں ہوتی بلکہ یونہی پیارے عورتیں اپنے کسی بچے پر یہ رسم ادا کر کے اسے سندھی پکارنے لگ جاتی ہیں۔

(۵۱) **بسم اللہ الرحمن الرحیم۔** بیان کیا مجھ سے جھنڈا سنگھ ساکن کالہواں نے کہ میں بڑے مرزا صاحب کے پاس بہت آیا جایا کرتا تھا۔ ایک دفعہ مجھے بڑے مرزا صاحب نے کہا کہ جاؤ غلام احمد کو بلا لاؤ ایک انگریز حاکم میرا واقف صلح میں آیا ہے اس کا منشا ہو تو کسی اچھے عہدہ پر نوکر کرادوں۔ جھنڈا سنگھ کہتا تھا کہ میں مرزا صاحب کے پاس گیا تو دیکھا کہ چاروں طرف کتابوں کا ڈھیر لگا کر اسکے اندر بیٹھے ہوئے کچھ مطالعہ کر رہے تھے میں بڑے مرزا صاحب کا پیغام پہنچا دیا۔ مرزا صاحب آئے اور جواب دیا میں تو نوکر ہو گیا ہوں بڑے مرزا صاحب کہنے لگے کہ اچھا کیا واقعی نوکر ہو گئے ہو؟ مرزا صاحب نے کہا ہاں



ہو گیا ہوں اس پر بڑے مرزا صاحب نے کہا اچھا اگر نوکر ہو گئے ہو تو خیر ہے۔ خاکسار عرض کرتا ہے کہ کالہواں قادیان سے جنوب کی طرف دو میل کے فاصلہ پر ایک گاؤں ہے اور نوکر ہونے سے مراد خدا کی نوکری ہے۔ نیز خاکسار عرض کرتا ہے کہ جھنڈا سنگھ کئی دفعہ یہ روایت بیان کر چکا ہے اور وہ قادیان کی موجودہ ترقی کو دیکھ کر حضرت مسیح موعود کا بہت ذکر کیا کرتا ہے اور آپ سے بہت محبت رکھتا ہے۔ نیز خاکسار عرض کرتا ہے کہ ہمارے دادا صاحب کو بوجہ خاندان میں سب سے بڑا اور معزز ہونے کے عام طور پر لوگ بڑے مرزا صاحب کہا کرتے تھے چنانچہ خود حضرت مسیح موعود بھی عموماً ان کے متعلق یہی الفاظ فرماتے تھے +

(۵۲) بسم اللہ الرحمن الرحیم۔ بیان کیا مجھ سے حضرت والدہ صاحبہ نے کہ حضرت مسیح موعود صدقہ بہت دیا کرتے تھے اور عموماً ایسا خفیہ دیتے تھے کہ ہمیں بھی پتہ نہیں لگتا تھا۔ خاکسار نے دریافت کیا کہ کتنا صدقہ دیا کرتے تھے؟ والدہ صاحبہ نے فرمایا بہت دیا کرتے تھے۔ اور آخری ایام میں جتنار و پیہ آتا تھا اس کا دسواں حصہ صدقے کے لئے الگ کر دیتے تھے اور اس میں سے دیتے رہتے تھے۔ والدہ صاحبہ نے بیان فرمایا کہ اس سے یہ مراد نہیں کہ دسویں حصہ سے زیادہ نہیں دیتے تھے بلکہ آپ فرمایا کرتے تھے کہ بعض اوقات اخراجات کی زیادت ہوتی ہے تو آدمی صدقہ میں کوتاہی کرتا ہے لیکن اگر صدقہ کار و پیہ پہلے سے الگ کر دیا جاوے تو پھر کوتاہی نہیں ہوتی کیونکہ وہ روپیہ پھر دوسرے مصرف میں نہیں آسکتا۔ والدہ صاحبہ نے فرمایا اسی غرض سے آپ دسواں حصہ تمام آمد کا الگ کر دیتے تھے ورنہ ویسے دینے کو تو اس سے زیادہ بھی دیتے تھے۔ خاکسار نے عرض کیا کہ کیا آپ صدقہ دینے میں احمدی غیر احمدی کا لحاظ رکھتے تھے؟ والدہ صاحبہ نے فرمایا نہیں بلکہ ہر حاجتمند کو دیتے تھے۔ خاکسار عرض کرتا ہے کہ اس زمانہ میں قادیان میں ایسے حاجتمند بھی کم ہی ہوتے تھے +

(۵۳) بسم اللہ الرحمن الرحیم۔ بیان کیا مجھ سے حضرت والدہ صاحبہ نے کہ حضرت مسیح موعود جب کسی سے قرضہ لیتے تھے تو واپس کرتے ہوئے کچھ زیادہ دیدیتے تھے۔ خاکسار نے پوچھا کہ کیا آپ کو کوئی مثال یاد ہے؟ والدہ صاحبہ نے فرمایا کہ اس وقت مثال تو یاد نہیں



مگر آپ فرمایا کرتے تھے کہ آنحضرت صلی اللہ علیہ وسلم نے ایسا فرمایا ہے۔ اور والدہ صاحبہ بیان کرتی ہیں کہ حضرت صاحب کوئی نیکی کی بات نہیں بیان فرماتے تھے جب تک کہ خود اپنے عمل نہ ہو۔ خاکسار نے دریافت کیا کہ کیا حضرت مسیح موعود نے کبھی کسی کو قرض بھی دیا ہے؟ والدہ صاحبہ نے فرمایا ہاں کئی دفعہ دیا ہے۔ چنانچہ ایک دفعہ مولوی صاحب (خلیفہ اول) اور حکیم فضل الدین صاحب بھیروی نے آپ سے قرض لیا۔ مولوی صاحب نے جب قرض کا روپیہ واپس بھیجا تو آپ نے واپس فرمادیا اور کہلا بھیجا کہ کیا آپ ہمارے روپے کو اپنے روپے سے الگ سمجھتے ہیں۔ مولوی صاحب نے اسی وقت حکیم فضل الدین صاحب کو کہلا بھیجا کہ میں یہ غلطی کر کے جھاڑ کھا چکا ہوں۔ دیکھنا تم روپیہ واپس نہ بھیجنا۔ خاکسار عرض کرتا ہے کہ میں نے کسی سے سنا ہے کہ مولوی صاحب نے یہ بھی حکیم صاحب کو کہا تھا کہ اگر ضرور واپس دینا ہو تو کسی اور طرح دیدینا۔

(۵۴) بسم اللہ الرحمن الرحیم۔ بیان کیا مجھ سے حضرت والدہ صاحبہ نے کہ ایک دفعہ آخری ایام میں حضرت مسیح موعود نے میرے سامنے حج کا ارادہ ظاہر فرمایا تھا۔ چنانچہ میں نے آپ کی وفات کے بعد آپ کی طرف سے حج کروادیا۔

(۵۵) بسم اللہ الرحمن الرحیم۔ بیان کیا مجھ سے حضرت والدہ صاحبہ نے کہ حضرت مسیح موعود کھانوں میں سے پرندہ کا گوشت زیادہ پسند فرماتے تھے۔ شروع شروع میں بٹیر بھی کھاتے تھے لیکن جب طاعون کا سلسلہ شروع ہوا تو آپ نے اس کا گوشت کھانا چھوڑ دیا کیونکہ آپ فرماتے تھے کہ اس میں طاعونی مادہ ہوتا ہے۔ مچھلی کا گوشت بھی حضرت صاحب کو پسند تھا۔ ناشتہ باقاعدہ نہیں کرتے تھے۔ ہاں عموماً صبح کو دودھ پی لیتے تھے۔ خاکسار نے پوچھا کہ کیا آپ کو دودھ ہضم ہو جاتا تھا؟ والدہ صاحبہ نے فرمایا کہ ہضم تو نہیں ہوتا تھا مگر پی لیتے تھے۔ والدہ صاحبہ نے فرمایا کہ پکوڑے بھی حضرت صاحب کو پسند تھے۔ ایک زمانے میں سکجنہیں کا مشرب بہت استعمال فرمایا تھا مگر پھر چھوڑ دی۔ ایک دفعہ آپ نے ایک لمبے عرصہ تک کوئی پکی ہوئی چیز نہیں کھائی صرف تھوڑے سے دہی کے ساتھ روٹی لگا کھا لیا کرتے تھے کبھی کبھی مکی کی روٹی بھی پسند کرتے تھے۔ کھانا کھاتے ہوئے روٹی کے



چھوٹے چھوٹے ٹکڑے کرتے جاتے تھے کچھ کھاتے تھے کچھ چھوڑ دیتے تھے۔ کھانے کے بعد آپ کے سامنے سے بہت سے ریزے اٹھتے تھے۔ ایک زمانہ میں آپ نے چائے کا بہت استعمال فرمایا تھا مگر پھر چھوڑ دی۔ والدہ صاحبہ نے فرمایا حضرت صاحب کھانا بہت تھوڑا کھاتے تھے۔ اور کھانے کا وقت بھی کوئی خاص مقرر نہیں تھا۔ صبح کا کھانا بعض اوقات بارہ بار ایک ایک بجے بھی کھاتے تھے۔ شام کا کھانا عموماً مغرب کے بعد مگر کبھی کبھی پہلے بھی کھا لیتے تھے۔ غرض کوئی خاص وقت معین نہیں تھا۔ بعض اوقات خود کھانا مانگ لیتے تھے کہ لاؤ کھانا تیار ہے تو دید و پھر مینے کام شروع کرنا ہے۔ خاکسار نے دریافت کیا کہ آپ کس وقت کام کرتے تھے؟ والدہ صاحبہ نے فرمایا کہ بس سارا دن کام میں ہی گذرتا تھا۔ دس بجے ڈاک آتی تھی تو ڈاک کا مطالعہ فرماتے تھے اور اس سے پہلے بعض اوقات تصنیف کا کام شروع نہیں فرماتے تھے تاکہ ڈاک کی وجہ سے درمیان میں سلسلہ منقطع نہ ہو۔ مگر کبھی پہلے بھی شروع کر دیتے تھے۔ خاکسار عرض کرتا ہے کہ حضرت مسیح موعود روزانہ اخبار عام لاہور منگالتے اور باقاعدہ پڑھتے تھے۔ اس کے علاوہ آخری ایام میں اور کوئی اخبار خود نہیں منگالتے تھے بلکہ کبھی کوئی بھیج دیتا تھا تو وہ بھی پڑھ لیتے تھے \*

(۵۶) بسم اللہ الرحمن الرحیم۔ بیان کیا مجھ سے حضرت والدہ صاحبہ نے کہ پہلے لنکر کا انتظام ہمارے گھر میں ہوتا تھا اور گھر سے سارا کھانا پاک کر جاتا تھا۔ مگر جب آخری سالوں میں زیادہ کام ہو گیا تو مینے کہہ کر باہر انتظام کروادیا۔ خاکسار نے والدہ صاحبہ سے دریافت کیا کہ کیا حضرت صاحب کسی مہمان کے لئے خاص کھانا پکانے کے لئے بھی فرماتے تھے؟ والدہ صاحبہ نے فرمایا ہاں بعض اوقات فرماتے تھے کہ فلاں مہمان آئے ہیں ان کے لئے یہ کھانا تیار کرو۔ والدہ صاحبہ نے فرمایا کہ شروع میں سب لوگ لنکر سے ہی کھانا کھاتے تھے خواہ مہمان ہوں یا یہاں مقیم ہو چکے ہوں۔ مقیم لوگ بعض اوقات اپنے پسند کی کوئی خاص چیز اپنے گھروں میں بھی پکا لیتے تھے مگر حضرت صاحب کی خواہش ہوتی تھی کہ اگر ہو سکے تو ایسی چیزیں بھی ان کے لئے آپ ہی کی طرف سے تیار ہو کر جاویں اور آپ کی خواہش رہتی تھی کہ جو شخص جس قسم کے کھانے کا عادی ہو اس کو اس قسم کا کھانا دیا جاسکے۔ خاکسار عرض کرتا ہے کہ حضرت مسیح موعود



کی زندگی میں لنگر کا انتظام خود آپ کے ہاتھ میں رہتا تھا مگر آپ کی وفات کے بعد حضرت خلیفہ اول نے یہ انتظام صدر انجمن احمدیہ قادیان کے سپرد فرما دیا۔ والدہ صاحبہ فرماتی ہیں کہ حضرت مسیح موعود کے زمانہ میں بعض لوگ حضرت صاحب سے کہا کرتے تھے کہ حضور کو انتظام کی وجہ سے بہت تکلیف ہوتی ہے اور حضور کا حرج بھی بہت ہوتا ہے اپنے خدام کو سپرد فرما دیں مگر آپ نے نہیں مانا کیونکہ آپ کو یہ اندیشہ رہتا تھا کہ ایسا نہ ہو ان کے پاس انتظام جانے سے کسی جہان کو تکلیف ہو۔ خاکسار عرض کرتا ہے کہ یہ کوشش ان لوگوں کی طرف سے تھی جو آپ کا بوجھ ہلکا کرنے کے لئے ایسا نہیں کہتے تھے بلکہ ان کی نیتوں میں فساد تھا۔ اور جو منافقین مدینہ کی طرح آپ پر اخراجات لنگر خانہ کے متعلق شبہ کرتے تھے قال اللہ تعالیٰ ومنہم من یلمزک فی الصدقات +

بسم اللہ الرحمن الرحیم۔ حضرت والدہ صاحبہ نے مجھ سے بیان فرمایا کہ تمہارے طایاکے ماں ایک لڑکی اور ایک لڑکا پیدا ہوئے تھے مگر دونوں بچپن میں فوت ہو گئے۔ لڑکی کا نام عصمت اور لڑکے کا عبد القادر تھا۔ حضرت صاحب کو اپنے بھائی کی اولاد سے بہت محبت تھی۔ چنانچہ آپ نے اپنی بڑی لڑکی کا نام اسی واسطے عصمت رکھا تھا +

بسم اللہ الرحمن الرحیم۔ خاکسار عرض کرتا ہے کہ بڑی بیوی سے حضرت مسیح موعود کے دو لڑکے پیدا ہوئے۔ اعنی مرزا سلطان احمد صاحب اور مرزا فضل احمد صاحب ابھی گویا بچے ہی تھے کہ مرزا سلطان احمد پیدا ہو گئے تھے۔ اور ہماری والدہ صاحبہ سے حضرت مسیح موعود کی مندرجہ ذیل اولاد ہوئی۔ عصمت جو ۱۸۸۶ء میں پیدا ہوئی اور ۱۸۹۱ء میں فوت ہو گئی۔ بشیر احمد جو ۱۸۸۷ء میں پیدا ہوا اور ۱۸۸۸ء میں فوت ہو گیا۔ حضرت خلیفہ ثانی مرزا بشیر الدین محمود احمد جو ۱۸۸۹ء میں پیدا ہوئے۔ شوکت جو ۱۸۹۱ء میں پیدا ہوئی اور ۱۸۹۲ء میں فوت ہو گئی۔ خاکسار مرزا بشیر احمد جو ۱۸۹۳ء میں پیدا ہوا۔ مرزا شریف احمد جو ۱۸۹۵ء میں پیدا ہوئے۔ مبارک بیگم جو ۱۸۹۷ء میں پیدا ہوئیں۔ مبارک احمد جو ۱۸۹۹ء میں پیدا ہوا اور ۱۸۹۸ء میں فوت ہو گیا۔ امۃ النصیر جو ۱۹۰۳ء میں پیدا ہوئی اور ۱۹۰۳ء میں ہی فوت ہو گئی۔ امۃ الحفیظ بیگم جو ۱۹۰۷ء میں پیدا ہوئیں۔ سوائے

(۵۷)

(۵۸)



امۃ الحفیظ کے جو حضرت صاحب کی وفات کے وقت صرف تین سال کی تھیں باقی سب بچوں کی حضرت صاحب نے اپنی زندگی میں شادی کر دی تھی۔

(۵۹) بسم اللہ الرحمن الرحیم۔ بیان کیا مجھ سے حضرت والدہ صاحبہ نے کہ جب تم بچے تھے اور شاید دوسری جماعت میں ہو گئے کہ ایک دفعہ حضرت مسیح موعود رفع حاجت سے فارغ ہو کر آئے تو تم اس وقت ایک چار پائی پر الٹی سیدھی چھلانگیں مار رہے اور قلعہ بازیوں کھا رہے تھے۔ آپ نے دیکھ کر تبسم فرمایا اور کہا دیکھو یہ کیا کر رہا ہے پھر فرمایا اسے ایم اے کرانا۔ خاکسار عرض کرتا ہے کہ یہ فقرہ روزمرہ کی زبان میں بے ساختہ نکلا ہوا معلوم ہوتا ہے مگر غور کریں تو اس میں دو تین پیش گوئیاں ہیں۔

(۶۰) بسم اللہ الرحمن الرحیم۔ بیان کیا مجھ سے حضرت والدہ صاحبہ نے کہ حضرت مسیح موعود علیہ السلام کی یہ عادت تھی کہ ہمیشہ رات کو سوتے ہوئے پاجامہ اتار کر تہ بند باندھ لیتے تھے اور عموماً کرتے بھی اتار کر سوتے تھے۔ نیز خاکسار عرض کرتا ہے کہ حضرت مسیح موعود جب رفع حاجت کے بعد طہارت سے فارغ ہوتے تھے تو اپنا ہاتھ مٹی سے مل کر پانی سے دھو لیتے۔ بسم اللہ الرحمن الرحیم۔ خاکسار عرض کرتا ہے کہ حضرت مسیح موعود علیہ السلام بعض اوقات گھر میں بچوں کو بعض کہانیاں بھی سنایا کرتے تھے۔ چنانچہ ایک برو بھلے کی کہانی بھی آپ عموماً سناتے تھے جس کا خلاصہ یہ تھا کہ ایک برا آدمی تھا اور ایک اچھا آدمی تھا۔ آخر کار برے آدمی کا انجام برا ہوا اور اچھے کا اچھا۔ والدہ صاحبہ نے فرمایا کہ ایک بینگن کی کہانی بھی آپ سناتے تھے جس کا خلاصہ یہ تھا کہ ایک آقا تھا اس نے اپنے نوکر کے سامنے بینگن کی تعریف کی تو اس نے بھی بہت تعریف کی چند دن کے بعد آقا نے مذمت کی تو نوکر بھی مذمت کرنے لگا۔ آقا نے پوچھا یہ کیا ہو اس دن تو تو تعریف کرتا تھا آج مذمت کرتا ہے۔ نوکر نے کہا حضور میں تو حضور کا نوکر ہوں بینگن کا نوکر نہیں ہوں۔

(۶۱) بسم اللہ الرحمن الرحیم۔ خاکسار عرض کرتا ہے کہ ایک دفعہ ہم تینوں بھائیوں نے ملکر ایک ہوائی بندوق کے منگوانے کا ارادہ کیا مگر ہم فیصد نہ کر سکتے تھے کہ کونسی منگوائی آخر ہم نے قرعہ لکھ کر حضرت صاحب سے قرعہ اٹھوایا اور جو بندوق نکلی وہ ہم نے منگوائی



اور پھر اس سے بہت شکار کیا \*

(۶۲)

بسم اللہ الرحمن الرحیم۔ خاکسار عرض کرتا ہے کہ ایک دفعہ ہم گھر کے بچے ملکہ حضرت مسیح موعود کے سامنے میاں شریف کو چھیڑنے لگ گئے کہ ابا کو تم سے محبت نہیں ہے اور ہم سے ہے میاں شریف بہت پڑتے تھے۔ حضرت صاحب نے ہمیں روکا بھی کہ زیادہ تنگ نہ کرو مگر ہم بچے تھے لگے رہے۔ آخر میاں شریف رونے لگ گئے۔ اور ان کی عادت تھی کہ جب روتے تھے تو ناک سے بہت رطوبت بہتی تھی۔ حضرت صاحب اُٹھے اور چاہا کہ ان کو گلے لگالیں تاکہ ان کا شک دور ہو مگر وہ اس وجہ سے کہ ناک بہ رہا تھا پرے پرے کھینچتے تھے۔ حضرت صاحب سمجھتے تھے کہ شاید اسے تکلیف ہے اسلئے دور ہٹتا ہے چنانچہ کافی دیر تک یہی ہوتا رہا کہ حضرت صاحب ان کو اپنی طرف کھینچتے تھے اور وہ پرے پرے کھینچتے تھے۔ اور چونکہ ہمیں معلوم تھا کہ اصل بات کیا ہے اسلئے ہم پاس کھڑے ہنستے جاتے تھے۔

(۶۳)

بسم اللہ الرحمن الرحیم۔ خاکسار عرض کرتا ہے کہ جب ہم بچے تھے تو حضرت مسیح موعود علیہ السلام خواہ کام کر رہے ہوں یا کسی اور حالت میں ہوں ہم آپ کے پاس چلے جاتے تھے کہ ابا پیسہ دو اور آپ اپنے رومال سے پیسہ کھول کر دیدیتے تھے۔ اگر ہم کسی وقت کسی بات پر زیادہ اصرار کرتے تھے تو آپ فرماتے تھے کہ میاں میں اس وقت کام کر رہا ہوں زیادہ تنگ نہ کرو۔ خاکسار عرض کرتا ہے کہ آپ معمولی نقدی وغیرہ اپنے رومال میں جو بڑے سائز کا ٹٹل کا بنا ہوا ہوتا تھا باندھ لیا کرتے تھے اور رومال کا دوسرا کنارہ واسکٹ کے ساتھ سلوا لیتے یا کلج میں بندھوا لیتے تھے۔ اور چابیاں ازار بند کے ساتھ باندھتے تھے جو بوجھ سے بعض اوقات ٹٹک آتا تھا۔ اور والدہ صاحبہ بیان فرماتی ہیں کہ حضرت مسیح موعود عموماً ریشمی ازار بند استعمال فرماتے تھے کیونکہ آپ کو پیشاب جلدی جلدی آتا تھا اسلئے ریشمی ازار بند رکھتے تھے تاکہ کھلنے میں آسانی ہو۔ اور گرہ بھی پڑ جاوے تو کھولنے میں دقت نہ ہو۔ سوئی ازار بند میں آپ سے بعض وقت گرہ پڑ جاتی تھی تو آپ کو بڑی تکلیف ہوتی تھی \*

بسم اللہ الرحمن الرحیم۔ بیان کیا مجھ سے حضرت والدہ صاحبہ نے کہ ایک دفعہ تمہارے

(۶۴)



دادا کی زندگی میں حضرت صاحب کوسل ہو گئی۔ اور چھ ماہ تک بیمار رہے اور بڑی نازک حالت ہو گئی حتیٰ کہ زندگی سننے امید ہی ہو گئی چنانچہ ایک دفعہ حضرت صاحب کے چچا آپ کے پاس آکر بیٹھے اور کہنے لگے کہ دنیا میں یہی حال ہے سبھی نے مرنا ہے کوئی آگے گزر جاتا ہے کوئی پیچھے جاتا ہے اسلئے اسپر ہر سال نہیں ہونا چاہئے۔ والدہ صاحبہ نے فرمایا کہ تمہاری دادا خود حضرت صاحب کا علاج کرتے تھے اور برابر چھ ماہ تک انہوں نے آپ کو بکرے کو پائے کا شور باکھلایا تھا۔ خاکسار عرض کرتا ہے کہ اس جگہ چچا سے مراد مرزا غلام محی الدین ہیں۔

(۶۵) بسم اللہ الرحمن الرحیم۔ بیان کیا مجھ سے ہماری پھوپھی یعنی مرزا امام الدین کی ہمیشہ نے جو ہماری طائی کی چھوٹی بہن ہیں اور مرزا احمد بیگ ہوشیار پوری کی بیوہ ہیں کہ ایک دفعہ ہمارے والد اور طایا کو سکھوں نے بسراواں کے قلعہ میں بند کر دیا تھا اور قتل کا ارادہ رکھتے تھے۔ خاکسار عرض کرتا ہے کہ یہ غالباً سکھوں کے آخری عہد کی بات ہے جب کہ راجہ رنجیت سنگھ کے بعد ملک میں پھر بد امنی پھیل گئی تھی۔ اس وقت سنائی کہ ہمارے دادا اور ان کے بھائی مرزا غلام محی الدین کو سکھوں نے قلعہ میں بند کر دیا تھا۔ اور سننے میں آیا ہے کہ مرزا غلام حیدر ان کے چھوٹے بھائی کو اطلاع ہوئی تو انہوں نے لاہور سے ملک لا کر ان کو چھڑایا تھا خاکسار عرض کرتا ہے بسراواں قادیان سے قریب ڈھائی میل مشرق کی طرف ایک گاؤں ہے اس زمانہ میں وہاں ایک خام قلعہ ہوتا تھا جو اب مسمار ہو چکا ہے مگر اس کے آثار باقی ہیں۔

(۶۶) بسم اللہ الرحمن الرحیم۔ بیان کیا مجھ سے حضرت والدہ صاحبہ نے کہ جب میں چھوٹی لڑکی تھی تو میرا صاحب کی تبدیلی ایک دفعہ یہاں قادیان بھی ہوئی تھی اور ہم یہاں چھ سٹا ماہ ٹھہرے تھے۔ پھر یہاں سے دوسری جگہ میرا صاحب کی تبدیلی ہوئی تو وہ تمہارے طایا سے بات کر کے ہم کو تمہارے طایا کے مکان میں چھوڑ گئے تھے اور پھر ایک مہینہ کے بعد آکر لیگئے۔ اس وقت تمہارے طایا قادیان سے باہر رہتے تھے اور آٹھ روز کے بعد یہاں آیا کرتے تھے اور مجھے یاد پڑتا ہے کہ میں نے ان کو دیکھا ہے۔ خاکسار نے پوچھا کہ حضرت صاحب کو بھی ان دنوں میں آپ نے کبھی دیکھا تھا یا نہیں؟ والدہ صاحبہ نے فرمایا کہ حضرت صاحب



رہتے تو اسی مکان میں تھے مگر میں نے آپ کو نہیں دیکھا اور والدہ صاحبہ نے مجھے وہ کمرہ دکھایا جس میں ان دنوں میں حضرت صاحب رہتے تھے۔ آجکل وہ کمرہ مرزا سلطان احمد صاحب کے قبضہ میں ہے۔ خاکسار عرض کرتا ہے کہ حضرت صاحب ابتدا سے ہی گوشہ نشین تھے۔ اسلئے والدہ صاحبہ کو دیکھنے کا موقعہ نہیں ملا ہو گا۔ خاکسار نے والدہ صاحبہ سے پوچھا کہ یہ کب کی بات ہے والدہ صاحبہ نے فرمایا مجھے تیغ تو یاد نہیں مگر یہ یاد ہے کہ جب ہم یہاں قادیان آئے تھے تو ان دنوں میں تمہارے دادا کی وفات کی ایک سالہ رسم ادا ہوئی تھی۔ خاکسار عرض کرتا ہے کہ اس حساب سے وہ زمانہ ۱۸۸۷ء کا بنتا ہے۔ اس وقت والدہ صاحبہ کی عمر نو دس سال کی ہوگی اور حضرت صاحب کی عمر غالباً چالیس سال سے اوپر تھی۔

بسم اللہ الرحمن الرحیم۔ بیان کیا مجھ سے حضرت والدہ صاحبہ نے کہ میری شادی سے پہلے حضرت صاحب کو معلوم ہوا تھا کہ آپ کی دوسری شادی دلی میں ہوگی۔ چنانچہ آپ نے مولوی محمد حسین بٹالوی کے پاس اس کا ذکر کیا تو چونکہ اس وقت اس کے پاس تمام اہل حدیث لڑکیوں کی فہرست رہتی تھی اور میر صاحب بھی اہل حدیث تھے اور اس سے بہت میل ملاقات رکھتے تھے اسلئے اس نے حضرت صاحب کے پاس میر صاحب کا نام لیا۔ آپ نے میر صاحب کو لکھا۔ شروع میں میر صاحب نے اس تجویز کو بوجہ تفاوت عمر ناپسند کیا مگر آخر رضا مند ہو گئے۔ اور پھر حضرت صاحب مجھے بیاہنے دلی گئے۔ آپ کو ساتھ شیخ حامد علی اور ملا دال بھی تھے۔ نکاح مولوی نذیر حسین نے پڑھا تھا۔ یہ ۲۷ محرم ۱۳۰۶ھ بروز پیر کی بات ہے اس وقت میری عمر اٹھارہ سال کی تھی۔ حضرت صاحب نے نکاح کے بعد مولوی نذیر حسین کو پانچ روپے اور ایک مصلیٰ نذر دیا تھا۔ خاکسار عرض کرتا ہے کہ اس وقت حضرت مسیح موعود کی عمر پچاس سال کے قریب ہوگی۔ والدہ صاحبہ نے فرمایا کہ تمہارے طایا میرے نکاح سے ڈیرہ دو سال پہلے فوت ہو چکے تھے۔ خاکسار عرض کرتا ہے کہ طایا صاحب ۱۸۸۳ء میں فوت ہوئے تھے جو کہ تصنیف براہین کا آخری زمانہ تھا۔ اور والدہ صاحبہ کی شادی نومبر ۱۸۸۴ء میں ہوئی تھی اور مجھے والدہ صاحبہ سے معلوم ہوا ہے کہ پہلے شادی کا دن اتوار مقرر ہوا تھا مگر حضرت صاحب نے کہہ کر



پیر کروادیا تھا +

(۶۸) بسم اللہ الرحمن الرحیم۔ خاکسار عرض کرتا ہے کہ بیان کیا قاضی امیر حسین صاحب نے کہ حضرت مسیح موعود کا زمانہ عجیب تھا قادیان میں دو دن گرمی نہیں پڑتی تھی کہ تیسری دن بارش ہو جاتی تھی۔ جب گرمی پڑتی اور ہم حضرت صاحب سے کہتے کہ حضور بہت گرمی ہو تو دوسری دن بارش ہو جاتی تھی۔ نیز مولوی سید سرور شاہ صاحب نے بیان کیا کہ اس زمانہ میں فصلوں کے متعلق بھی کبھی شکاوت نہیں ہوئی۔ خاکسار نے گھر اگر والدہ صاحبہ سے اس کا ذکر کیا تو انہوں نے فرمایا کہ حضرت صاحب جب فرماتے تھے کہ آج بہت گرمی ہے تو اسی دن یا دوسرے دن بارش ہو جاتی تھی۔ اور آپ کے بعد تو مہینوں آگ برستی ہے اور بارش نہیں ہوتی۔ خاکسار عرض کرتا ہے کہ حضرت صاحب کے زمانہ میں قادیان میں کبھی نماز استسقا نہیں پڑھی گئی اور آپ کے بعد کئی دفعہ پڑھی گئی ہے +

(۶۹) بسم اللہ الرحمن الرحیم۔ خاکسار عرض کرتا ہے کہ حضرت مسیح موعود علیہ السلام کی یہ ایک عام عادت تھی کہ صبح کے وقت باہر سیر کو تشریف لیجا یا کرتے تھے اور خدام آپ کو ساتھ ہوتے تھے اور ایک ایک میل دو دو میل چلے جاتے تھے۔ اور آپ کی عادت تھی کہ بہت تیز چلتے تھے مگر بایں ہمہ آپ کی رفتار میں پورا پورا وقار ہوتا تھا۔ حضور سیر پر جاتے ہوئے حضرت مولوی صاحب (خلیفہ اول) کو بھی ساتھ جانے کے لئے بلایا کرتے تھے۔ لیکن چونکہ مولوی صاحب بہت آہستہ اور ٹھہر ٹھہر کر چلتے تھے اس لئے تھوڑی دور چلکر حضرت صاحب سے پیچھے رہ جاتے تھے۔ جب حضور کو پتہ لگتا تھا تو مولوی صاحب کے انتظار کے لئے تھوڑی دیر سڑک پر ٹھہر جاتے تھے مگر مولوی صاحب پھر تھوڑی دور چلکر آپ سے پیچھے رہ جاتے تھے اور دو چار آدمی مولوی صاحب کے ساتھ ساتھ ہو جاتے تھے۔ اور میں نے دیکھا ہے کہ حضرت صاحب سیر جاتے وقت نواب محمد علی خان صاحب کو بھی ساتھ لیجا یا کرتے تھے اور کئی دفعہ آپ اپنے گھر سے باہر نکل کر چوک میں اپنے خدام کے ساتھ نواب صاحب کا انتظار کیا کرتے تھے اور بعض اوقات نواب صاحب کو آنے میں دیر ہو جاتی تھی تو آپ کئی کئی منٹ ان کے دروازہ کو سامنے چوک میں کھڑے رہتے تھے اور پھر ان کو ساتھ لیکر جاتے تھے اور سیر میں حضور کی اپنے



خدام کے ساتھ گفتگو ہو کر تھی اور حضور تقریر فرماتے جاتے تھے اور اخبار والے اپنے طور پر نوٹ کرتے جاتے تھے۔

حضرت مسیح موعود عموماً سیر کیلئے بسر اداں کے رستہ یا بوٹر کے راستہ پر جایا کرتے تھے۔ بعض اوقات اپنے باغ کی طرف بھی چلے جاتے تھے اور شہتوت، بیدانہ وغیرہ توڑوا کر خدام کے سامنے رکھوا دیتے تھے۔ اور خود بھی کھاتے تھے۔ سیر میں جب ایسا ہوتا کہ کسی شخص کا قدم بے احتیاطی سے حضور کے عصا پر پڑ جاتا اور وہ آپ کے ہاتھ سے گر جاتا تو حضور کبھی منہ موڑ کر نہیں دیکھتے تھے کہ کس سوگرا ہے اور بعض اوقات جب جلسوں وغیرہ کے موقع پر سیر میں کثرت کے ساتھ لوگ حضور کے ساتھ ہو جاتے تھے تو بعض خدام خود بخود ایک دوسرے کا ہاتھ پکڑ کر حضور کے تین طرف ایک چکر سانبالیتے تھے تاکہ حضور کو تکلیف نہ ہو۔ مگر آخری جلسہ میں جو حضور کی زندگی میں ہوا جب حضور بوٹر (شمال) کی طرف سیر کیلئے نکلے تو اس کثرت کے ساتھ لوگ حضور کے ساتھ ہو گئے کہ چلنا مشکل ہو گیا لہذا حضور تھوڑی دور جا کر واپس آ گئے۔ خاکسار کو یاد ہے کہ حضور ایک دفعہ بسر اداں (مشرق) کے رستہ پر سیر کر کے واپس تشریف لارہے تھے کہ رستہ میں قادیان سے جلتے ہوئے مرزا نظام الدین ملے جو حضور کے چچا زاد بھائی تھے مگر سخت مخالف تھے۔ وہ اس وقت گھوڑے پر سوار تھے حضور کو آتا دیکھ کر وہ گھوڑے سے اتر آئے اور راستہ سے ایک طرف ہٹ کر کھڑے ہو گئے جب آپ پاس سے گزرے تو انہوں نے ادب کے ساتھ جھک کر سلام کیا۔ خاکسار عرض کرتا ہے کہ حضور کو جب کوئی شخص ہاتھ اٹھا کر پاس سے گزرتا ہوا سلام کرتا تھا تو حضور بھی اس کے جواب میں ہاتھ اٹھاتے تھے۔

بسم اللہ الرحمن الرحیم۔ خاکسار عرض کرتا ہے کہ حضرت مسیح موعود علیہ السلام کا درمیانہ قد تھا۔ رنگ گندمی تھا چہرہ بھاری تھا۔ بال سیدھے اور ملائم تھے۔ ہاتھ پاؤں بھرے بھرے تھے۔ آخری عمر میں بدن کچھ بھاری ہو گیا تھا۔ آپ کے رنگ ڈھنگ اور خط و خال میں ایک خداداد عجب تھا مگر آپ سے ملنے والوں کے دل آپ کے متعلق محبت سے بھر جاتے تھے اور کوئی مخفی طاقت لوگوں کو آپ کی طرف کھینچتی تھی۔ سینکڑوں لوگ مخالفت کے



جذبات لیکر آئے اور آپ کا چہرہ دیکھتے ہی رام ہو گئے۔ اور کوئی دلیل نہیں پوچھی۔ رعب کا یہ حال تھا کہ کئی شقی بدارادوں کے ساتھ آپ کے سامنے آتے تھے مگر آپ کے سامنے اگر دم مارنے کی طاقت ملتی تھی +

(۷۱) بسم اللہ الرحمن الرحیم۔ بیان کیا مجھ سے مولوی سید محمد سرور شاہ صاحب نے کہ ایک دفعہ حضرت مسیح موعود علیہ السلام کے زمانہ میں مردان کا کوئی آدمی میاں محمد یوسف صاحب مردانی کے ساتھ حضرت مولوی نور الدین صاحب خلیفہ اول کے علاج کے واسطے یہاں قادیان آیا۔ یہ شخص سلسلہ کا سخت دشمن تھا اور بے شک قادیان آنے پر رضامند ہوا تھا مگر اس نے میاں محمد یوسف صاحب سے یہ شرط کر لی تھی کہ قادیان میں مجھے احمدیوں کے محلہ سے باہر کوئی مکان لے دینا اور میں کہی اس محلہ میں داخل نہیں ہوں گا۔ خیر وہ آیا اور احمدی محلہ سے باہر ٹھہرا اور حضرت مولوی صاحب کا علاج ہوتا رہا۔ جب کچھ دنوں کے بعد اسے کچھ افادہ ہوا تو وہ واپس جانے لگا۔ میاں محمد یوسف صاحب نے اس سے کہا کہ تم قادیان آئے اور اب جلتے ہو ہماری مسجد تو دیکھتے جاؤ۔ اس نے انکار کیا۔ میاں صاحب نے اصرار سے اسے منایا تو اس نے اس شرط پر مانا کہ ایسے وقت میں مجھے وہاں لیجاؤ کہ وہاں کوئی احمدی نہ ہو اور نہ مرزا صاحب ہوں۔ چنانچہ میاں محمد یوسف صاحب ایسا وقت دیکھ کر اسے مسجد مبارک میں لائے مگر قدرت خدا کہ ادھر اسے مسجد میں قدم رکھا اور ادھر حضرت مسیح موعود کے مکان کی کھڑکی کھلی اور حضور کسی کام کے لئے مسجد میں تشریف لے آئے۔ اس شخص کی نظر حضور کی طرف اٹھی اور وہ بیتاب ہو کر حضور کے سامنے آگرا اور اسی وقت بیعت کر لی +

(۷۲) بسم اللہ الرحمن الرحیم۔ بیان کیا مجھ سے میاں فخر الدین صاحب ملتانی نے کہ حضرت مسیح موعود کے زمانہ میں ایک دفعہ میرے والد یہاں آئے اور وہ سخت مخالف اور بدگو تھے اور یہاں آکر بھی بڑی تیزی کی باتیں کرتے رہے اور وہ جب ملتان میں تھے تو کہتے تھے کہ میں اگر کبھی مرزا سے ملا تو (نعوذ باللہ) اسکے منہ پر بھی لعنتیں ڈالوں گا۔ یعنی سامنے بھی یہی کہہ دیتا جو یہاں کہتا ہوں۔ خیر میں انہیں حضرت صاحب کے پاس لے گیا۔ حضور جب باہر تشریف لائے تو وہ ادب سے کھڑے ہو گئے اور خوف زدہ ہو کر پیچھے ہٹ کر بیٹھ گئے۔ اس وقت



مجلس میں اور لوگ بھی تھے حضور نے بیٹھے بیٹھے تقریر فرمائی شروع کی اور کئی دفعہ کہا کہ ہم تو چاہتے ہیں کہ لوگ ہمارے پاس آئیں اور ہماری باتیں سنیں اور ہم سے سوال کریں اور ہم ان کے واسطے خرچ کرنے کو بھی تیار ہیں لیکن لوگ اول تو آتے نہیں اور اگر آتے ہیں تو خاموش رہتے ہیں اور پھر پیچھے جا کر باتیں کرتے ہیں غرض حضور نے کھول کھول کر تقریر کی اور تبلیغ فرمائی اور انہیں بات کرنے پر کئی دفعہ ابھارا۔ میرا والد بڑا چرب زبان ہے مگر ان کے منہ پر گویا جہر لگ گئی اور وہ ایک لفظ بھی نہیں بول سکے۔ وہاں سے اٹھکھٹکے ان سے پوچھا کہ آپ وہاں بولنے کیوں نہیں انہوں نے کچھ کہہ کر ٹال دیا۔ میاں فخر الدین صاحب کہتے تھے کہ حضرت صاحب نے اس تقریر میں میرے والد کو مخاطب نہیں کیا تھا۔ بلکہ عام تقریر فرمائی تھی۔

(۷۳)

بسم اللہ الرحمن الرحیم۔ بیان کیا حضرت امیر المؤمنین خلیفہ ثانی علیہما السلام نے۔ ایک دفعہ ایک ہندو جو گجرات کا رہنے والا تھا قادیان کسی برات کے ساتھ آیا۔ شخص علم توجہ کا بڑا ماہر تھا چنانچہ اس نے اپنے ساتھیوں سے کہا کہ ہم لوگ قادیان آئے ہوئے ہیں چلو مرزا صاحب سے ملنے چلیں اور اس کا منشاء یہ تھا کہ لوگوں کے سامنے حضرت صاحب پر اپنی توجہ کا اثر ڈالکر آپ سے بھری مجلس میں کوئی بیہودہ حرکات کرائے جب وہ مسجد میں حضور سے ملا تو اس نے اپنے علم سے آپ پر اپنا اثر ڈالنا شروع کیا مگر تھوڑی دیر کے بعد وہ کیلخت کانپ اٹھا مگر سنبھل کر بیٹھ گیا اور اپنا کام پھر شروع کر دیا اور حضرت صاحب اپنی گفتگو میں لگے رہے۔ مگر پھر اسکے بدن پر ایک سخت لرزہ آیا اور اس کی زبان سے بھی کچھ خوف کی آواز نکلی مگر وہ پھر سنبھل گیا۔ مگر تھوڑی دیر کے بعد اس نے ایک چیخ ماری اور بے تحاشا مسجد سے بھاگ نکلا اور بغیر جوتا پہنے نیچے بھاگتا ہوا اتر گیا۔ اس کے ساتھی اور دوسرے لوگ اسکے پیچھے بھاگے اور اسکو پکڑ کر سنبھالا۔ جب اسکے ہوش ٹھکانے ہوئے تو اس نے بیان کیا کہ میں علم توجہ کا بڑا ماہر ہوں مینے یہ ارادہ کیا تھا کہ مرزا صاحب پر اپنی توجہ ڈالوں اور مجلس میں ان سے کوئی لغو حرکات کرادوں لیکن جب مینے توجہ ڈالی تو مینے دیکھا کہ میرے سامنے مگر ایک فاصلہ پر ایک شیر بیٹھا ہے۔ میں اسے دیکھا کہ کانپ گیا۔ لیکن مینے جی میں ہی اپنے آپ کو ملامت کی کہ یہ میرا وہم ہے۔ چنانچہ مینے پھر مرزا صاحب پر توجہ ڈالنی شروع کی تو مینے دیکھا کہ پھر وہی شیر میرے سامنے



اور میرے قریب آیا ہے۔ اسپر پھر میرے بدن پر سخت لڑہ آیا مگر میں پھر سنبھل گیا اور میں نے جی میں اپنے آپ کو بہت ملامت کی کہ یونہی میرے دل میں وہم سے خوف پیدا ہو گیا چنانچہ میں نے اپنا دل مضبوط کر کے اور اپنی طاقت کو جمع کر کے پھر مرزا صاحب پر اپنی توجہ کا اثر ڈالا اور پورا زور لگایا اسپر ناگہان میں نے دیکھا کہ وہی شیر میرے اوپر کود کر حملہ آور ہوا ہے اس وقت میں نے بے خود ہو کر چیخ ماری اور وہاں سے بھاگ اٹھا۔ حضرت خلیفہ ثانی بیان فرماتے تھے کہ وہ شخص پھر حضرت صاحب کا بہت معتقد ہو گیا تھا اور ہمیشہ جب تک زندہ رہا آپ سے خط و کتابت رکھتا تھا۔

(۷۴) بسم اللہ الرحمن الرحیم۔ خاکسار عرض کرتا ہے کہ منشی محمد لوڑا صاحب مرحوم کو پورے حضرت مسیح موعود کے ذکر پر کہا کرتے تھے کہ ہم تو آپ کے منہ کے بھوکے تھے۔ بیمار بھی ہوتے تھے تو آپ کا چہرہ دیکھنے سے اچھے ہو جاتے تھے۔ خاکسار عرض کرتا ہے کہ منشی صاحب مرحوم پرانے مخلصوں میں سے تھے اور عشاق مسیح موعود میں ان کا نمبر صف اول میں شمار ہونا چاہئے۔

(۷۵) بسم اللہ الرحمن الرحیم۔ بیان کیا حضرت مولوی نور الدین صاحب خلیفہ اول نے کہ ایک دفعہ حضرت مسیح موعود کسی سفر میں تھے۔ سٹیشن پر پہنچے تو ابھی گاڑی آنے میں دیر تھی آپ بیوی صاحبہ کے ساتھ سٹیشن کے پلیٹ فارم پر ٹہلنے لگ گئے۔ یہ دیکھ کر مولوی عبد الکریم خن کی طبیعت غیور اور جوشیلی تھی میرے پاس آئے اور کہنے لگے کہ بہت لوگ اور پھر غیر لوگ ادھر ادھر پھرتے ہیں آپ حضرت صاحب سے عرض کریں کہ بیوی صاحبہ کو کہیں الگ بٹھا دیا جائے۔ مولوی صاحب فرماتے تھے کہ میں نے کہا میں تو نہیں کہتا آپ کہہ کر دیکھ لیں۔ ناچار مولوی عبد الکریم صاحب خود حضرت صاحب کے پاس گئے اور کہا کہ حضور لوگ بہت ہیں بیوی صاحبہ کو الگ ایک جگہ بٹھا دیں۔ حضرت صاحب نے فرمایا جاؤ جی میں ایسے پردے کا قائل نہیں ہوں۔ مولوی صاحب فرماتے تھے کہ اس کے بعد مولوی عبد الکریم صاحب سر نیچے ڈالے میری طرف آئے۔ میں نے کہا مولوی صاحب! جواب لے آئے۔



بسم اللہ الرحمن الرحیم۔ خاکسار عرض کرتا ہے کہ جن دنوں میں ہمارا اچھوٹا بھائی مبارک احمد بیمار تھا ایک دفعہ حضرت مسیح موعود نے حضرت مولوی نور الدین صاحب خلیفہ اول کو اس کے دیکھنے کے لئے گھر میں بلایا۔ اس وقت آپ صحن میں ایک چار پائی پر تشریف رکھتے تھے اور صحن میں کوئی فرش وغیرہ نہیں تھا۔ مولوی صاحب آتے ہی آپ کی چار پائی کے پاس زمین پر بیٹھ گئے۔ حضرت صاحب نے فرمایا مولوی صاحب چار پائی پر بیٹھیں۔ مولوی صاحب نے عرض کیا حضور میں بیٹھا ہوں اور کچھ اونچے ہو گئے اور ساتھ چار پائی پر رکھ لیا۔ مگر حضرت صاحب نے دوبارہ کہا تو مولوی صاحب اٹھ کر چار پائی کے ایک کنارہ پر پائنتی کے اوپر بیٹھ گئے۔ خاکسار عرض کرتا ہے کہ حضرت مولوی صاحب میں عفت اور ادب کمال درجے کے تھے۔

بسم اللہ الرحمن الرحیم۔ بیان کیا حضرت خلیفہ ثانی علیہ السلام نے کہ حضرت مسیح موعود علیہ السلام کے زمانہ میں جماعت احمدیہ کپور تھلہ اور غیر احمدیوں کا وہاں کی مسجد کے متعلق ایک مقدمہ ہو گیا جس جج کے پاس یہ مقدمہ گیا وہ خود غیر احمدی تھا اور مخالف تھا۔ اس نے اس مقدمہ میں خلاف پہلو اختیار کرنا شروع کیا۔ اس حالت میں جماعت کپور تھلہ نے گھبرا کر حضرت مسیح موعود کو خطوط لکھے اور دعا کیلئے درخواست کی کہ حضرت صاحب نے ان کو جواب لکھا کہ اگر میں سچا ہوں تو مسجد تم کو مل جائیگی۔ مگر جج نے بدستور مخالفانہ روش قائم رکھی۔ آخر اس نے احمدیوں کے خلاف فیصلہ لکھا جس دن اس نے فیصلہ سنانا تھا اس دن وہ صبح کے وقت کپڑے پہن کر اپنی کوٹھی کے برابرہ میں نکلا اور اپنے نوکر کو کہا کہ بوٹ پہنائے اور آپ ایک کرسی پر بیٹھ گیا۔ نوکر نے بوٹ پہنا کر فیتہ باندھنا شروع کیا کہ کیلنٹ اسے کھٹ کی سی آواز آئی اس نے اوپر نظر اٹھائی تو دیکھا کہ اس کا آقا بے سہارا ہو کر کرسی پر اونڈھا پڑا تھا۔ اس نے ہاتھ لگایا تو معلوم ہوا امر اہوا ہے گویا کیلنٹ دل کی حرکت بند ہو کر اس کی جان نکل گئی۔ اس کا قائم مقام ایک ہندو مقرر ہوا جس نے اس کے لکھے ہوئے فیصلہ کو کاٹ کر احمدیوں کے حق میں فیصلہ کر دیا۔ خاکسار عرض کرتا ہے کہ مجھ سے مولوی محمد اسماعیل صاحب مولوی فاضل نے ذکر کیا کہ میں ایک دفعہ کپور تھلہ گیا تھا تو وہاں دیکھا کہ وہاں کی جماعت نے حضرت مسیح موعود کی یہ عبارت کہ اگر میں



سچا ہوں تو مسجد تم کو بجائے گی۔ خوبصورت موٹی لکھوا کر اسی مسجد میں نصب کرائی ہوئی ہو۔  
 خاکسار عرض کرتا ہے کہ پور تھل کی جماعت بہت پرانی جماعت ہے اور حضرت مسیح موعود  
 کے دیرینہ مخلصین میں سے ہے۔ میں نے سنا ہوا ہے ان کے پاس حضرت مسیح موعود کی ایک  
 تحریر ہے جس میں لکھا ہے کہ میں امید کرتا ہوں کہ جس طرح کپور تھل کی جماعت نے دنیا میں  
 میرا ساتھ دیا ہے اسی طرح جنت میں بھی میرے ساتھ ہوگی۔

(۷۸) بسم اللہ الرحمن الرحیم۔ بیان کیا مجھ سے مولوی رحیم بخش صاحب ایم اے نے کہ  
 میرا دادا جسے لوگ عام طور پر خلیفہ کہتے تھے حضرت مسیح موعود علیہ السلام کا سخت مخالف  
 تھا اور آپ کے حق میں بہت بدزبانی کیا کرتا تھا اور والد صاحب کو بہت تنگ کیا کرتا تھا  
 والد صاحب نے اس سے تنگ آکر حضرت مسیح موعود کو دعا کیلئے خط لکھا۔ حضرت مسیح موعود  
 کا جواب لیا کہ ہم نے دعا کی ہے والد صاحب نے یہ خط تمام محلہ والوں کو دکھا دیا اور کہا کہ  
 حضرت صاحب نے دعا کی ہے اب دیکھ لینا خلیفہ گالیاں نہیں دیگا۔ دوسرے تیسرے  
 دن جمعہ تھا۔ ہمارا دادا حسب دستور غیر احمدیوں کے ساتھ جمعہ پڑھنے گیا مگر وہاں سے واپس  
 اگر غیر معمولی طور پر حضرت مسیح موعود کے متعلق خاموش رہا حالانکہ اس کی عادت تھی کہ  
 جمعہ کی نماز پڑھ کر گھر آنے کے بعد خصوصاً بہت گالیاں دیا کرتا تھا۔ لوگوں نے اس سے پوچھا  
 کہ تم آج مرزا صاحب کے متعلق خاموش کیوں ہو؟ اس نے کہا کسی کے متعلق بدزبانی کرنے کو  
 کیا حاصل ہے۔ اور مولوی نے بھی آج جمعہ میں وعظ کیا ہے کہ کوئی شخص اپنے جگہ کیسا ہی برا ہو  
 ہمیں بدزبانی نہیں کرنی چاہئے۔ لوگوں نے کہا اچھا یہ بات ہے؟ ہمیشہ تو تم گالیاں دیتے تھے  
 اور آج تمہارا یہ خیال ہو گیا ہے! بلکہ اصل میں بات یہ ہے کہ باپ (میرے والد کو لوگ باپو کہا  
 کرتے تھے) کل ہی ایک خط دکھا رہا تھا کہ قادیان سے آیا ہے اور کہتا تھا کہ اب خلیفہ گالی  
 نہیں دیگا۔ مولوی رحیم بخش صاحب کہتے تھے کہ اس کے بعد باوجود کسی دفعہ مخالفوں کے  
 بھڑکانے کے میرے دادا نے کبھی حضرت مسیح موعود کے متعلق بدزبانی نہیں کی اور کبھی میرے  
 والد صاحب کو احمدیت کی وجہ سے تنگ نہیں کیا۔

۲۹  
 (۷۹) بسم اللہ الرحمن الرحیم۔ بیان کیا مجھ سے حضرت والدہ صاحبہ نے کہ جب حضرت



مسح موعود علیہ السلام کو دورے پڑنے شروع ہوئے تو آپ نے اس سال ساری رمضان کو روزے نہیں رکھے اور فدیہ ادا کر دیا۔ دوسرا رمضان آیا تو آپ نے روزے رکھنے شروع کئے مگر آٹھ نو روزے رکھتے تھے کہ پھر دورہ ہوا اسلئے باقی چھوڑ دیئے اور فدیہ ادا کر دیا۔ اس کو بعد جو رمضان آیا تو اس میں آپ نے دس گیارہ روزے رکھے تھے کہ پھر دورہ کی وجہ سے روزہ ترک کرنے پڑے اور آپ نے فدیہ ادا کر دیا۔ اسکے بعد جو رمضان آیا تو آپ کا تیر ہواں روزہ تھا کہ مغرب کے قریب آپ کو دورہ پڑا اور آپ نے روزہ توڑ دیا اور باقی روزے نہیں رکھو اور فدیہ ادا کر دیا۔ اسکے بعد جتنے رمضان آئے آپ نے سب روزے رکھے مگر پھر وفات سے دو تین سال قبل نہیں رکھ سکے اور فدیہ ادا فرماتے رہے۔ خاکسار نے دریافت کیا کہ جب آپ نے ابتداء دوروں کے زمانہ میں روزے چھوڑے تو کیا پھر بعد میں ان کو قضاء کیا؟ والدہ صاحبہ نے فرمایا کہ نہیں صرف فدیہ ادا کر دیا تھا۔ خاکسار عرض کرتا ہے کہ جب شروع شروع میں حضرت مسیح موعود کو دوران سر اور برد اطراف کو دورے پڑنے شروع ہوئے تو اس زمانہ میں آپ بہت کمزور ہو گئے تھے اور صحت خراب رہتی تھی اسلئے جب آپ روزے چھوڑتے تھے تو ایسا معلوم ہوتا ہے کہ پھر دوسرے رمضان تک ان کے پورا کرنے کی طاقت نہ پاتے تھے مگر جب اگلا رمضان آتا تو پھر شوق عبادت میں روزے رکھنے شروع فرما دیتے تھے لیکن پھر دورہ پڑتا تھا تو ترک کر دیتے تھے۔ اور بقیہ کا فدیہ ادا کر دیتے تھے۔ والدہ اعلم۔

(۸۰) بسم اللہ الرحمن الرحیم۔ بیان کیا مجھ سے حضرت والدہ صاحبہ نے کہ حضرت مسیح موعودؑ اوائل میں غرارے استعمال فرمایا کرتے تھے پھر ٹپنے کہ کر وہ ترک کر دئے اسکے بعد آپ معمولی پاچامے استعمال کرنے لگ گئے۔ خاکسار عرض کرتا ہے کہ غرارہ بہت کھلے پانچھے کے پاچامے کو کہتے ہیں۔

(۸۱) بسم اللہ الرحمن الرحیم۔ خاکسار عرض کرتا ہے کہ حضرت مسیح موعودؑ عام طور پر سفید ملل کی پگڑی استعمال فرماتے تھے جو عموماً دس گز لمبی ہوتی تھی۔ پگڑی کے نیچے کلاہ کی جگہ نرم قسم کی رومی ٹوپی استعمال کرتے تھے۔ اور گھر میں بعض اوقات پگڑی اتار کر سر پر صرف ٹوپی ہی رہنے دیتے تھے۔ بدن پر گرمیوں میں عموماً ملل کا کرتا استعمال فرماتے تھے



اس کے اوپر گرم صدی اور گرم کوٹ پہنتے تھے۔ پاجامہ بھی آپ کا گرم ہوتا تھا۔ نیز آپ عموماً جراب بھی پہنے رہتے تھے بلکہ سردیوں میں دو دو جوڑے اوپر تلے پہن لیتے تھے۔ پاؤں میں آپ ہمیشہ دیسی جوتا پہنتے تھے۔ نیز بیان کیا مجھ سے حضرت والدہ صاحبہ نے کہ جب سے حضرت مسیح موعود کو دورے پڑنے شروع ہوئے اس وقت سے آپ نے سردی گرمی میں گرم کپڑے کا استعمال شروع فرما دیا تھا۔ ان کپڑوں میں آپ کو گرمی بھی لگتی تھی اور بعض اوقات تکلیف بھی ہوتی تھی مگر جب ایک دفعہ شروع کر دئے تو پھر آخر تک یہی استعمال فرماتے رہے۔ اور جب سے شیخ رحمت اللہ علیؒ جاتی تھیں لاہوری احمدی ہوئے آپ کے لئے کپڑوں کے جوڑے بنا کر باقاعدہ لاتے تھے اور حضرت صاحب کی عادت تھی کہ جیسا کپڑا کوئی لے آئے پہن لیتے تھے۔ ایک دفعہ کوئی شخص آپ کے لئے گرگانی لے آیا۔ آپ نے پہن لی مگر اسکے اٹے سیدھے پاؤں کا آپ کو پتہ نہیں لگتا تھا۔ کئی دفعہ الٹی پہن لیتے تھے اور پھر تکلیف ہوتی تھی۔ بعض دفعہ آپ کا الٹا پاؤں پڑ جاتا تو تنگ ہو کر فرماتے ان کی کوئی چیز بھی اچھی نہیں ہے۔ والدہ صاحبہ نے فرمایا کہ میں نے آپ کی سہولت کے واسطے اٹے سیدھے پاؤں کی شناخت کیلئے نشان لگا دیئے تھے مگر باوجود اس کے آپ الٹا سیدھا پہن لیتے تھے اسلئے آپ نے اسے اتار دیا۔ والدہ صاحبہ نے فرمایا کہ حضرت صاحب نے بعض اوقات انگریزی طرز کی قمیص کے کفوں کے متعلق بھی اسی قسم کے الفاظ فرمائے تھے۔ خاکسار عرض کرتا ہے کہ شیخ صاحب موصوف آپ کے لئے انگریزی طرز کی گرم قمیص بنوا کر لایا کرتے تھے۔ آپ انہیں استعمال تو فرماتے تھے مگر انگریزی طرز کی کفوں کو پسند نہیں فرماتے تھے۔ کیونکہ اول تو کفوں کے بٹن لگانے سے آپ گھبراتے تھے دوسرے بٹنوں کے کھولنے اور بند کرنے کا التزام آپ کے لئے مشکل تھا۔ بعض اوقات فرماتے تھے کہ یہ کیا کان سے لٹکے رہتے ہیں۔ خاکسار عرض کرتا ہے کہ لباس کے متعلق حضرت مسیح موعود کا عام اصول یہ تھا کہ جس قسم کا کپڑا ملتا تھا پہن لیتے تھے۔ مگر عموماً انگریزی طریق لباس کو پسند نہیں فرماتے تھے کیونکہ اول تو اسے اپنے لئے سادگی کے خلاف سمجھتے تھے دوسرے آپ کو لباس سے جو اعضاء کو جکڑا ہوا رکھے بہت گھبراتے تھے۔ گھر میں آپ کے لئے صرف مل کے



کرتے اور پگڑیاں تیار ہوتی تھیں باقی سب کپڑے عموماً ہدیۃ آپ کو آجاتے تھے۔ شیخ رحمت اللہ صاحب لاہوری اس خدمت میں خاص امتیاز رکھتے تھے۔ خاکسار عرض کرتا ہے کہ حضرت مسیح موعود بعض اوقات کمر پہنکا بھی استعمال فرماتے تھے۔ اور جب کبھی گھر سے باہر تشریف لیجاتے تھے تو کوٹ ضرور پہن کر آتے تھے اور ہاتھ میں عصا رکھنا بھی آپ کی سنت ہے۔ والدہ صاحبہ بیان کرتی ہیں کہ میں حضرت صاحب کے واسطے ہر سال نصف تھان کے کرتے تیار کیا کرتی تھی لیکن جس سال آپ کی وفات ہوئی تھی میں نے پورے تھان کے کرتے تیار کئے۔ حضرت صاحب نے مجھے کہا بھی کہ اتنے کرتے کیا کرنے میں مگر میں نے تیار کر لئے ان میں سے اب تک بہت سے کرتے بے پہنے میرے پاس رکھے ہیں۔

بِسْمِ الرَّحْمَنِ الرَّحِيمِ۔ بیان کیا مجھ سے حضرت والدہ صاحبہ نے کہ حضرت مسیح موعود جمع کے دن خوشبو لگاتے اور کپڑے بدلتے تھے۔

(۸۲)

بِسْمِ الرَّحْمَنِ الرَّحِيمِ۔ بیان کیا مجھ سے حضرت والدہ صاحبہ نے کہ حضرت مسیح موعود جب کبھی مغرب کی نماز گھر میں پڑھتے تھے تو اکثر سورہ یوسف کی وہ آیات پڑھتے تھے جس میں یہ الفاظ آتے ہیں اِنَّمَا اشْكُوْهُنَّی وَحْزَنِیْ اِلٰی اللّٰهِ۔ خاکسار عرض کرتا ہے کہ حضرت مسیح موعود کی آواز میں بہت سوز اور درد تھا۔ اور آپ کی قرأت لہر دار ہوتی تھی۔

بِسْمِ الرَّحْمَنِ الرَّحِيمِ۔ بیان کیا مجھ سے حضرت والدہ صاحبہ نے کہ میں نے کبھی حضرت مسیح موعود علیہ السلام کو اعتکاف بیٹھتے نہیں دیکھا۔ خاکسار عرض کرتا ہے کہ میاں عبداللہ صاحب سنوری نے بھی مجھ سے یہی بیان کیا ہے۔

(۸۳)

بِسْمِ الرَّحْمَنِ الرَّحِيمِ۔ بیان کیا ہم سے سید فضل شاہ صاحب نے کہ ایک دفعہ حضرت مسیح موعود یہاں مسجد مبارک میں تشریف رکھتے تھے۔ میں پاس بیٹھا تھا۔ بھائی عبداللہ صاحب سنوری بھی پاس تھے اور بعض اور لوگ بھی بیٹھے ہوئے تھے۔ حضرت صاحب سب کے ساتھ گفتگو فرماتے تھے۔ مگر جب بھائی عبداللہ صاحب بولتے تھے تو حضرت صاحب دوسروں کی طرف سے توجہ ہٹا کر ان کی طرف توجہ کر لیتے تھے۔ مجھے اس کا ملال ہوا۔ میں نے ان پر رشک کیا۔ حضرت صاحب میرے اس خیال کو سمجھ گئے اور میری طرف

(۸۴)



مخاطب ہو کر فرمانے لگے شاہ صاحب آپ جانتے ہیں یہ کون ہیں؟ میں نے عرض کیا ماں حضرت  
میں بھائی عبداللہ صاحب کو جانتا ہوں۔ آپ نے فرمایا ہمارا یہ مذہب ہے کہ قدیمان خود  
بے فرائے قدر یہ آپ سے بھی قدیم ہیں۔ سید فضل شاہ صاحب کہتے تھے کہ اس دن سے  
میں سمجھ لیا کہ ہمارا ان سے مقابلہ نہیں یہ ہم سے آگے ہیں۔ خاکسار عرض کرتا ہے کہ جنوقت  
سید فضل شاہ صاحب نے یہ روایت بیان کی اس وقت میاں عبداللہ صاحب سنوری  
بھی پاس بیٹھے تھے اور میں نے دیکھا کہ ان کی آنکھیں پر نم تھیں۔

(۸۶) **بسم الرحمن الرحیم۔** بیان کیا مجھ سے میاں عبداللہ صاحب سنوری نے کہ حضرت  
صاحب نے ۱۸۴۸ء میں ارادہ فرمایا تھا کہ قادیان سے باہر جا کر کہیں چلے کشتی فرمائینگے  
اور ہندوستان کی سیر بھی کرینگے چنانچہ آپ نے ارادہ فرمایا کہ سو جان پور ضلع گورداسپور  
میں جا کر خلوت میں رہیں۔ اور اسکے متعلق حضور نے ایک اپنے ہاتھ کا لکھا ہوا پوسٹ کارڈ  
بھی مجھے روانہ فرمایا۔ میں نے عرض کیا کہ مجھے بھی اس سفر اور ہندوستان کے سفر میں حضور  
ساتھ رکھیں حضور نے منظور فرمایا۔ مگر پھر حضور کو سفر سو جان پور کے متعلق الہام ہوا کہ  
تمہاری عقدہ کشائی ہوشیارپور میں ہوگی چنانچہ آپ نے سو جان پور جانے کا ارادہ ترک کر دیا  
اور ہوشیارپور جانے کا ارادہ کر لیا۔ جب آپ ماہ جنوری ۱۸۴۹ء میں ہوشیارپور جانے  
لگے تو مجھے خط لکھ کر حضور نے قادیان بلالیا اور شیخ مہر علی رئیس ہوشیارپور کو خط لکھا کہ  
میں دو ماہ کے واسطے ہوشیارپور آنا چاہتا ہوں کسی ایسے مکان کا انتظام کر دیں جو غہر  
کے ایک کنارہ پر ہو اور اس میں بالا خانہ بھی ہو شیخ مہر علی نے اپنا ایک مکان جو طویلہ کو  
نام سے مشہور تھا خالی کر دیا۔ حضور پہلی میں بیٹھ کر دریا بیاس کے رستہ تشریف لے گئے  
میں اور شیخ حامد علی اور فتح خان ساتھ تھے۔ میاں عبداللہ صاحب کہتے تھے کہ فتح خاں  
رسول پور متصل ٹانڈہ ضلع ہوشیارپور کا رہنے والا تھا اور حضور کا بڑا معتقد تھا مگر  
بعد میں مولوی محمد حسین بٹالوی کے اثر کے نیچے مرتد ہو گیا۔ حضور جب دریا پر پہنچے تو چونکہ  
کشتی تک پہنچنے کے رستہ میں کچھ پانی تھا اسلئے ملاح نے حضور کو اٹھا کر کشتی میں بٹھایا  
جس پر حضور نے اسے ایک روپیہ انعام دیا۔ دریا میں جب کشتی چل رہی تھی حضور نے



مجھ سے مخاطب ہو کر فرمایا کہ میاں عید اللہ کامل کی صحبت اس سفر دریا کی طرح ہے جس میں  
 پار ہونے کی بھی امید ہے اور غرق ہونے کا بھی اندیشہ ہے۔ میں نے حضور کی یہ بات سرسری  
 طور پر سنی مگر جب فتح خان مرتد ہوا تو مجھے حضرت کی یہ بات یاد آئی۔ خیر ہم رستہ میں فتح خان  
 کے گاؤں میں قیام کرتے ہوئے دوسرے دن ہوشیار پور پہنچے۔ وہاں جاتے ہی حضرت صاحب  
 نے طویلہ کے بالا خانہ میں قیام فرمایا اور اس غرض سے کہ ہمارا آپس میں کوئی جھگڑا نہ ہو ہم  
 تینوں کے الگ الگ کام مقرر فرمادیے۔ چنانچہ میرے سپرد کھانا پکانے کا کام ہوا۔ فتح خان  
 کی یہ ڈیوٹی لگائی گئی کہ وہ بازار سے سودا وغیرہ لایا کر کے شیخ حامد علی کا یہ کام مقرر ہوا  
 کہ گھر کا بالائی کام اور آنے جانے والے کی مہمان نوازی کرے۔ اسکے بعد حضرت مسیح موعود  
 نے بذریعہ دستی اشتہارات اعلان کر دیا کہ چالیس دن تک مجھے کوئی صاحب ملنے نہ آویں  
 اور نہ کوئی صاحب مجھے دعوت کیلئے بلائیں۔ ان چالیس دن کے گزرنے کے بعد میں یہاں  
 بیس دن اور ٹھہروں گا۔ ان بیس دنوں میں ملنے والے میں دعوت کا ارادہ رکھنے والے  
 دعوت کر سکتے ہیں اور سوال و جواب کرنے والے سوال جواب کر لیں۔ اور حضرت صاحب  
 نے ہکو بھی حکم دیدیا کہ ڈیوٹی صبح کے اندر کی زنجیر وقت لگی رہے اور گھر میں بھی کوئی شخص  
 مجھے نہ بلائے۔ میں اگر کسی کو بلاؤں تو وہ اسی حد تک میری بات کا جواب دے جس حد تک  
 ضروری ہے اور نہ اوپر بالا خانہ میں کوئی میرے پاس آوے۔ میرا کھانا اوپر پہنچا دیا جاوے  
 مگر اس کا انتظار نہ کیا جاوے کہ میں کھانا کھا لوں۔ خالی برتن پھر دوسرے وقت لیجا یا کر  
 نماز میں اوپر الگ پڑھا کر ونگا تم نیچے پڑھ لیا کرو۔ جمعہ کے لئے حضرت صاحب نے فرمایا کہ  
 کوئی ویران سی مسجد تلاش کرو جو شہر کے ایک طرف ہو جہاں ہم علیحدگی میں نماز ادا کر سکیں۔  
 چنانچہ شہر کے باہر ایک بلخ تھا اس میں ایک چھوٹی سی ویران مسجد تھی وہاں جمعہ کے  
 دن حضور شریف لیجا یا کرتے تھے اور ہم کو نماز پڑھاتے تھے اور خطبہ بھی خود پڑھتے تھے۔  
 میاں عبد اللہ صاحب بیان کرتے تھے کہ میں کھانا چھوڑنے اور چایا کرتا تھا اور حضور سے  
 کوئی بات نہیں کرتا تھا مگر کبھی حضور مجھ سے خود کوئی بات کرتے تھے تو جواب دیدیتا تھا۔ ایک  
 حضرت صاحب نے مجھ سے فرمایا۔ میاں عبد اللہ ان دنوں میں مجھ پر بڑے بڑے خدا تعالیٰ کو



فضل کے دروازے کھلے ہیں اور بعض اوقات دیر دیر تک خدا تعالیٰ مجھ سے باتیں کرتا رہتا ہے۔ اگر ان کو لکھا جائے تو کئی ورق ہو جاویں۔ چنانچہ میاں عبدالمد صاحب کہتے ہیں کہ پرمو عود کے متعلق الہامات بھی اسی چلہ میں ہوئے تھے اور بعد چلہ کے ہوشیار پور سے ہی آپ نے اس پیشگوئی کا اعلان فرمایا تھا (خاکسار عرض کرتا ہے ملاحظہ ہو شہر فروری ۱۸۶۱ء) جب چالیس دن گزر گئے تو پھر آپ حسب اعلان بیس دن اور وہاں ٹھہرے۔ ان دنوں میں کئی لوگوں نے دعوتیں کیں اور کئی لوگ مذہبی تباہی خیالات کے لئے آئے اور باہر سے حضور کے پرانے ملنے والے لوگ بھی جہان آئے۔ انہی دنوں میں مرلی دھر کے اچکا مباحثہ ہوا جو سرمہ چشم آریہ میں درج ہے۔ جب دو مہینے کی مدت پوری ہو گئی تو حضرت صاحب واپس اسی رستہ سے قادیان روانہ ہوئے۔ ہوشیار پور سے پانچ چھ میل کے فاصلہ پر ایک بزرگ کی قبر ہے جہاں کچھ باغیچہ سالگا ہوا تھا۔ وہاں پہنچ کر حضور تھوڑی دیر کے لئے پہلی سے اتر آئے اور فرمایا یہ عمدہ سایہ دار جگہ ہے یہاں تھوڑی دیر ٹھہر جاتے ہیں۔ اسکے بعد حضور قبر کی طرف تشریف لیگئے میں بھی پیچھے پیچھے ساتھ ہو گیا اور شیخ حامد علی اور فتح خان پہلی کے پاس رہے آپ مقبرہ پر پہنچ کر اس کا دروازہ کھول کر اندر گئے اور قبر کے سرمانے کھڑے ہو کر دعا کیلئے ہاتھ اٹھائے اور تھوڑی دیر تک دعا فرماتے رہے پھر واپس آئے اور مجھ سے مخاطب ہو کر فرمایا جب میں دعا کیلئے ہاتھ اٹھائے تو جس بزرگ کی یہ قبر ہے وہ قبر سے نکل کر دوڑا نو ہو کر میرے سامنے بیٹھ گئے اور اگر آپ ساتھ نہ ہوتے تو میں ان سے باتیں بھی کر لیتا۔ ان کی آنکھیں موٹی موٹی ہیں اور رنگ سانولا ہے، پھر کہا کہ دیکھو اگر یہاں کوئی مجاور ہے تو اس سے ان کے حالات پوچھیں۔ چنانچہ حضور نے مجاور سے دریافت کیا۔ اس نے کہا میں نے ان کو خود تو نہیں دیکھا کیونکہ ان کی وفات کو قریباً ایک سو سال گزر گیا ہے۔ ہاں اپنے باپ یا دادا سے سنا ہے کہ یہ اس علاقہ کے بڑے بزرگ تھے اور اس علاقہ میں ان کا بہت اثر تھا۔ حضور نے پوچھا ان کا حلیہ کیا تھا؟ وہ کہنے لگا کہ سنا ہے سانولہ رنگ تھا اور موٹی موٹی آنکھیں تھیں۔ پھر ہم وہاں سے روانہ ہو کر قادیان پہنچ گئے خاکسار نے میاں عبدالمد صاحب سے دریافت کیا کہ حضرت صاحب اس خلوت کے زمانہ میں



کیا کرتے تھے اور کس طرح عبادت کرتے تھے؟ میاں عبداللہ صاحب نے جواب دیا کہ یہ ہم کو معلوم نہیں کیونکہ آپ اوپر بالا خانہ میں رہتے تھے اور ہم کو اوپر جانے کا حکم نہیں تھا۔ کھانے وغیرہ کیلئے جب ہم اوپر جاتے تھے تو اجازت لیکر جاتے تھے۔ میاں عبداللہ صاحب بیان کرتے تھے کہ ایک دن جب میں کھانا رکھنے اوپر گیا تو حضور نے فرمایا کہ مجھے الہام ہوا ہے کہ جو رک من فیہا ومن حولہا اور حضور نے تشریح فرمائی کہ من فیہا سے میں مراد ہوں اور من حولہا سے تم لوگ مراد ہو۔ میاں عبداللہ صاحب بیان کرتے تھے کہ میں تو سارا دن گھر میں رہتا تھا صرف جمعہ کے دن حضور کے ساتھ ہی باہر جاتا تھا اور شیخ حامد علی بھی اکثر گھر میں رہتا تھا لیکن فتح خان اکثر سارا دن ہی باہر رہتا تھا۔ خاکسار عرض کرتا ہے کہ اغلب ہو کہ اس الہام کے وقت بھی وہ باہر ہی ہو۔ میاں عبداللہ صاحب بیان کرتے تھے کہ فتح خان ان دونوں میں آنا معتقد تھا کہ ہمارے ساتھ بات کرتے ہوئے کہا کرتا تھا کہ حضرت صاحب کو تو میں نبی سمجھتا ہوں اور میں اس کی اس بات پر پرانے معروف عقیدہ کی بنا پر گھبراتا تھا۔ میاں عبداللہ صاحب نے یہ بھی بیان کیا کہ ایک دفعہ میں کھانا چھوڑنے گیا تو حضور نے فرمایا مجھے خدا اس طرح مخاطب کرتا ہے اور مجھ سے اس طرح کی باتیں کرتا ہے کہ اگر میں ان میں سے کچھ تھوڑا سا بھی ظاہر کروں تو یہ جتنے معتقد نظر آتے ہیں سب پھر جاویں۔

(۸۷) بسم اللہ الرحمن الرحیم۔ بیان کیا مجھ سے میاں عبداللہ صاحب سنوری نے کہ ایک دفعہ حضرت مسیح موعود بیت الفکر میں (مسجد مبارک کے ساتھ والا حجرہ جو حضرت کے مکان کا حصہ ہے) لیٹے ہوئے تھے اور میں پاؤں دبارہا تھا کہ حجرہ کی کھڑکی پر لالہ شرم پت یا شاید ملا و امل نے دستک دی۔ میں اٹھ کر کھڑکی کھولنے لگا مگر حضرت صاحب نے بڑی جلدی اٹھ کر تیزی سے جا کر مجھ سے پہلے زنجیر کھول دی اور پھر اپنی جگہ جا کر بیٹھ گئے اور فرمایا آنحضرت صلعم نے فرمایا ہے کہ مہمان کا اکرام کرنا چاہئے۔

(۸۸) بسم اللہ الرحمن الرحیم۔ بیان کیا مجھ سے میاں عبداللہ صاحب سنوری نے کہ بشیر اول کی پیدائش کے وقت میں قادیان میں تھا۔ قریباً آدھی رات کو وقت حضرت مسیح موعود مسجد میں تشریف لائے اور مجھ سے فرمایا میاں عبداللہ اس وقت ہمارے گھر میں



درو زہ کی بہت تکلیف ہے۔ آپ یہاں لیسین پڑھیں اور میں اندر جا کر پڑھتا ہوں اور فرمایا کہ لیسین کا پڑھنا بیمار کی تکلیف کو کم کرتا ہے چنانچہ نزع کی حالت میں بھی اسی لئے لیسین پڑھی جاتی ہے کہ مرنے والے کو تکلیف نہ ہو۔ اور لیسین کے ختم ہونے سے پہلے تکلیف دور ہو جاتی ہے۔ اسکے بعد حضور اندر تشریف لیگئے اور میں لیسین پڑھنے لگ گیا تھوڑی دیر کے بعد جب میں نے ابھی لیسین ختم نہیں کی تھی آپ مسکراتے ہوئے پھر مسجد میں تشریف لائے اور فرمایا ہمارا گھر لڑکا پیدا ہوا ہے۔ اسکے بعد حضرت صاحب اندر تشریف لیگئے اور میں خوشی کے جوش میں مسجد کے اوپر چڑھ کر بلند آواز سے مبارک باد مبارک باد کہنے لگ گیا۔

(۸۹) بسم اللہ الرحمن الرحیم۔ بیان کیا مجھ سے حضرت والدہ صاحبہ نے کہ جب میری شادی ہوئی اور میں ایک مہینہ قادیان پھیر کر پھر واپس دہلی گئی تو ان ایام میں حضرت مسیح موعود نے مجھے ایک خط لکھا کہ میں نے خواب میں تمہارے تین جوان لڑکے دیکھے ہیں۔ والدہ صاحبہ فرماتی تھیں کہ مجھے دو یاد تھے مگر حضرت صاحب فرماتے تھے کہ نہیں میں نے تین دیکھے تھے اور تین ہی لکھے تھے۔

(۹۰) بسم اللہ الرحمن الرحیم۔ بیان کیا مجھ سے حضرت والدہ صاحبہ نے کہ حضرت مسیح موعود علیہ السلام فرمایا کرتے تھے کہ اللہ تعالیٰ کے کاموں میں بھی کیسا اخفا ہوتا ہے۔ پھر موعود کے متعلق اللہ تعالیٰ نے فرمایا ہے کہ وہ تین کو چار کرنے والا ہو گا مگر ہمارے موجودہ سارے لڑکے ہی کسی نہ کسی طرح تین کو چار کرنے والے ہیں۔ چنانچہ والدہ صاحبہ فرماتی ہیں کہ میاں (حضرت خلیفۃ المسیح ثانی) کو تو حضرت صاحب نے اس طرح تین کو چار کر نیا لا قرار دیا کہ مرزا سلطان احمد اور فضل احمد کو بھی شمار کر لیا۔ اور بشیر اول متوفی کو بھی۔

..... تمہیں (یعنی)

خاکسار راقم الحروف کو) اس طرح پر کہ صرف زندہ لڑکے شمار کر لئے اور بشیر اول متوفی کو چھوڑ دیا۔ شریف احمد کو اس طرح پر قرار دیا کہ اپنی پہلی بیوی کے لڑکے مرزا سلطان احمد اور فضل احمد چھوڑ دیئے اور میرے سارے لڑکے زندہ اور متوفی شمار کر لئے۔ اور مبارک اس طرح پر کہ میرے صرف زندہ لڑکے شمار کر لئے اور بشیر اول متوفی کو چھوڑ دیا۔



(۹۱) بسم اللہ الرحمن الرحیم۔ بیان کیا مجھ سے حضرت والدہ صاحبہ نے کہ حضرت مسیح موعود علیہ السلام کو اپنی وفات کے قریب بڑی کثرت سے اپنی وفات کے متعلق منذر الہامات اور خوابیں شروع ہو گئی تھیں۔ جب آپ لاہور شریف لیگئے تو وہاں زیادہ کثرت سے ایسے الہام ہونے شروع ہوئے۔ اس وجہ سے اور کچھ ویسے بھی مینے گھبرا کر ایک دن حضرت صاحب سے کہا کہ چلو اب قادیان واپس چلیں۔ حضرت صاحب نے فرمایا کہ اب تو جب ہمیں خدا لہجائے کا تب ہی جائینگے۔ خاکسار عرض کرتا ہے کہ یہ بھی حضرت صاحب کی صدا کی ایک دلیل ہے کہ باوجود اسکے کہ آپ کو اس کثرت سے اپنی وفات کے متعلق الہامات ہوتے تھے اور وفات کو قریب تو کثرت کا یہ حال تھا کہ گویا موت بالکل سر پر کھڑی ہے آپ اپنے کام میں اسی تندہی سے لگے رہے بلکہ زیادہ ذوق شوق اور محنت سے کام شروع کر دیا چنانچہ جس وقت آپ کی وفات ہوئی ان دنوں میں بھی آپ رسالہ پیغام صلح کی تصنیف میں مصروف تھے اور تقاریر کا سلسلہ بھی برابر جاری تھا کوئی اور ہوتا تو قرب موت کی خبر سے اس کے ہاتھ پاؤں ڈھیلے پڑ جاتے۔ اور کوئی مسفتری ہوتا تو یہ وقت اس کے راز کے طشت از بام ہونے کا وقت تھا۔

(۹۲) بسم اللہ الرحمن الرحیم۔ خاکسار عرض کرتا ہے کہ ۲۵ مئی ۱۹۰۸ء کو عصر کی نماز کو بعد یعنی اپنی وفات سے صرف چند گھنٹے پیشتر حضور نے خواجہ کمال الدین صاحب کے مکان پر جہاں نماز ہو ا کرتی تھی ایک بڑی پر جوش تقریر فرمائی جس کی وجہ یہ تھی کہ مولوی ابراہیم سیالکوٹی کی طرف سے ایک شخص مباحثہ کا چیلنج لیکر آپ کے پاس آیا تھا۔ آپ نے مباحثہ کی شرائط کیلئے مولوی محمد حسن صاحب کو مقرر فرمایا اور پھر اس شخص کی موجودگی میں ایک نہایت زبردست تقریر فرمائی۔ اور جس طرح جوش کے وقت آپ کا چہرہ سرخ ہو جایا کرتا تھا اسی طرح اس وقت بھی یہی حال تھا۔ اس تقریر کے بعض فقرے اب تک میرے کانوں میں گونجتے ہیں۔ فرمایا تم عیسیٰ کو مرنے دو کہ اسی میں اسلام کی زندگی ہو۔ نیز فرمایا اب ہم تو اپنا کام ختم کر چکے ہیں۔

(۹۳) بسم اللہ الرحمن الرحیم۔ بیان کیا مجھ سے حاجی عبد المجید صاحب لدھیانوی نے کہ



ایک دفعہ حضور لدھیانہ میں تھے۔ میرے مکان میں ایک نیم کا درخت تھا۔ چونکہ ہر سات  
کا موسم تھا اسکے پتے بڑے خوشنما طور پر سبز تھے۔ حضور نے مجھے فرمایا حاجی صاحب اس  
درخت کو پتوں کی طرف دیکھئے کیسے خوشنما ہیں۔ حاجی صاحب کہتے ہیں کہ میں اس وقت دیکھا  
کہ اچھی آنکھیں آنسوؤں سے بھری ہوئی تھیں۔

(۹۴) بسم اللہ الرحیم۔ بیان کیا ہم سے حاجی عبد المجید صاحب نے کہ ایک دفعہ جب ازالہ  
اوٹام شائع ہوئی ہے حضرت صاحب لدھیانہ میں باہر چیل قدمی کیلئے تشریف لے گئے  
میں اور حافظ حامد علی ساتھ تھے۔ راستہ میں حافظ حامد علی نے مجھ سے کہا کہ آج رات یا شاید  
کہا ان دنوں میں حضرت صاحب کو الہام ہوا ہے کہ سلطنت برطانیہ تاہشت سال۔ بعد ازاں  
ایام ضعف و اختلال۔ خاکسار عرض کرتا ہے کہ اس مجلس میں جس میں حاجی عبد المجید صاحب  
نے یہ روایت بیان کی میاں عبدالہ صاحب سنوری نے بیان کیا کہ میرے خیال میں یہ  
الہام اس زمانہ سے بھی پرانا ہے۔ حضرت صاحب نے خود مجھے اور حافظ حامد علی کو یہ الہام سنایا  
تھا اور مجھے الہام اس طرح پر یاد ہے۔ سلطنت برطانیہ تاہفت سال۔ بعد ازاں باشد  
خلاف و اختلال۔ میاں عبدالہ صاحب بیان کرتے تھے کہ دوسرا مصرع تو مجھے پتھر کی  
لکیر کی طرح یاد ہے کہ یہی تھا۔ اور ہفت کا لفظ بھی یاد ہے۔ جب یہ الہام ہمیں حضرت  
صاحب نے سنایا تو اس وقت مولوی محمد حسین بٹالوی مخالف نہیں تھا۔ شیخ حامد علی نے  
اسے بھی جاسنایا۔ پھر جب وہ مخالف ہوا تو اس نے حضرت صاحب کے خلاف گورنمنٹ کو  
بدظن کرنے کے لئے اپنے رسالہ میں شائع کیا کہ مرزا صاحب نے یہ الہام شائع کیا ہے۔ خاکسار  
عرض کرتا ہے کہ میاں عبدالہ صاحب اور حاجی عبد المجید صاحب کی روایت میں جو اختلاف ہے  
وہ اگر کسی صاحب کے ضعف حافظ پر مبنی نہیں تو یہ بھی ممکن ہے کہ یہ الہام حضور کو دو وقتوں  
میں دو مختلف قراتوں پر ہوا ہو۔ واللہ اعلم۔ نیز خاکسار عرض کرتا ہے کہ اس الہام کے  
مختلف معنی کئے گئے ہیں۔ بعضوں نے تباخ الہام سے میعاد شمار کی ہے۔ بعضوں نے کہا ہے  
کہ ملکہ و کٹوریا کی وفات کے بعد سے اسکی میعاد شمار ہوتی ہے کیونکہ ملکہ کیلئے حضرت نے بہت  
دعائیں کی تھیں۔ بعض اور معنی کرتے ہیں۔ میاں عبدالہ صاحب کہتے ہیں کہ میرے نزدیک



آغاز صدی بیسویں سے اس کی میعاد شروع ہوتی ہے چنانچہ وہ کہتے تھے کہ واقعات اس کی تصدیق کرتے ہیں۔ اور واقعات کے ظہور کے بعد ہی مینے اس کے یہ معنی سمجھے ہیں۔ خاکسار عرض کرتا ہے کہ میرے نزدیک یہ معنی بھی ہو سکتے ہیں کہ حضرت صاحب کی وفات پر اس کی میعاد شہد کی جاوے کیونکہ حضرت صاحب نے اپنی ذات کو گورنمنٹ برطانیہ کیلئے بطور حرز کے بیان کیا ہے بس حرز کی موجودگی میں میعاد کا شمار کرنا میرے خیال میں درست نہیں۔ اس طرح جنگ عظیم کی ابتداء اور ہفت یا ہشت سالہ میعاد کا اختتام آپس میں مل جاتے ہیں والد علم۔ خاکسار عرض کرتا ہے کہ گورنمنٹ برطانیہ کے ہم لوگوں پر بڑے احسانات ہیں ہمیں دعا کرنی چاہئے کہ اللہ تعالیٰ اسے فتنوں سے محفوظ رکھے۔

(۹۵) بسم اللہ الرحمن الرحیم۔ بیان کیا مجھ سے میاں عبدالصاحب سنوری نے کہ جب حضرت مسیح موعود علیہ السلام نے ۱۸۹۷ء میں لدھیانہ میں بیعت کا اعلان کیا تو بیعت لینے سے پہلے آپ شیخ مہر علی رئیس ہوشیارپور کے بلانے پر اس کے لڑکے کی شادی پر ہوشیارپور تشریف لے گئے۔ میں اور میر عباس علی اور شیخ حامد علی ساتھ تھے۔ راستہ میں یکے پر حضور نے ہلکوا اپنے اس چلہ کا حال سنایا جس میں آپ نے برابر چھ ماہ تک روزے رکھے تھے۔ حضرت صاحب فرماتے تھے کہ مینے ایک چھینکا رکھا ہوا تھا اسے میں اپنے چوبارے سے نیچے لٹکا دیتا تھا تو اس میں میری روٹی رکھ دی جاتی تھی پھر اسے میں کھینچ لیتا تھا۔ میاں عبدالصاحب کہتے تھے کہ شیخ مہر علی نے یہ انتظام کیا تھا کہ دعوت میں کھانے کے وقت روساء کے واسطے الگ کمرہ تھا اور ان کے ساتھیوں اور خدام کے واسطے الگ تھا مگر حضرت صاحب کا یہ قاعدہ تھا کہ اپنے ساتھ والوں کو ہمیشہ اپنے ساتھ بٹھایا کرتے تھے چنانچہ اس موقع پر بھی آپ ہم تینوں کو اپنے داخل ہونے سے پہلے کمرہ میں داخل کرتے تھے اور پھر خود داخل ہوتے تھے اور اپنے دائیں بائیں ہلکوا بٹھاتے تھے۔ انہی دنوں میں ہوشیارپور میں مولوی محمود شاہ چچہ ہزاروی کا وعظ تھا جو نہایت مشہور اور نامور اور مقبول واعظ تھا حضرت صاحب نے میرے ہاتھ بیعت کا اشتہار دیکر انہیں کہلا بھیجا کہ آپ اپنے بیکپر کے وقت کسی مناسب موقع پر میرا اشتہار بیعت پڑھ کر سنا دیں اور میں خود بھی آپ کو



لیکچر میں آؤنگا۔ اسنو وعدہ کر لیا۔ چنانچہ حضرت صاحب اس کے وعظ میں تشریف لیگے لیکن اس نے وعدہ خلافی کی اور حضور کا اشتہار نہ سنایا بلکہ جس وقت لوگ منتشر ہوئے تو اس وقت سنایا مگر اکثر لوگ منتشر ہو گئے تھے۔ حضرت صاحب کو اس پر بہت رنج ہوا۔ فرمایا ہم اسکے وعدہ کے خیال سے ہی اسکے لیکچر میں آئے تھے کہ ہماری تبلیغ ہوگی ورنہ ہمیں کیا ضرورت تھی۔ اسنو وعدہ خلافی کی ہے۔ میاں عبدالمد صاحب کہتے تھے کہ پھر قحطی کے عرصہ کے اندر ہی وہ مولوی چوری کے الزام کے نیچے اگر سخت ذلیل ہوا۔

(۹۶) بسم اللہ الرحمن الرحیم۔ بیان کیا مجھ سے میاں عبدالمد صاحب سنوری نے کہ جب حضرت صاحب نے پہلے دن لدھیانہ میں بیعت لی تو اس وقت آپ ایک کمرہ میں بیٹھ گئے تھے اور دروازہ پر شیخ حامد علی کو مقرر کر دیا تھا۔ اور شیخ حامد علی کو کہہ دیا تھا کہ جسے میں کہتا جاؤں اسے کمرہ کے اندر بلا تے جاؤ چنانچہ آپ نے پہلے حضرت خلیفہ اول کو بلوایا ان کے بعد میر عباس علی کو پھر میاں محمد حسین مراد آبادی خوش نویس کو اور جو تھے نمبر پرچہ کو اور پھر ایک یا دو اور لوگوں کو نام لیکر اندر بلایا پھر اس کے بعد شیخ حامد علی کو کہہ دیا کہ خود ایک ایک آدمی کو اندر داخل کرتے جاؤ۔ خاکسار عرض کرتا ہے کہ اوائل میں حضور ایک ایک کی الگ الگ بیعت لیتے تھے لیکن پھر بعد میں اکٹھی لینے لگ گئے۔ اور میاں عبدالمد صاحب نے بیان کیا کہ پہلے دن جب آپ نے بیعت لی تو وہ تاریخ ۲۰ رجب ۱۳۰۶ ہجری مطابق ۲۳ مارچ ۱۸۸۹ء تھی اور اس وقت بیعت کے الفاظ یہ تھے۔ ”آج میں احمد کے ہاتھ پر اپنے ان تمام گناہوں اور خراب عادتوں سے توبہ کرتا ہوں جن میں میں مبتلا تھا اور سچے دل اور سچے ارادہ سے عہد کرتا ہوں کہ جہاں تک میری طاقت اور سمجھ ہے اپنی عمر کے آخری دن تک تمام گناہوں سے بچتا رہوں گا اور دین کو دنیا کے آراموں اور نفس کے لذات پر مقدم رکھوں گا اور ۱۲ جنوری کے دس شرطوں پر حتی الوسع کار بند رہوں گا اور اب بھی اپنے گزشتہ گناہوں کی خدا تعالیٰ سے معافی چاہتا ہوں۔ استغفر اللہ ربی استغفر اللہ ربی استغفر اللہ ربی من کل ذنب والتوب الیہ۔ اشہد ان لا الہ الا اللہ وحده لا شریک لہ واشہد ان محمداً عبداً ورسولہ۔ رب انی ظلمت نفسی واعترف بذنوبی فاغفر لی ذنوبی فانہ لا یعفر



الذنوب الا انت ۛ خاکسار عرض کرتا ہے کہ حضرت مسیح موعود علیہ السلام عام طور پر مصافحہ کے طریق پر بیعت کنندگان کا ہاتھ اپنے ہاتھ میں لیتے تھے لیکن بعض لوگوں سے اپنے پنجہ کے اوپر کلائی پر سے بھی ہاتھ پکڑ کر بیعت لی ہے۔ چنانچہ حضرت خلیفہ اول فرماتے تھے کہ میری بیعت آپ نے اسی طرح لی ہوتی۔ نیز خاکسار عرض کرتا ہے کہ میاں عبدالصاحب بیان کرتے تھے کہ بیعت اولیٰ کے دن مولوی عبدالکریم صاحب بھی وہیں موجود تھے مگر انہوں نے اس دن بیعت نہیں کی ۛ

(۹۷) بسم اللہ الرحمن الرحیم۔ بیان کیا مجھ سے میاں عبدالصاحب خوری نے کہ لدھیانہ میں پہلی دفعہ بیعت لیکر یعنی ابتدا ۱۹۱۹ء میں حضرت صاحب علیگڑھ شریف لیگئے میں اور میر عباس علی اور شیخ حامد علی ساتھ تھے۔ حضرت صاحب سید فضل حسین صاحب تحصیل دار کے مکان پر ٹھہرے جو ان دنوں دفتر ضلع میں سپرنٹنڈنٹ تھے وہاں ایک تحصیل دار نے جو سید صاحب کا واقف تھا حضرت صاحب کی دعوت کی اور شہر کے دوسرے معززین کو بھی مدعو کیا۔ حضور تشریف لے گئے اور ہم تینوں کو حسب عادت اپنے دائیں بائیں بٹھایا۔ تحصیلدار صاحب نے کھانے کے لئے چوکیوں یعنی چھوٹے چھوٹے تخت پوشوں کا انتظام کیا تھا جن پر کھانا رکھا گیا اور لوگ ان کے ارد گرد بیٹھ گئے۔ چوکیوں پر کچ کے گلاسوں میں گلدستہ رکھے ہوئے تھے جب کھانا شروع ہوا تو میر عباس علی نے کھانے کی طرف ہاتھ نہیں بڑھایا بلکہ خاموش بیٹھے رہے۔ حضرت صاحب نے ان سے دریافت کیا میر صاحب آپ کیوں نہیں کھاتے؟ انہوں نے کہا یہ نیچریوں کے طریق کا کھانا ہے۔ حضرت صاحب نے فرمایا نہیں اس میں کوئی حرج نہیں یہ خلاف شرع نہیں ہے۔ میر صاحب نے کہا میرا تو دل نہیں چاہتا۔ حضرت صاحب نے فرمایا میر صاحب! ہم جو کھاتے ہیں۔ میر صاحب نے کہا حضرت آپ کھائیں میں تو نہیں کھاتا۔ غرض میر عباس علی نے کھانا نہیں کھایا۔ میاں عبدالصاحب کہتے تھے کہ جب عباس علی مرتد ہوا تو مجھے یہ بات یاد آئی کہ وہ تو دراصل اسی وقت سے کٹ چکا تھا۔ نیز میاں عبدالصاحب نے بیان کیا کہ علیگڑھ میں لوگوں نے حضرت صاحب سے عرض کر کے حضور کے ایک لیکچر کا انتظام کیا تھا اور حضور نے منظور کر لیا تھا جب اشتہار



ہو گیا اور سب تیاری ہو گئی اور لیکچر کا وقت قریب آیا تو حضرت صاحب نے سید فضل حسین صاحب سے فرمایا کہ مجھے خدا تعالیٰ کی طرف سے الہام ہوا ہے کہ میں لیکچر نہ دوں اس لئے میں اب لیکچر نہیں دوں گا۔ انہوں نے کہا حضور اب تو سب کچھ ہو چکا ہے لوگوں میں بڑی ہتک ہو گئی حضرت صاحب نے فرمایا خواہ کچھ ہو ہم خدا کے حکم کے مطابق کریں گے۔ پھر اور لوگوں نے حضرت صاحب سے بڑے اصرار سے عرض کیا مگر حضرت صاحب نے نہ مانا اور فرمایا یہ کس طرح ہو سکتا ہے کہ میں خدا کے حکم کو چھوڑ دوں اسکے حکم کے مقابل میں میں کسی ذلت کی پروا نہیں کرتا۔ عرض حضرت صاحب نے لیکچر نہیں دیا اور قریباً سات دن دہاں ٹھہر کر واپس لدھیانہ تشریف لے آئے۔ خاکسار عرض کرتا ہے کہ میاں عبدالمد صاحب نے جب پہلے پہل یہ روایت بیان کی تو یہ بیان کیا کہ یہ سفر حضرت صاحب نے ۱۸۸۴ء میں کیا تھا۔ خاکسار نے والدہ صاحبہ سے عرض کیا تو انہوں نے اس کی تردید کی اور کہا کہ یہ سفر میاں (یعنی حضرت خلیفۃ المسیح ثانی) کی پیدائش بلکہ ابتدائی بیعت کے بعد ہوا تھا جب سینے والدہ صاحبہ کی یہ روایت میاں عبدالمد صاحب کے پاس بیان کی تو انہوں نے اپنے خیال کی صحت پر اصرار کیا لیکن آخر ان کو یاد آ گیا کہ یہی درست ہے۔ خاکسار عرض کرتا ہے کہ میاں عبدالمد صاحب کہتے تھے کہ علیگڑھ کے سفر سے حضرت صاحب کا وہ ارادہ پورا ہوا جو حضور نے سفر ہندوستان کے متعلق کیا تھا۔ خاکسار عرض کرتا ہے کہ اسی سفر میں موی محمد اسماعیل علیگڑھی نے حضور کی مخالفت کی اور آخر آپ کے خلاف ایک کتاب لکھی مگر جلد ہی اس جہان سے گزر گیا۔

(۹۸) بسم اللہ الرحمن الرحیم۔ بیان کیا مجھ سے میاں عبدالمد صاحب سنوری نے کہ غالباً یہ ۱۸۸۴ء کی بات ہے کہ ایک دفعہ ماہ جیٹھ یعنی مئی جون میں حضرت مسیح موعود علیہ السلام مسجد مبارک میں نماز فجر پڑھ کر اس کے ساتھ والے غسل خانہ میں جو تازہ پستہ ہونے کی وجہ سے ٹھنڈا تھا ایک چار پائی پر جو دہاں بچھی رہتی تھی جا لیٹے۔ چار پائی پر بستر اور نیکہ وغیرہ کوئی نہ تھا۔ حضرت کا سر قبلہ کی طرف اور منہ شمال کی طرف تھا۔ ایک کہنی اپنے سر کے نیچے بطور تکیہ رکھ لی اور دوسری اسی صورت میں سر کے اوپر ڈھانک لی۔ میں پاؤں



دبانے بیٹھ گیا۔ وہ رمضان کا مہینہ تھا اور ستائیس تاریخ تھی اور جمعہ کا دن تھا اسلئے میرے  
 دل میں بہت مسرور تھا کہ میرے لئے ایسے مبارک موقعے جمع ہیں۔ یعنی حضرت صاحبِ حبس  
 مبارک انسان کی خدمت کر رہا ہوں وقت فجر کا ہے جو مبارک وقت ہے مہینہ رمضان کا ہے  
 جو مبارک مہینہ ہے تاریخ ستائیس اور جمعہ کا دن ہے اور گزشتہ شب شب قدر تھی کیونکہ میں نے  
 حضرت صاحبِ سر سنا ہوا تھا کہ جب رمضان کی ستائیس تاریخ اور جمعہ ملجائیں تو وہ رات یقیناً  
 شب قدر ہوتی ہے۔ میں انہی باتوں کا خیال کر کے دل میں مسرور ہو رہا تھا کہ حضرت صاحب  
 کا بدن کیلخت کا نپا اور اسکے بعد حضور نے آہستہ سے اپنے اوپر کی کہنی ذرا ہٹا کر میری طرف  
 دیکھا اس وقت میں نے دیکھا کہ حضرت صاحب کی آنکھوں میں آنسو بھرے ہوئے تھے اس کو بعد  
 پھر اسی طرح لیٹ گئے۔ میں دباتے دباتے حضرت صاحب کی پنڈلی پر آیا تو میں نے دیکھا کہ حضور  
 کے پاؤں پر ٹخنے کے نیچے ایک انٹن یعنی سخت سی جگہ تھی اس پر سرخی کا ایک قطرہ پڑا تھا جو  
 ابھی نازہ گرے ہونے کی وجہ سے بہہ تھا۔ میں نے اسے دائیں ہاتھ کی شہادت کی انگلی لگا کر  
 دیکھا کہ کیا ہے۔ اس پر وہ قطرہ ٹخنے پر بھی پھیل گیا اور میری انگلی پر بھی لگ گیا۔ پھر میں نے  
 اسے سونگھا کہ شاید اس میں کچھ خوشبو ہو مگر خوشبو نہیں تھی۔ میں نے اسے اسلئے سونگھا تھا کہ  
 اسی وقت میرے دل میں خیال آیا تھا کہ یہ کوئی خدا تعالیٰ کی طرف سے بات ہے اسلئے اس میں  
 کوئی خوشبو ہوگی۔ پھر میں دباتا دباتا پسلیوں کے پاس پہنچا وہاں میں نے اسی سرخی کا ایک اور  
 بڑا قطرہ دیکھا۔ اس کو بھی میں نے ٹٹولا تو وہ بھی گیلہا تھا۔ اس وقت پھر مجھے حیرانی سی ہوئی  
 کہ یہ سرخی کہاں سے آگئی ہے۔ پھر میں چار پانی سے آہستہ سے اٹھا کہ حضرت صاحب جاگ  
 نہ اٹھیں اور پھر اس کا نشان تلاش کرنا چاہا کہ یہ سرخی کہاں سے گری ہے۔ بہت پھوٹا سا  
 حجرہ تھا چھت میں ارد گرد میں اس کی خوب تلاش کی مگر خارج میں مجھے اس کا کہیں پتہ نہیں  
 چلا کہ کہاں سے گری ہے۔ مجھے یہ بھی خیال آیا کہ کہیں چھت پر کسی چھپکلی کی دم کٹی ہو تو  
 اس کا خون گرا ہوا اسلئے میں نے غور سے ساتھ چھت پر بھی نظر ڈالی مگر اس کا کوئی نشان نہیں  
 پایا۔ پھر آخر میں تھک کر بیٹھ گیا اور بدستور دبانے لگ گیا۔ تھوڑی دیر کے بعد حضرت صاحب  
 اٹھ کر بیٹھ گئے اور پھر حجرہ میں سے نکل کر مسجد میں جا کر بیٹھ گئے۔ میں وہاں پیچھے بیٹھ کر آپ کے



مونڈھے و بائے لگ گیا۔ اس وقت میں نے عرض کیا کہ حضور یہ آپ پر سرخی کہاں سے گری ہو؟  
 حضور نے بہت بے توجہی سے فرمایا کہ آموں کا رسا ہوگا اور مجھے ٹال دیا۔ میں نے دوبارہ عرض  
 کیا کہ حضور یہ آموں کا رسا نہیں یہ تو سرخی ہے، اس پر آپ نے سر مبارک کو مقوڑی سی حرکت  
 دیکر فرمایا ”کتھے ہے؟“ یعنی کہاں ہے؟ میں نے کرتہ پر وہ نشان دکھا کر کہا کہ یہ ہے اس پر حضور نے  
 کرتے کو سامنے کی طرف کھینچ کر اور اپنے سر کو اوجھڑا کر اس قطرہ کو دیکھا۔ پھر اس کے متعلق  
 مجھ سے کچھ نہیں فرمایا بلکہ رویت باری اور امور کشف کے خارج میں وجود پانے کے متعلق  
 پہلے بزرگوں کے دو ایک واقعات مجھے سنائے اور فرمایا کہ خدا تعالیٰ کی ہستی وراء الورا  
 ہے اسکو یہ آنکھیں دنیا میں نہیں دیکھ سکتیں البتہ اسکے بعض صفات جہانی یا جلالی  
 متمثل ہو کر بزرگوں کو دکھائی دے جاتے ہیں۔ شاہ عبدالقادر <sup>رحمۃ اللہ علیہ</sup> لکھتے ہیں کہ مجھے کئی دفعہ  
 خدا تعالیٰ کی زیارت اپنے والد کی شکل میں ہوئی ہے نیز شاہ صاحب فرماتے ہیں کہ ایک  
 دفعہ مجھے اللہ تعالیٰ کی زیارت ہوئی اور خدا تعالیٰ نے مجھے ایک ہدی کی گٹھی دی کہ یہ  
 میری معرفت ہے اسے سنبھال کر رکھنا جب وہ بیدار ہوئے تو ہدی کی گٹھی ان کی مٹھی  
 میں موجود تھی۔ اور ایک بزرگ جن کا حضور نے نام نہیں بتایا تہجد کے وقت اپنی حجرہ  
 کے اندر بیٹھے مصلیٰ پر کچھ پڑھ رہے تھے کہ انہوں نے کشف میں دیکھا کہ کوئی شخص باہر سے  
 آیا ہے اور ان کے نیچے کا مصلیٰ نکال کر لے گیا ہے۔ جب وہ بیدار ہوئے تو دیکھا کہ فی الواقع  
 مصلیٰ ان کے نیچے نہیں تھا۔ جب دن نکلنے پر حجرہ سے باہر نکلے تو کیا دیکھتے ہیں کہ مصلیٰ  
 صحن میں پڑا ہے۔ یہ واقعات سنا کر حضرت صاحب نے فرمایا کہ یہ کشف کی باتیں تھیں مگر  
 خدا تعالیٰ نے ان بزرگوں کی کرامت ظاہر کرنے کے لئے خارج میں بھی ان کا وجود ظاہر کر دیا۔  
 اب ہمارا قصہ سنو۔ جس وقت تم حجرہ میں ہمارے پاؤں دبا رہے تھے میں کیا دیکھتا ہوں  
 کہ ایک نہایت وسیع اور مصفیٰ مکان ہے اس میں ایک پلنگ بچھا ہوا ہے اور اس پر ایک  
 شخص حاکم کی صورت میں بیٹھا ہے۔ میرے دل میں ڈالا گیا کہ یہ احکم الحاکمین یعنی رب العالمین  
 ہیں اور میں اپنے آپ کو ایسا سمجھتا ہوں جیسے حاکم کا کوئی سرشتہ دار ہوتا ہے۔ میں نے  
 کچھ احکام قضا و قدر کے متعلق لکھے ہیں اور ان پر دستخط کرانے کی غرض سے ان کے پاس



لے چلا ہوں۔ جب میں پاس گیا تو انہوں نے مجھے نہایت شفقت سے اپنے پاس پلنگ پر بٹھالیا۔ اسوقت میری ایسی حالت ہو گئی کہ جیسے ایک بیٹا اپنے باپ سے بچھڑا ہوا سالہاں کے بعد ملتا ہے اور قدرتا اس کا دل بھر آتا ہے یا شاید فرمایا اسوقت آجاتی ہے اور میرے دل میں اس وقت یہ بھی خیال آیا کہ احکم الحاکمین یا فرمایا رب العالمین ہیں اور کس محبت اور شفقت سے انہوں نے مجھے اپنے پاس بٹھالیا ہے۔ اسکے بعد مینے وہ احکام جو لکھے تھے دستخط کرنے کی غرض سے پیش کئے۔ انہوں نے قلم سرخی کی دوات میں جو پاس پڑی تھی ڈبویا اور میری طرف جھاڑ کر دستخط کر دیئے۔ میاں عبدالہ صاحب کہتے ہیں کہ حضرت صاحب نے قلم کے جھاڑنے اور دستخط کرنے کی حرکتوں کو خود اپنے ہاتھ کی حرکت سے بتایا تھا کہ یوں کیا تھا۔ پھر حضرت صاحب نے فرمایا یہ وہ سرخی ہے جو اس قلم سے نکلی ہے۔ پھر فرمایا دیکھو کوئی قطرہ تمہارے اوپر بھی گرا۔ مینے اپنے کرتے کو ادھر ادھر سے دیکھ کر عرض کیا کہ حضور میرے پر تو کوئی نہیں گرا۔ فرمایا کہ تم اپنی ٹوپی پر دیکھو۔ ان دنوں میں مل کی سفید ٹوپی میرے سر پر ہوتی تھی مینے وہ ٹوپی اتار کر دیکھی تو ایک قطرہ اس پر بھی تھا۔ مجھے بہت خوشی ہوئی اور مینے عرض کیا حضور میری ٹوپی بھی ایک قطرہ ہے۔ پھر میرے دل میں یہ شوق پیدا ہوا کہ یہ کرتہ بڑا مبارک ہے اس کو تبرکاً لے لینا چاہئے۔ پہلے مینے اس خیال سے کہ کہیں حضور جلدی انکار نہ کر دیں حضور سے مسئلہ پوچھا کہ حضور کسی بزرگ کا کوئی تبرک کپڑے وغیرہ کا لیکر رکھنا جائز ہے؟ فرمایا ہاں جائز ہے۔ رسول اللہ صلی اللہ علیہ وسلم کے تبرکات صحابہ نے رکھے تھے۔ پھر مینے عرض کیا کہ حضور خدا کے واسطے میرا ایک سوال ہے۔ فرمایا کہو کیا ہے؟ عرض کیا کہ حضور یہ کرتہ تبرکاً مجھے دیدیں۔ فرمایا نہیں یہ تو ہم نہیں دیتے۔ مینے عرض کیا حضور نے ابھی تو فرمایا ہے کہ رسول اللہ صلی اللہ علیہ وسلم کے تبرکات صحابہ نے رکھے۔ اسپر فرمایا کہ یہ کرتہ میں اس واسطے نہیں دیتا کہ میرے اور تیرے مرنے کے بعد اس سے شرک پھیلیگا اس کی لوگ پوجا کر نیچے اس کو لوگ زیارت بنا لیں گے۔ میں نے عرض کیا کہ حضور رسول اللہ صلی اللہ علیہ وسلم کے تبرکات سے شرک نہ پھیلا۔ فرمایا میاں عبدالہ دراصل بات یہ ہے کہ رسول اللہ صلی اللہ علیہ وسلم کے تبرکات جن صحابہ کے پاس



وہ مرتے ہوئے وصیتیں کر گئے کہ ان تبرکات کو ہمارے کفن کے ساتھ دفن کر دینا چنانچہ ایسا ہی کیا گیا۔ جو تبرک جس صحابہ کے پاس تھا وہ ان کے کفن کے ساتھ دفن کر دیا گیا۔ میں نے عرض کیا کہ حضور میں بھی مرتا ہوا وصیت کر جاؤنگا کہ یہ کرتہ میرے کفن کے ساتھ دفن کر دیا جائے فرمایا ہاں اگر یہ عہد کرتے ہو تو لے لو۔ چونکہ وہ جہد کا دن تھا تھوڑی دیر کے بعد حضور نے غسل کئے کپڑے بدلے اور مینے یہ کرتہ سنبھال لیا۔ میاں عبدالمد صاحب بیان کرتے ہیں کہ ابھی آپ نے یہ کرتہ پہنا ہی ہوا تھا کہ دو تین مہمان جو ارد گرد سے آئے ہوئے تھے ان سے میں نے اس نشان کا ذکر کیا۔ وہ پھر حضرت صاحب کے پاس آئے اور عرض کیا کہ میاں عبدالمد نے ہم سے ایسا بیان کیا حضور نے فرمایا۔ ہاں ٹھیک ہے۔ پھر انہوں نے کہا کہ حضور یہ کرتہ ہم کو دیدیں ہم سب تقسیم کر لینگے کیونکہ ہم سب کا اس میں حق ہے۔ حضرت صاحب نے فرمایا ہاں لے لینا اور ان سے کوئی شرط اور عہد وغیرہ نہیں لیا۔ مجھے اس وقت بہت فکر ہوا کہ یہ نشان میرے ہاتھ سے گیا۔ اور میرے دل میں بہت گھبراہٹ پیدا ہوئی اسلئے مینے حضرت صاحب سے عرض کیا کہ حضور اس کرتہ پر آپ کا کوئی اختیار نہیں کیونکہ یہ میری ملک ہو چکا ہے۔ میرا اختیار ہے میں انکو دوں یا نہ دوں کیونکہ میں حضور سے اس کو لے چکا ہوں۔ اس وقت حضور نے مسکرا کر فرمایا کہ ہاں یہ تو میاں عبدالمد ہم سے لے چکے ہیں اب ان کا اختیار ہے یہ تمہیں دیں یا نہ دیں۔ پھر انہوں نے مجھ سے بڑے اصرار سے مانگا مگر مینے انکار کر دیا۔ میاں عبدالمد صاحب فرماتے ہیں کہ آج تک اس کرتہ پر سرخی کے ویسے ہی داغ موجود ہیں کوئی تغیر نہیں ہوا۔ اور اس کرتہ کے کپڑے کو پنجابی میں نینو کہتے ہیں۔ یہ کرتہ حضور نے سات دن سے پہنا ہوا تھا۔ میں یہ کرتہ پہلے لوگوں کو نہیں دکھایا کرتا تھا کیونکہ حضور کے یہ الفاظ کہ یہ کرتہ زیارت نہ بنا لیا جاوے مجھے یاد رہتے تھے۔ لیکن لوگ بہت خواہش کیا کرتے تھے اور لوگ اس کے دیکھنے کے لئے مجھے بہت تنگ کرنے لگے اسلئے مینے حضرت خلیفہ ثانی سے اس کا ذکر کیا کہ مجھے حضرت صاحب کے الفاظ کی وجہ سے اس کرتہ کے دکھانے سے کراہت آتی ہے مگر لوگ تنگ کرتے ہیں کیا کیا جائے؟ حضرت میاں صاحب نے فرمایا اسے بہت دکھایا کرو اور کثرت کے ساتھ دکھاؤ تاکہ اس کی رویت کے گواہ بہت پیدا ہو جاویں اور ہر شخص ہماری جماعت میں سے یہ کہے کہ میں نے بھی دیکھا ہے مینے بھی دیکھا ہے



مینے بھی دیکھا ہے یا شاید مینے کی جگہ مینے کے الفاظ کہے۔ اسکے بعد میں دکھانے لگ گیا۔ مگر اب بھی صرف اُسکو دکھاتا ہوں جو خواہش کرتا ہے۔ اور از خود دکھانے سے مجھے کراہت ہے کیونکہ حضرت صاحب کمالہ فیہ دل پر نقش ہیں۔ اور ہر سفر میں میں اسے پاس رکھتا ہوں اس خیال سے کہ کچھ معلوم نہیں کہ کہاں جان نکل جاوے۔ خاکسار عرض کرتا ہے کہ مینے یہ کرتے دیکھا ہے سرخی کا رنگ ہلکا ہے یعنی گلابی سا ہے اور معلوم ہوا ہے کہ ابتدا سے ہی ایسا چلا آیا ہے ۛ

(۹۹) بسم اللہ الرحمن الرحیم۔ بیان کیا مجھ سے میاں عبداللہ صاحب سنوری نے کہ جب میں ۱۳۱۷ھ میں پہلے پہل قادیان آیا تو اس وقت میری عمر سترہ اٹھارہ سال کی تھی اور میری ایک شادی ہو چکی تھی اور دوسری کا خیال تھا جس کے متعلق مینے بعض خوابیں بھی دیکھی تھی میں نے ایک دن حضرت صاحب کے ساتھ ذکر کیا کہ مجھے ایسی ایسی خوابیں آئی ہیں حضرت صاحب نے فرمایا یہ تمہاری دوسری شادی کے متعلق ہیں اور فرمایا مجھے بھی اپنی دوسری شادی کے متعلق الہام ہوئے ہیں۔ دیکھئے تمہاری شادی پہلے ہوتی ہے کہ ہماری۔ مینے ادب کے طور پر عرض کیا کہ حضور ہی کی پہلے ہوگی۔ پھر اسکے بعد مجھے اپنے ایک رشتہ کے ماموں محمد اسماعیل کی بڑکی کے ساتھ نکاح کا خیال ہو گیا چنانچہ مینے قادیان آکر حضرت صاحب کے ساتھ اسکا ذکر کیا۔ اس پہلے میرے ساتھ اسماعیل مذکور بھی ایک فوج قادیان ہو گیا تھا۔ حضور نے مجھ سے فرمایا تم نے اس وقت کیوں نہ مجھ سے ذکر کیا جب اسماعیل یہاں آیا تھا ہم اسے یہیں تحریک کرتے۔ پھر آپنوں میرے ماموں محمد یوسف صاحب مرحوم کو جو حضرت صاحب کے بڑے معتقد تھے اور جن کے ذریعہ مجھے حضرت صاحب کی طرف رہنمائی ہوئی تھی خط لکھا اور اس میں اسماعیل کے نام بھی ایک خط ڈالا اور لکھا کہ اسماعیل کے نام کا خط اسکے پاس لے جائیں اور اسے تحریک کریں۔ اور اس خط میں میرے والد اور دادا اور خسر کی طرف بھی حضور نے خطوط ڈال کر بھیجے اور ان سب خطوط کو ہم بنانے کے لئے ان پر الیس اللہ بکاف عبدک والی مہر لگائی اور میرے والد اور دادا اور خسر کے خط میں لکھا کہ میاں عبداللہ دینی غرض سے دوسری شادی کرنا چاہتے ہیں ان کو نہ روکیں اور ان پر راضی رہیں۔ میاں عبداللہ صاحب کہتے ہیں کہ حضرت صاحب نے ایسا اسلئے لکھا تھا کہ مینے حضور کو کہا تھا کہ مینے اپنے والد اور دادا سے اس امر کے متعلق کھل کر ذکر



نہیں کیا مجھے ڈر ہے کہ وہ کہیں اس میں روک نہ ہوں کیونکہ اس زمانہ میں نکاح ثانی کو برا سمجھا جاتا تھا۔ حضرت صاحب نے ادھر یہ خطوط لکھے اور ادھر میرے واسطے دعا شروع فرمائی۔ ابھی میرے ماموں محمد یوسف صاحب کا جواب نہیں آیا تھا اور حضرت صاحب میری تحریک پر اس امر کے واسطے دعائیں مصروف تھیں کہ عین دعا کرتے کرتے حضرت صاحب کو الہام ہوا "ناکامی" پھر دعا کی تو الہام ہوا "اے بسا آرزو کہ خاک شدہ" پھر اسکے بعد ایک اور الہام ہوا "فصبر جمیل" حضرت صاحب نے مجھے یہ الہام بتا دیئے۔ ان دنوں میں میرے عباس علی بھی یہاں آئے ہوئے تھے ان سے حضرت صاحب نے ان الہامات کا ذکر کرتے ہوئے فرمایا کہ معلوم نہیں میاں عبد اللہ صاحب کا ہمارے ساتھ کیسا تعلق ہے کہ ادھر دعا کرتا ہوں اور ادھر اللہ تعالیٰ کی طرف سے جواب ملتا ہے۔ چند دنوں کے بعد میاں محمد یوسف صاحب کا جواب آگیا کہ میاں عبد اللہ کے والد اور دادا اور خسر تو راضی ہو گئے ہیں مگر اسماعیل انکار کرتا ہے۔ اس پر حضرت نے فرمایا کہ اب ہم اسماعیل کو خود کہینگے۔ مینے عرض کیا کہ حضور ادھر اللہ تعالیٰ کی طرف سے ناکامی کا الہام ہوا ہے ادھر اسماعیل انکاری ہے اب اس معاملہ میں کیا کامیابی کی صورت ہو سکتی ہے؟ فرمایا نہیں قرآن شریف میں ہے کل یوم ہونی شان یعنی ہر دن اللہ تعالیٰ الگ شان میں ہوتا ہے پس کوشش نہیں چھوٹی چلتی۔ ممکن ہے اللہ تعالیٰ کے الہامات کا یہ منشا ہو کہ جس طریق پر کوشش کی گئی ہے اس میں ناکامی ہے اور کسی اور طریق پر کامیابی مقدر ہو۔ چنانچہ اسکے بعد بدستور میرا اس کی طرف خیال رہا اور میں حضور سے دعائیں بھی کراتا رہا۔ اسماعیل ان دنوں میں سرہند کے پاس پڑھاری تھا اور سرہند میں حشمت علیخان صاحب تحصیلدار تھے۔ جو ڈاکٹر عبد الحکیم خاں کے قریبی تھے۔ انہوں نے حضرت صاحب سے وعدہ لیا ہوا تھا کہ کبھی حضور سرہند شریف کے چلیں گے۔ چنانچہ جب آپ انبالہ جانے لگے تو مجھے کہا کہ حشمت علی خاں صاحب کو لکھ دو کہ ہم انبالہ جاتے ہوئے سرہند آئیں گے۔ اور مجھے حضرت صاحب نے فرمایا کہ سرہند میں مجھ سے صاحب کے روضہ پر بھی ہوا ینگے اور اسماعیل سے بھی تمہارے متعلق بات کرنے کا موقعہ مل جائیگا۔ چنانچہ آپ وہاں گئے اور تحصیل میں حشمت علی خان صاحب کے پاس ٹھہرے۔ رات کو جب نماز اور کھانے سے فراغت ہو چکی تو حضور چار پائی پر لیٹ گئے اور حشمت علیخان صاحب سے فرمایا تحصیلدار صاحب اب آپ آرام کریں۔ ہم نے میاں اسماعیل سے کچھ علیحدگی میں بات



کرنی ہے اس پر وہ اور ان کے ساتھی اٹھ گئے اور میں بھی اٹھ آیا۔ اسوقت اسماعیل حضرت صاحب  
 کے پاؤں دبا رہا تھا۔ پھر حضرت صاحب نے اسماعیل کو میرے متعلق کہا مگر اسنے انکار کیا اور کئی عذر  
 کر دیئے کہ دو بیویوں میں جھگڑے ہو کر لے ہیں نیز یہ کہ عبداللہ کی تنخواہ بہت قلیل ہے (اسوقت  
 میری تنخواہ ساڑھے چار روپے ماہوار تھی) گزارہ کس طرح ہوگا اور میاں عبداللہ کے خسر میرے  
 قریبی ہیں ان کو ملال ہوگا وغیرہ۔ حضرت صاحب نے فرمایا ان سب باتوں کا میں ذمہ لیتا ہوں مگر اسنے  
 پھر بھی نہیں مانا اور عذر کیا کہ میری بیوی نہیں مانگی حضرت صاحب فرماتے تھے کہ میں نے خداؤ  
 اسکے رسول کا حکم پیش کیا اور اپنی طرف سے بھی کہا مگر اسنے انکار کیا گویا اس کا خدا اس کا رسول  
 اور اس کا پیر سب اسکی بیوی ہے کیونکہ وہ کہتا تھا کہ میں توجہ کیگی وہی کرونگا۔ میاں عبداللہ صاحب  
 کہتے تھے کہ حضرت صاحب فرماتے تھے کہ ابھی میں نے اسماعیل سے بات شروع نہیں کی تھی کہ مجھے کشف  
 ہوا تھا کہ اسنے میری باتیں ہاتھ پر دست پھر دیا ہے نیز میں نے کشف میں دیکھا تھا کہ اسکی شہادت کی  
 انگلی کٹی ہوئی ہے اسپر میں سمجھ گیا تھا کہ یہ اس معاملہ میں مجھ نہایت گندے جواب دیگا۔ حضرت صاحب  
 فرماتے تھے کہ اس کا جواب سن کر مجھے اس سے ایسی نفرت ہوئی کہ دل چاہتا تھا کہ یہ ابھی اٹھ جاوے  
 اور پھر کبھی تازلیست میرے سامنے نہ آوے۔ میاں عبداللہ صاحب کہتے ہیں اسکے بعد اسماعیل  
 نے اپنی لڑکی کی دوسری جگہ شادی کر دی جس پر مجھ کو سخت صدمہ پہنچا۔ میری اس حالت کی میرے  
 والد صاحب نے حضرت صاحب کو بذریعہ خط اطلاع دی تو آپ نے مجھے خط لکھا کہ تم کچھ عرصہ کے  
 واسطے تبدیل خیالات کے لئے یہاں میرے پاس آجاؤ۔ مگر اس شادی کے بعد اسماعیل پر  
 بڑی مصیبت آئی۔ اسکے دو جوان لڑکے اور بیوی فوت ہو گئے۔ پھر جب میری دوسری شادی  
 ماسٹر قادر بخش صاحب کی ہمیشہ کے ساتھ ہوئی تو اسماعیل بہت کچھ بتایا اور اسنے مجھے کہا کہ  
 حضرت سے مجھ معافی لے دو۔ میں نے حضرت صاحب کو لکھا حضور نے اس کی بیعت قبول فرمائی  
 مگر اسکے بعد بھی اسماعیل کو حضرت صاحب کی ملاقات نصیب نہیں ہوئی۔ میاں عبداللہ صاحب  
 کہتے تھے کہ میرے متعلق جو حضرت صاحب نے اپنے نشانات کے ذکر میں لکھا ہے کہ مجھے دکھایا  
 گیا تھا کہ میاں عبداللہ کو ایک معاملہ میں ناکامی ہوگی سو ایسا ہی ہوا وہ اسی واقعہ کی طرف  
 اشارہ ہے۔ خاکسار عرض کرتا ہے کہ حضور نے اپنی تصنیف حقیقۃ الوحی نشان نمبر ۵۵



میں میاں عبدالہ صاحب کی اس ناکامی کی طرف اشارہ کیا ہے۔ میاں عبدالہ صاحب بیان کرتے ہیں کہ جب مسیکر ماموں اسماعیل کی لڑکی کا نکاح دوسری جگہ ہو گیا تو مینے ایک اور جگہ تجویز کی اور سب باتوں کا تصفیہ کر کے حضرت صاحب کو خط لکھا کہ مینے ایک جگہ شادی کی تجویز کر لی ہے اور سب باتوں کا فیصلہ ہو چکا ہے اور تاریخ نکاح بھی مقرر ہو چکی ہے اب حضور سے تبرکاً مشورہ پوچھتا ہوں۔ حضرت صاحب نے جواب دیا کہ اس معاملہ میں جلدی نہ کرو۔ بڑی احتیاط سے کام لینا چاہئے اور تاکید فرمائی کہ ضرور پہلے لڑکی کو دیکھ لو۔ خط ختم کرنے کے بعد پھر لکھا کہ میری اس بات کو خوب یاد رکھنا۔ چنانچہ میں ارشاد کے مطابق لڑکی کو دیکھنے کے لئے اس کے گاؤں گیا تو دیکھتے ہی میرے دل میں اتنی کراہت پیدا ہوئی کہ قریب تھا کہ قے ہو جاتی حالانکہ لڑکی شکل کی خراب نہیں تھی۔ اس کے بعد لدھیانہ کی ایک معلمہ کے ساتھ تجویز ہوئی مگر حضرت صاحب نے اسے بھی پسند نہیں فرمایا۔ اس کے بعد مینے ماسٹر قادر بخش صاحب کی ہمیشہ کا ذکر کیا تو فرمایا یہ بہت اچھا مومن ہے یہاں کر لو۔ چنانچہ حضور نے میری گزارش پر خود ماسٹر قادر بخش صاحب سے میرے متعلق کہا انہوں نے بلا غدر قبول کر لیا حالانکہ وہ جانتے تھے کہ میری صرف ساڑھے چار روپے تنخواہ ہے اور بیوی بچے بھی ہیں۔ قبول کرنے کے بعد انہوں نے کہا کہ حضور میرا باپ بڑا مخالف ہے مگر وہ بغیر میری مرضی کے کچھ نہیں کر سکتا۔ پس یا تو میں اسے راضی کر لوں گا اور یا جب وہ مجھ سے تنگ شادی کر دوں گا حضرت صاحب بہت خوش ہوئے اور پھر مجھے باغ کی طرف لیگئے اور رستہ میں مجھے ان کا جواب سنایا اور باپ کے مرنے کے الفاظ سنا کر ہنسے۔ میاں عبدالہ صاحب کہتے تھے کہ اس کے بعد ماسٹر قادر بخش صاحب کو اپنے باپ کی طرف سے بہت تکلیفیں دیکھنی پڑیں مگر انہوں نے اپنی ہمیشہ کی شادی دوسری جگہ نہیں ہونے دی اور آخر میرے ساتھ اپنی بہن کی خفیہ شادی کر دی۔ نکاح کے وقت مینے ان کو کہا کہ جو شرائط وغیرہ مجھ سے لکھانی ہوں لکھاؤ انہوں نے کہا شرائط کیسی پیری تحریر یا میری شرائط سب حضرت صاحب ہیں۔ پھر مہر کے متعلق مینے پوچھا تو انہوں نے کہا کہ سو سو تیس روپے مہر ہوگا۔ مینے کہا نہیں بلکہ ایک سو روپیہ ہونا چاہئے مگر انہوں نے اپنی رائے پر اصرار کیا اس پر مینے ان کو کہا کہ مجھے خواب آیا تھا



کہ میرا دوسرا نکاح ہوا ہے اور مہر ایک سو روپیہ رکھا گیا ہے اسپر انہوں نے مان لیا۔ پھر چھستانہ بھی خفیہ ہوا۔ لیکن آخر اسٹر قادیان بخش صاحب کا والد بھی راضی ہو گیا۔ نیز میاں عبدالمد صاحب بیان کرتے تھے کہ جب حضرت صاحب سرسند تشریف لینگے تو اسی سفر میں مقوری دیر کیلئے سنور بھی گئے تھے۔

(۱۰۰)

بسم اللہ الرحمن الرحیم۔ خاکسار عرض کرتا ہے کہ حضرت خلیفہ اول بیان کیا کرتے تھے کہ جب میں پہلی دفعہ قادیان آیا تو یہاں چھوٹی مسجد کے پاس جو چوک ہے اس میں یکہ پر سے اترا۔ اور پھر مینے یکہ والے سے یا شاید فرمایا کسی سے پوچھا کہ مرزا صاحب کہاں ہیں۔ اس وقت مرزا امام الدین اور مرزا نظام الدین اپنے صحن میں چار پالوں پر مجلس لگائے بیٹھے تھے اسنے ان کی طرف اشارہ کر کے کہا کہ وہ ہیں۔ مینے ادھر دیکھا تو میرا دل بیٹھ گیا اور مینے یکہ والے سے کہا ابھی نہ جاؤ ذرا ٹھہر جاؤ شاید مجھے ابھی واپس جانا پڑے۔ پھر میں آگے بڑھ کر اس مجلس میں گیا لیکن میرے دل پر ایسا اثر تھا کہ میں جا کر بغیر سلام کئے چار پائی پر بیٹھ گیا۔ مرزا امام الدین یا شاید فرمایا مرزا نظام الدین نے میرا نام پوچھا مینے بتایا تو انہوں نے کہا کہ آپ شاید مرزا صاحب کو ملنے آئے ہیں۔ مولوی صاحب فرماتے تھے تب میری جان میں جان آئی کہ یہاں کوئی اور مرزا بھی ہے۔ پھر میرے ساتھ انہوں نے ایک آدمی کر دیا جو مجھے چھوٹی مسجد میں چھوڑ گیا۔ اس وقت حضرت صاحب مکان کے اندر تشریف رکھتے تھے آپ کو اطلاع کرائی گئی تو فرمایا۔ میں ظہر کی نماز کے وقت باہر آؤں گا۔ پھر حضور تشریف لائے تو میں ملا۔ خاکسار عرض کرتا ہے کہ حضرت مولوی صاحب براہین احمدیہ کے زمانہ میں یہاں آئے تھے۔ اور مولوی شیر علی صاحب بیان کرتے تھے کہ حضرت صاحب نے کہیں لکھا ہے کہ میں دعا کیا کرتا تھا کہ خدا مجھے موسیٰ کی طرح ہارون عطا کرے پھر جب مولوی صاحب آئے تو مینے دیکھتے ہی پہچان لیا کہ ہذا دعائی۔

(۱۰۱)

بسم اللہ الرحمن الرحیم۔ بیان کیا کرتے تھے حضرت خلیفہ اول کہ جب میں جموں کی ملازمت سے فارغ ہو کر بھیرہ آیا تو مینے بھیرہ میں ایک بڑا مکان تعمیر کرانا شروع کیا اور اس کے واسطے کچھ ساہن عمارت خریدنے کے لئے لاہور آیا۔ لاہور آکر مجھے خیال آیا کہ چلو



قادیان بھی ایک دن ہوئے آویں۔ خیر میں یہاں آیا حضرت صاحب سے ملا تو حضور نے فرمایا مولوی صاحب اب تو آپ ملازمت سے فارغ ہیں امید ہے کچھ دن یہاں ٹھہریں گے۔ میں عرض کیا ہاں حضور ٹھہروں گا۔ پھر چند دن کے بعد فرمانے لگے مولوی صاحب آپکو اکیلے تکلیف ہوتی ہوگی اپنے گھر والوں کو بھی یہاں بلا لیں۔ میں نے گھر والوں کو بھیہرہ خط لکھ دیا کہ عمارت بند کرادو اور یہاں چلے آؤ۔ پھر ایک موقع پر حضرت صاحب نے مجھے فرمایا کہ مولوی صاحب اب آپ اپنے پچھلے وطن بھیہرہ کا خیال بھی دل میں نہ لاویں۔ مولوی صاحب فرماتے تھے کہ میں دل میں بہت ڈرا کہ یہ ہو سکتا ہے کہ میں وہاں کہی نہ جاؤں مگر یہ کس طرح ہو گا کہ میرے دل میں بھی بھیہرہ کا خیال نہ آوے مگر مولوی صاحب فرماتے تھے کہ خدا کا ایسا فضل ہوا کہ آج تک میری دل میں کبھی یہ خیال نہیں آیا کہ بھیہرہ بھی میرا وطن ہوتا تھا۔

(۱۰۱) بسم اللہ الرحمن الرحیم۔ بیان کیا مجھ سے مولوی شیر علی صاحب نے کہ حضرت مسیح موعود علیہ السلام فرماتے تھے کہ ہماری جتنی عربی تحریریں ہیں یہ سب ایک رنگ کی اہام ہی ہیں کیونکہ سب خدا کی خاص تائید سے لکھی گئی ہیں۔ فرماتے تھے بعض اوقات میں کئی الفاظ اور فقرے لکھ جاتا ہوں مگر مجھے ان کے معنی نہیں آتے پھر لکھنے کے بعد لغت دیکھتا ہوں تو پتہ لگتا ہے۔ نیز مولوی صاحب موصوف بیان کرتے ہیں کہ حضرت صاحب عربی کتابوں کی کاپیاں اور پروف حضرت خلیفہ اول اور مولوی محمد احسن صاحب کے پاس بھی بھیجا کرتے تھے اور فرماتے تھے کہ اگر کسی جگہ اصلاح ہو سکے تو کر دیں۔ حضرت خلیفہ اول تو پڑھ کر اسی طرح واپس فرمادیتے تھے لیکن مولوی محمد احسن صاحب بڑی محنت کر کے اس میں بعض جگہ اصلاح کے طریق پر لفظ بدل دیتے تھے۔ مولوی شیر علی صاحب بیان کرتے ہیں کہ حضرت مسیح موعود نے ایک وقت فرمایا کہ مولوی محمد احسن صاحب اپنی طرف سے تو اصلاح کرتے ہیں مگر میں دیکھتا ہوں کہ میرا لکھا ہوا لفظ زیادہ بر محل اور فصیح ہوتا ہے اور مولوی صاحب کا لفظ کمزور ہوتا ہے لیکن میں کہیں کہیں انکا لکھا ہوا لفظ بھی رہنے دیتا ہوں تا ان کی دل شکنی نہ ہو کہ ان کے لکھے ہوئے سب الفاظ کاٹ دیئے ہیں۔ خاکسار عرض کرتا ہے کہ حضرت مسیح موعود کا قاعدہ تھا کہ عربی کتب کی کاپیاں اور پروف سلسلہ کے علمائے کے پاس یہ لکھ کر بھیجا دیتے تھے



کہ دیکھو کوئی اصلاح ہو سکے تو کر دو اور اس کارروائی سے مطلب آپکا یہ ہوتا تھا کہ یہ لوگ اس طریق سے حضور کی تصانیف پڑھ لیں اور حضور کی تعلیم اور سلسلہ سے واقف رہیں خیاں کسار کا اپنا خیال ہے کسی روایت پر مبنی نہیں۔

(۱۰۲) بسم اللہ الرحمن الرحیم۔ بیان کیا مجھ سے حافظ روشن علی صاحب نے کہ حضرت مسیح موعود نے جن دنوں میں ایسا روضہ قدس فاک مد مر والا قصبہ اعجاز احمدی لکھا تو اسے دوبارہ پڑھنے پر باہر اگر حضرت خلیفہ اول سے دریافت فرمائے لگے کہ مولوی صاحب کیا آیا بھی ندا کیلئے آتا ہے؟ عرض کیا کیا ہاں حضور بہت مشہور ہے۔ فرمایا شعر میں لکھا گیا ہے ہمیں خیال نہیں تھا۔ نیز حافظ صاحب بیان کرتے ہیں کہ کئی دفعہ حضور فرماتے تھے کہ بعض الفاظ خود بخود ہمارے قلم سے لکھے جاتے ہیں اور ہمیں ان کے معنی معلوم نہیں ہوتے حافظ صاحب کہتے ہیں کہ کئی دفعہ حضرت صاحب کے ایسا محاورہ لکھا جاتا تھا کہ جس کا عام لغت میں بھی استعمال ملتا تھا لیکن پھر بہت تلاش سے پتہ چل جاتا تھا۔

(۱۰۳) بسم اللہ الرحمن الرحیم۔ بیان کیا مجھ سے مولوی ذوالفقار علی خان صاحب نے کہ جب کرم دین کے مقدمہ کیلئے حضرت صاحب گورداسپور میں تھے تو وہاں آپ کے پاس الہ آباد کے تین غلام احمدی مہمان آئے جن میں سے ایک کا نام مولوی الہی بخش تھا۔ ان کی حضرت صاحب سے گفتگو ہوتی رہی، آخر وہ قائل ہو گئے۔ ایک دفعہ جب حضرت صاحب مکان کے صحن میں ٹہل رہے تھے اور مولوی الہی بخش صاحب بھی ساتھ ساتھ پھرتے تھے مولوی الہی بخش صاحب نے حضرت صاحب سے کہا کہ اگر بیٹے بیعت کر لی تو میرے ساتھ اور بہت سے لوگ بیعت کر لینگے۔ حضرت صاحب چلتے چلتے ٹھہر گئے اور آپ کا چہرہ سرخ ہو گیا اور آپ نے فرمایا مجھے کیا پروا ہے یہ خدا کا کام ہے وہ خود لوگوں کی گردنیں پکڑ پکڑ کر میرے پاؤں پر گرائیں گے۔ اور گرا رہا ہے۔ خان صاحب کہتے تھے کہ مولوی الہی بخش صاحب نے یہ الفاظ ایسے طریق پر کہے تھے جس میں کچھ احسان پایا جاتا تھا۔ خان صاحب بیان کرتے تھے کہ دوسرے دن جب مولوی صاحب اور ان کے ساتھی واپس جانے لگے تو حضرت صاحب نے آئے۔ میں بھی وہیں تھا۔ میں نے مولوی صاحب سے پوچھا کہئے مولوی صاحب اب کوئی اعتراض تو باقی نہیں رہا۔ مولوی صاحب نے



کہا نہیں میری تسلی ہو گئی ہے۔ میں نے کہا تو پھر بیعت ہے۔ حضرت صاحب نے فرمایا خان صاحب یہ کہنا آپ کا حق نہیں ہے۔ ہمارا کام پہنچا دینا ہے آگے ماننا یا نہ ماننا ان کا کام ہے۔ خیر وہ پس چلے گئے۔ تیسرے چوتھے دن حضرت صاحب قادیان آئے اور میں بھی آیا تو حضور نے مجھے بلا کر مسکراتے ہوئے اپنے رومال سے ایک پوسٹ کار ڈکھولا اور میری طرف پھینکا اور فرمایا تحصیلدار صاحب! آپ جلدی کرتے تھے لیجئے ان کا خط آگیا ہے۔ میں نے خط دیکھا تو مولوی الہی بخش صاحب کا تھا اور نیپل سے لکھا ہوا تھا جو انہوں نے رستہ میں لکھنؤ سے بھیجا تھا۔ اس میں انہوں نے لکھا تھا کہ میں نے یل میں بیٹھے ہو کر خیال کیا کہ اب جبکہ مجھ پر حق کھل گیا ہے تو اگر میں رستہ میں ہی مر جاؤں تو خدا کو کیا جواب دوں گا اس لئے میں حضور کے سلسلہ میں داخل ہوتا ہوں میری بیعت قبول فرمائی جاوے۔ حضرت صاحب نے فرمایا کہ جب آدمی الگ ہوتا ہے تو پھر اسے سوچو کا اچھا موقعہ ملتا ہے اور گزشتہ باتوں پر غور کر کے وہ کسی نتیجہ پر پہنچ سکتا ہے +

(۱۰۴)

بسم اللہ الرحمن الرحیم۔ بیان کیا مجھ سے مولوی سید محمد سرور شاہ صاحب نے کہ جن دنوں میں گورداسپور میں کرم دین کے ساتھ مقدمہ تھا اور مجسٹریٹ نے تباخ ڈالی ہوئی تھی اور حضرت صاحب قادیان آئے ہوئے تھے حضور نے تباخ سے دو روز پہلے مجھے گورداسپور بھیجا کہ میں جا کر وہاں بعض حوالے نکال کر تیار کر رکھوں کیونکہ اگلی پیشی میں حوالے پیش ہونے تھے۔ میرے ساتھ شیخ حامد علی اور عبدالرحیم نانوی باورچی کو بھی حضور نے گورداسپور بھیج دیا جب ہم گورداسپور مکان پر آئے تو نیچے سے ڈاکٹر محمد اسماعیل خان صاحب مرحوم کو آواز دی کہ وہ نیچے آویں اور دروازہ کھولیں۔ ڈاکٹر صاحب موصوف اس وقت مکان میں اور پٹھیری ہوئے تھے۔ ہمارے آواز دینے پر ڈاکٹر صاحب نے بے تاب ہو کر رونا اور چلا نا شروع کر دیا۔ ہم نے کئی آوازیں دیں مگر وہ اس طرح روتے رہے آخر تھوڑی دیر کے بعد وہ آنسو پونچھتے ہوئے نیچے آئے ہم نے سبب پوچھا تو انہوں نے کہا کہ میرے پاس محمد حسین منشی آیا تھا۔ مولوی صاحب کہتے تھے کہ محمد حسین مذکور گورداسپور میں کسی کچہری میں محرر یا پیشکار تھا اور سلسلہ کا سخت مخالف تھا۔ اور مولوی محمد حسین بٹالوی کے ملنے والوں میں سے تھا۔ خیر ڈاکٹر صاحب نے بیان کیا کہ محمد حسین منشی آیا اور اسنو مجھے کہا کہ آج کل یہاں آبیوں کا جلسہ ہوا ہے۔ بعض آریے



اپنے دوستوں کو بھی جلسہ میں لے گئے تھے چنانچہ اسی طرح میں بھی وہاں چلا گیا۔ جلسہ کی عام کارروائی کے بعد انہوں نے اعلان کیا کہ اب جلسہ کی کارروائی ہو چکی ہے اب لوگ چلے جاویں کچھ ہم نے پرائیویٹ باتیں کرنی ہیں چنانچہ سب غیر لوگ اٹھ گئے۔ میں بھی جانے لگا مگر میرے آریہ دوست نے کہا کہ اکٹھے چلیں گے آپ ایک طرف ہو کر بیٹھ جاویں۔ یا باہر انتظار کریں چنانچہ میں وہاں ایک طرف ہو کر بیٹھ گیا پھر ان آریوں میں سے ایک شخص اٹھا اور مجسٹریٹ کو مرزا صاحب کا نام لیکر کہنے لگا کہ یہ شخص ہمارا سخت دشمن اور ہمارے لیڈر لیکھ رام کا قاتل ہے۔ اب وہ آپکو ہاتھ میں شکار ہے اور ساری قوم کی نظر آپکی طرف ہو اگر آپ نے اس شکار کو ہاتھ سے جانے دیا تو آپ قوم کے دشمن ہونگے اور اسی قسم کی جوش دلانے کی باتیں کیں۔ اسپر مجسٹریٹ نے جواب دیا کہ میرا تو پہلے سے خیال ہے کہ ہو سکے تو نہ صرف مرزا کو بلکہ اس مقدمہ میں جتنے بھی اس کے ساتھ اور گواہ ہیں سب کو جہنم میں پہنچا دوں مگر کیا کیا جاوے کہ مقدمہ ایسا ہونیاری سے چلایا جا رہا ہے کہ کوئی ہاتھ ڈالنے کی جگہ نہیں ملتی لیکن اب میں عہد کرتا ہوں کہ خواہ کچھ ہو اس پہلی پیشی میں ہی عدالتی کارروائی عمل میں لے او نگار مولوی صاحب کہتے تھے کہ ڈاکٹر صاحب بیان کرتے تھے کہ محمد حسین مجھ سے کہتا تھا کہ آپ یہ نہیں سمجھے ہونگے کہ عدالتی کارروائی سے کیا مراد ہے اس کا مطلب یہ ہے کہ ہر مجسٹریٹ کو یہ اختیار ہوتا ہے کہ شروع یا دوران مقدمہ میں جب چاہے ملزم کو بغیر ضمانت قبول کئے گرفتار کر کے حوالات میں دیدے محمد حسین نے کہا ڈاکٹر صاحب آپ جانتے ہیں کہ میں آپ کے سلسلہ کا سخت مخالف ہوں مگر مجھ میں یہ بات ہے کہ میں کسی معزز خاندان کو ذلیل و برباد ہوتے خصوصاً ہندوؤں کے ہاتھ سے ذلیل ہوتے نہیں دیکھ سکتا اور میں جانتا ہوں کہ مرزا صاحب کا خاندان ضلع میں سب سے زیادہ معزز ہے۔ پس میں نے آپ کو یہ خبر پہنچادی ہے کہ آپ اس کا کوئی انتظام کر لیں۔ اور میرے خیال میں دو تجویزیں ہو سکتی ہیں ایک تو یہ ہے کہ چیف کورٹ لاہور میں یہاں سے مقدمہ تبدیل کرانے کی کوشش کی جائے اور دوسرے یہ کہ خواہ کسی طرح ہو مگر مرزا صاحب اس آئندہ پیشی میں حاضر عدالت نہ ہوں اور ڈاکٹری سٹیفیکٹ پیش کر دیں۔ مولوی صاحب نے بیان کیا کہ ڈاکٹر صاحب نے یہ واقعہ بیان کیا تو ہم سب بھی سخت خوف زدہ ہو گئے اور فیصلہ کیا کہ اس وقت



قادیان کوئی آدمی روانہ کر دیا جاوے جو حضرت صاحب کو یہ واقعات سنا دے۔ رات ہو چکی تھی ہم نے یکہ تلاش کیا اور کوئی یکے موجود تھے مگر مخالفت کا اتنا جوش تھا کہ کوئی یکہ نہ ملتا تھا ہم نے چار گئے کرایہ دینا کیا مگر کوئی یکہ والا راضی نہ ہوا آخر ہم نے شیخ حامد علی اور عبد الرحیم باورچی اور ایک تیسرے شخص کو قادیان سپرل روانہ کیا۔ وہ صبح کی نماز کے وقت قادیان پہنچے اور حضرت صاحب سے مختصر عرض کیا حضور نے بے پروائی سے فرمایا خیر ہم بٹالہ چلتے ہیں خواجہ صاحب اور مولوی محمد علی صاحب لاہور سے واپس آتے ہوئے وہاں ہم کو ملیں گے ان سے ذکر کریں گے اور وہاں پتہ لگ جائیگا کہ تبدیل مقدمہ کے متعلق ان کی کوشش کا کیا نتیجہ ہوا ہے۔ چنانچہ اسی دن حضور بٹالہ آگئے۔ گاڑی میں مولوی محمد علی صاحب اور خواجہ صاحب بھی مل گئے انہوں نے خبر دی کہ تبدیل مقدمہ کی کوشش کامیاب نہیں ہوئی۔ پھر حضرت صاحب گورداسپور چلے آئے اور راستہ میں خواجہ صاحب اور مولوی صاحب سے اس واقعہ کا کوئی ذکر نہیں کیا۔ جب آپ گورداسپور مکان پر پہنچے تو حسب عادت الگ کمرے میں چار پائی پر جا لیٹے مگر اس وقت ہمارے بدن کے رونگٹے کھڑے تھے کہ اب کیا ہوگا۔ حضور نے تھوڑی دیر کے بعد مجھے بلایا میں گیا۔ اس وقت حضرت صاحب نے اپنے دونوں ہاتھوں کے پنجے ملا کر اپنے سر کے نیچے ڈیڑے ہوئے تھے اور چپ لیٹے ہوئے تھے۔ میرے جانے پر ایک پہلو پر ہو کر کہنی کے بل اپنی ہتھیلی پر سر کا سہارا دیکر لیٹ گئے۔ اور مجھ سے فرمایا میں نے آپ کو اسلئے بلایا ہے کہ وہ سارا واقعہ سنوں کہ کیسا ہے اس وقت کمرے میں کوئی اور آدمی نہیں تھا۔ صرف دروازے پر میاں شادی خان کھڑے تھے۔ میں نے سارا قصہ سنایا کہ کس طرح ہم نے یہاں آکر ڈاکٹر اسماعیل خان صاحب کو روئے ہوئے پایا پھر کس طرح ڈاکٹر صاحب نے منشی محمد حسین کے آنے کا واقعہ سنایا اور پھر محمد حسین نے کیا واقعہ سنایا۔ حضور خاموشی سے سنتے رہے جب میں شکار کے لفظ پر پہنچا تو یکلخت حضرت صاحب اٹھ کر بیٹھ گئے اور آپ کی آنکھیں چمک اٹھیں اور چہرہ سرخ ہو گیا اور آپ نے فرمایا میں اس کا شکار ہوں! میں شکار نہیں ہوں میں شیر ہوں اور شیر بھی خدا کا شیر۔ وہ بھلا خدا کے شیر پر ہاتھ ڈال سکتا ہے؟ ایسا کر کے تو دیکھے۔ یہ الفاظ کہتے ہوئے آپ کی آواز اتنی بلند ہو گئی کہ کمرے کے باہر کے بھی سب لوگ چونک اٹھے اور حیرت کے ساتھ ادھر متوجہ ہو گئے مگر کمرے کے اندر کوئی نہیں آیا۔



حضور نے کئی دفعہ خدا کے شیر کے الفاظ دہرائے اور اس وقت آپ کی آنکھیں جو ہمیشہ جھکی ہوئی اور نیم بند رہتی تھی واقعی شیر کی آنکھوں کی طرح کھل کر شعلہ کی طرح چمکتی تھیں اور چہرہ اتنا سرخ تھا کہ دیکھا نہیں جاتا تھا۔ پھر آپ نے فرمایا میں کیا کروں میں تو خدا کے سامنے پیش کیا کہ میں تیرے دین کی خاطر اپنے ہاتھ اور پاؤں میں لوہا پہننے کو تیار ہوں۔ مگر وہ کہتا ہے کہ نہیں میں تجھے ذلت سے بچاؤں گا اور عزت کے ساتھ بری کروں گا۔ پھر آپ محبت الہی پر تقریر فرمانے لگ گئے اور قریباً نصف گھنٹہ تک جوش کیساتھ بولتے رہے لیکن پھر یکلخت بولتے بولتے آپ کو ابکاٹی آئی اور ساتھ ہی تھے ہوئی جو خالص خون کی تھی جس میں کچھ خون جما ہوا تھا اور کچھ بہنے والا تھا۔ حضرت نے تھے سے سر اٹھا کر رومال سے اپنا منہ پونچھا اور آنکھیں بھی پونچھیں جوتے کی وجہ سے پانی لے آئی تھیں۔ مگر آپ کو یہ معلوم نہیں ہوا کہ تھے میں کیا نکلا ہے کیونکہ آپ نے یکلخت جھک کر تھے کی اور پھر سر اٹھا لیا۔ مگر میں اس کے دیکھنے کے لئے جھکا تو حضور نے فرمایا کیا ہے؟ میں نے عرض کیا حضور تھے میں خون نکلا ہے تب حضور نے اس کی طرف دیکھا۔ پھر خواجہ صاحب اور مولوی محمد علی صاحب اور دوسرے سب لوگ کمرے میں آ گئے اور ڈاکٹر کو بلوایا گیا۔ ڈاکٹر انگریز تھا۔ وہ آیا اور تھے دیکھ کر خواجہ صاحب کے ساتھ انگریزی میں باتیں کرتا رہا جس کا مطلب یہ تھا کہ اس بڑھاپا کی عمر میں اس طرح خون کی تھے آنا خطرناک ہے۔ پھر اس نے کہا کہ یہ آرام کیوں نہیں کرتے؟ خواجہ صاحب نے کہا آرام کس طرح کریں مجسٹریٹ صاحب قریب قریب کی پیشیاں ڈال کر تنگ کرتے ہیں حالانکہ معمولی مقدمہ ہے جو یونہی طے ہو سکتا ہے اس نے کہا اس وقت آرام ضروری ہے میں سرٹیفکیٹ لکھ دیتا ہوں۔ کتنے عرصہ کیلئے سرٹیفکیٹ چاہئے؟ پھر خود ہی کہنے لگا میرے خیال میں دو مہینے آرام کرنا چاہئے۔ خواجہ صاحب نے کہا کہ فی الحال ایک مہینہ کافی ہوگا۔ اس نے فوراً ایک مہینہ کیلئے سرٹیفکیٹ لکھ دیا اور لکھا کہ اس عرصہ میں میں ان کو کچھری میں پیش ہونے کے قابل نہیں سمجھتا۔ اس کے بعد حضرت صاحب نے واپسی کا حکم دیا۔ مگر ہم سب ڈرتے تھے کہ اب کہیں کوئی نیا مقدمہ نہ شروع ہو جاوے۔ کیونکہ دوسرے دن پیشی تھی اور حضور گورڈا سہی اگر بغیر عدالت کی اجازت کے واپس جا رہے تھے مگر حضرت صاحب کے چہرہ پر بالکل اطمینان تھا چنانچہ ہم سب قادیان چلے آئے۔ بعد میں ہم نے سنا کہ مجسٹریٹ نے سرٹیفکیٹ پر بڑی حرج



اور بہت تلملا یا اور ڈاکٹر کو شہادت کیلئے بلایا مگر اس انگریز ڈاکٹر نے کہا کہ میرا سرٹیفکیٹ بالکل درست ہے اور میں اپنے فن کا ماہر ہوں اسپر میرے فن کی رو سے کوئی اعتراض نہیں کر سکتا اور میرا سرٹیفکیٹ تمام اعلیٰ عدالتوں تک چلتا ہے۔ مجسٹریٹ بڑ بڑا تارا مگر کچھ پیش نہ گئی۔ پھر اسی وقفہ میں اس کا گوروا سپور سے تبادلہ ہو گیا۔ اور نیز کسی ظاہر آنا معلوم وجہ سے اسکا تنزل بھی ہو گیا یعنی وہ اے سی سی سے منصف کر دیا گیا۔ خاکسار عرض کرتا ہے کہ غالباً اس مجسٹریٹ کا نام چند ولال تھا اور وہ تاریخ جیسرا اس موقع پر حضرت صاحب نے پیش ہونا تھا غالباً ۱۶ فروری ۱۹۰۷ء تھی۔

(۱۰۵) بسم اللہ الرحمن الرحیم۔ بیان کیا مجھ سے قاضی امیر حسین صاحب نے کہ ایک دفعہ ہم نے حضرت صاحب سے دریافت کیا کہ حضور حدیث میں آتا ہے کہ سب نبیوں نے بکریاں چرائی ہیں کبھی حضور نے بھی چرائی ہیں؟ آپ نے فرمایا کہ ہاں میں ایک دفعہ باہر کھیتوں میں گیا وہاں ایک شخص بکریاں چر رہا تھا اس نے کہا کہ میں ذرا ایک کام جاتا ہوں آپ میری بکریوں کا خیال رکھیں مگر وہ ایسا گیا کہ بس شام کو واپس آیا اور اس کے آنے تک ہمیں اسکی بکریاں چرائی پڑیں۔

(۱۰۶) بسم اللہ الرحمن الرحیم۔ خاکسار عرض کرتا ہے کہ حضرت خلیفہ اول فرماتے تھے کہ جب فتح اسلام تو صبح مرام شائع ہوئی تو ابھی میرے پاس نہ پہنچی تھیں اور ایک مخالف شخص کے پاس پہنچ گئی تھیں۔ اس نے اپنے ساتھیوں سے کہا دیکھو اب میں مولوی صاحب کو یعنی مجھے مرزا سے علیحدہ کئے دیتا ہوں۔ چنانچہ وہ میرے پاس آیا اور کہنے لگا کہ مولوی صاحب! کیا نبی کریم صلعم کے بعد بھی کوئی نبی ہو سکتا ہے؟ میں نے کہا نہیں۔ اس نے کہا اگر کوئی نبوت کا دعویٰ کرے تو پھر؟ میں نے کہا تو پھر ہم یہ دیکھیں گے کہ کیا وہ صادق اور استباز ہے یا نہیں۔ اگر صادق ہے تو بہر حال اس کی بات کو قبول کرینگے۔ میرا یہ جواب سنکر وہ بولا واہ مولوی صاحب آپ قابو نہ ہی آئے۔ یہ قصہ سنا کہ حضرت مولوی صاحب فرمایا کرتے تھے کہ تو صرف نبوت کی بات ہی میرا تو ایمان ہے کہ اگر حضرت مسیح موعود صاحب شریعت نبی ہونیکا دعویٰ کریں اور قرآنی شریعت کو منسوخ قرار دیں تو بھی مجھے انکار نہ ہو کیونکہ جب ہم



آپ کو واقعی صادق اور منجانب اللہ پایا ہے تو اب جو بھی آپ فرمائیں گے وہی حق ہوگا اور ہم سمجھ لیں گے کہ آیت خاتم النبیین کے کوئی اور معنی ہونگے۔ خاکسار عرض کرتا ہے کہ واقعی جب ایک شخص کا اللہ تعالیٰ کی طرف سے ہونا یقینی دلائل کے ساتھ ثابت ہو جائے تو پھر اس کے کسی دعوے میں چون و چرا کرنا باری تعالیٰ کا مقابلہ کرنا ٹھیکرتا ہے۔

(۱۰۷)

بسم اللہ الرحمن الرحیم۔ بیان کیا مجھ سے میاں عبداللہ صاحب بنوری نے کہ پھر موعود کی پیشگوئی کے بعد حضرت صاحب ہم سے کبھی کبھی کہا کرتے تھے کہ دعا کرو کہ اللہ تعالیٰ ہم کو جلد وہ موعود لڑکا عطا کرے۔ ان دنوں میں حضرت کے گھر امیدواری تھی۔ ایک دن بارش ہوئی تو میں نے مسی مبارک کے اوپر صحن میں جا کر بڑی دعا کی کیونکہ میں نے حضرت صاحب سے سنا ہوا تھا کہ اگر بارش میں دعا کی جاوے تو زیادہ قبول ہوتی ہے۔ پھر مجھے دعا کرتے کرتے خیال آیا کہ باہر جنگل میں جا کر دعا کروں کیونکہ میں نے حضرت صاحب سے یہ بھی سنا ہوا تھا کہ باہر جنگل کی دعا بھی زیادہ مقبول ہوتی ہے اور میں نے غنیمت سمجھا کہ یہ دو قبولیت کے موقع میرے لئے میسر ہیں۔ چنانچہ میں قادیان سے مشرق کی طرف چلا گیا اور باہر جنگل میں بارش کے اندر بڑی دیر تک سجدہ میں دعا کرتا رہا۔ گویا وہ قریباً سارا دن میرا بارش میں ہی کٹا۔ اسی دن شام یا دو سیر کو دن صبح کو حضرت صاحب نے مجھ سے فرمایا کہ مجھے الہام ہوا ہے کہ ”ان کو کہدوا انہوں نے رنج بہت اٹھایا ہے ثواب بہت ہوگا“ میں نے عرض کیا حضور یہ الہام تو میرے متعلق معلوم ہوتا ہے حضور نے فرمایا کس طرح؟ میں نے اپنی دعا کا قصہ سنایا۔ حضور خوش ہوئے اور فرمایا ایسا ہی معلوم ہوتا ہے پھر میں نے اس خوشی میں ایک آنہ کے پتاشے بانٹے۔ مگر اس وقت میں اس کے اصل معنی نہیں سمجھا۔ پھر جب عصمت پیدا ہوئی تو میں سمجھا کہ دراصل اس الہام میں یہ بتایا گیا تھا کہ گو دعا قبول نہیں ہوگی مگر مجھے ثواب پہنچ جائے گا۔

(۱۰۸)

بسم اللہ الرحمن الرحیم۔ بیان کیا مجھ سے میاں عبداللہ صاحب بنوری نے کہ جب ابھی حضور نے سلسلہ بیعت شروع نہیں فرمایا تھا میں نے ایک دفعہ حضرت سے عرض کیا کہ حضور میری بیعت لیں۔ آپ نے فرمایا پیر کا کام بھنگی کا سا کام ہے اسے



اپنے ہاتھ سے مرید کے گند نکال نکال کر دھونے پڑتے ہیں اور مجھے اس کام سے کراہت  
 آتی ہے۔ مینے عرض کیا حضور تو پھر کوئی تعلق تو ہونا چاہئے میں آتا ہوں اور اوپر اوپر  
 چلا جاتا ہوں۔ حضور نے فرمایا اچھا تم ہمارے شاگرد بن جاؤ اور ہم سے قرآن شریف کا  
 ترجمہ پڑھ لیا کرو۔ پھر عید کے دن حضور نے فرمایا جاؤ ایک آنہ کے بتائے لے آؤ تا باقا  
 شاگرد بن جاؤ۔ مینے بتائے لا کر سامنے رکھ دیئے جو حضور نے تقسیم فرما دیئے اور کچھ مجھے بھی  
 دیدیئے۔ پھر حضور مجھے ایک ہفتہ کے بعد ایک آیت کو سادہ معنی پڑھا دیا کرتے تھے اور کبھی  
 کسی آیت کی تھوڑی سی تفسیر بھی فرما دیتے تھے۔ ایک دن فرمایا میاں عبدالمدین تم کو  
 قرآن شریف کے حقائق و معارف اسلئے نہیں بتاتا کہ میں تم میں ان کے برداشت  
 کرنے کی طاقت نہیں دیکھتا۔ میاں عبدالمد صاحب کہتے تھے کہ اس کا مطلب میں یہ سمجھا ہوں  
 کہ اگر مجھے اس وقت وہ بتائے جاتے تو میں مجنون ہو جاتا۔ مگر میں اس سادہ ترجمہ کا ہی  
 جو مینے آپ سے نصف پارہ کے قریب پڑھا ہو گا اب تک اپنے اندر فہم قرآن کے متعلق ایک  
 خاص اثر دیکھتا ہوں۔ نیز میاں عبداللہ صاحب بیان کرتے تھے کہ مینے ایک دفعہ حضرت  
 صاحب سمرض کیا کہ حضور میں جب قادیان آتا ہوں تو اور تو کوئی خاص بات محسوس  
 نہیں ہوتی مگر میں یہ دیکھتا ہوں کہ یہاں وقتاً فوقتاً یکلخت مجھ پر بعض آیات قرآنی کے  
 معنی کھولے جاتے ہیں اور میں اس طرح محسوس کرتا ہوں کہ گویا میرے دل پر معافی کی ایک  
 پوٹلی بندھی ہوئی گرا دی جاتی ہے۔ حضرت صاحب نے فرمایا کہ ہمیں قرآن شریف کے  
 معارف دیکر ہی مبغوث کیا گیا ہے اور اسی کی خدمت ہمارا فرض مقرر کی گئی ہے پس  
 ہماری صحبت کا بھی یہی فائدہ ہونا چاہئے۔ خاکسار عرض کرتا ہے کہ مجھ سے حاجی عبدالحمید  
 صاحب لدھیانوی نے بھی بیان کیا کہ ہمارے پہلے پیرنشی احمد جان صاحب مرحوم نے  
 بھی حضرت صاحب سے بیعت کی درخواست کی تھی مگر حضور نے فرمایا لست بما مومر یعنی  
 مجھے اس کا حکم نہیں دیا گیا۔ خاکسار عرض کرتا ہے کہ حضرت خلیفہ اول نے بھی جب حضور سے  
 بیعت کی درخواست کی تھی تو حضور نے یہی جواب دیا تھا کہ مجھے اس کا حکم نہیں ملا پھر بعد  
 میں جب حکم ہوا تو حضور نے بیعت کا سلسلہ شروع فرمایا۔



بسم اللہ الرحمن الرحیم۔ بیان کیا مجھ سے میاں عبد اللہ صاحب سنوری نے کہ ایک دفعہ حضرت صاحب بڑی مسجد میں ٹہل رہے تھے۔ میں ایک کونہ میں قرآن شریف پڑھنے بیٹھ گیا۔ اس وقت اور کوئی شخص مسجد میں نہیں تھا۔ حضور نے ٹہلتے ٹہلتے ایک دفعہ ٹھہر کر میری طرف دیکھا اور بیٹھ بھی اُسی وقت آپ کی طرف دیکھا تھا۔ جب میری اور حضور کی نظر ملی تو خبر نہیں اس وقت حضور کی نظر میں کیا تھا کہ میرا دل میرے سینہ کے اندر گھپل گیا اور میں دعا کیلئے ہاتھ اٹھا کر اور بڑی دیر تک دعا کرتا رہا اور حضور ٹہلتے رہے پھر آخر حضور نے ہی مجھ سے فرمایا میاں عبد اللہ دعا بہت ہو چکی اب بند کرو۔ میاں عبد اللہ صاحب کہتے تھے میں نے اس دن سمجھا کہ یہ جو کہا جاتا ہے کہ بعض وقت کامل کی ایک نظر انسان کو کیا سے کیا بنا دیتی ہے اسکا کیا مطلب ہے۔ میاں عبد اللہ صاحب کہتے تھے کہ جب حضور کی محبت اور شفقت یاد آتی ہے تو میری جان گداز ہو جاتی ہے \*

بسم اللہ الرحمن الرحیم۔ بیان کیا مجھ سے میاں عبد اللہ صاحب سنوری نے کہ میں شروع میں حقہ بہت پیا کرتا تھا۔ شیخ حامد علی بھی پیتا تھا۔ کسی دن شیخ حامد علی نے حضرت صاحب سے ذکر کر دیا کہ یہ حقہ بہت پیتا ہے۔ اسکے بعد میں جو صبح کے وقت حضرت صاحب کے پاس گیا اور حضور کے پاؤں دبانے بیٹھا تو آپ نے شیخ حامد علی سے کہا کہ کوئی حقہ اچھی طرح تازہ کر کے لاؤ۔ جب شیخ حامد علی حقہ لایا تو حضور نے مجھ سے فرمایا کہ پیو۔ میں شراب یا مگر حضرت صاحب نے فرمایا جب تم پیتے ہو تو شرم کی کیا بات ہے۔ پیو کوئی حرج نہیں میں نے بڑی مشکل سے رک رک کر ایک گھونٹ پیا۔ پھر حضور نے فرمایا۔ میاں عبد اللہ مجھے اس سے طبعی نفرت ہے۔ میاں عبد اللہ صاحب کہتے تھے بس میں نے اسی وقت سے حقہ ترک کر دیا اور اس ارشاد کے ساتھ ہی میرے دل میں اس کی نفرت پیدا ہو گئی۔ پھر ایک دفعہ میری مسوڑوں میں تکلیف ہوئی تو میں نے حضور سے عرض کیا کہ جب میں حقہ پیتا تھا تو یہ درد ہٹ جاتا تھا حضور نے جواب دیا کہ یہ بیماری کے لئے حقہ پینا معذوری میں داخل ہے اور جائز ہے جب تک معذوری باقی ہے چنانچہ میں نے تھوڑی دیر تک بطور ذوا استعمال کر کے پھر چھوڑ دیا۔ میاں عبد اللہ صاحب بیان کرتے ہیں کہ حضور کے گھر میں حقہ استعمال ہوتا تھا۔ ایک دفعہ حضور نے



مجھے گھر میں ایک توڑا ہوا حقہ کیلی پر لٹکا ہوا دکھایا اور مسکرا کر فرمایا ہم نے اسے توڑ کر پھانسی دیا ہوا ہے۔ خاکسار عرض کرتا ہے کہ گھر میں کوئی عورت شاید حقہ استعمال کرتی ہوگی۔

(۱۱۱) بسم اللہ الرحمن الرحیم۔ بیان کیا مجھ سے میاں عبدالسد صاحب سنوری نے کہ ایک دفعہ حضرت صاحب قادیان کے شمالی جانب سیر کیلئے تشریف لیگئے۔ میں اور شیخ حامد علی ساتھ تھے۔ راستہ کے اوپر ایک کھیت کے کنارے ایک چھوٹی مٹی سی بیری تھی اور اسے بیر لگے ہوئے تھے اور ایک بڑا عمدہ پکا ہوا لال بیر راستہ میں گر ا ہوا تھا۔ بیٹے چلتے چلتے اسے اٹھالیا اور کھانے لگا۔ حضرت صاحب نے فرمایا نہ کھاؤ اور وہیں رکھ دو آخر یہ کسی کی ملکیت ہے۔ میاں عبدالسد صاحب کہتے ہیں کہ اس دن سے آج تک میں کسی بیری کے بیر بغیر اجازت مالک اراضی کے نہیں کھائے کیونکہ جب میں کسی بیری کی طرف دیکھتا ہوں تو مجھے یہ بات یاد آ جاتی ہے۔ خاکسار عرض کرتا ہے کہ اس ملک میں بیریاں عموماً خود رو ہوتی ہیں اور ان کے پھل کے متعلق کوئی پروا نہیں کی جاتی۔

(۱۱۲) بسم اللہ الرحمن الرحیم۔ بیان کیا مجھ سے مولوی سید محمد سرور شاہ صاحب نے کہ ایک دفعہ حضرت خلیفہ اول کے پاس کسی کا خط آیا کہ کیا نماز میں ناف کے اوپر ہاتھ باندھ کر کے بارے میں کوئی صحیح حدیث بھی ملتی ہے؟ حضرت مولوی صاحب نے یہ خط حضرت صاحب کے سامنے پیش کیا اور عرض کیا کہ اس بارہ میں جو حدیثیں ملتی ہیں وہ جرح سے خالی نہیں حضرت صاحب نے فرمایا مولوی صاحب آپ تلاش کریں ضرور مل جائے گی کیونکہ باوجود اس کے کہ شروع عمر میں بھی ہمارے ارد گرد سب حنفی تھے مجھے ناف کے نیچے ہاتھ باندھنا کبھی پسند نہیں ہوا بلکہ ہمیشہ طبیعت کا میلان ناف سے اوپر ہاتھ باندھنے کی طرف رہا ہے اور ہم نے بار بار تجربہ کیا ہے کہ جس بات کی طرف ہماری طبیعت کا میلان ہو وہ تلاش کرنے سے ضرور حدیث میں نکل آتی ہے خواہ ہم کو پہلے اس کا علم نہ ہو پس آپ تلاش کریں ضرور مل جائے گی۔ مولوی سرور شاہ صاحب بیان کرتے ہیں کہ اس پر حضرت مولوی صاحب گئے اور کوئی آدھا گھنٹہ بھی نہ گزرا تھا کہ خوش خوش ایک کتاب ہاتھ میں لئے آئے اور حضرت صاحب کو اطلاع دی کہ حضور حدیث مل گئی ہے اور حدیث بھی ایسی کہ جو علی شرط الشیخین ہے جس پر کوئی جرح



نہیں۔ پھر کہا کہ یہ حضور ہی کے ارشاد کی برکت ہے \*

بسم اللہ الرحمن الرحیم۔ خاکسار عرض کرتا ہے کہ گو براہین احمدیہ کی تالیف اور اسکے متعلق مواد جمع کرنے کا کام پہلے سے ہو رہا تھا مگر براہین احمدیہ کی اصل تصنیف اور اس کی اشاعت کی تجویز ۱۹۷۹ء سے شروع ہوئی اور آخری حصہ یعنی حصہ چہارم ۱۹۸۴ء میں شائع ہوا۔ براہین کی تصنیف سے پہلے حضرت مسیح موعود ایک گمنامی کی زندگی بسر کرتے تھے اور گوشہ نشینی میں درویشانہ حالت تھی۔ گو براہین سے قبل بعض اخباروں میں مضامین شائع کرنے کا سلسلہ آپ نے شروع فرما دیا تھا اور اس قسم کے اشتہارات سے آپ کا نام ایک گونہ پبلک میں بھی آگیا تھا مگر بہت کم۔ ہاں اپنے ملنے والوں میں آپ کی تبلیغ و تعلیم کا دائرہ عالم شباب ہی شروع نظر آتا ہے چنانچہ ۱۹۶۷ء میں جب آپ ابھی بالکل نوجوان تھے۔ آپ نے اپنی تبلیغی کام کے متعلق ایک رویا دیکھا تھا پھر انہی دنوں میں جب کہ آپ سیالکوٹ ملازم ہوئے تو اُس وقت کے متعلق بھی یقینی شہادت موجود ہے کہ آپ نے تبلیغ و تعلیم کا کام شروع فرما دیا تھا اور غیر مذہب والوں سے آپ کے زبانی مباحثے ہوتے رہتے تھے مگر یہ سب محض پرائیویٹ حیثیت رکھتے ہیں۔ پبلک میں آپ نے تصنیف براہین سے صرف کچھ قبل یعنی ۱۹۷۷ء میں آنا شروع کیا اور مضامین شائع کرنے شروع فرمائے اور تبلیغی خطوط کا دائرہ بھی وسیع کیا مگر دراصل مستقل طور پر براہین احمدیہ کے اشتہار نے ہی سب سے پہلے آپ کو ملک کے سامنے کھڑا کیا اور اس طرح علم دوست اور مذہبی امور سے لگاؤ رکھنے والے طبقہ میں آپ کا انٹر وڈکشن ہوا اور لوگوں کی نظریں اس دیہات کے رہنے والے گمنام شخص کی طرف حیرت کے ساتھ اٹھنی شروع ہوئیں جس نے اس تہدی اور اتنے بڑے انعام کے وعدہ کے ساتھ اسلام کی حقانیت کے متعلق ایک عظیم الشان کتاب لکھنے کا اعلان کیا۔ اب گویا آفتاب ہدایت جو لاریب اس سے قبل طلوع کر چکا تھا اُفق سے بلند ہونے لگا۔ اسکے بعد براہین احمدیہ کی اشاعت نے ملک کے مذہبی حلقہ میں ایک غیر معمولی توجہ پیدا کر دیا۔ مسلمانوں نے عام طور پر مصنف براہین کا ایک مجدد ذی شان کے طور پر خیر مقدم کیا اور مخالفین اسلام کے کیمپ میں بھی اس گونہ باری سے ایک بل چل مچ گئی۔ خود مصنف کیلئے بھی تصنیف براہین کا زمانہ ایک حالت میں نہیں گذرا بلکہ وہ جو شروع تصنیف میں



ایک عام خادم اسلام کے طور پر اٹھا تھا اور ان تصنیف میں تجلی الہی کے خاص جلوے موسیٰ عمران کی طرح اسے کہیں سے کہیں لینگے اور اختتام تصنیف براہین سے قبل ہی وہ ایک پرائیوٹ سپاہی کی طرح نہیں بلکہ شہنشاہ عالم کی طرف سے ایک مامور جرنیل کے طور پر میدان کارزار میں ہل من مبارز پکار رہا تھا۔ خلاصہ یہ کہ براہین احمدیہ کی تصنیف نے حضرت مسیح موعود علیہ السلام کو ملک کے علم دوست اور مذہبی امور میں دلچسپی رکھنے والے طبقہ میں ایک بہت نمایاں حیثیت دیدی تھی اور خاص معتقدین کا ایک گروہ بھی قائم ہو گیا تھا اور قادیان کا گمنام گاؤں جو زیل اور سڑک سے دور پردہ پوشیدگی کے نیچے مستور تھا اب گا ہے گا ہے بیرونی جہانوں کا منظر بننے لگا تھا۔ اور مخالفین اسلام بھی اپنے منہ کی پھونکوں سے اس نور کو بجھانے کیلئے اٹھ کھڑے ہوئے تھے۔ براہین کی اشاعت کے بعد حضرت مسیح موعود نے بیس ہزار اردو اور انگریزی اشتہاروں کے ذریعہ دنیا کے تمام ممالک میں اپنی ماموریت کا اعلان فرمایا۔ اسکے بعد جب شروع ۱۸۶۱ء میں حضرت مسیح موعود نے خدائی حکم کے ماتحت ہوشیار پور جا کر وہاں چالیس دن خلوت کی اور ذکر خدا میں مشغول رہے تو اللہ تعالیٰ نے اپنے فضل سے آپ کو ایک عظیم الشان بیٹے کی بشارت دی جس نے اپنے مسیحی نفس کو مصلح عالم بنکر دنیا کے چاروں کونوں میں شہرت پائی تھی۔ یہ الہام اس قدر جلال اور شان و شوکت کے ساتھ ہوا کہ جب حضور نے ۲۰ فروری ۱۸۶۱ء کے اشتہار میں اس کا اعلان فرمایا تو اس کی وجہ سے ملک میں ایک شور برپا ہو گیا اور لوگ نہایت شوق کے ساتھ اس پر موعود کی راہ دیکھنے لگے۔ اور سب نے اپنے اپنے خیال کے مطابق اس پر موعود کے متعلق امیدیں جمالیں۔ بعض نے اس پر موعود کو مہدی معبود سمجھا جس کا اسلام میں وعدہ دیا گیا تھا اور جس نے دنیا میں مبعوث ہو کر اسلام کے دشمنوں کو ناپسند اور مسلمانوں کو ہر میدان میں غالب کرنا تھا۔ بعض نے اور اسی قسم کی امیدیں قائم کیں اور بعض تماشائی کے طور پر پیشگوئی کے جلال اور شان و شوکت کو دیکھ کر ہی حیرت میں پڑ گئے تھے اور بغیر کوئی امید قائم کئے اس انتظار میں تھے کہ دیکھئے پردہ غیب سے کیا ظہور میں آتا ہے۔ غیر مذاہب والوں کو بھی اس خبر نے چونکا دیا تھا۔ غرض اس وحی الہی کی اشاعت رجوع عام کا باعث ہوئی۔ ان دنوں حضور کے ہاں بچہ پیدا ہونے والا تھا۔



مگر اللہ نے بھی ایمان کے رستہ میں ابتلا رکھے ہوتے ہیں سو قدرت خدا کہ چند ماہ کے بعد یعنی  
 مئی ۱۸۶۱ء میں بچہ پیدا ہوا تو وہ لڑکی تھی اسپر خوش اعتقادوں میں مایوسی اور بد اعتقادوں  
 اور دشمنوں میں ہنسی اور استہزاء کی ایک ایسی لہر اٹھی کہ جس نے ملک میں ایک زلزلہ پیدا  
 کر دیا۔ اس وقت تک بیعت کا سلسلہ تو تھا ہی نہیں کہ مریدین الگ نظر آتے بس عام لوگوں  
 میں چھ میگوئی ہو رہی تھی کہ یہ کیا ہوا۔ کوئی کچھ کہتا تھا کوئی کچھ۔ حضور نے بذریعہ اشتہار اور  
 خطوط اعلان فرمایا کہ وحی الہی میں یہ نہیں بتایا گیا تھا کہ اس وقت جو بچہ کی امیدواری ہے تو یہی  
 وہ پسر موعود ہو گا اور اس طرح لوگوں کی تسلی کی کوشش کی چنانچہ اسپر اکثر لوگ سنبھل گئے  
 اور پیش گوئی کے ظہور کے منتظر رہے۔ کچھ عرصہ بعد یعنی اگست ۱۸۶۱ء میں حضرت کے ہاں ایک لڑکا  
 پیدا ہوا جس کا نام بشیر احمد رکھا گیا۔ اس لڑکے کی پیدائش پر بڑی خوشی منائی گئی اور کئی لوگ  
 جو مترزل ہو گئے تھے پھر سنبھل گئے اور لوگوں نے سمجھا کہ یہی وہ موعود لڑکا ہے اور خود حضرت  
 صاحب کو بھی یہی خیال تھا۔ گو اپنے اسکے متعلق کبھی قطعی یقین ظاہر نہیں کیا مگر یہ ضرور  
 فرماتے رہے کہ قرآن سے ایسا ہی معلوم ہوتا ہے کہ یہی وہ لڑکا ہے والدہ اعلم غرض بشیر اول  
 کی پیدائش رجوع عام کا باعث ہوئی مگر قدرت خدا کہ ایک سال کے بعد یہ لڑکا اچانک فوت  
 ہو گیا۔ بس پھر کیا تھا ملک میں ایک طوفان عظیم برپا ہوا اور سخت زلزلہ آیا حتیٰ کہ میاں عبدالہ  
 صاحب سنوری کا خیال ہے کہ ایسا زلزلہ عامۃ الناس کیلئے نہ اس سے قبل کبھی آیا تھا نہ اسکے  
 بعد آیا گو یہ وہ دعویٰ مسیحیت پر جو زلزلہ آیا تھا اسے بھی عامۃ الناس کے لئے اس سے کم قرار دیتے  
 ہیں۔ مگر بہر حال یقینی بات ہو کہ اس واقعہ پر ملک میں ایک سخت شورا اٹھا اور کئی خوش اعتقادوں  
 کو ایسا دھکا لگا کہ وہ پھر نہ سنبھل سکے مگر تعجب ہے کہ مولوی محمد حسین بٹالوی اس واقعہ کے  
 بعد بھی خوش اعتقاد رہا۔ حضرت صاحب نے لوگوں کو سنبھانے کے لئے اشتہاروں اور خطوط  
 کی بھرمار کر دی اور لوگوں کو سمجھایا کہ میں نے کبھی یہ یقین ظاہر نہیں کیا تھا کہ یہی وہ لڑکا ہے ہاں  
 یہ میں نے کہا تھا کہ چونکہ خاص اس لڑکے کے متعلق بھی مجھے بہت سے الہام ہوئے ہیں جنہیں  
 اس کی بڑی ذاتی فضیلت بتائی گئی تھی اسلئے میرا یہ خیال تھا کہ شاید یہی وہ موعود لڑکا  
 ہو مگر خدا کی وحی میں جو اس معاملہ میں اصل اتباع کے قابل ہے ہرگز کوئی تعین نہیں



کی گئی تھی غرض لوگوں کو بہت سنبھالا گیا چنانچہ بعض لوگ سنبھل گئے لیکن اکثروں پر مایوسی کا عالم تھا اور مخالفین میں پرلے درجہ کے استہزاء کا جوش تھا۔ اسکے بعد پھر عامۃ الناس میں پسر موعود کی آمد آمد کا اس شد و مد سے انتظار نہیں ہوا جو اس سے قبل تھا۔ اسکے بعد یکم دسمبر ۱۸۹۸ء کو حضور نے خدا کے اس حکم کے مطابق جو اس سے قریباً دس ماہ پہلے ہو چکا تھا سلسلہ بیعت کا اعلان فرمایا اور سب سے پہلے شروع ۱۸۹۹ء میں لہستان میں بیعت لی۔ مگر اس وقت تک بھی مسلمانوں کا عام طور پر حضرت مسیح موعود کی ذات کو متعلق خیال عموماً بہت اچھا تھا اور اکثر لوگ آپ کو ایک بے نظیر خادم اسلام سمجھتے تھے۔ صرف اتنا اثر ہوا تھا کہ لوگوں میں جو پسر موعود کی پیشگوئی پر ایک عام رجوع ہوا تھا اس کا جوش ان دو لگاتار مایوسیوں نے مدہم کر دیا تھا اور عامۃ الناس پیچھے ہٹ گئے تھے ہاں کہیں کہیں علی مخالفت کی لہر بھی پیدا ہونے لگی تھی۔ اسکے بعد آخر سن ۱۸۹۹ء میں حضرت مسیح موعود نے خدا سے حکم پا کر رسالہ فتح اسلام تصنیف فرمایا جو ابتداء ۱۸۹۹ء میں شائع ہوا اس میں آپ نے حضرت مسیح ماری کی وفات اور اپنے مسیح موعود ہونے کا اعلان فرمایا۔ اسپر ملک میں ایک زلزلہ عظیم آیا جو پہلے سب زلزلوں سے بڑا تھا بلکہ ایک لحاظ سے پچھلے اور پہلے سب زلزلوں سے بڑا تھا ملک کے ایک کونہ سے لیکر دوسرے کونے تک جوش و مخالفت کا ایک خطرناک طوفان برپا ہوا اور علماء کی طرف سے حضرت مسیح پر کفر کے فتوے لگائے گئے اور آپ کو واجب القتل قرار دیا گیا اور چاروں طرف گویا ایک آگ لگ گئی۔ مولوی محمد حسین بٹالوی بھی جو اب تک بچا ہوا تھا اسی زلزلہ کا شکار ہوا اور یہ سب سے پہلا شخص تھا جو کفر کا استفتاء لیکر ملک میں ادھر ادھر بھاگا بعض بیعت کنندے بھی متزلزل ہو گئے۔ اس کو بعد چوتھا زلزلہ آتھم کی پیشگوئی کی پندرہ ماہی مبعاد گزرنے پر آیا۔ یہ دھکا بھی اس وقت کے لحاظ سے نہایت کڑا دھکا تھا مگر جماعت حضرت صاحب کی تربیت کے نیچے ایک حد تک مستحکم اور سنت اللہ سے واقف ہو چکی تھی اسلئے برداشت کر گئی لیکن مخالفوں میں سخت مخالفت و استہزاء کی لہر اٹھی۔ اس کے بعد زلزلہ کے خفیف خفیف دھکے آتے رہے مگر وہ قابل ذکر نہیں لیکن سب کے آخر میں جماعت پر بانچواں زلزلہ آیا یہ حضرت مسیح موعود کی



وفات کا زلزلہ تھا۔ اس دھکے نے بھی اس وقت سلسلہ کی عمارت کو بنیاد تک ہلا دیا تھا۔ اور یہ وہ زلزلہ عظیم تھا جسے زلزلۃ الساعة کہنا چاہئے۔ اور اسکو زیادہ خطرناک اسباب نے کر دیا تھا کہ اس سے پہلے زلزلے خواہ کیسے بھی سخت تھے مگر حضرت مسیح موعود کا مقناطیسی وجود لوگوں کے اندر موجود تھا اور اپکا لاکھ گرتے ہوئے کو سنبھالنے کیلئے فوراً آگے بڑھتا تھا۔ مگر اب وہ بات نہ تھی۔ یہ وہ پانچ زلزلے تھے جو حضرت مسیح موعود کے متعلق آپکی جماعت پر آئے۔ ان کے بعد حضرت خلیفہ اول کی وفات پر بھی سخت زلزلہ آیا مگر وہ اور نوعیت کا تھا اور نیز وہ خاص جماعت احمدیہ کے متعلق تھا۔ یعنی یہ دھکا حضرت مسیح موعود کے متعلق نہیں تھا یعنی ایسا واقعہ نہیں تھا جو آپکے صدق دعویٰ کے متعلق کمزور دلوں میں عام طور پر کوئی اشتباہ پیدا کر سکے اور بھی آئندہ سنت الہیہ کے موافق اور حضرت مسیح موعود کی پیشگوئیوں کے مطابق مصائب کی آندھیاں آئینگی مگر یہ پانچ زلزلے اپنی نوعیت میں اور ہی رنگ رکھتے ہیں۔ اور یہ عبارت لکھتے لکھتے خاکسار کو خیال آیا کہ حضرت مسیح موعود کو جو پانچ زلزلوں کی خبر دی گئی تھی اور آخری زلزلہ کو زلزلۃ الساعة کہا گیا تھا وہ گو دنیا کے واسطے الگ بھی مقدر ہوں مگر اس میں شک نہیں کہ ان پانچ زلزلوں پر بھی آپ کی اس پیشگوئی کے الفاظ صادق آتے ہیں۔

بسم اللہ الرحمن الرحیم۔ بیان کیا مجھ سے میاں عبد اللہ صاحب سنوری نے کہ اول زمانہ کی بات ہے کہ ایک دفعہ رمضان کے مہینہ میں کوئی جہان یہاں حضرت صاحب کے پاس آیا۔ اسے اس وقت روزہ تھا اور دن کا زیادہ حصہ گزر چکا تھا بلکہ شاید عصر کے بعد کا وقت تھا حضرت صاحب نے اسے فرمایا آپ روزہ کھول دیں اسنے عرض کیا کہ اب تھوڑا سا دن رہ گیا ہے اب کیا کھولنا ہے۔ حضور نے فرمایا آپ سینہ زوری سے خدا تعالیٰ کو راضی کرتا چاہتے ہیں۔ خدا تعالیٰ سینہ زوری سے نہیں بلکہ فرمانبرداری سے راضی ہوتا ہے۔ جب اسنو فرما دیا ہے کہ مسافر روزہ رکھو تو نہیں رکھنا چاہئے۔ اس پر اسنے روزہ کھول دیا۔ خاکسار نے عرض کرتا ہے کہ مولوی شیر علی صاحب بیان کرتے تھے کہ ایک دفعہ حضرت صاحب کے زمانہ میں حکیم فضل الدین صاحب بھیروی اعتکاف بیٹھو مگر اعتکاف کو دنوں میں ہی ان کو کسی مقدمہ میں پیشی کے واسطے باہر جانا پڑ گیا چنانچہ وہ اعتکاف توڑ کر عصر کے قریب یہاں سے



جائے لگے تو حضرت صاحب نے مسکراتے ہوئے فرمایا کہ اگر آپ کو مقدمہ میں جان لکھنا تو امتکاف بیٹھنے کی کیا ضرورت تھی؟  
**بسم الرحمن الرحیم**۔ بیان کیا ہماری طائی صاحبہ نے کہ میرے طایا (یعنی خاکسار) (۱۱۵)

کے دادا صاحب (کبھی کبھی مرزا غلام احمد یعنی حضرت مسیح موعود علیہ الصلوٰۃ والسلام کو مسیتی یا مسیتر کہا کرتے تھے۔ طائی صاحبہ نے کہا کہ میرے طایا کو کیا علم تھا کہ کسی دن انکی خوش قسمتی کیا کیا پھل لائے گی۔ خاکسار عرض کرتا ہے کہ مسیتی پنجابی میں اسے کہتے ہیں جو ہر وقت مسجد میں بیٹھا رہے۔ نیز خاکسار عرض کرتا ہے کہ سنا ہے کہ بعض دوسرے لوگ بھی حضرت صاحب کے متعلق یہ لفظ بعض اوقات استعمال کر دیتے تھے۔

(۱۱۶) **بسم الرحمن الرحیم**۔ بیان کیا مجھ سے حضرت والدہ صاحبہ نے کہ جب گورداسپور میں کرم دین کے ساتھ حضرت صاحب کا مقدمہ تھا تو ایک دفعہ مینے خواب دیکھا کہ کوئی کہتا ہے کہ حضرت صاحب کو امرتسر میں سوئی پر لٹکا ہوا جائیگر گاتا کہ قادیان والوں آسانی ہو۔ مینے یہ خواب حضرت صاحب سے بیان کیا تو حضرت صاحب خوش ہوئے اور کہا کہ یہ مبشر خواب ہے۔ والدہ صاحبہ فرماتی تھیں کہ حضرت صاحب سوئی پر چڑھنے کی یہ تعبیر کیا کرتے تھے کہ عزت افزائی ہوگی۔ خاکسار عرض کرتا ہے کہ اس مقدمہ میں پھر اہل ہو کر امرتسر میں ہی آپکی بریت کا فیصلہ ہوا۔ نیز بیان کیا حضرت والدہ صاحبہ نے کہ جن دنوں میں یہ مقدمہ تھا ایک دفعہ حضرت صاحب نے گھر میں ذکر کیا کہ مجسٹریٹ کی نیت بہت خراب معلوم ہوتی ہے۔ اور یہ بھی بیان کیا کہ مجسٹریٹ کی بیوی نے خواب دیکھا ہے کہ اگر اس کا خاوند کوئی ایسی ویسی بات کرے گا تو اس کو گھر پر وبال آئیگا چنانچہ اس نے اپنے خاوند کو یہ خواب سنا دیا ہے اور کہتا ہے کہ کوئی ایسی ویسی حرکت نہ کرے۔ والدہ صاحبہ نے بیان کیا کہ حضرت صاحب فرماتے تھے کہ جب مجسٹریٹ کا ایک رٹ کامر گیا تو اس کی بیوی نے اسے کہا کہ کیا تو نے گھر کو اجاڑ کر چھوڑنا ہے؟ نیز والدہ صاحبہ نے بیان کیا کہ جس دن اس مقدمہ کا فیصلہ سنایا جانا تھا اس دن کئی لوگ اپنی جیبوں میں روپیہ بھر کر لیگے تھے کہ اگر مجسٹریٹ جرمانہ کرے تو ادا کر دیں۔ اور نواب محمد علی خان صاحب بھی لاہور سے کئی ہزار روپیہ ساتھ لائے تھے۔ نیز والدہ صاحبہ نے بیان کیا کہ حضرت صاحب بیان کرتے تھے کہ اس مقدمہ کے دنوں میں جہاں عدالت کے باہر درختوں کے



نیچے حضرت صاحب بیٹھا کرتے تھے اسکے سامنے سے ہر روز ڈپٹی کمشنر گزرا کرتا تھا کیونکہ یہی اسکا  
رہتہ تھا۔ ایک دفعہ اس نے اپنے اردلی سے پوچھا کہ کیا یہ مقدمہ اب تک جاری ہے؟ اس نے کہا ہاں۔  
ڈپٹی کمشنر نے ہنس کر کہا اگر میرے پاس ہوتا تو میں ایک دن میں فیصلہ کر دیتا۔ خاکسار عرض کرتا  
ہے کہ ڈپٹی کمشنر انگریز تھا۔

(۱۱۷) **بسم اللہ الرحمن الرحیم۔** بیان کیا مجھ سے مولوی شیر علی صاحب نے کہ ایک دفعہ  
میں اور چند آدمی جن میں غالباً مولوی محمد علی صاحب اور خواجہ کمال الدین صاحب بھی تھے  
حضرت صاحب سے ملنے کیلئے اندر آپ کے مکان میں گئے۔ اس وقت آپ نے ہلکے خر بوزی کھانے  
کیلئے دیئے۔ مولوی صاحب کہتے ہیں کہ جو خر بوزہ مجھے آپ نے دیا وہ موٹا تھا چنانچہ آپ نے دیتے ہوئے  
فرمایا اسے کھا کر دیکھیں یہ کیسا ہے؟ پھر خود ہی مسکرا کر فرمایا موٹا آدمی منافق ہوتا ہے۔ یہ پھیکا  
ہی ہوگا۔ مولوی صاحب کہتے ہیں چنانچہ وہ پھیکا نکلا۔ مولوی صاحب نے یہ روایت بیان کر کر  
ہنستے ہوئے کہا کہ اس وقت میں دبلا ہوتا تھا۔ خاکسار عرض کرتا ہے کہ اس سے یہ نہ سمجھنا چاہئے  
کہ ہر موٹا آدمی منافق ہوتا ہے بلکہ حضرت صاحب کا منشاء یہ معلوم ہوتا ہے کہ جو آرام طلبی کے  
نتیجہ میں موٹا ہو گیا ہو وہ منافق ہوتا ہے۔

(۱۱۸) **بسم اللہ الرحمن الرحیم۔** بیان کیا مجھ سے چودہری غلام محمد صاحب بی اے نے کہ  
جب میں سالہ ۱۹۰۵ء میں قادیان آیا تو حضرت صاحب نے سبز بگڑی باندھی ہوئی تھی۔ مجھے یہ دیکھ کر  
کچھ گراں گذر کہ مسیح موعود کو رنگدار بگڑی سے کیا کام۔ پھر مینے مقدمہ ابن خلدون میں پڑھا  
کہ آنحضرت صلعم جب سبز لباس میں ہوتے تھے تو آپ کو وحی زیادہ ہوتی تھی۔

(۱۱۹) **بسم اللہ الرحمن الرحیم۔** بیان کیا مجھ سے ماسٹر محمد دین صاحب بی اے نے کہ جب  
ہم حضرت مسیح موعود کی مجلس میں بیٹھتے تھے تو ہم خاص طور پر محسوس کرتے تھے کہ ہماری  
اندرونی بیماریاں دھل رہی ہیں اور روحانیت ترقی کر رہی ہے لیکن جب آپ سوا لگ ہوتے  
تھے تو پھر یہ بات نہ رہتی تھی۔ نیز بیان کیا مجھ سے مولوی شیر علی صاحب نے کہ جب ہم حضرت  
صاحب کی مجلس میں ہوتے تھے تو خواہ اس سے پہلے کیسا ہی حال ہو اس وقت طبیعت بہت ہی  
خوش رہتی تھی۔



بسم اللہ الرحمن الرحیم۔ خاکسار عرض کرتا ہے کہ جب حضرت مسیح موعود علیہ السلام نے ۱۸۹۹ء میں براہین کے متعلق اعلان شائع فرمایا تو اس وقت آپ براہین احمدیہ تصنیف فرما چکے تھے اور کتاب کا حجم قریباً دو ڈھائی ہزار صفحہ تک پہنچ گیا تھا اور اس میں آپ نے اسلام کی صداقت میں تین سو ایسے زبردست دلائل تحریر کئے تھے کہ جنکے متعلق آپ کا دعویٰ تھا کہ ان سے صداقت اسلام آفتاب کی طرح ظاہر ہو جائے گی اور آپ کا ارادہ تھا کہ جب اسکے شائع ہونے کا انتظام ہو تو کتاب کو ساتھ ساتھ اور زیادہ مکمل فرماتے جا دیں اور اسکے متفرع میں ایک مقدمہ لگائیں اور بعض اور تمہیدی باتیں لکھیں اور ساتھ ساتھ ضروری حواشی بھی زائد کرتے جاویں۔ چنانچہ اب جو براہین احمدیہ کی چار جلدیں شائع شدہ موجود ہیں ان کا مقدمہ اور حواشی وغیرہ سب دوران اشاعت کے زمانہ کے ہیں اور اس میں اصل ابتدائی تصنیف کا حصہ بہت ہی تھوڑا آیا ہے یعنی صرف چند صفحات سے زیادہ نہیں اس کا اندازہ اس سے ہو سکتا ہے کہ تین سو دلائل جو آپ نے لکھے تھے ان میں سے مطبوعہ براہین احمدیہ میں صرف ایک ہی دلیل بیان ہوئی ہے اور وہ بھی نامکمل طور پر۔ ان چار حصوں کے طبع ہونے کے بعد اگلے حصص کی اشاعت خدائی تصرف کے ماتحت رک گئی اور سنا جاتا ہے کہ بعد میں اس ابتدائی تصنیف کے مسودے بھی کسی وجہ سے جکڑے ہو گئے حضرت مسیح موعود نے براہین حصہ چہارم کے آخر میں جو اشتہار ہم اور ہماری کتاب کے عنوان کے نیچے دیا، اس میں آپ نے بیان فرمایا ہے کہ ابتدا میں جب براہین احمدیہ تصنیف کی گئی تو اور صورت تھی مگر بعد میں یعنی دوران اشاعت میں جب حواشی وغیرہ لکھے جا رہے تھے اور کتاب طبع ہو کر شائع ہو رہی تھی صورت بدل گئی یعنی جناب باری تعالیٰ کی طرف سے آپ کو خلعت ماموریت عطا ہوا اور ایک اور عالم سے آپ کو اطلاع دی گئی اس پر آپ نے اپنے پہلے ارادوں کو ترک کر دیا اور سمجھ لیا کہ اب معاملہ خدا کے ہاتھ میں ہے وہ جس طرح چاہیگا آپ کو خدمت دین کا کام لے گا۔ چنانچہ یہ جو اسکے بعد نئی کے قریب کتابیں اور سینکڑوں اشتہارات اور تقریریں آپ کی طرف سے خدمت دین کے رستہ میں شائع ہوئیں اور اب آپ کی وفات کے بعد بھی جو خدمت دین آپ کی متبعین کی طرف سے ہو رہی ہے یہ سب اسی کا نتیجہ ہے۔ راور



میں سمجھتا ہوں کہ اسلام کی جتنی صداقت ان تین سودلائل سے ثابت ہوتی جو آپ نے  
براہین احمدیہ میں تحریر فرمائے تھے اس سے کہیں بڑھ کر محض آپ کے وجود سے ہوئی جس کا ظہور  
بعد میں مہدویت اور مسیحیت کو رنگ میں ہوا۔ گویا قطع نظر ان عظیم الشان تحریرات کے جو  
بعد میں خداوند تعالیٰ نے آپ کے ہاتھ سے شائع کروائیں محض آپ کا وجود باوجود ہی ان تین سو  
دلائل سے بڑھ کر صداقت اسلام پر روشنی ڈالنے والا ہے کیونکہ یہ تین سودلائل تو بہر حال  
زیادہ تر عام عالمانہ رنگ میں لکھے گئے ہونگے لیکن آپ کا وجود جو شان نبوت میں ظاہر ہوا  
اپنے اندر اور ہی جذب اور طاقت رکھتا ہے \*۔

(۱۲۱) **بسم اللہ الرحمن الرحیم**۔ بیان کیا مجھ سے مولوی شیر علی صاحب نے کہ لالہ ملاوا  
نے مجھ سے بیان کیا کہ ایک مرتبہ مرزا صاحب یعنی حضرت مسیح موعود علیہ السلام نے مجھے  
ایک صندوقچی کھول کر دکھائی تھی جس میں ان کی ایک کتاب کا مسودہ رکھا ہوا تھا اور آپ نے  
مجھ سے کہا تھا کہ بس میری جائیداد اور مال سب یہی ہے۔ خاکسار عرض کرتا ہے کہ یہ براہین احمدیہ  
کے مسودہ کا ذکر ہے \*۔

(۱۲۲) **بسم اللہ الرحمن الرحیم**۔ بیان کیا مجھ سے مولوی شیر علی صاحب نے کہ ایک دفعہ پیر  
سراج الحق صاحب کو روزہ تھا مگر ان کو یاد نہ رہا اور انہوں نے کسی شخص سے پینے کے واسطے  
پانی منگایا۔ مگر کسی نے کہا آپ کو روزہ نہیں؟ پیر صاحب کو یاد آگیا کہ میرا روزہ ہے۔  
حضرت مسیح موعود علیہ السلام بھی اس وقت وہاں موجود تھے پیر صاحب کے فرمانے لگے  
کہ روزہ میں جب انسان بھول کر کوئی چیز کھاپی لیتا ہے تو یہ خدا کی طرف سے اسکی مہمانی  
ہوتی ہے۔ لیکن آپ نے جو پانی کے متعلق سوال کیا اور سوال کرنا ناپسندیدہ ہوتا ہے تو اس  
سوال کی وجہ سے آپ اس نعمت سے محروم ہو گئے \*۔

(۱۲۳) **بسم اللہ الرحمن الرحیم**۔ بیان کیا مجھ سے میاں عبد اللہ صاحب نوری نے کہ  
میں جب پہلی دفعہ قادیان آیا تو حضرت صاحب نے مجھ سے دریافت فرمایا کہ تمہارے والد صاحب  
کا کیا حال ہے؟ میں نے کہا حضور آپ نے کس کا نام لے دیا میرا والد تو بہت بڑا آدمی ہے شراب  
پیتا ہے اور بُری بُری عادتیں ہیں حضرت صاحب نے فرمایا تو بہرہ کرو اپنے والد کے متعلق ایسا



نہیں کہنا چاہئے۔ پھر آپ نے مجھے یہ حدیث سنائی کہ بعض اوقات ایک آدمی برے اعمال کرتے کرتے دوزخ کے کنارے پہنچ جاتا ہے لیکن پھر وہ وہاں سے واپس ہوتا ہے اور نیک اعمال شروع کرتا ہے اور آخر جنت میں داخل ہو جاتا ہے۔ میں اب عبد اللہ صاحب بیان کرتے ہیں کہ اس کے بعد میرے والد صاحب کی حالت میں تغیر آیا اور پھر آخر ان کا انجام نہایت اچھا ہوا اور حضرت مسیح موعود کے ساتھ ان کی عشق کی سی حالت ہو گئی تھی۔

(۱۲۴)

بسم اللہ الرحمن الرحیم۔ خاکسار عرض کرتا ہے کہ حضرت مسیح موعود علیہ السلام کی حقیقی ہمیشہ مراد بی بی مرزا احمد بیگ ہوشیار پوری کے ساتھ بیاہی گئی تھی مگر مرزا محمد بیگ جلد فوت ہو گیا اور ہماری پھوپھی کو باقی ایام زندگی بیوگی کی حالت میں گزارنے پڑے۔ ہماری پھوپھی صاحب رو یا وکشف تھیں۔ مرزا احمد بیگ مذکور کے چھوٹے بھائی مرزا احمد بیگ ہوشیار پوری کے ساتھ حضرت مسیح موعود علیہ السلام کے چچرے بھائیوں یعنی مرزا نظام الدین وغیرہ کی حقیقی بہن عمر النساء بیاہی گئی تھی۔ اس کے بطن سے محمدی بیگم پیدا ہوئی۔ مرزا نظام الدین و مرزا امام دین وغیرہ پر لے درجہ کے بے دین اور دہریہ طبع لوگ تھے اور مرزا احمد بیگ مذکور ان کے سخت زیر اثر تھا اور انہیں کے رنگ میں رنگین رہتا تھا۔ یہ لوگ ایک عرصہ سے حضرت مسیح موعود سے نشان آسمانی کے طالب تھے کیونکہ طریقہ اسلام سے انحراف اور عناد رکھتے تھے اور والد محمدی بیگم یعنی مرزا احمد بیگ ان کے اشارہ پر چلتا تھا۔ اب واقعہ یوں ہوا کہ حضرت مسیح موعود کا ایک اور چچا زاد بھائی مرزا غلام حسین تھا جو عرصہ سے مفقود الخیر ہو چکا تھا اور اس کی جائداد اس کی بیوی امام بی بی کے نام ہو چکی تھی۔ یہ امام بی بی مرزا احمد بیگ مذکور کی بہن تھی۔ اب مرزا احمد بیگ کو خیر ہوش پیدا ہوئی کہ مسماۃ امام بی بی اپنی جائداد اسکے لڑکے مرزا محمد بیگ برادر کلاں محمدی بیگم کے نام ہبہ کر دے لیکن قانوناً امام بی بی اس جائداد کا ہبہ بنام محمد بیگ مذکور بلا رضامندی حضرت مسیح موعود نہ کر سکتی تھی اس لئے مرزا احمد بیگ تمام عجز و نکساری حضرت مسیح موعود کی طرف ملتی ہوا کہ آپ ہبہ نہ پر دستخط کر دیں۔ چنانچہ حضرت صاحب قریباً تیار ہو گئے لیکن پھر اس خیال سے رک گئے کہ دریں بارہ سنوں استخارہ کر لینا ضروری ہے چنانچہ آپ نے




مرزا احمد بیگ کو یہی جواب دیا کہ میں استخارہ کرنے کے بعد دستخط کرنے ہو گئے تو کر دوں گا۔ چنانچہ  
اس کے بعد مرزا احمد بیگ کے متواتر اصرار سے استخارہ کیا گیا۔ وہ استخارہ کیا تھا گویا آسمانی  
نشان کے دکھانے کا وقت آن پہنچا تھا جس کو خدا تعالیٰ نے اس پر ایمان میں ظاہر کر دیا۔ چنانچہ  
استخارہ کے جواب میں خداوند تعالیٰ نے حضرت مسیح موعود سے یہ فرمایا کہ: "اس شخص کی دختر  
کلاں کے نکاح کے لئے سلسلہ جنبانی کر اور ان کو کہہ دے کہ تمام سلوک اور مروت تم سے اسی  
شرط سے کیا جائیگا۔ اور یہ نکاح تمہارے لئے موجب برکت اور ایک حمت کا نشان ہوگا اور ان  
تمام برکتوں اور رحمتوں سے حصہ پاؤ گے جو شہر ۲۰ فروری ۱۸۵۶ء میں درج ہیں۔ لیکن اگر  
نکاح سے انحراف کیا تو اس لڑکی کا انجام نہایت ہی برا ہوگا اور جس کسی دو سے شخص سے  
بیاہی جائے گی وہ روز نکاح سے اڑھائی سال تک اور ایسا ہی والد اس دختر کا تین سال تک  
فوت ہو جائیگا اور ان کے گھر پر فقرہ اور تنگی اور مصیبت پڑے گی اور درمیانی زمانہ میں بھی اس  
دختر کے لئے کئی کراہت اور غم کے امر پیش آئیں گے" اس وحی الہامی کے ساتھ حضرت مسیح موعود  
علیہ السلام نے نوٹ دیا کہ "تین سال تک فوت ہونا روز نکاح کے حساب سے ہے مگر یہ ضروری  
نہیں کہ کوئی واقعہ اور حادثہ اس سے پہلے نہ آوے۔ بلکہ مکاشفات کے رو سے مکتوب الیہ (یعنی  
مرزا احمد بیگ) کا زمانہ حوادث جن کا انجام معلوم نہیں نزدیک پایا جاتا ہے۔ والد اعلم  
جب استخارہ کے جواب میں یہ وحی ہوئی تو حضرت مسیح موعود نے اسے شائع نہیں فرمایا بلکہ  
صرف ایک پرائیویٹ خط کے ذریعہ سے والد محمدی بیگ کو اس سے اطلاع دیدی کیونکہ آپ کو  
یقین تھا کہ وہ اسکی اشاعت سے رنجیدہ ہوگا لہذا آپ نے اشاعت کیلئے مصلحتاً دوسرے  
وقت کی انتظار کی۔ لیکن جلد ہی خود لڑکی کے ماموں مرزا نظام الدین نے شدت غضب  
میں آکر اس مضمون کو آپ ہی شائع کر دیا اور علاوہ زبانی اشاعت کے اخباروں میں بھی  
اس خط کی خوب اشاعت کی۔ تب پھر حضرت مسیح موعود کو بھی اظہار کا عمدہ موقعہ مل گیا۔  
بسم اللہ الرحمن الرحیم۔ خاکسار عرض کرتا ہے کہ ہمارے آباء میں سے وہ بزرگ جو ابتداء  
ہندوستان میں آکر آباد ہوئے ان کا نام مرزا ہادی بیگ تھا۔ ان کے ہندوستان میں  
آکر آباد ہونیکا زمانہ ۱۵۳۰ء کے قریب کا معلوم ہوتا ہے یعنی ایسا پتہ چلتا ہے کہ یا تو وہ



# شجرہ نسب حضرت شیخ عود علیہ الصلوٰۃ والسلام

مورث اعلیٰ جوہندستان کے مراد بیگ قوم مغل شاخ برلاس





بابر بادشاہ کے ساتھ آئے تھے یا کچھ عرصہ بعد۔ مرزا ہادی بیگ صاحب حاجی برلاس کی اولاد میں سے تھے جو تیمور کے چچا تھے۔ مرزا ہادی بیگ سے لیکر حضرت مسیح موعود علیہ السلام تک کا شجرہ نسب ساتھ ملتی ہے جن خاؤں کے کونوں میں آڑے خطوط دکھائے گئے ہیں ان میں ایسے لوگوں کے نام درج ہیں جن کی نسل آگے نہیں چلی۔

(۱۲۶) بسم اللہ الرحمن الرحیم۔ خاکسار عرض کرتا ہے کہ حضرت مسیح موعود علیہ الصلوٰۃ نے کئی جگہ اپنے قلم سے اپنے اور اپنے خاندان کے حالات لکھے ہیں مگر سب سے مفصل وہ بیان ہے جو کتاب البریۃ میں درج ہے۔ یہ بیان ایسا تو نہیں ہے کہ اس میں سب ضروری باتیں آگئی ہوں اور نہ ہی یہ کہا جاسکتا ہے کہ وہ حالات جو حضرت مسیح موعود نے خود دوسری جگہ تحریر فرمائے ہیں وہ سب اس میں آگئے ہیں۔ لیکن چونکہ یہ بیان سب سے زیادہ مفصل ہے اور حضرت صاحب نے ایک خاص تحریک کی بنا پر تحریر فرمایا تھا اس لئے اسکے خاص خاص حصے ہدیہ ناظرین کرتا ہوں حضرت صاحب فرماتے ہیں:-

”اب میرے سوا اس طرح ہیں کہ میرا نام غلام احمد میرے والد صاحب کا نام غلام مرتضیٰ اور دادا صاحب کا نام عطا محمد اور میرے پردادا صاحب کا نام گل محمد تھا۔ اور جیسا کہ بیان کیا گیا ہے۔ ہماری قوم مغل برلاس ہے۔ اور میرے بزرگوں کے پیرائے کاغذات سے جو اب تک محفوظ ہیں معلوم ہوتا ہے کہ وہ اس ملک میں سمرقند سے آئے تھے اور ان کو ساتھ

لے حاشیہ۔ عرصہ سترہ یا اٹھارہ سال کا ہوا کہ خدا تعالیٰ کے متواتر الہامات سے مجھے معلوم ہوا تھا کہ میری باپ دادے فارسی الاصل ہیں۔ وہ تمام الہامات میں نے ان ہی دنوں میں براہین احمدیہ حصہ دوم میں درج کر دیئے تھے جنہیں میری نسبت ایک یہ الہام ہے خذوا التوحید التوحید یا ابناء الفارس یعنی توحید کو پکڑو توحید کو پکڑو اے فارس کے بیٹے پھر دوسرا الہام میری نسبت یہ ہر لوکان الايمان معلقاً بالثریا لئلا رجل من فارس یعنی اگر ایمان ثریا سے معلق ہو تا تو یہ مرد جو فارسی الاصل ہے وہیں جا کر اسکو لے آتا۔ اور پھر ایک تیسرا الہام میری نسبت یہ ہوان الذین کفروا رد علیہم رجل من فارس شکر اللہ سبحہ۔ یعنی جو لوگ کافر ہوئے اس مرد نے جو فارسی الاصل ہے ان کے مذاہب کو رد کر دیا۔ خدا اس کی کوشش کا شکر گزار ہے یہ تمام الہامات ظاہر کرتے ہیں کہ ہمارے آباء اولین فارسی تھے۔ والحق ما اظہرہ اللہ۔ منہ۔



قریباً دو سو آدمی ان کے توابع اور خدام اور اہل و عیال میں سے تھے۔ اور وہ ایک معزز رئیس کی حیثیت سے اس ملک میں داخل ہوئے اور اس قصبہ کی جگہ میں جو اس وقت ایک جنگل پڑا ہوا تھا۔ جولاہور سے تخمیناً بفاصلہ پچاس کوس بگوشہ شمال مشرق واقع ہے۔ فروکش ہو گئے جس کو انہوں نے آباد کر کے اسکا نام اسلام پور رکھا جو پچھپے سے اسلام پور قاضی ماجھی کے نام سے مشہور ہوا۔ اور رفتہ رفتہ اسلام پور کا لفظ لوگوں کو بھول گیا۔ اور قاضی ماجھی کی جگہ پر قاضی رہا اور پھر آخر قادی بنا اور پھر اس سے بگڑ کر قادیان بن گیا۔ اور قاضی ماجھی کی وجہ تسمیہ یہ بیان کی گئی ہے کہ یہ علاقہ جس کا طولانی حصہ قریباً ساٹھ کوس ہے۔ ان دنوں میں سب کا سب ماجھ کہلاتا تھا۔ غالباً اس وجہ سے اس کا نام ماجھ تھا۔ کہ اس ملک میں بھنیسیں بکثرت ہوتی تھیں۔ اور ماجھ زبان ہندی میں بھنیس کو کہتے ہیں۔ اور چونکہ ہمارے بزرگوں کو علاوہ دیہات جاگیر داری کے اس تمام علاقہ کی حکومت بھی ملی تھی۔ اسلئے قاضی کے نام سے مشہور ہوئے۔ مجھے کچھ معلوم نہیں کہ کیوں اور کس وجہ سے ہمارے بزرگ سمرقند سے اس ملک میں آئے مگر کاغذات سے یہ پتہ ملتا ہے کہ اس ملک میں بھی وہ معزز امرا اور خاندان والیان ملک میں سے تھے۔ اور انہیں کسی قومی خصوصیت اور تفرقہ کی وجہ سے اس ملک چھوڑنا پڑا تھا۔ پھر اس ملک میں اگر بادشاہ وقت کی طرف سے بہت سے دیہات بطور جاگیر ان کو ملے۔ چنانچہ اس نواح میں ایک مستقل ریاست ان کی ہو گئی۔

سکھوں کو ابتدائی زمانہ میں میرے پرداد صاحب مزاگل محمد ایک نامور اور مشہور رئیس اس نواح کے تھے جن کے پاس اس وقت ۱۵۰۰ گاؤں تھے۔ اور بہت سی گاؤں سکھوں کے متواتر حملوں کی وجہ سے ان کے قبضہ سے نکل گئے۔ تاہم ان کی جو مزدی اور فیاضی کی یہ حالت تھی کہ اس قدر قلیل میں سے بھی کئی گاؤں انہوں نے مروت کے طور پر بعض تفرقہ زدہ مسلمان رئیسوں کو دیدئے تھے۔ جواب تک ان کے پاس ہیں غرض وہ اس طوائف الملوکی کے زمانہ میں اپنے نواح میں ایک خود مختار رئیس تھے۔ ہمیشہ قریب پانسو آدمی کے یعنی کبھی کم اور کبھی زیادہ ان کے دسترخوان پر روٹی کھاتے تھے۔ اور ایک سو کو قریب علماء اور صالحاء اور حافظ قرآن شریف کے ان کے پاس رہتے تھے۔ جن کے کافی و نسیف مقرر تھے۔



اور ان کے دربار میں اکثر قال السدا اور قال الرسول کا ذکر بہت ہوتا تھا۔ . . . . اور  
 عجیب تریہ کہ کئی کرامات ان کی ایسی مشہور ہیں جنکی نسبت ایک گروہ کثیر مخالفان دین کا بھی  
 گواہی دیتا رہا ہے۔ غرض وہ علاوہ ریاست اور امارت کے اپنی دیانت اور تقویٰ اور مردانہ  
 ہمت اور اولوالعزمی اور حمائت دین اور بہردی مسلمانوں کی صفت میں نہایت مشہور  
 تھے اور ان کی مجلس میں بیٹھنے والے سب کے سب متقی اور نیک چلن اور اسلامی غیرت  
 رکھنے والے اور فسق و فجور سے دور رہنے والے اور بہادر اور بارع آدمی تھے۔ چنانچہ میں نے  
 کئی دفعہ اپنے والدہ صاحب مرحوم سے سنا ہے کہ اس زمانہ میں ایک دفعہ ایک وزیر سلطنت  
 مغلیہ کا قادیان میں آیا۔ جو خیاث الدولہ کے نام سے مشہور تھا۔ اور اس نے مرزا گل محمد صاحب  
 کے مدبرانہ طریق اور بیدار مغزی اور ہمت اور اولوالعزمی اور استقلال اور فہم اور حمائت اسلام  
 اور جوش نصرت دین اور تقویٰ اور لہارت اور دربار کے وقار کو دیکھا اور ان کے اس مختصر  
 دربار کو نہایت متین اور عقلمند اور نیک چلن اور بہادر دل سے پربایا تب وہ چشم پر آب ہو کر  
 بولا کہ اگر مجھے پہلے خبر ہوتی کہ اس جنگل میں خاندان مغلیہ میں سوا ایسا مرد موجود ہے جس میں صفات  
 ضروریہ سلطنت کے پائے جاتے ہیں۔ تو میں اسلامی سلطنت کے محفوظ رکھنے کیلئے کوشش  
 کرتا کہ آیام کسل اور نالیافتی اور بد وضعی ملک چغتائیہ میں اسکو تخت دہلی پر بٹھایا جائے۔  
 اس جگہ اس بات کا لکھنا بھی فائدہ سے خالی نہ ہو گا کہ میرے پردادا صاحب موصوف  
 یعنی میرزا گل محمد نے بچکی کی بیماری سے جس کے ساتھ اور عوارض بھی تھے وفات پائی تھی  
 بیماری کے غلبہ کے وقت اطباء نے اتفاق کر کے کہا کہ اس مرض کیلئے اگر چند روز شراب کو  
 استعمال کرایا جائے تو غالباً اس سے فائدہ ہو گا۔ مگر جرأت نہیں رکھتے تھے کہ ان کی خدمت  
 میں عرض کریں۔ آخر بعض نے ان میں سے ایک نرم تقریر میں عرض کر دیا تب انہوں نے  
 کہا کہ اگر خدا تعالیٰ کو شفا دینا منظور ہو تو اس کی پیدا کردہ اور بہت سی دوائیں ہیں۔ میں نہیں  
 چاہتا کہ اس پلید چیز کو استعمال کروں۔ اور میں خدا کے قضا و قدر پر راضی ہوں۔ آخر چند  
 روز کے بعد اسی مرض سے انتقال فرما گئے۔ موت تو مقدر تھی۔ مگر یہ انکا طریق تقویٰ ہمیشہ  
 کیلئے یادگار رہا کہ موت کو شراب پر اختیار کر لیا۔ . . . . اب خلاصہ کلام



یہ ہے کہ جب میرے دادا صاحب فوت ہوئے تو بجائے ان کے میرے دادا صاحب یعنی مرزا عطاء محمد فرزند رشید ان کے گدھی نشین ہوئے۔ ان کے وقت میں خدا تعالیٰ کی حکمت اور مصلحت سے لڑائی میں سکھ غالب آئے دادا صاحب مرحوم نے اپنی ریاست کی حفاظت کیلئے بہت تدبیریں کیں مگر جبکہ قضا و قدر ان کے ارادہ کے موافق نہ تھی اسلئے ناکام رہے اور کوئی تدبیر پیش نہ گئی۔ اور وزیر و بزرگ سکھ لوگ ہماری ریاست کے دیہات پر قبضہ کرتے گئے۔ یہاں تک کہ دادا صاحب مرحوم کے پاس صرف ایک قادیان رہ گئی۔ اور قادیان اس وقت ایک قلعہ کی صورت پر قبضہ تھا۔ اور اس کے چار برج تھے۔ اور برجوں میں فوج کے آدمی رہتے تھے۔ اور چند توپیں تھیں اور فسیل بائیس فٹ کی قریب اونچی اور اسی قدر چوڑی تھی کہ تین چھکڑے آسانی سے ایک دوسرے کے مقابل اسپر جاسکتے تھے۔ اور ایسا ہوا کہ ایک گروہ سکھوں کا جو رام گڑھ کہلاتا تھا۔ اول فریب کی راہ سے اجازت لیکر قادیان میں داخل ہوا اور پھر قبضہ کر لیا۔ اس وقت ہمارے بزرگوں پر بڑی تباہی آئی۔ اور اسرائیلی قوم کی طرح وہ اسیروں کی مانند بکڑے گئے۔ اور ان کے مال و متاع سب لوٹی گئی۔ کئی مسجریں اور عمدہ عمدہ مکانات مسمار کئے گئے۔ اور جہالت اور تعصب سے باغوں کو کاٹ دیا گیا۔ اور بعض مسجریں جن میں سے اب تک ایک مسجد سکھوں کے قبضہ میں ہے دھرم سالہ یعنی سکھوں کا معبد بنایا گیا۔ اس دن ہمارے بزرگوں کا ایک کتنجا نہ بھی جلایا گیا۔ جس میں سے پانسونسخہ قرآن شریف کا قلمی تھا۔ جو نہایت بے ادبی سے جلایا گیا۔ اور آخر سکھوں نے کچھ سوچ کر ہمارے بزرگوں کو نکل جانے کا حکم دیا۔ چنانچہ تمام مرد و زن چھکڑوں میں بٹھا کر نکالے گئے۔ اور وہ پنجاب کی ایک ریاست میں پناہ گزین ہوئے۔ محوڑے عرصہ کے بعد ان ہی دشمنوں کے منصوبے سے میرے دادا صاحب کو زہر دی گئی۔ پھر رنجیت سنگھ کی سلطنت کے آخری زمانہ میں میرے والد صاحب مرحوم مرزا غلام مرتضیٰ قادیان میں واپس آئے۔ اور مرزا صاحب موصوف کو اپنے والد صاحب کے دیہات میں سے پانچ گاؤں واپس ملے۔ کیونکہ اس عرصہ میں رنجیت سنگھ نے دوسری اکثر چھوٹی چھوٹی ریاستوں کو دبا کر ایک بڑی ریاست اپنی بنالی تھی۔ سو ہمارے تمام دیہات بھی رنجیت سنگھ کے قبضہ میں آ گئے تھے۔ اور لاہور سے لیکر پشاور تک اور دوسری طرف لدیانہ تک اس کی



ملکہ داری کا سلسلہ پھیل گیا تھا۔ غرض ہماری پرانی ریاست خاک میں ملکر آخر پانچ گاؤں  
 ہاتھ میں رہ گئے۔ پھر بھی بلحاظ پرانے خاندان کے میرے والد صاحب مرزا غلام مرتضیٰ اس  
 نواح میں ایک مشہور رئیس تھے۔ گورنر جنرل کے دربار میں بزمہ کرسی نشین رئیسوں کے ہمیشہ  
 بلائے جاتے تھے۔ یہ سلسلہ ان میں انہوں نے سرکار انگریزی کی خدمتگزاری میں پچاس گھوڑے  
 مع پچاس سواروں کے اپنی گرہ سے خرید کر دیئے تھے۔ اور آئندہ گورنمنٹ کو اس قسم کی مدد کا  
 عند الضرورت وعدہ بھی دیا۔ اور سرکار انگریزی کے حکام وقت سے بجلد دے خدمات عمدہ  
 عمدہ چٹھیاں خوشنودی مزاج ان کو ملی تھیں۔ چنانچہ سرسپیل گریفن صاحب نے بھی اپنی  
 کتاب تاریخ ریشمان پنجاب میں ان کا تذکرہ کیا ہے۔ غرض وہ حکام کی نظر میں بہت ہر دلغز  
 تھے۔ اور بسا اوقات ان کی دلجوئی کے لئے حکام وقت ڈپٹی کمشنر کمشنران کے مکان پر آکر انکی  
 ملاقات کرتے تھے۔ یہ مختصر میرے خاندان کا حال ہے۔ میں ضرور یہ نہیں دیکھتا کہ اس کو  
 بہت طوالت دول . . . . .

میری پیدائش سے پہلے میرے والد صاحب نے بڑے بڑے مصائب دیکھے۔ ایک دفعہ  
 ہندوستان کا پیادہ پاسیر بھی کیا۔ لیکن میری پیدائش کے دنوں میں انکی تنگی کا زمانہ فراخی  
 کی طرف بدل گیا تھا۔ اور یہ خدا تعالیٰ کی رحمت ہے کہ میں نے ان کے مصائب کے زمانہ سے کچھ بھی  
 حصہ نہیں لیا۔ اور نہ اپنے دوسرے بزرگوں کی ریاست اور ملک داری سے کچھ حصہ پایا۔ . . .  
 بچپن کے زمانہ میں میری تعلیم اس طرح پر ہوئی کہ جب میں چھ سات سال کا تھا۔  
 تو ایک فارسی خوان معلم میرے لئے نوکر رکھا گیا۔ جنہوں نے قرآن شریف اور حنفی فارسی  
 کتابیں مجھے پڑھائیں۔ اور اس بزرگ کا نام فضل الہی تھا۔ اور جب میری عمر قریباً دس برس  
 کی ہوئی۔ تو ایک عربی خواں مولوی صاحب میری تربیت کیلئے مقرر کئے گئے۔ جن کا نام فضل احمد  
 تھا۔ میں خیال کرتا ہوں کہ چونکہ میری تعلیم خدا تعالیٰ کے فضل کی ایک ابتدائی تحم ریزی تھی۔  
 اسلئے ان استادوں کے نام کا پہلا لفظ بھی فضل ہی تھا۔ مولوی صاحب موصوف جو ایک  
 دیندار اور بزرگوار آدمی تھے۔ وہ بہت توجہ اور محنت سے پڑھاتے رہے۔ اور میں نے صرف  
 کی بعض کتابیں اور کچھ قواعد نحو ان سے پڑھے۔ اور بعد اسکے جب میں سترہ یا اٹھارہ سال کا ہوا۔



تو ایک اور مولوی صاحب سے چند سال پڑھنے کا اتفاق ہوا۔ ان کا نام گل علی شاہ تھا۔ انکو بھی میرے والد صاحب نے نوکر رکھ کر قادیان میں پڑھانے کے لئے مقرر کیا تھا۔ اور ان آخر الذکر مولوی صاحب سے میں نے نحو اور منطق اور حکمت وغیرہ علوم مروجہ کو جہاں تک خدا تعالیٰ نے چاہا حاصل کیا۔ اور بعض طبابت کی کتابیں مینے اپنے والد صاحب سے پڑھیں۔ اور وہ فن طبابت میں بڑے حاذق طبیب تھے۔ اور ان دنوں میں مجھے کتابوں کے دیکھنے کی طرف اس قدر توجہ تھی۔ کہ گویا میں دنیا میں نہ تھا۔ میرے والد صاحب مجھ پر بار بار یہی ہدایت کرتے تھے۔ کہ کتابوں کا مطالعہ کرنا چاہئے۔ کیونکہ وہ نہایت ہمدردی سے ڈرتے تھے۔ کہ صحت میں فرق نہ آوے۔ اور نیز ان کا یہ بھی مطلب تھا۔ کہ میں اس شغل سے الگ ہو کر انکے غموم و ہوموم میں شریک نہ ہوں۔ آخر ایسا ہی ہوا۔ میرے والد صاحب اپنی بعض آیاء و اجداد کے دیہات کو دوبارہ لینے کے لئے انگریزی عدالتوں میں مقدمات کر رہے تھے۔ انہوں نے ان ہی مقدمات میں مجھے بھی لگایا۔ اور ایک زمانہ دراز تک ان کاموں میں مشغول رہا۔ مجھے افسوس ہے۔ کہ بہت سا وقت عزیز میرا ان بیہودہ جھگڑوں میں ضائع گیا۔ اور اسکے ساتھ ہی والد صاحب موصوفی نے زمینداری امور کی نگرانی میں مجھے لگا دیا۔ میں اس طبیعت اور فطرت کا آدمی نہیں تھا۔ اس لئے اکثر والد صاحب کی ناراضگی کا نشانہ رہتا رہا۔ ان کی ہمدردی اور مہربانی میرے پر نہایت درجہ پر تھی۔ مگر وہ چاہتے تھے۔ کہ دنیا داروں کی طرح مجھے رو بخلق بناویں۔ اور میری طبیعت اس طریق سے سخت بیزار تھی۔ ایک مرتبہ ایک صاحب کمشنر نے قادیان میں آنا چاہا۔ میرے والد صاحب نے بار بار مجھ کو کہا کہ ان کی پیشوائی کیلئے دو مین کو س جانا چاہئے۔ مگر میری طبیعت نے نہایت کراہت کی اور میں بیمار بھی تھا۔ اس لئے نہ جاسکا۔ پس یہ امر بھی انکی ناراضگی کا موجب ہوا۔ اور وہ چاہتے تھے۔ کہ میں دنیوی امور میں ہر دم غرق رہوں۔ جو مجھ سے نہیں ہو سکتا تھا۔ مگر تاہم میں خیال کرتا ہوں۔ کہ مینے نیک نیتی سے نہ دنیا کے لئے بلکہ محض ثواب اطاعت حاصل کرنے کے لئے اپنے والد صاحب کی خدمت میں اپنی تئیں محو کر دیا تھا۔ اور ان کے لئے دعائیں مشغول رہتا تھا۔ اور وہ مجھے دلی یقین سے بڑا نوالہ دین جانتے تھے اور بسا اوقات کہا کرتے تھے۔ کہ میں صرف ترحم کے طور پر اپنے اس بیٹے کو دنیا کے



امور کی طرف توجہ دلاتا ہوں۔ ورنہ میں جانتا ہوں کہ جس طرف اس کی توجہ ہے۔ یعنی دین کی طرف صحیح اور سچ بات یہی ہے۔ ہم تو اپنی عمر ضائع کر رہے ہیں۔ ایسا ہی ان کے زیر سایہ ہونیکے ایام میں چند سال تک میری عمر کراہت طبع کیسا تھے انگریزی ملازمت میں بسر ہوئی۔ آخر چونکہ میرا جد ارہنا مسیک والد صاحب پر بہت گراں تھا۔ اسلئے ان کے حکم سے جو عین میری منشا کے موافق تھا۔ میں استعفا دیکر اپنے تئیں اس نوکری سے جو میری طبیعت کے مخالف تھی۔ سبکدوش کر دیا۔ اور پھر والد صاحب کی خدمت میں حاضر ہو گیا۔ اس تجربہ سے مجھے معلوم ہوا کہ اکثر نوکری پیشہ نہایت گندی زندگی بسر کرتے ہیں۔ اور جب میں حضرت والد صاحب مرحوم کی خدمت میں پھر حاضر ہوا۔ تو بدستور ان ہی زمینداری کے کاموں میں مصروف ہو گیا مگر اکثر حصہ وقت کا قرآن شریف کے تدبر اور تفسیروں اور حدیثوں کے دیکھنے میں صرف ہوتا تھا۔ اور بسا اوقات حضرت والد صاحب کو وہ کتابیں سنایا بھی کرتا تھا۔ اور مسیک والد صاحب اپنی ناکامیوں کی وجہ سے اکثر مغموم اور مہموم رہتے تھے۔ انہوں نے پیروی مقدمات میں ستر ہزار روپیہ کے قریب خرچ کیا تھا۔ جس کا انجام آخر ناکامی تھی۔ کیونکہ ہمارے بزرگوں کے دیہات مدت سے ہمارے قبضہ سے نکل چکے تھے۔ اور ان کا واپس آنا ایک خیال خام تھا۔ اسی نامرادی کی وجہ سے حضرت والد صاحب مرحوم ایک نہایت عمیق گرداب غم اور حزن اور اضطراب میں زندگی بسر کرتے تھے۔ اور مجھے ان حالات کو دیکھ کر ایک پاک تبدیلی کرنے کا موقعہ حاصل ہوتا تھا۔ کیونکہ حضرت والد صاحب کی تلخ زندگی کا نقشہ مجھے اس بے لوث زندگی کا سبق دیتا تھا۔ جو دنیوی کدورتوں سے پاک ہے۔ اگرچہ حضرت مرزا صاحب کے چند دیہات ملکیت باقی تھے اور سرکار انگریزی کی طرف سے کچھ انعام بھی سالانہ مقرر تھا۔ اور ایام ملازمت کی پیشن بھی تھی۔ مگر جو کچھ وہ دیکھ چکے تھے۔ اس لحاظ سے وہ سب کچھ بیچ تھا۔ سیوجہ سے وہ ہمیشہ مغموم اور محزون رہتے تھے۔ اور بار بار کہتے تھے کہ جس قدر میں نے اس پلید دنیا کے لئے سعی کی ہے۔ اگر میں وہ سعی دین کیلئے کرتا۔ تو شاید آج قطب یا غوث وقت ہوتا اور اکثر یہ شعر پڑھا کرتے تھے۔

عمر بگذشت و نماندست جز ایامے چند بہ کہ در یاد کسے صبح کنم شامے چند



اور میں نے کئی دفعہ دیکھا کہ وہ ایک اپنا بنایا ہوا شعر رقت کیساتھ پڑھتے تھے  
اور وہ یہ ہے۔

ازدیر تو اے کس ہر یکسے \* نیست امیدم کہ زوم نا امید  
اور کبھی درد دل سے یہ شعر اپنا پڑھا کرتے تھے۔  
باب دیدہ عشاق و خاکپائے کسے  
مراد لے ست کہ درخوں تپید بجائے کسے

حضرت عزت جل شانہ کے سامنے خالی ہاتھ جانے کی حسرت روز بروز آخری عمر میں  
ان پر غلبہ کرتی گئی تھی۔ بارہا افسوس سے کہا کرتے تھے کہ دنیا کے یہود و عریشوں کے لئے  
میں نے اپنی عمر ناحق ضائع کر دی۔ ایک مرتبہ حضرت والد صاحب نے یہ خواب بیان کیا کہ  
میں نے رسول اللہ صلی اللہ علیہ وسلم کو دیکھا کہ ایک بڑی شان کے ساتھ میرے مکان کی طرف  
چلے آتے ہیں۔ جیسا کہ ایک عظیم الشان بادشاہ آتا ہے۔ تو میں اس وقت آپ کی طرف پیشوائی  
کیلئے دوڑا جب قریب پہنچا تو میں نے سوچا کہ کچھ نذر پیش کرنی چاہئے۔ یہ کہم کہ جیب میں ہاتھ  
ڈالا جس میں صرف ایک روپیہ تھا۔ اور جب غور سے دیکھا تو معلوم ہوا کہ وہ بھی کھوٹا ہے۔  
یہ دیکھ کر میں چشم پر آب ہو گیا۔ اور پھر آنکھ کھل گئی۔ اور پھر آپ ہی تعبیر فرمانے لگے کہ دنیا دار  
کے ساتھ خدا اور رسول کی محبت ایک کھوٹے روپیہ کی طرح ہے۔ اور فرمایا کرتے تھے کہ میری  
طرح میرے والد صاحب کا بھی آخر حصہ زندگی کا مصیبت اور غم اور حزن میں گزرا اور  
جہاں ہاتھ ڈالا آخر ناکامی تھی اور اپنے والد صاحب یعنی میرے پردادا صاحب کا ایک شعر  
بھی سنایا کرتے تھے جس کا ایک مصرع راقم کو بھول گیا ہے۔ اور دوسرا یہ ہے کہ ع  
”کہ جب تدبیر کرتا ہوں تو پھر تقدیر سنہستی ہے“

اور یہ غم اور درد ان کا پیرائہ سالی میں بہت بڑھ گیا تھا۔ اسی خیال سے قریباً چھ ماہ پہلے  
حضرت والد صاحب نے اس قصبہ کے وسط میں ایک مسجد تعمیر کی۔ کہ جو اسجگہ کی جامع مسجد ہے۔  
اور وصیت کی کہ مسجد کے ایک گوشہ میں میری قبر ہو۔ تا خدا لئے عز وجل کا نام میری کان  
میں پڑتا رہے۔ کیا عجب کہ یہی ذریعہ مغفرت ہو۔ چنانچہ جس دن مسجد کی عمارت بہمنہ جوہ



مکمل ہو گئی اور شاید فرش کی چند اینٹیں باقی تھیں کہ حضرت والد صاحب صرف چند روز بیمار ہو کر مرض پچیش سے فوت ہو گئے اور اس مسجد کے اسی گوشہ میں جہاں انہوں نے کھڑے ہو کر نشان کیا تھا دفن کئے گئے۔ اللہم ارحمہ وادخلہ الجنة۔ امین۔  
 قریباً اسی یا پچاسی برس کی عمر پائی۔

ان کی یہ حسرت کی باتیں کہ میں نے کیوں دنیا کے لئے وقت عزیز کھویا۔ اب تک میرے دل پر دردناک اثر ڈال رہی ہیں۔ اور میں جانتا ہوں کہ ہر ایک شخص جو دنیا کا طالب ہو گا۔ آخر اس حسرت کو ساتھ لے جائیگا۔ جس نے سمجھنا ہو سمجھے..... مجھے ایک خواب میں بتلایا گیا تھا کہ اب ان کے انتقال کا وقت قریب ہے۔ میں اس وقت لاہور میں تھا۔ جب مجھے یہ خواب آیا تھا۔ تب میں جلدی سے قادیان پہنچا۔ اور ان کو مرض زحیر میں مبتلا پایا۔ لیکن یہ امید ہرگز نہ تھی۔ کہ وہ دوسرے دن میرے آنے سے فوت ہو جائیں گے۔ کیونکہ مرض کی شدت کم ہو گئی تھی۔ اور وہ بڑے استقلال سے بیٹھ رہتے تھے۔ دوسرے دن شدت دوپہر کے وقت ہم سب عزیزان کی خدمت میں حاضر تھے کہ مرزا صاحب نے مہربانی سے مجھے فرمایا۔ کہ اس وقت تم ذرا آرام کر لو۔ کیونکہ جون کا مہینہ تھا۔ اور گرمی سخت پڑتی تھی۔ میں آرام کے لئے ایک چوبارہ میں چلا گیا۔ اور ایک نوکر پیر دبانے لگا کہ اتنے میں تھوڑی سی غنودگی ہو کر مجھے الہام ہوا۔ والسماء والطاسق یعنی قسم ہے آسمان کی جو قضا و قدر کا مبداء ہے اور قسم ہے اس حادثہ کی جو آج آفتاب کے غروب کے بعد نازل ہو گا اور مجھے سمجھایا گیا کہ یہ الہام بطور عزا پر سی خدا تعالیٰ کی طرف سے ہے۔ اور حادثہ یہ ہے۔ کہ آج ہی تمہارا والد آفتاب کے غروب کے بعد فوت ہو جائے گا۔ سبحان اللہ کیا شان خداوند عظیم ہے۔ کہ ایک شخص جو اپنی عمر ضائع ہونے پر حسرت کرتا ہوا فوت ہوتا ہے۔ اس کی وفات کو عزا پر سی کے طور پر بیان فرماتا ہے۔ اس بات سے اکثر لوگ تعجب کریں گے کہ خدا تعالیٰ کی عزا پر سی کیا معنی رکھتی ہے۔ مگر یاد رہے۔ کہ حضرت عزت جل شانہ جب کسی کو نظر رحمت سے دیکھتا ہے تو ایک دوست کی طرح ایسے معاملات اس سے کرتا ہے۔



چنانچہ خدا تعالیٰ کا مہنسنا بھی جو حدیثوں میں آیا ہے۔ ان ہی معنوں کے لحاظ سے آیا ہے۔  
اب خلاصہ کلام یہ ہے کہ جب مجھے حضرت والد صاحب مرحوم کی وفات کی نسبت  
الدرجل شانہ کی طرف سے یہ اہام ہوا جو میں نے ابھی ذکر کیا ہے۔ تو بشریت کی وجہ سے  
مجھے خیال آیا کہ بعض وجوہ آمدن حضرت والد صاحب کی زندگی سے وابستہ ہیں پھر نہ معلوم  
کیا کیا ابتلا ہمیں پیش آئیگا تب اس وقت یہ دوسرا اہام ہوا۔ اَلِیْسَ اللہ بکافِ عَبْدًا  
یعنی کیا خدا اپنے بندے کو کافی نہیں ہے؟ اور اس اہام نے عجیب سکینت اور اطمینان  
بخشتا اور فولادی میخ کی طرح میرے دل میں دھنس گیا۔ پس مجھے اس خدائے غرور کی  
قسم ہے جس کے ہاتھ میں میری جان ہے کہ اس نے اپنے اس مبشرانہ اہام کو ایسے طور سے مجھے  
سچا کر دکھلا دیا کہ میرے خیال اور گمان میں بھی نہ تھا۔ میرا وہ ایسا متکفل ہوا کہ کبھی کسی کا باپ  
ہرگز ایسا متکفل نہیں ہوگا۔ میرے پر اس کے وہ متواتر احسان ہوئے کہ بالکل محال ہے کہ  
میں انکا شمار کر سکوں۔ اور میرے والد صاحب اسی دن بعد غروب آفتاب فوت ہو گئے۔ یہ  
ایک پہلا دن تھا جو میں نے بذریعہ خدا کے اہام کے ایسا رحمت کا نشان دیکھا جس کی نسبت  
میں خیال نہیں کر سکتا کہ میری زندگی میں کبھی منقطع ہو۔ میں نے اس اہام کو ان ہی دلوں  
میں ایک نگینہ میں کھدوا کر اسکی انگشتری بنائی۔ جو بڑی حفاظت و اب تک رکھی ہوئی ہے۔  
غرض میری زندگی قریب قریب چالیس برس کے زیر سایہ والد بزرگوار کے گزری۔ ایک طرف  
انکا دنیا سے اٹھایا جانا تھا اور ایک طرف بڑے زور شور سے سلسلہ مکالمات الہیہ کا مجھ سے  
شروع ہوا میں کچھ بیان نہیں کر سکتا کہ میرا کون سا عمل تھا جس کی وجہ سے یہ عنایت الہی  
شامل حال ہوئی۔ صرف اپنے اندر یہ احساس کرتا ہوں کہ فطرتاً میرے دل کو خدا تعالیٰ  
کی طرف وفاداری کے ساتھ ایک کشش ہے جو کسی چیز کے روکنے سے رک نہیں سکتی۔ سو ایسی  
کی عنایت ہے۔ میں نے کبھی ریاضات شاقہ بھی نہیں کیں۔ اور نہ زمانہ حال کے بعض صوفیوں  
کی طرح مجاہدات شدیدہ میں اپنے نفس کو ڈالا اور نہ گوشہ گزینی کے التزام سے کوئی چٹکشی  
کی۔ اور نہ خلاف سنت کوئی ایسا عمل رہبانیت کیا جس پر خدا تعالیٰ کے کلام کو اعتراض ہو۔  
بلکہ میں ہمیشہ ایسے فقیروں اور بدعت شعار لوگوں سے بیزار رہا جو انواع اقسام کے بدعات



میں مبتلا ہیں۔ ہاں حضرت والد صاحب کے زمانہ میں ہی جبکہ ان کا زمانہ وفات بہت  
 نزدیک تھا۔ ایک مرتبہ ایسا اتفاق ہوا کہ ایک بزرگ معمر پاک صورت مجھ کو خواب  
 میں دکھائی دیا۔ اور اس نے یہ ذکر کر کے کہ کس قدر روزے انوار سعادتی کی پیشوائی  
 کے لئے رکھنا سنت خاندان بنوت ہے۔ اس بات کی طرف اشارہ کیا کہ میں اس سنت  
 اہل بیت رسالت کو بجا لاؤں۔ سو میں نے کچھ مدت تک التزام صوم کو مناسب سمجھا  
 مگر ساتھ ہی یہ خیال آیا کہ اس امر کو مخفی طور پر بجا لانا بہتر ہے۔ پس میں نے یہ طریق  
 اختیار کیا کہ گھر سے مردانہ نشستگاہ میں اپنا کھانا منگواتا اور پھر وہ کھانا پوشیدہ طور پر  
 بعض یتیم بچوں کو جنکو میں نے پہلے سے تجویز کر کے وقت پر حاضری کے لئے تاکید کر دی  
 تھی دیدیتا۔ اور اس طرح تمام دن روزہ میں گزارتا۔ اور بجز خدا تعالیٰ کے ان روزوں  
 کی کسی کو خبر نہ تھی۔ پھر دو تین ہفتہ کے بعد مجھے معلوم ہوا کہ ایسے روزوں سے جو ایک وقت  
 میں پیٹ بھر کر روٹی کھا لیتا ہوں مجھے کچھ بھی تکلیف نہیں بہتر ہے کہ کس قدر کھانے کو کم  
 کروں۔ سو میں اس روز سے کھانے کو کم کرتا گیا یہاں تک کہ میں تمام رات دن میں صرف ایک  
 روٹی پر کفایت کرتا تھا۔ اور اسی طرح میں کھانے کو کم کرتا گیا یہاں تک کہ شاید صرف چند تولہ  
 روٹی میں سے آٹھ پہر کے بعد میری غذا تھی۔ غالباً آٹھ یا نو ماہ تک میں نے ایسا ہی کیا۔ اور باوجود  
 اس قدر قلت غذا کے کہ دو تین ماہ کا بچہ بھی اسپر صبر نہیں کر سکتا خدا تعالیٰ نے مجھے ہر ایک  
 بلا اور آفت سے محفوظ رکھا۔ اور اس قسم کے روزہ کے عجائبات میں سے جو میرے تجربہ میں  
 آئے وہ لطیف مکاشفات ہیں جو اس زمانہ میں میرے پر کھلے۔ چنانچہ بعض گزشتہ نبیوں  
 کی ملاقاتیں جو میں افواج علیہ طبعہ کے اولیا اس امت میں گذر چکے ہیں ان سے ملاقات ہوئی۔  
 ایک دفعہ عین بیداری کی حالت میں جناب رسول اللہ صلی اللہ علیہ وسلم کو مع حسین  
 و علی رضی اللہ عنہ و فاطمہ رضی اللہ عنہا کے دیکھا۔ . . . .

غرض اس مدت تک روزہ رکھنے سے جو میرے پر عجائبات ظاہر ہوئے وہ انواع  
 اقسام کے مکاشفات تھے۔ ایک اور فائدہ مجھے یہ حاصل ہوا کہ میں نے ان مجاہدات کے بعد اپنی  
 نفس کو ایسا پایا کہ میں وقت ضرورت فاقہ کشی پر زیادہ سے زیادہ صبر کر سکتا ہوں۔ میں نے



کئی دفعہ خیال کیا کہ اگر ایک موٹا آدمی جو علاوہ فرہی کے پہلوان بھی ہو میرے ساتھ فاقہ کشی کے لئے مجبور کیا جاوے تو قبل اسکے کہ مجھے کھانے کے لئے کچھ اضطراب ہو وہ فوت ہو جائے۔ اس سے مجھے یہ بھی ثبوت ملا کہ انسان کس حد تک فاقہ کشی میں ترقی کر سکتا ہے اور جب تک کسی کا جسم ایسا سختی کش نہ ہو جائے میرا یقین ہے کہ ایسا شتم پسند روحانی منازل کے لائق نہیں ہو سکتا۔ لیکن میں ہر ایک کو یہ صلاح نہیں دیتا کہ ایسا کرے اور نہ میں نے اپنی مرضی سے ایسا کیا۔ . . . . بہتر ہے کہ انسان اپنے نفس کی تجویز سے اپنے تئیں مجاہدہ شدیدہ میں نہ ڈالے اور دین الحجاز پر اختیار رکھے۔ . . . . آجکل کے اکثر نادان فقیر جو مجاہدات سکھلاتے ہیں ان کا انجام اچھا نہیں ہوتا۔ پس ان سے پرہیز کرنا چاہئے۔

(منقول از کتاب البریۃ صفحہ ۱۳۲ تا ۱۴۶)

(۱۲۷)

بسم اللہ الرحمن الرحیم۔ خاکسار عرض کرتا ہے کہ بند و بستی مال ۱۸۶۵ء کے کاغذات کے ساتھ جو ہمارے خاندان کا شجرہ نسب منسلک ہے اس میں قصبہ قادیان کی آبادی اور وجہ تسمیہ کے عنوان کے نیچے ثبت دستخط مرزا غلام مرتضیٰ صاحب و مرزا غلام جیلانی و مرزا غلام محی الدین وغیرہ یہ نوٹ درج ہے۔ کہ: ”عرصہ چودہ پشت کا گزرا کہ مرزا ہادی بیگ قوم مغل گوت برلاس مورث اعلیٰ ہم مالکان دیہہ کا بعد شاہان سلف ملک عرب سے بطریق نوکری ہمراہ بایر شاہ ہادشاہ کے اگر حسب اجازت شاہی اس جنگل اقتادہ میں گاؤں آباد کیا۔ وجہ تسمیہ یہ ہے کہ۔ . . . . مورتان ہمارے کو جانب بادشاہ سے عہد قضا کا عطا ہوا تھا بباعث لقب قاضیان لے نام گاؤں کا قاضیان اسلام پور رکھا پھر رفتہ رفتہ غلطی عوام الناس سے قصبہ قادیان مغلاں مشہور ہو گیا تب سے برابر آباد چلا آتا ہے۔ کبھی ویران نہیں ہوا۔“

(۱۲۸)

بسم اللہ الرحمن الرحیم۔ خاکسار عرض کرتا ہے کہ مغلیہ سلطنت کی تباہی پر پنجاب کا ملک خصوصاً اٹھارویں صدی عیسوی کے آخری نصف حصہ میں خطرناک طوائف الملوکی کا منظر رہا ہے۔ شمال سے احمد شاہ ابدالی اور شاہ زمان کے حملے ایک عارضی تسلط سے زیادہ اثر نہیں رکھتے تھے اور دراصل سکھ قوم کا دور دورہ



شروع ہو چکا تھا۔ لیکن چونکہ ابھی تک سکھ قوم کے اندر اتحاد و انتظام کا مادہ مفقود تھا۔  
 اور نہ ہی ان کا اس وقت کوئی واحد لیڈر تھا۔ اس لئے ان کا عروج بجائے امن پیدا کرنے  
 کے آپس کے جنگ و جدل کی وجہ سے پرلے درجہ کا امن شکن ہو رہا تھا۔ اس زمانہ  
 میں سکھ بارہ مسلوں یعنی بارہ جتھوں اور گروہوں میں منقسم تھے۔ اور ہر مسل اپنے سردار  
 یا سرداروں کے ماتحت مار دھاڑ کر کے اپنے واسطے خود مختار ریاستیں بنا رہی تھی  
 اس وجہ سے اس زمانہ میں پنجاب کے اندر ایک مستقل سلسلہ کشت و خون کا جاری  
 تھا۔ اور کسی کا مال و جان اور گرو محفوظ نہ تھے۔ جتنے کہ وہ وقت آیا کہ راجہ رنجیت سنگھ  
 نے سب کو زیر کر کے پنجاب میں ایک واحد مرکزی سکھ حکومت قائم کر دی۔ قادیان  
 اور اس کے گرد و نواح کا علاقہ چونکہ ہمارے بزرگوں کے زیر حکومت تھا۔ اس لئے  
 اس طوائف الملوکی کے زمانہ میں ہمارے بزرگوں کو بھی سکھوں کے ساتھ بہت سے  
 معرکے کرنے پڑے۔ جن سکھ مسلوں کے ساتھ ہمارے بزرگوں کا واسطہ پڑا وہ رام گڑھی  
 مسل اور کنھیا مسل کے نام سے مشہور ہیں۔ کیونکہ قادیان کی ریاست کا علاقہ زیادہ تر  
 انہی دو مسلوں کے علاقہ سے ملتا تھا۔ حضرت مسیح موعود علیہ السلام کے پڑاؤ امرنگل محمد صاحب  
 نے ایک حد تک سکھوں کی دست برد سے اپنے علاقہ کو بچائے رکھا۔ لیکن پھر بھی بہت  
 سے دیہات ان کے ہاتھ سے نکل گئے مگر ان کی وفات کے بعد جو غالباً سن ۱۸۷۱ء میں  
 ہوئی ان کے فرزند مرزا عطاء محمد صاحب کے زمانہ میں جلد ہی قادیان کے گرد و نواح  
 کا سارا علاقہ اور بالآخر خود قادیان سکھوں کے قبضہ میں چلے گئے اور مرزا عطاء محمد صاحب  
 اپنی جدی ریاست سے نکل جانے پر مجبور ہو گئے۔ چنانچہ مرزا عطاء محمد صاحب دریائے  
 بیاس سے پار جا کر موضعہ بیگو وال میں سردار فتح سنگھ اہلو والیہ رئیس علاقہ کے  
 مہمان ٹھہرے۔ سردار موصوف اہلو والیہ مسل کا سرگروہ تھا اور اس زمانہ میں ایک بڑا  
 ذی اقتدار شخص تھا۔ موجودہ راجہ صاحب کپور تھلہ ابھی کے سلسلہ میں سے ہیں۔ بارہ سال  
 کے بعد مرزا عطاء محمد صاحب کو بیگو وال میں ہی دشمنوں کے ہاتھ سے زہر دیدیا گیا۔ خاکسار  
 عرض کرتا ہے والد اعلم کہ رام گڑھی مسل کے مشہور و معروف سرگروہ جسٹا سنگھ نے خود



یا اسکے متبعین نے غالباً ۱۸۰۳ء کے قریب قادیان پر قبضہ پایا ہے جس سنگم ۱۸۰۳ء میں مرگیا اور اس کے علاقہ کے بیشتر حصہ پر اسکے بھتیجے دیوان سنگم نے قبضہ کر لیا۔ چنانچہ دیوان سنگم کے ماتحت قریباً پندرہ سال رام گڑھی مسل قادیان پر قابض رہا جسکے بعد راجہ رنجیت سنگم نے رام گڑھیوں کو زیر کر کے ان کا تمام علاقہ اپنے قبضہ میں کر لیا۔ یہ ۱۸۱۶ء کے بعد کی بات ہے اسکے بعد غالباً ۱۸۳۵ء کے قریب راجہ رنجیت سنگم کی طرف سے ہمارے دادا مرزا غلام مرتضیٰ صاحب کو قادیان کی جاگیر واپس ملگئی اس دوران میں ہمارے دادا صاحب کو بڑے بڑے مصائب کا سامنا کرنا پڑا۔

(۱۲۹) بسم اللہ الرحمن الرحیم۔ خاکسار عرض کرتا ہے کہ کتاب پنجاب چیفس یعنی تذکرہ روسائے پنجاب میں جسے اولاً سر لیل گرین نے زیر ہدایت پنجاب گورنمنٹ تالیف کرنا شروع کیا اور بعد میں مسٹر میسی اور مسٹر کریک نے علی الترتیب گورنمنٹ پنجاب کے حکم سے اسے مکمل کیا اور اسپر نظر ثانی کی ہمارے خاندان کے متعلق مندرجہ ذیل نوٹ درج ہے:-

”شہنشاہ بابر کی عہد حکومت کے آخری سال یعنی ۱۵۱۹ء میں ایک مغل مسمی ہادی بیگ ہاشندہ سمرقند اپنے وطن کو چھوڑ کر پنجاب میں آیا اور ضلع گورداسپور میں بودو بائیں اختیار کی۔ یہ شخص کچھ عالم آدمی تھا اور قادیان کے گرد و نواح کے ستر مواضع کا قاضی یا حاکم مقرر کیا گیا۔ کہتے ہیں کہ قادیان اسی نے آباد کیا اور اسکا نام اسلام پور قاضی رکھا جو بگڑتے بگڑتے قادیان ہو گیا۔ کئی پشتوں تک یہ خاندان شاہی حکومت کے ماتحت معزز عہدوں پر ممتاز رہا اور محض سکھوں کے عروج کے زمانہ میں یہ افلاس کی حالت میں ہو گیا تھا۔ گل محمد اور اس کا بیٹا عطا محمد رام گڑھیہ اور کنھیا مسالوں سے جن کے قبضے میں قادیان کے گرد و نواح کا علاقہ تھا ہمیشہ لڑتے رہے اور آخر کار اپنی تمام جاگیر کھو کر عطا محمد بیگ و وال میں سردار فتح سنگم اہلو والیہ کی پناہ میں چلا گیا اور وہاں بارہ سال تک امن کی زندگی بسر کی۔ اس کی وفات پر رنجیت سنگم نے جو رام گڑھیہ مسل کی تمام جاگیریں قابض ہو گیا غلام مرتضیٰ کو قادیان



واپس بلالیا اور اس کی جدی جاگیر کا ایک معقول حصہ اسے واپس کر دیا۔ اسپر غلام مرتضیٰ اپنے بھائیوں سمیت ہمارا جہ کی فوج میں داخل ہو گیا اور کشمیر کی سرحد اور دوسری مقامات پر قابل قدر خدمات سر انجام دیں۔

نوبہال سنگھ شیر سنگھ اور دربار لاہور کے دور دورہ میں غلام مرتضیٰ ہمیشہ فوجی خدمت پر مامور رہا۔ ۱۸۴۱ء میں یہ جنرل ونچورا کے ساتھ منڈی اور کلوی کی طرف بھیجا گیا اور ۱۸۴۸ء میں ایک پیادہ فوج کا کمینڈر بنا کر پشاور روانہ کیا گیا۔ ہزارہ مفسدے میں اسے کارنامے نمایاں کئے اور جب ۱۸۴۹ء کی بغاوت ہوئی تو یہ اپنی سرکار کا وفادار رہا اور اس کی طرف سے لڑا۔ اس موقع پر اس کے بھائی غلام محی الدین نے بھی اچھی خدمات کیں جب بھائی ہمارا جہ سنگھ اپنی فوج کو لے دیوان مولراج کی امداد کے واسطے ملتان جا رہا تھا تو غلام محی الدین اور دوسرے جاگیرداران لنگر خان ساہیوال اور صاحب خان ٹوانہ نے مسلمان آبادی کو براہِ نیکیہ کیا اور مصر صاحب دیال کی فوج کے ساتھ ملکر باغیوں پر حملہ کر کے ان کو شکست فاش دی اور دریائے چناب کی طرف دھکیل دیا جہاں چھ سو سے زیادہ باغی دریا میں غرق ہو کر ہلاک ہو گئے۔

انگریزی گورنمنٹ کی آمد پر اس خاندان کی جاگیر ضبط ہو گئی مگر سات سو کی ایک پنشن غلام مرتضیٰ اور اس کے بھائیوں کو عطا کی گئی اور قادیان اور اسکے گرد و نواح پر ان کے حقوق مالکانہ قائم رہے۔ اس خاندان نے غدر ۱۸۵۷ء میں نہایت عمدہ خدمات کیں۔ غلام مرتضیٰ نے بہت سے آدمی بھرتی کئے اور اسکا بیٹا غلام قادر اس وقت جنرل نکلسن کی فوج میں تھا جب کہ افسر موصوف نے ترمیو گھاٹ پر نمبر ۴۶ نیوا انفنٹری کے باغیوں کو جو سیالکوٹ سے بھاگے تھے تہ تیغ کیا تھا جنرل نکلسن نے غلام قادر کو ایک سند دی جس میں یہ لکھا کہ ۱۸۵۷ء کے غدر میں خاندان قادیان نے ضلع کے دوسرے تمام خاندانوں سے زیادہ وفاداری دکھائی ہے۔

بِسْمِ اللّٰهِ الرَّحْمٰنِ الرَّحِیْمِ - خاکسار عرض کرتا ہے کہ رسالہ کشف الغطاء میں

جو حکام گورنمنٹ کے واسطے حضرت مسیح موعود علیہ السلام نے تحریر فرمایا تھا حضرت مسیح موعود



تحریر فرماتے ہیں کہ :-

”میرا خاندان ایک خاندان ریاست ہوا اور میرے بزرگ والیان اور خود میرے  
 امیر تھے جو سکھوں کے وقت میں یکلخت تباہ ہوئے اور سرکار انگریزی کا اگرچہ سب پر  
 احسان ہے مگر میرے بزرگوں پر سب سے زیادہ احسان ہے کہ انہوں نے اس گورنمنٹ کے  
 سایہ دولت میں اگر ایک آتشی تنور سے رہائی پائی اور خطرناک زندگی سے امن میں  
 آئے۔ میرا پاپ مرزا غلام مرتضیٰ اس نواح میں ایک نیک نام رئیس تھا اور گورنمنٹ  
 کے اعلیٰ افسروں نے پرزور تحریروں کے ساتھ لکھا کہ وہ اس گورنمنٹ کا سچا مخلص اور  
 وفادار ہے اور میرے والد صاحب کو دربار گورنری میں کرسی ملتی تھی اور ہمیشہ اعلیٰ احکام  
 عزت کی نگاہ سے ان کو دیکھتے تھے اور اخلاق کریمانہ کی وجہ سے حکام ضلع اور قسمت  
 کبھی کبھی ان کے مکان پر ملاقات کیلئے بھی آتے تھے کیونکہ انگریزی افسروں کی نظر میں  
 وہ ایک وفادار رئیس تھے اور میں یقین رکھتا ہوں کہ گورنمنٹ ان کی اس خدمت کو کبھی  
 نہیں بھولیگی کہ انہوں نے ۱۸۵۷ء کے ایک نازک وقت میں اپنی حیثیت سے بڑھکریاں  
 گھوڑے اپنی گرہ سے خرید کر اور پچاس سوار اپنے عزیزوں اور دوستوں سے مہیا کر کے  
 گورنمنٹ کی امداد کے لئے دیئے تھے چنانچہ ان سواروں میں سے کئی عزیزوں نے ہندوستان  
 میں مردانہ لڑائی مفسدوں سے کر کے اپنی جانیں دیں اور میرا بھائی مرزا غلام قادر تمون  
 کے تپن کی لڑائی میں شریک تھا اور بڑی جانفشانی سے مدد دی۔ غرض اسی طرح میرے  
 بزرگوں نے اپنے خون سے اپنے مال اپنی جان سے اپنی متواتر خدمتوں سے اپنی وفاداری کو  
 گورنمنٹ کی نظر میں ثابت کیا ہے۔ سوائے انہی خدمات کی وجہ سے میں یقین رکھتا ہوں کہ  
 گورنمنٹ عالیہ ہمارے خاندان کو معمولی رعایا میں سے نہیں سمجھیں گی اور اس کے اس  
 حق کو کبھی ضائع نہیں کرے گی جو بڑے فتنے کے وقت میں ثابت ہو چکا ہے۔ سرسپل گریفن  
 صاحب نے بھی اپنی کتاب تاریخ رئیسین پنجاب میں میرے والد صاحب اور میرے بھائی  
 مرزا غلام قادر کا ذکر کیا ہے اور میں ذیل میں ان چند چٹھیاں حکام بالادست کو درج کرتا ہوں  
 جن میں میرے والد صاحب اور میرے بھائی کی خدمات کا کچھ ذکر ہے :-



نقل مراسله  
 ولسن صاحب نمبر ۳۵۳  
 تہور پناہ شجاعت دستگاہ  
 مرزا غلام مرتضیٰ رئیس  
 قادیان حفظہ۔

عرضہ شما مشعر بہ  
 یاد دہانی خدمات و حقوق  
 خود و خاندان خود بملاحظہ  
 حضور اینجانب در آمد۔ ما  
 خوب میدانیم کہ بلا شک  
 شما و خاندان شما از ابتدا  
 دخل و حکومت سرکار  
 انگریزی جان نثار  
 وفا کیش ثابت قدم  
 مانده آید و حقوق شما  
 در اصل قابل قدر اند۔  
 بہر پنج تسلی و تشفی دارید  
 سرکار انگریزی حقوق  
 و خدمات خاندان شما  
 بہرگز فراموش نخواہد کرد  
 بموقع مناسب بہ حقوق  
 و خدمات شما غور و توجہ  
 کردہ خواہد شد۔ بایکہ

Translation of Certificate  
 of J. M. Wilson

To

Mirza Ghulam Murtaza Khan  
 Chief of Qadian.

I have perused your application reminding me of your and your family's past services and rights. I am well aware that since the introduction of the British Government you and your family have certainly remained devoted faithful and steady subjects and that your rights are really worthy of regard. In every respect you may rest assured and satisfied that the British Government will never forget your family's rights and services which will receive due consideration when a favourable opportunity offers itself.

You must continue to be faithful and devoted subjects as in it lies the satisfaction of the Government and welfare.

11/6/1849. Lahore.



همیشه سوا خواه وین حاکم

سرکار انگریزی

مانند که دریں امر خوشنودی

سرکار و بهبودی شما

متصور است - فقط

المرقوم الراجون ۱۸۴۹

مقام لاہور انارکلی

نقل مراد

درابرٹ کسٹ صاحب

بہادر کمشنر لاہور

تہور و شجاعت سنگاہ

مرزا غلام مرتضیٰ رئیس

قادیان بعافیت باشند

از آنجا کہ ہنگام مفسد

ہندوستان موقوفہ

۱۸۵۷ء از جانب آپ کے

رفاقت و خیر خواہی و مدد

سرکار دولتمدار

الکشیہ در باب نگاشت

سواران و بہرسانی اسپا

بخوبی بمنصہ ظہور پہنچی

اور شروع مفسد سے

Translation of Mr. Robert Caste,  
Certificate.

To

Mirza Ghulam Murtaza Khan

Chief of Qadian.

As you rendered great help in enlisting sowars and supplying horses to Government in the mutiny of 1857 and maintained loyalty since its beginning up to date and thereby gained the favour of Government a *Khilat* worth Rs. 200/- is presented to you in recognition of good services and as a reward for your loyalty.

More over in accordance with the wishes of chief commissioner as convey-



آجنگ آپ بدل ہوا خواہ  
 سرکار رہے اور باعث  
 خوشنودی سرکار ہو لہذا  
 اس خیر خواہی اور خیر  
 سگالی کے خلعت مبلغ  
 دو صد روپیہ سرکار سے  
 آپ کو عطا ہوتا ہے۔ اور  
 حسب منشاء چٹھی صاحب  
 چیف کمشنر بہار نمبری  
 مورخہ ۱۰ اگست ۱۸۵۸ء  
 پر وانہ ہذا باظہار خوشنودی  
 سرکار و نیکنامی و فاداری  
 بنام آپ لکھا جاتا ہے۔  
 مرقومہ تاریخ ۲۰ ستمبر ۱۸۵۸ء

ed in his No. 576 Dated 10th August  
 58. this parwana is addressed to you  
 as a token of satisfaction of Govern-  
 ment for your fidelity and repute.

نقل مراسلہ

فنانشل کمشنر پنجاب  
 مشفق مہربان دوستان  
 مرزا غلام قادر رئیس قادیان  
 حفظہ۔

Translation of Sir Robert Egerton  
 Financial Commissioners, Murasula  
 Dated 29 June 1876.

آپ کا خط ۲ ماہ حال  
 کا لکھا ہوا ملاحظہ حضور  
 ایجنٹ میں گذرا۔



مرزا غلام مرتضیٰ صاحب  
 آپ کے والد کی وفات سے  
 بہکوا بہت افسوس ہوا۔  
 مرزا غلام مرتضیٰ سکار  
 انگریزی کا اچھا خیر خواہ  
 اور وفادار رئیس تھا۔ ہم  
 آپ کی خاندانی لحاظ سے  
 اسی طرح عزت کرینگے  
 جس طرح تمہاری باپ  
 وفاداری کی کجائی تھی۔  
 بہکوسی اچھے موقعہ کے  
 نکلنے پر تمہارے خاندان کی  
 بہتری اور پابجالی کا خیال  
 رہے گا۔

المرقوم ۲۹ جون ۱۸۷۶ء  
 الراقم سردار برٹا بھٹن  
 صاحب بہادر فنانشل کمشنر  
 پنجاب۔

My dear friend Ghulam Qadir.

I have perused your letter of the 2nd instant and deeply regret the death of your father Mirza Gulam Murtaza who was a great well wisher and faithful chief of Government.

In consideration of your family services I will esteem you with the same respect as that bestowed on your loyal father. I will keep in mind the restoration and welfare of your family when a favourable opportunity occurs.

بسم اللہ الرحمن الرحیم۔ خاکسار عرض کرتا ہے کہ کتاب پنجاب چفیس میں ہمارے  
 خاندان کے حالات مابعد وفات مرزا غلام مرتضیٰ صاحب کے متعلق ذیل کا نوٹ لکھا ہے:-  
 "مرزا غلام مرتضیٰ جو ایک مشہور اور ماہر طبیب تھا ۱۸۷۶ء میں فوت ہوا اور سکا  
 بیٹا غلام قادر اس کا جانشین ہوا۔ مرزا غلام قادر لوکل افسران کی امداد کے واسطے ہمیشہ



تیار رہتا تھا اور اسکے پاس ان افسران کے جن کا انتظامی امور سے تعلق تھا بہت سے سرٹیفکیٹ تھے۔ یہ کچھ عرصہ تک دفتر ضلع گورداسپور میں سپر ڈنٹ رہا ہے۔ اس کا اکلوتا بیٹا صغریٰ میں فوت ہو گیا تھا اور اس نے اپنے بھتیجے سلطان احمد کو متبنیٰ بنا لیا تھا جو غلام قادر کی وفات یعنی ۱۸۸۳ء سے خاندان کا بزرگ خیال کیا جاتا ہے۔ مرزا سلطان احمد نے نائب تحصیلداری سے گورنمنٹ کی ملازمت شروع کی اور اب اکسٹرا سسٹنٹ کمشنر۔ مرزا سلطان احمد قادیان کا نمبردار ہے مگر نمبرداری کا کام بجائے اسکے اس کا چچا زاد بھائی نظام دین جو غلام محی الدین کا سب سے بڑا لڑکا ہے کرتا ہے۔ نظام دین کا بھائی امام دین جو ۱۹۰۴ء میں فوت ہوا دہلی کے محاصرہ کے وقت ہاؤس ماس میں رسالہ دار تھا۔ اس کا باپ غلام محی الدین تحصیلدار تھا۔

اس جگہ یہ بیان کرنا ضروری ہے کہ مرزا غلام احمد جو غلام مرتضیٰ کا چھوٹا بیٹا تھا مسلمانوں کے ایک بڑے مشہور مذہبی سلسلہ کا بانی ہوا جو احمدیہ سلسلہ کے نام سے مشہور ہے۔ مرزا غلام احمد ۱۸۳۹ء میں پیدا ہوا تھا اور اسکو بہت اچھی تعلیم ملی۔ ۱۸۹۱ء میں ستر بموجب مذہب اسلام مہدی یا مسیح موعود ہونے کا دعویٰ کیا۔ چونکہ مرزا ایک قابل مذہبی عالم اور مناظر تھا اسلئے جلد ہی بہت سے لوگوں کو اس نے اپنا معتقد بنالیا اور اب احمدیہ جماعت کی تعداد پنجاب اور ہندوستان کے دوسرے حصوں میں تین لاکھ کے قریب بیان کی جاتی ہے۔ مرزا عربی، فارسی اور اردو کی بہت سی کتابوں کا مصنف تھا جن میں اس نے مسئلہ جہاد کی تردید کی اور یقین کیا جاتا ہے کہ ان کتابوں نے مسلمانوں پر معتدبہ اثر کیا ہے۔ کئی سال تک مرزا غلام احمد نے بڑی مصیبت کی زندگی بسر کی کیونکہ اپنے مذہبی مخالفوں کے ساتھ وہ ہمیشہ مباحثوں اور جھگڑوں مقدموں میں مبتلا رہا لیکن اپنی وفات سے پہلے جو ۱۹۰۸ء میں واقع ہوئی اس نے ایسا رتبہ حاصل کر لیا تھا کہ اسکے مخالف بھی اسے عزت کی نظر سے دیکھنے لگے تھے۔ اس سلسلہ کا صدر مقام قادیان ہے جہاں انجمن احمدیہ نے ایک بڑا اسکول کھولا ہے اور ایک مطبع جاری کیا ہے جس کے ذریعہ سے سلسلہ کی خبروں کی اشاعت کی جاتی ہے۔ مرزا غلام احمد کا روحانی خلیفہ مولوی نور الدین ہوا ہے جو ایک مشہور طبیب ہے اور چند سال قبل راجہ کشمیر کی ملازمت



ہیں رہ چکا ہے۔ مرزا غلام احمد کے اپنے رشتہ داروں میں سے اسکے مذہب کے پیرو بہت ہی کم ہیں۔

اس خاندان کو سالم موضع قادیان پر جو ایک بڑا موضع ہے حقوق مالکانہ حاصل ہیں اور نیز تین ملحقہ مواضع پر بشرح پارخ فی صدی حقوق تعلقداری ہیں۔  
اقتباس مندرجہ بالا میں مصنف سے بعض غلطیاں واقعات کے متعلق ہو گئی ہیں جن کی اصلاح ضروری ہے اول یہ کہ لکھا ہے کہ ہمارے طایا صاحب نے مرزا سلطان احمد صاحب کو متنبہ بنالیا تھا۔ یہ درست نہیں ہے بلکہ امر واقع اس طرح ہے کہ طایا صاحب کی وفات کے بعد طائی صاحبہ کی خواہش پر ان کو کاغذات مال میں افسران متعلقہ نے بطور تبنہ درج کر دیا تھا۔ دوسرے مرزا سلطان احمد صاحب کو حضرت مسیح موعود کی زندگی میں ہی خاندان کا بزرگ لکھا ہے جو درست نہیں۔ تیسرے مرزا نظام الدین کو مرزا سلطان احمد صاحب کا چچا زاد بھائی لکھا ہے یہ غلط ہے بلکہ مرزا نظام دین چچا تھے۔ چوتھے مرزا نظام دین کو مرزا غلام محی الدین کا سب سے بڑا لڑکا لکھا ہے یہ غلط ہے۔ سب سے بڑا لڑکا مرزا امام دین تھا۔ پانچویں حضرت مرزا غلام احمد صاحب مسیح موعود کی پیدائش کی تاریخ ۱۸۳۹ء بیان کی ہے یہ جیسا کہ بیان ہو چکا ہے تحقیقات سے صحیح نہیں ثابت ہوتی بلکہ صحیح تاریخ ۱۸۳۶ء معلوم ہوتی ہے۔ چھٹے یہ لکھا ہے کہ حضرت مسیح موعود کے اپنے رشتہ داروں میں سے بہت ہی کم ان کے معتقد ہیں۔ یہ بات غلط ہے بلکہ امر واقع یہ ہے کہ شروع شروع میں بے شک بہت سے رشتہ داروں نے مخالفت کی تھی لیکن کچھ تو تباہ ہو گئے اور بعضوں کو ہدایت ہو گئی چنانچہ اب بہت ہی کم رشتہ دار آپ کے مخالف رہ گئے ہیں اور اکثر آپ پر ایمان لاتے اور آپ کے خدام میں داخل ہیں علاوہ ان حضرت مسیح موعود کی ترقی اور کامیابی کی وجہ یہ لکھی ہے کہ ان کو بہت اچھی تعلیم ملی اور یہ کہ وہ ایک قابل مذہبی عالم اور مناظر تھے یہ غلط ہے کیونکہ ظاہری کسی علوم کے لحاظ سے حضرت مسیح موعود علیہ السلام کو بڑے عالموں میں سے نہ تھے اور نہ ہی علم مناظرہ میں آپ کو کوئی خاص دسترس تھی بلکہ شروع شروع میں تو آپ پبلک جلسوں میں کھڑے ہو کر تقریر کرنے سے بھی گھبراتے تھے اور طبیعت میں حجاب تھا مگر جب آپ کو خدا نے اس مقام پر کھڑا کیا تو پھر آپ کے اندر وہ طاقت



اگئی کہ آپ کے ایک ایک وار سے دشمن کی کئی کئی صفیں کٹ کر گر جاتی تھیں اور آپ کا ایک ایک لفظ  
 خصم کی گھنٹوں کی... تقریر و تحریر پر پانی پھیر دیتا تھا اور سب سے بڑھ کر یہ کہ آپ کو منہاج  
 نبوت پر ایک متفناطیسی جذب دیا گیا تھا جس سے سعید روحیں خود بخود آپ کی طرف کھینچی چلی آتی  
 تھیں اور خدا کی طرف سے آپ کو ایک رعب عطا ہوا تھا جس کے سامنے دلیر سے دلیر دشمن بھی  
 کانپنے لگا جاتا تھا اور آپ ایک معجز نما حسن و احسان سے آراستہ کئے گئے تھے۔ اور ہر قدم  
 پر خدائی نصرت و تائید آپ کے ساتھ تھی ورنہ آپ سے زیادہ عالم و منطقی دنیا میں پیدا ہو  
 اور جناب کی طرح اٹھ کر بیٹھ گئے +

(۱۳۲) **بسم اللہ الرحمن الرحیم۔** بیان کیا مجھ سے چوہدری حاکم علی صاحب نے کہ جب  
 مرزا امام الدین و مرزا نظام الدین مسجد مبارک کا راستہ دیوار کھینچ کر بند کرنے لگے تو حضرت  
 صاحب نے چند آدمیوں کو جن میں میں بھی تھا فرمایا کہ ان کے پاس جاؤ اور بڑی نرمی سے  
 سمجھاؤ کہ یہ راستہ بند نہ کریں اس سے میرے ہمانوں کو بہت تکلیف ہوگی اور اگر جاب میں  
 تو میری کوئی اور جگہ دیکھ کر بے شک قبضہ کر لیں اور حضرت صاحب نے تاکید کی کہ کوئی سخت  
 لفظ استعمال نہ کیا جاوے۔ چوہدری صاحب کہتے ہیں ہم گئے تو آگے دو نو مرزے مجلس  
 لگائے بیٹھے تھے اور حقے کا دور چل رہا تھا۔ ہم نے جا کر حضرت صاحب کا پیغام دیا اور  
 بڑی نرمی سے بات شروع کی لیکن مرزا امام دین نے سنتے ہی غصہ سے کہا وہ (یعنی حضرت  
 صاحب) خود کیوں نہیں آیا اور میں تم لوگوں کو کیا جانتا ہوں۔ پھر طعن سے کہا کہ جب سے  
 آسمانوں سے وحی آئی شروع ہوئی ہے اس وقت سے اسے خبر نہیں کیا ہو گیا ہے وغیرہ وغیرہ  
 چوہدری صاحب کہتے ہیں ہم لوگ اپنا سامنہ لیکر واپس آگئے۔ پھر حضرت صاحب نے  
 ہمارے ساتھ اور بعض ہمانوں کو ملا دیا اور کہا کہ ڈپٹی کمشنر کے پاس جاؤ اور اس سے  
 جا کر ساری حالت بیان کرو اور کہو کہ ہم لوگ دور دراز سے دین کی خاطر یہاں آتے ہیں  
 اور یہ ایک ایسا فعل کیا جا رہا ہے جس سے ہم کو بہت تکلیف ہوگی کیونکہ مسجد کا راستہ بند  
 ہو جائیگا۔ ان دنوں میں قادیان کے قریب ایک گاؤں میں کوئی سخت واردات ہو گئی تھی  
 اور ڈپٹی کمشنر اور کپتان پولیس سب وہاں آئے ہوئے تھے۔ چنانچہ ہم لوگ وہاں گئے اور فرار ہو



یکے ٹھہرا کر آگے بڑھے۔ ڈپٹی کمشنر اس وقت باہر میدان میں کپتان کے ساتھ  
 کھڑا باتیں کر رہا تھا۔ ہم میں سے ایک شخص آگے بڑھا اور کہا کہ ہم قادیان سے  
 آئے ہیں۔ اور اپنا حال بیان کرنا شروع کیا۔ مگر ڈپٹی کمشنر نے نہایت غصہ کے لہجہ  
 میں کہا کہ تم بہت سے آدمی جمع ہو کر مجھ پر رعب ڈالنا چاہتے ہو میں تم لوگوں کو خوب  
 جانتا ہوں اور میں خوب سمجھتا ہوں کہ یہ جماعت کیوں بن رہی ہے۔ اور میں تمہاری باتوں  
 سے ناواقف نہیں اور میں اب جلد تمہاری خبر لینے والا ہوں اور تم کو پتہ لگ جائیگا کہ  
 کس طرح ایسی جماعت بنایا کرتے ہیں وغیرہ وغیرہ۔ چوہدری صاحب کہتے ہیں ہم ناچار  
 وہاں سے بھی ناکام واپس آگئے اور حضرت صاحب کو سارا ماجرا سنایا۔ چوہدری صاحب  
 کہتے ہیں کہ ان دنوں میں مخالفت کا سخت زور تھا اور انگریز حکام بھی جماعت پر بہت  
 بدظن تھے اور سمجھتے تھے کہ یہ کوئی سازش کے لئے سیاسی جماعت بن رہی ہے۔ اور مثالہ  
 میں ان دنوں پولیس کے افسر بھی سخت معاند و مخالف تھے اور طرح طرح سے تکلیف  
 دیتے رہتے تھے۔ اور قادیان کے اندر بھی مرزا امام الدین و مرزا نظام الدین وغیرہ اور  
 ان کی انگیخت سے قادیان کے ہندو اور سکھ اور غیر احمدی سخت ایذا رسانی پر تلے ہوئے  
 تھے۔ اور قادیان میں احمدیوں کو سخت ذلت اور تکلیف سے رہنا پڑتا تھا اور ان دنوں میں  
 قادیان میں احمدیوں کی تعداد بھی معمولی تھی۔ اور احمدی سوائے حضرت کے خاندان کے  
 کے قریباً سب ایسے تھے جو باہر سے دین کی خاطر ہجرت کر کے آئے ہوئے تھے یا  
 مہمان ہوتے تھے۔ حضرت صاحب نے یہ حالات دیکھے اور جماعت کی تکلیف کا  
 مشاہدہ کیا تو جماعت کے آدمیوں کو جمع کر کے مشورہ کیا اور کہا کہ اب یہاں ایسے  
 حالات پیدا ہو گئے ہیں کہ یہاں رہنا مشکل ہو گیا ہے۔ اور ہم نے تو کام کرنا ہے۔  
 یہاں نہیں تو کہیں اور ہسی۔ اور ہجرت بھی انبیاء کی سنت ہے۔ پس میرا ارادہ ہے کہ  
 کہیں باہر چلے جائیں۔ چوہدری صاحب کہتے ہیں کہ اس پر پہلے حضرت خلیفہ اول نے  
 نے عرض کیا کہ حضور بھیرہ تشریف لے چلیں۔ وہاں میرے مکانات حاضر ہیں  
 اور کسی طرح کی تکلیف نہیں۔ مولوی عبدالکریم صاحب نے سیالکوٹ کی دعوت دی



شیخ رحمت اللہ صاحب نے کہا لاہور میرے پاس تشریف لے چلیں۔ میرے دل میں بھی بار بار اٹھتا تھا۔ کہ میں اپنا مکان پیش کروں۔ مگر میں شرم سے رک جاتا تھا آخر میں بھی کہا کہ حضور میرے گھاؤں میں تشریف لیچلیں وہ سالم گاؤں ہمارا ہے اور کسی کا دخل نہیں اور اپنے مکان موجود ہیں۔ اور وہ ایک ایسی الگ جگہ ہے کہ حکومت کا بھی کم دخل ہے۔ اور گویا حکومت بھی اپنی ہے۔ حضرت صاحب نے پوچھا وہاں ضروریات مل جاتی ہیں۔ میں نے کہا۔ رسد وغیرہ سب گھر کی اپنی کافی ہوتی ہے۔ اور ویسے وہاں سے ایک قصبہ تھوڑے فاصلہ پر ہے۔ جہاں سے ہر قسم کی ضروریات مل سکتی ہیں۔ حضرت صاحب نے کہا اچھا وقت آئیگا تو دیکھا جائیگا جہاں اللہ لیجائیگا وہیں جائینگے۔ خاکسار عرض کرتا ہے کہ ایک دفعہ ۱۸۸۷ء میں بھی حضرت صاحب نے قادیان چھوڑ کر کہیں باہر جانیگا ارادہ ظاہر کیا تھا۔ جیسا کہ آپ نے اپنی کتاب شمعہ حق میں اس کا تذکرہ لکھا ہے۔

(۱۳۳) بسم اللہ الرحمن الرحیم۔ خاکسار عرض کرتا ہے کہ میں نے میاں عبداللہ صاحب سنوری کی وہ نوٹ بک یعنی کاپی دیکھی ہے جس میں وہ حضرت مسیح موعود علیہ السلام کے سفر ہوشیار پور کا حساب کتاب درج کیا کرتے تھے۔ یہ وہی سفر ہے جس میں حضرت صاحب نے چالیس دن کا چلہ کیا اور جس میں آپ کا ماسٹر مرلید صراریہ کے ساتھ مبہاشہ ہوا۔ جس کا سرمد چشم آرہے میں ذکر ہے۔ اس کاپی سے معلوم ہوتا ہے کہ حضرت مسیح موعود اس سفر سے ۱۷ مارچ ۱۸۸۶ء کو واپس قادیان پہنچے تھے۔ حساب کتاب کی پہلی تاریخ کاپی میں یکم فروری ۱۸۸۶ء درج ہے مگر ایسا معلوم ہوتا ہے کہ میاں عبداللہ صاحب نے حساب کتاب بعد میں لکھنا شروع کیا تھا اور حضرت صاحب ہوشیار پور جنوری کے تیسرے ہفتے میں ہی پہنچ گئے تھے ورنہ چالیس دن کا چلہ اور اسکے بعد بیس روز کا قیام تاریخیائے مذکور میں سمجھنا نہیں سکتو علاوہ ازیں میاں عبداللہ صاحب کو یہ بھی یاد پڑتا ہے کہ ہوشیار پور میں حضرت صاحب نے دو ماہ قیام فرمایا تھا واللہ اعلم۔

کاپی مذکور میں ۱۳ مارچ ۱۸۸۶ء کا حساب حسب ذیل درج ہے:- مربی آم۔ اجار۔ دو بھ۔ مصری۔ چٹنی۔ گوشت۔ لفافہ۔ پالک۔ دال ماش۔ نمک۔ دھنیا۔ پیاز۔ تھوم۔



آر و گنیم رکبت۔ مرست تھیدا۔ ریوڑی۔ میاں عبداللہ صاحب بیان کرتے ہیں کہ کاپی میں صرف وہی چیزیں درج نہیں ہوتی تھیں جو حضرت کیلئے آئی ہوں بلکہ سب حساب درج ہوتا تھا خواہ کچھ ہمارے لئے منگایا گیا ہو یا کسی مہمان کے لئے۔

بسم اللہ الرحمن الرحیم۔ بیان کیا مجھ سے میاں عبداللہ صاحب نوری نے کہ سنہ ۱۳۳۷ھ ماہ ذی الحج بروز جمعہ بوقت دس بجے حضرت صاحب نے مجھ سے فرمایا کہ اگر کسی شخص کا خوف ہو اور دل پر اسکے رعب پڑنے کا اندیشہ ہو تو آدمی صبح کی نماز کے بعد تین دفعہ یسین پڑھے اور اپنی پشانی پر خشک انگلی سے یا عنبر لکھ کر اسکے سامنے چلا جاوے انشاء اللہ اس کا رعب نہیں پڑے گا بلکہ اس پر رعب پڑ جائے گا اور ویسے بھی حضرت صاحب نے مجھے ہر روز کے واسطے بعد نماز فجر تین دفعہ یسین پڑھنے کا وظیفہ بتایا تھا۔ خاکسار عرض کرتا ہے کہ حضرت مسیح موعود علیہ السلام کا یہ فرمان میاں عبداللہ صاحب نے اپنی نوٹ بک میں نوٹ کیا ہوا تھا اس لئے تایخ وغیرہ پوری پوری محفوظ رہی اور خاکسار اپنی رائے سے عرض کرتا ہے کہ یا عنبریز کے الفاظ میں حکمت یہ معلوم ہوتی ہے کہ جب انسان اپنے قلب پر خدا کی طاقت و جبروت اور قہر و غلبہ کی صفات کا نقشہ جائیگا اور ان کا تصور کرے گا تو لازمی طور پر اس کا قلب غیر اللہ کے رعب سے آزاد ہو جائیگا اور بوجہ اسکے کہ وہ مومن ہے اس کو ان صفات کے مطالعہ سے ایک طاقت ملیگی جو دوسرے کو مرعوب کر دیگی اور انگلی سے لکھنا علم النفس کے مسئلہ کے ماتحت تصور کو مضبوط کرنے کے واسطے ہے ورنہ وظائف کوئی منتر جتر نہیں ہوتے واللہ اعلم۔

بسم اللہ الرحمن الرحیم۔ بیان کیا ہم سے حافظ روشن علی صاحب نے کہ جب میں شروع شروع میں قادیان آیا تو اسکے چند دن بعد ایک بڑا معمر شخص بھی یہاں آیا تھا۔ یہ شخص حضرت سید احمد صاحب بریلوی کے مریدوں میں سے تھا اور بیان کرتا تھا کہ میں سید صاحب مرحوم کے ساتھ حج میں ہمارا کاب تھا اور ان کے جنگوں میں بھی ان کے ساتھ رہا تھا اور اپنی عمر قریباً سو اسو سال کی بتاتا تھا قادیان میں آکر اسے حضرت صاحب کی بیعت کی شخص و بیدار تہجد گزار تھا اور باوجود اس پیرانہ سالی کے بڑا مستعد تھا۔ دو چار دن

(۱۳۳)

(۱۳۵)



کے بعد وہ قادیان سے واپس جانے لگا اور حضرت صاحب سے اجازت چاہی تو آپ نے فرمایا کہ آپ اتنی جلدی کیوں جاتے ہیں کچھ عرصہ اور قیام کریں اس نے کہا کہ حضور کے واسطے موجب تکلیف نہیں بننا چاہتا حضرت صاحب نے فرمایا نہیں آپ بٹھریں ہمیں خدا کے فضل سے کوئی تکلیف نہیں ہے ہم سب انتظام کر سکتے ہیں چنانچہ وہ یہاں ڈیرہ دو ماہ بٹھرا اور پھر چلا گیا۔ ایک دفعہ دوبارہ بھی وہ قادیان آیا تھا اور پھر اسکے بعد فوت ہو گیا۔ خاکسار عرض کرتا ہے کہ میں نے جب یہ روایت سنی تو اسے بہت عجیب سمجھا کیونکہ ایک شخص کا دو صدیوں کے سر کو پانا اور پھر دو اماموں کی ملاقات اور سعیت سے مشرف ہونا کوئی معمولی بات نہیں چنانچہ میں نے اسی شوق میں یہ روایت مولوی شیر علی صاحب کے پاس بیان کی تو انہوں نے کہا کہ میں نے بھی اس شخص کو دیکھا ہے۔ اس کا چھوٹا قدر تھا اور وہ بہت معمر آدمی تھا اور اسکے بدن پر زخموں کے نشان تھے اور اس نے حضرت مولوی صاحب خلیفہ اول کو صلوٰۃ خوف کے عملی طریقے بتائے تھے اور بتایا تھا کہ کس طرح ہم سید صاحب کے ساتھ لڑائی کے وقت نماز پڑھا کرتے تھے اور حضرت مولوی صاحب خلیفہ اول نے ایک دفعہ درس کے وقت فرمایا تھا کہ میں نے ان سے صلوٰۃ خوف کے عملی طریقہ سیکھے ہیں۔ خاکسار عرض کرتا ہے کہ حافظ صاحب نے بیان کیا کہ یہ شخص چونڈہ مسلح امرت سرکا تھا۔

(۱۳۶) بسم اللہ الرحمن الرحیم۔ بیان کیا ہم سے قاضی امیر حسین صاحب نے کہ ایک دفعہ ایک شخص نے اپنے اس دعوے سے پنجاب میں بڑا شور پیدا کیا کہ میں جلتی ہوئی آگ میں گھس جاتا ہوں اور مجھے کچھ نہیں ہوتا اور اس نے حضرت صاحب کا بھی نام لیا کہ یہ مسیح بنتا پھرتا ہے کوئی ایسا معجزہ تو دکھائے۔ حضرت صاحب کے پاس اسکی یہ بات پہنچی تو آپ نے فرمایا کہ اگر میرے سامنے وہ آگ میں داخل ہو تو پھر کبھی نہ نکلے۔ خاکسار عرض کرتا ہے کہ اللہ کے رسول مداریوں کی طرح تماشے نہیں دکھاتے پھرتے بلکہ جب اللہ تعالیٰ کوئی حقیقی ضرور محسوس کرتا ہے تو ان کے ذریعہ کوئی نشان ظاہر فرماتا ہے اور حضرت صاحب کا یہ فرمانا کہ اگر یہ شخص میرے سامنے آگ میں گھسے تو پھر کبھی نہ نکلے اس کا یہ مطلب معلوم ہوتا ہے کہ نہ



صرف یہ کہ آگ اسے جدا کر رکھ کر دے گی بلکہ اگلے جہاں میں بھی وہ آگ ہی کی خوراک رہے گی۔  
خاکسار عرض کرتا ہے کہ ہمیں یہ معلوم نہیں کہ وہ واقعی آگ میں جاتا تھا یا نہیں بہر حال حضرت  
صاحب تک اس کا یہ دعوئے پہنچا تھا جس پر آپ نے یہ فرمایا۔

(۱۳۶)  
بسم اللہ الرحمن الرحیم۔ خاکسار عرض کرتا ہے کہ حضرت صاحب کے زمانہ  
میں خصوصاً ابتدائی ایام میں قادیان کے لوگوں کی طرف سے جماعت کو سخت تکلیف دیکھائی  
تھی۔ مرزا امام دین و مرزا نظام دین وغیرہ کی انجمن سے قادیان کی پبلک خصوصاً سکھ  
سخت ایذا رسانی پر تلے ہوئے تھے اور صرف باتوں تک ایذا رسانی محدود نہ تھی بلکہ ذلّت و فساد  
کرنے اور زور و کوب تک نوبت پہنچی ہوئی تھی۔ اگر کوئی احمدی ہمارا جھوٹے سے کسی زمیندار  
کے کھیت میں رفع حاجت کے واسطے چلا جاتا تھا تو وہ بد بخت اسے مجبور کرتا تھا کہ اپنے  
ہاتھ سے اپنا پاخانہ وہاں سے اٹھائے۔ کئی دفعہ معزز احمدی ان کے ہاتھ سے پٹ جاتے تھے  
اگر کوئی احمدی ڈھاب میں سے کچھ مٹی لینے لگتا تو یہ لوگ مزدوروں سے ٹوکریاں اور کدالیں  
چھین کر بیجاتے اور ان کو وہاں سے نکال دیتے تھے اور کوئی اگر سامنے سے کچھ بولتا تو گندی  
اور فحش گالیوں کے علاوہ اسے مارنے کے واسطے تیار ہو جاتے تھے۔ آئے دن شیکایتیں  
حضرت صاحب کے پاس پہنچتی رہتی تھیں مگر آپ ہمیشہ ہی فرماتے کہ صبر کرو بعض جو شیلے  
احمدی حضرت صاحب کے پاس آتے اور عرض کرتے کہ حضور ہم کو صرف ان کے مقابلہ  
کی اجازت دیدیں اور بس پھر ہم ان کو خود سیدھا کر لیں گے۔ حضور فرماتے نہیں  
صبر کرو۔ ایک دفعہ سید احمد نور مہاجر کابلی نے اپنی تکلیف کا اظہار کیا اور مقابلہ کی  
اجازت چاہی مگر حضرت صاحب نے فرمایا۔ دیکھو اگر امن اور صبر کے ساتھ یہاں رہنا  
ہے تو یہاں رہو اور اگر لڑنا ہے اور صبر نہیں کر سکتے تو کابل چلے جاؤ۔ چنانچہ یہ اسی تعلیم  
کا نتیجہ تھا کہ بڑے بڑے معزز احمدی جو کسی دوسرے کی ذرا سی بات بھی برداشت نہیں  
کر سکتے تھے۔ وہ ذلیل و حقیر لوگوں کے ہاتھ سے تکلیف اور ذلت اٹھاتے تھے اور  
دم نہ مارتے تھے مگر ایک دفعہ جب حضرت صاحب کہیں قادیان سے باہر گئے ہوئے  
تھے تو احمدیوں کو بھی موقع مل گیا۔ چنانچہ قادیان کے لوگوں نے کسی احمدی سے کوئی ایسی



وہی حرکت کی تو اس نے ان سے کہا کہ تم لوگ یہ نہ سمجھو کہ ہم تم سے ڈرتے ہیں ہمیں  
تو حضرت صاحب کا خوف ہے اور وہ آجکل یہاں نہیں ہیں۔ پس اگر اب تم نے کوئی  
شرارت کی تو پھر ہمیں بھی دیکھ لینا۔ چنانچہ اس نے اپنے مکان کے واسطے ڈھابہ کی  
کچھ بھرتی اٹھائی۔ تو سکھ وغیرہ ایک بڑا جھٹا بنا کر اور لاکھوں سے مسلح ہو کر اس کے مکان  
پر حملہ آور ہو گئے پہلے تو احمدی کچھ بچتے رہے۔ لیکن جب انہوں نے بے گناہ آدمیوں  
کو مارنا شروع کیا اور مکان کو بھی نقصان پہنچانے لگے۔ تو احمدیوں نے بھی مقابلہ کیا  
اور ان کو سخت پیٹا اور ان کے کئی آدمی زخمی کر دئے۔ اور احمدیوں میں سے بھی بعض  
زخمی ہوئے۔ چنانچہ یہ پہلا موقع تھا کہ قادیان کے غیر احمدیوں کو عملاً پتہ لگا کہ احمدیوں  
کا ڈران سے نہیں بلکہ اپنے امام سے ہے۔ اس کے بعد حضرت صاحب جلد ہی قادیان  
والس تشریف لے آئے۔ مگر اس دوران میں پولیس نے اس بلوہ کی تحقیقات شروع کر  
دی تھی اور چونکہ احمدی سراسر مظلوم تھے اور غیر احمدی جھٹا بنا کر ایک احمدی کے  
مکان پر جارحانہ طور پر لاکھوں سے مسلح ہو کر حملہ آور ہوئے تھے اس لئے پولیس  
باوجود مخالف ہونے کے ان کا چالان کرنے پر مجبور تھی جب ان لوگوں نے دیکھا کہ  
اب ہتھکڑی لگتی ہے تو ان کے آدمی حضرت صاحب کے پاس دوڑے آئے کہ ہم سے  
قصور ہو گیا ہے۔ حضور ہمیں معاف کر دیں حضرت صاحب نے معاف کر دیا۔ یہ پہلا  
دہکا تھا جو قادیان کی غیر احمدی سبک کو پہنچا۔ اور یہ غالباً ۱۹۰۶ء کی بات ہے۔ اس  
کے بعد ان کی شرارتیں تو بدستور جاری رہیں۔ اور اب تک جاری ہیں۔ مگر اب خدا  
کے فضل سے عموماً یہ ہمت کسی کو نہیں کہ اس طرح کھلم کھلا اذیت پہنچائے۔ کیونکہ اب  
خدا کے فضل سے قادیان میں احمدیوں کی تعداد بھی بہت زیادہ ہے۔ جو طبعاً غیر احمدیوں  
کو ہمارے خلاف جرات کرنے سے روکے رکھتی ہے۔ دوسرے حضرت صاحب کی  
وفات کے بعد بعض دفعہ غیر احمدیوں کی شرارت کی وجہ سے لڑائی کی صورت پیدا ہو چکی  
ہے۔ اور ہر دفعہ غیر احمدیوں کو سخت ذلت اٹھانی پڑی ہے۔ لہذا اب ان کی شرارتیں گہری  
چال کی صورت میں بدل کر قانون کی آڑ میں آگئی ہیں۔



بسم اللہ الرحمن الرحیم۔ بیان کیا مجھ سے میاں عبدالمد صاحب سنوری نے کہ جب حضور کو وسیع مکانک (یعنی اپنا مکان وسیع کر) کا الہام ہوا۔ تو حضور نے مجھ سے فرمایا کہ مکانات بنوانے کے لئے تو ہمارے پاس روپیہ ہے نہیں اس حکم الہی کی اس طرح تعمیل کر دیتے ہیں کہ دو تین چھپر بنوا لیتے ہیں۔ چنانچہ حضور نے مجھے اس کام کے واسطے امرتسر حکیم محمد شریف صاحب کے پاس بھیجا جو حضور کے پرانے دوست تھے۔ اور جن کے پاس حضور اکثر امرتسر میں ٹھہرا کرتے تھے۔ تاکہ میں ان کی معرفت چھپر باندھنے والے اور چھپر دل کا سامان لے آؤں۔ چنانچہ میں جا کر حکیم صاحب کی معرفت امرتسر سے آدمی اور چھپر لے آیا۔ اور حضرت صاحب نے اپنے مکان میں تین چھپر تیار کروائے یہ چھپر کئی سال تک رہے۔ پھر ٹوٹ پھوٹ گئے۔ خاکسار عرض کرتا ہے کہ میاں عبدالمد صاحب بیان کرتے تھے کہ یہ بات دعویٰ مسیحیت سے پہلے کی ہے نیز خاکسار عرض کرتا ہے کہ توسیع مکان سے مراد کثرت مہمانان و ترقی قادیان ہے۔

بسم اللہ الرحمن الرحیم۔ بیان کیا مجھ سے مولوی شیر علی صاحب نے کہ جب حضرت مسیح موعود علیہ السلام کے زمانہ میں اعجاز احمدی کی تصنیف کے بعد مولوی ثناء اللہ قادیان آیا اور حضرت مسیح موعود علیہ السلام کے ساتھ اس کی دستی خط و کتابت ہوئی تو اس نے ایک دفعہ اپنا ایک آدمی کسی بات کے دریافت کرنے کے لئے حضرت صاحب کے پاس بھیجا۔ یہ شخص جب مسجد مبارک میں حضرت صاحب کے پاس آیا تو حضرت صاحب اس وقت اٹھ کر اندر دل خانہ تشریف لے جا رہے تھے اس نے حضرت صاحب سے کوئی بات پوچھی اور حضرت صاحب نے اس کا جواب دیا۔ جس پر اس نے کوئی سوال کیا جس کا مطلب یہ تھا۔ کہ یہ کام یا یہ بات کون کرے۔ مولوی صاحب کہتے ہیں کہ سوال مجھے یاد نہیں رہا مگر اس پر حضرت صاحب نے اسے فرمایا۔ تو۔ مولوی صاحب فرماتے ہیں کہ میں نے اس دفعہ کے علاوہ کبھی حضرت مسیح علیہ السلام کے منہ سے کسی شخص کو تو کہتے نہیں سنا۔ موافق ہو یا مخالف۔ غریب سے غریب اور چھوٹا سے چھوٹا بھی ہوتا تھا۔ تو



حضرت صاحب اسے ہمیشہ آپ کے لفظ سے مخاطب کرتے تھے۔ مگر اس وقت اس شخص کو آپ نے خلاف عادت 'تو' کا لفظ کہا۔ اور ہم سب نے اس بات کو عجیب سمجھ کر محسوس کیا۔

(۱۴۰) بسم اللہ الرحمن الرحیم۔ بیان کیا مجھ سے مولوی سید محمد سرور شاہ صاحب نے کہ جب منشی احمد جان صاحب مرحوم لدھیانوی پہلی مرتبہ حضرت مسیح علیہ السلام سے ملے تو حضرت صاحب نے ان سے دریافت کیا کہ آپ نے جس طریق کو اختیار کیا ہے اس میں خاص کیا کمال ہے منشی صاحب نے کہا میں جس شخص پر توجہ ڈالوں تو وہ بے تاب ہو کر زمین پر گر جاتا ہے۔ حضرت صاحب نے فرمایا تو پھر نتیجہ کیا ہوا؟ منشی صاحب موصوف کی طبیعت بہت سعید اور ذہین واقع ہوئی تھی بس اسی نکتہ سے ان پر سب حقیقت کھل گئی اور وہ اپنا طریق چھوڑ کر حضرت صاحب کے مقصد ہو گئے۔ خاکسار عرض کرتا ہے کہ قرون ادنیٰ کے بعد اسلام میں صوفیوں کے اندر توجہ کے علم کا بڑا چرچا ہو گیا۔ اور اس کو روحانیت کا حصہ سمجھا گیا حالانکہ یہ علم علوم میں سے ایک علم ہے جسے روحانیت یا اسلام سے کوئی خاص تعلق نہیں اور مشق سے ہر شخص کو خواہ مسلم ہو یا غیر مسلم اپنی استعداد کے مطابق حاصل ہو سکتا ہے اور تعلق باللہ اور اصلاح نفس کے ساتھ اسے کوئی واسطہ نہیں۔ لیکن چونکہ نیک لوگ اپنی قلبی توجہ سے دوسرے کے دل میں ایک اثر پیدا کر دیتے تھے جس سے بعض اوقات وقتی طور پر وہ ایک سرور محسوس کرتا تھا اس لئے اسے روحانیت سمجھ لیا گیا اور چونکہ فیج اعوج کے زمانہ میں حقیقی تقویٰ و طہارت اور اصلاح نفس اور تعلق باللہ بالعموم معدوم ہو چکا تھا اور علمی طور پر توجہ کے فلسفہ کو بھی دنیا ابھی عام طور پر نہیں سمجھتی تھی اس لئے یہ باتیں طبقہ صوفیاء میں رائج ہو گئیں۔ اور پھر آہستہ آہستہ ان کا اثر اتنا وسیع ہوا کہ بس انہی کو روحانی کمال سمجھ لیا گیا اور اصل روح جس کی بقا کے واسطے دوتے کو تنکے کا سہارا سمجھ کر اس..... جسم کو ابتدا میں اختیار کیا گیا تھا نظر سے اوجھل اور دل سے محو ہو گئی لیکن مسیح موعود کے زمانہ میں جو آخرین



منہم کا زمانہ ہے حقیقت حال منکشف کی گئی چنانچہ جب حضرت مسیح موعود نے منشی صاحب کو یہ فرمایا کہ اگر آپ نے کسی شخص کو اپنی توجہ سے گرا لیا تو اس کا نتیجہ یا فائدہ کیا ہوا یعنی دینی اور روحانی لحاظ سے اس توجہ نے کیا فائدہ دیا کیونکہ یہ بات تو مشق کے ساتھ ایک دہریہ بھی اپنے اندر پیدا کر سکتا ہے تو منشی صاحب کی آنکھیں کھل گئیں اور ان کو پتہ لگ گیا کہ خواہ ہم علم توجہ میں کتنا بھی کمال حاصل کر لیں لیکن اگر لوگ حقیقی تقویٰ و طہارت اور تعلق باللہ کے مقام کو حاصل نہیں کرتے تو یہ بات روحانی طور پر کچھ بھی فائدہ نہیں دے سکتی۔ واقعی منہاج نبوت کے مقابلہ میں جس پر حضرت مسیح موعود کو قائم کیا گیا اور جسے روحانیت کا ایک سورج چڑھا دیا۔ یہ دو آدمیزاد اور عارضی روشنی جسے بسا اوقات ایک چور بھی لوگوں کے قلوب سے ایمان و اسلام کا اثاثہ چرانے کی نیت سے اپنی سیاہ کاری میں ممد بنا سکتا ہے کب ٹھہر سکتی تھی۔ نیز خاکسار عرض کرتا ہے منشی احمد جان صاحب لدھیانوی ایک بڑے صوفی مزاج آدمی تھے اور اپنے علاقہ کے ایک مشہور پیر سجادہ نشین تھے مگر انسوس حضرت صاحب کے دعوائے مسیحیت سے پہلے ہی فوت ہو گئے۔ ان کو حضرت مسیح موعود سے اس درجہ عقیدت تھی کہ ایک دفعہ انہوں نے آپ کو مخاطب کر کے یہ شعر فرمایا ہے

ہم مریضوں کی ہمتیں پہ نظر ۛ تم مسیحا بنو خدا کے لئے

منشی صاحب موصوف کی لڑکی سے حضرت خلیفہ اول کی شادی ہوئی اور حضرت مولوی صاحب کی سب زینہ اولاد انہی کے بطن سے ہے۔ منشی صاحب کے دونوں صاحبزادے قادیان میں ہی ہجرت کر کے آگئے ہوئے ہیں اور منشی صاحب کے اکثر بلکہ قریباً سب متبعین احمدی ہیں۔ نیز خاکسار عرض کرتا ہے کہ مولوی سید سرور شاہ صاحب منشی صاحب مرحوم سے خود نہیں ملے لہذا انہوں نے کسی اور سے یہ واقعہ سنا ہوگا۔

بسم اللہ الرحمن الرحیم۔ بیان کیا مجھ سے میاں عبد اللہ صاحب سنوری



نے کہ ایک دفعہ حضرت مسیح موعود علیہ السلام نے چند مہمانوں کی دعوت کی اور ان کے واسطے گھر میں کھانا تیار کروایا مگر عین جس وقت کھانے کا وقت آیا اتنے ہی درمہان آگئے اور مسجد مبارک مہمانوں سے بھر گئی۔ حضرت صاحب نے اندر کھلایا بھیجا کہ درمہان آگئے ہیں کھانا زیادہ بھجواؤ۔ اس پر بیوی صاحبہ نے حضرت صاحب کو اندر بلوایا اور کہا کہ کھانا تو تھوڑا ہے۔ صرف ان چند مہمانوں کے مطابق پکایا گیا تھا جن کی واسطے آپ نے کہا تھا مگر شاید باقی کھانے کا تو کچھ کھینچ تان کر انتظام ہو سکے گا لیکن زردہ تو بہت ہی تھوڑا ہے اس کا کیا جادے۔ میرا خیال ہے کہ زردہ بھجواتی ہی نہیں صرف باقی کھانا کال دیتی ہوں۔ حضرت صاحب نے فرمایا نہیں یہ مناسب نہیں۔ تم زردہ کا برتن میرے پاس لاؤ چنانچہ حضرت صاحب نے اس برتن پر رد مال بانک دیا اور پھر رد مال کے نیچے اپنا ہاتھ گزار کر اپنی انگلیاں زردہ میں داخل کر دیں اور پھر کہا اب تم سب کے واسطے کھانا نکالو خدا برکت دیگا۔ چنانچہ میاں عبداللہ صاحب کہتے ہیں کہ زردہ سب کی واسطے آیا اور سب نے کھایا اور پھر کچھ بچ بھی گیا۔ خاکسار عرض کرتا ہے کہ جب میاں عبداللہ صاحب نے یہ روایت بیان کی تو مولوی عبدالحی صاحب بھی پاس تھے انہوں نے کہا کہ سید فضل شاہ صاحب نے بھی یہ روایت بیان کی تھی۔ میاں عبداللہ صاحب نے کہا اچھا تب تو اس روایت کی تصدیق بھی ہو گئی۔ شاہ صاحب بھی اس وقت موجود ہوں گے۔ خاکسار عرض کرتا ہے کہ دوسرے دن میاں عبداللہ صاحب نے مجھ سے بیان کیا کہ میں نے سید فضل شاہ صاحب سے پوچھا ہے وہ بھی اس وقت موجود تھے اور ان کو یہ روایت یاد ہے۔ اور میاں عبداللہ صاحب نے بیان کیا کہ مجھ سے یہ گھر والی بات خود حضرت صاحب نے بیان فرمائی تھی۔ خاکسار عرض کرتا ہے کہ میں نے یہ روایت سنکر حضرت والدہ صاحبہ سے پوچھا کہ کیا آپ کو یہ واقعہ یاد ہے انہوں نے کہا کہ خاص یہ واقعہ تو مجھے یاد نہیں لیکن ایسا ضرور ہوا ہوگا کیونکہ ایسے واقعات بار بار ہوئے ہیں۔ میں نے پوچھا کس طرح والدہ صاحبہ نے فرمایا یہی کہ تھوڑا کھانا تیار ہوا اور پھر مہمان زیادہ آگئے۔ مثلاً پچاس



کا کھانا ہوا تو سو آگئے۔ لیکن وہی کھانا حضرت صاحب کے دم سے کافی ہو جاتا رہا پھر  
 حضرت والدہ صاحبہ نے ایک واقعہ بیان کیا کہ ایک دفعہ کوئی شخص حضرت صاحب  
 کے واسطے ایک مرغ لایا۔ میں نے حضرت صاحب کے واسطے اس کا پلاؤ تیار کر لیا اور  
 وہ پلاؤ اتنا ہی تھا کہ بس حضرت صاحب ہی کے واسطے تیار کر دیا تھا مگر اس دن  
 اتفاق ایسا ہوا کہ نواب صاحب نے اپنے گھر میں دھونی دلوائی تو نواب صاحب  
 کی بیوی بچے بھی ادھر ہمارے گھر آگئے اور حضرت صاحب نے مجھ سے فرمایا کہ ان کو  
 بھی کھانا کھلاؤ۔ میں نے کہا کہ چاول تو بالکل ہی تھوڑے ہیں صرف آپ کی واسطے  
 تیار کر دئے تھے۔ حضرت صاحب نے فرمایا چاول کہاں ہیں پھر حضرت صاحب نے  
 چادلوں کے پاس آکر ان پر دم کیا اور کہا تقسیم کر دو۔ والدہ صاحبہ بیان کرتی ہیں  
 کہ ان چادلوں میں ایسی برکت ہوئی کہ نواب صاحب کے سارے گھر نے کھائے  
 ہمارے سارے گھر نے کھائے اور پھر بڑے مولوی صاحب اور مولوی عبدالکریم  
 صاحب کو بھی بھجوائے گئے اور قادیان میں اور بھی کئی لوگوں کو دئے گئے۔ اور چونکہ  
 وہ برکت والے چادل مشہور ہو گئے تھے اس لئے کئی لوگوں نے آکر ہم سے مانگے اور  
 ہم نے سب کو تھوڑے تھوڑے تقسیم کئے اور وہ سب کیلئے کافی ہو گئے۔

(۱۴۲) **بسم اللہ الرحمن الرحیم**۔ بیان کیا ہم سے شیخ کرم الہی صاحب پٹیالوی  
 نے کہ ایک دفعہ جب ابھی حضرت صاحب نے مسیحیت کا دعویٰ نہیں کیا تھا میں نے  
 پٹیالہ میں پٹیالہ کے ایک باشندہ محمد حسین کا وعظ سنا۔ یہ شخص اب مرچکا ہے اور  
 اس کا خاتمہ حضرت صاحب کی مخالفت پر ہوا تھا مگر میں نے سنا کہ وہ لوگوں کو یہ  
 وعظ کر رہا تھا کہ لوگ جب آنحضرت صلی علیہ وسلم کے یہ معجزے سنتے ہیں کہ آپ کی برکت  
 سے کھانا زیادہ ہو گیا یا تھوڑا سا پانی اتنا بڑھ گیا کہ بہت سے آدمی سیراب ہو گئے  
 تو وہ حیران ہوتے ہیں اور ان باتوں کا یقین نہیں کرتے حالانکہ خدا کی قدرت سے  
 یہ باتیں بالکل ممکن ہیں۔ چنانچہ اس زمانہ میں بھی بزرگوں اور اولیاء اللہ سے ایسے  
 خوارق ظہور میں آ جاتے ہیں۔ پھر اس نے ایک واقعہ سنایا کہ میں ایک دفعہ انبالہ



میں حضرت مرزا صاحب کی ملاقات کو گیا۔ وہاں اندر سے ان کے واسطے کھانا آیا جو صرف ایک دو آدمیوں کی مقدار کا کھانا تھا۔ مگر ہم سب نے کھایا اور ہم سب سیر ہو گئے حالانکہ ہم دس بارہ آدمی تھے۔ شیخ کرم الہی صاحب بیان کرتے تھے کہ دعویٰ مسیحیت پر اس شخص کو ٹھوکر لگی اور وہ مخالف ہو گیا۔ اور اب وہ مرچکا ہے۔

(۱۴۳)

بسم اللہ الرحمن الرحیم۔ بیان کیا ہم سے حافظ ردشن علی صاحب نے کہ ان سے ڈاکٹر محمد اسماعیل خاں صاحب مرحوم نے بیان کیا تھا کہ ایک دفعہ جب کوئی جلسہ وغیرہ کا موقع تھا اور ہم لوگ حضرت صاحب کے پاس بیٹھے ہوئے تھے اور مہمانوں کے لئے باسریٹاؤں زردہ وغیرہ پک رہا تھا کہ حضرت صاحب کے واسطے اندر سے کھانا آ گیا۔ ہم سمجھتے تھے کہ یہ بہت عمدہ کھانا ہو گا لیکن دیکھا تو تھوڑا سا خشک تھا اور کچھ دال تھی اور صرف ایک آدمی کی مقدار کا کھانا تھا۔ حضرت صاحب نے ہم لوگوں سے فرمایا آپ بھی کھانا کھالیں چنانچہ ہم بھی ساتھ شامل ہو گئے۔ حافظ صاحب کہتے تھے کہ ڈاکٹر صاحب بیان کرتے تھے کہ اس کھانے سے ہم سب سیر ہو گئے۔ حالانکہ ہم بہت سے آدمی تھے۔ خاکسار عرض کرتا ہے کہ مجھے تعجب آیا کرتا ہے کہ خدا پر ایمان رکھنے کا دم بھرے واسطے لوگ خوارق کے ظہور کے متعلق کیوں شک کرتے ہیں۔ جب یہ بات مان لی گئی ہے کہ ایک قادر مطلق خدا موجود ہے جس کے قبضہ تصرف میں یہ سارا عالم ہے اور جو اشیاء اور خواص اشیاء کا خالق و مالک ہے تو پھر خوارق کا وجود کس طرح مشتبہ ہو سکتا ہے کیونکہ وہ خدا جس نے مثلاً کھانے میں یہ خاصیت ودیعت کی تھی کہ اس قدر کھانا ایک آدمی کے لئے کافی ہو کیا وہ اپنی تقدیر خاص سے کسی خاص مصلحت کی بنا پر اس میں وقتی طور پر یہ خاصیت نہیں رکھ سکتا کہ وہ کھانا مثلاً دس آدمی کا پیٹ بھر دے یا بیس آدمی کو سیر کر دے؟ اگر اشیاء کے خواص خدا کی طرف سے قائم شدہ تسلیم کئے جاویں تو میں نہیں سمجھ سکتا کہ بعض مصالح کے ماتحت ان میں وقتی طور پر تغیر تبدیل پر خدا کیوں نہیں قادر ہو سکتا اگر وہ قادر مطلق ہے تو ہر اک امر جو قدرت کے نام سے موسوم ہو سکتا ہے اس کے اندر تسلیم کرنا پڑے گا۔



اسی طرح باقی تمام صفات کا حال ہے اور یہ جو ہم کو تعلیم دی گئی ہے کہ تقدیر ایمان کا وہ  
 تو اس سے مراد یہی ہے کہ ہم اس بات پر ایمان لائیں کہ نہ صرف یہ کہ خواص الاشیاء  
 تمام خدا کی طرف سے ہیں بلکہ خدا تعالیٰ اپنی تقدیر خاص سے ان میں تغیر تبدیل بھی کر سکتا  
 ہے گویا ہم تقدیر عام اور تقدیر خاص ہر دو پر ایمان لائیں یعنی اول ہم یہ ایمان لائیں کہ  
 مثلاً آگ میں جو جلانے کی صفت ہے یہ خود بخود نہیں بلکہ خدائی حکم کے ماتحت ہے اور  
 پھر ہم یہ ایمان لائیں کہ خدا تعالیٰ جب چاہے اس کی اس صفت کو مبدل معطل یا  
 منسوخ کر سکتا ہے اور پھر ہم یہ بھی ایمان لائیں کہ اپنی ہستی کو محسوس و مشہود کرانے  
 کے لئے خدا تعالیٰ اپنے خاص بندوں کے ذریعہ بعض اوقات ایسا کرتا بھی ہے اور دنیا  
 کو اپنی تقدیر خاص کے جلوے دکھاتا ہے کیونکہ ایمان باللہ اس کے بغیر مستحکم نہیں ہو  
 سکتا۔ مگر یہ یاد رکھنا چاہئے کہ خدا کا کوئی فعل عبث نہیں ہوتا بلکہ حکمتوں پر مبنی ہوتا  
 ہے۔ اس لئے جب خدائی مصلحت تقاضا کرتی ہے تب ہی کوئی خارق عادت امر  
 ظاہر ہوتا ہے اور پھر اسی طریق پر ظاہر ہوتا ہے جس طرح وہ چاہتا ہے یہ نہیں کہ نشان کا  
 طالب جب چاہے اور جس طریق پر چاہے اسی طریق پر نشان ظاہر ہو۔ خدا کسی کا محتاج  
 نہیں بندے اس کے محتاج ہیں اور ضرورت کا فیصلہ کرنا بھی اسی کا کام ہے۔

بسم اللہ الرحمن الرحیم۔ بیان کیا مجھ سے جو بدری حاکم علی صاحب نے کہ  
 ایک دفعہ کسی ہندو نے اعتراض کیا کہ حضرت ابراہیم پر آگ کس طرح ٹھنڈی ہو گئی۔  
 اس اعتراض کا جواب حضرت مولوی صاحب خلیفہ اول نے لکھا کہ آگ سے جنگ  
 اعدادت کی آگ مراد ہے۔ انہی ایام میں ایک دن حضرت مسیح موعود علیہ السلام  
 چھوٹی مسجد میں بیٹھے ہوئے تھے اور ہم لوگ آپ کے پاؤں دبا رہے تھے اور حضرت  
 مولوی صاحب بھی پاس بیٹھے تھے کہ کسی نے حضرت صاحب کو یہ اعتراض اور اس کا  
 جواب جو مولوی صاحب نے لکھا تھا سنایا۔ حضرت صاحب نے فرمایا اس تکلف  
 کی کیا ضرورت ہے ہم موجود ہیں ہمیں کوئی آگ میں ڈال کر دیکھ لے کہ آگ گلزار  
 ہو جاتی ہے یا نہیں۔ خاکسار عرض کرتا ہے کہ یہ اعتراض دبرم پال آر یہ مرتدا از اسلام



نے کیا تھا اور حضرت مولوی صاحب نے اس کی کتاب ترک اسلام کے جواب میں نور الدین کتاب لکھی تھی۔ اس میں آپ نے یہ جواب دیا تھا کہ آگ سے مراد مخنیفون کی دشمنی کی آگ ہے مگر حضرت صاحب تک یہ بات پہنچی تو آپ نے اس کو ناپسند فرمایا اور فرمایا کہ اس تاویل کی ضرورت نہیں اس زمانہ میں ہم موجود ہیں ہمیں کوئی مخالف دشمنی سے آگ کے اندر ڈال کر دیکھ لے کہ خدا اس آگ کو ٹھنڈا کر دیتا ہے کہ نہیں۔ چنانچہ حضرت مسیح موعود نے ایک دوسرے موقع پر اس مفہوم کو اپنے ایک شعر میں بھی بیان فرمایا ہے شعر ہے

ترے مکروں سے اے جاہل مرا نقصاں نہیں ہرگز

کہ یہ جاں آگ میں پڑ کر سلامت آنے والی ہے

اور آپ کا ایک الہام بھی اس مفہوم کو ظاہر کرتا ہے خدا تعالیٰ آپ سے فرماتا ہے کہ کہہ کہ "آگ سے ہمیں مت ڈرا" آگ ہماری غلام ہے بلکہ غلاموں کی غلام ہے۔" خاکسار عرض کرتا ہے کہ چوہدری حاکم علی صاحب نے اس ذکر میں یہ واقعہ بھی بیان کیا۔۔۔ کہ ایک دفعہ کسی شخص نے یہ تماشا دکھانا شروع کیا کہ آگ میں گھس جاتا تھا اور آگ اسے ضرر نہ پہنچاتی تھی۔ اس شخص نے مخالفت کے طور پر حضرت صاحب کا نام لیکر کہا کہ ان کو مسیح ہونے کا دعویٰ ہے اگر سچے ہیں تو یہاں آجا دیں۔ اور میرے ساتھ آگ میں داخل ہوں۔ کسی شخص نے یہ بات باہر سے خط میں مجھے لکھی اور میں نے وہ خط حضرت صاحب کے سامنے پیش کیا۔ آپ نے فرمایا کہ یہ ایک شعبہ ہے ہم تو وہاں جا نہیں سکتے مگر آپ لکھ دیں کہ وہ یہاں آجا دے۔ پھر اگر میرے سامنے وہ آگ میں داخل ہوگا تو زندہ نہیں بکلیے گا۔ چنانچہ میں نے آپ کا یہ جواب لکھ دیا مگر وہ نہیں آیا۔ خاکسار عرض کرتا ہے کہ نادان لوگ بعض اوقات ایسی باتوں سے خدائی قدرت نمائیوں کے متعلق شکوک میں مبتلا ہو جاتے ہیں حالانکہ خدائی باتوں میں خدائی جلوے ہوتے ہیں جو خدا کے چہرہ کو ظاہر کرنے والے ہوتے ہیں۔ مگر انسان خواہ اپنے علم سے کیا کچھ بنا لے مگر پھر بھی حالات کا مطالعہ کرنے والوں کو



انسانی کاموں میں انسان سے بڑھ کر کوئی چہرہ نظر نہیں آسکتا چنانچہ بعض اوقات ایک ہی بات ہوتی ہے مگر جب وہ خدا کی طرف سے آتی ہے تو اور شان رکھتی ہے اور انسان کی طرف سے آتی ہے تو اور رکھتی ہے۔ اسی مثال میں ظاہر ہو رہا ہے کہ کس طرح خدائی قدرت نمائی کے سامنے انسانی طلسم پر پانی پھر گیا۔ معلوم ہوتا ہے یہ شخص بھی حضرت موسیٰ کے زمانہ کے شعبدہ بازوں کی طرح کوئی شعبدہ دکھاتا ہوگا۔ مگر مسیح موعود پر اس معاملہ میں خدا کا فضل موسیٰ سے بڑھ کر معلوم ہوتا ہے کیونکہ وہاں تو انسانی طلسم کو مٹانے کے لئے موسیٰ کو کچھ دکھانا پڑا اور یہاں صرف دکھانے کا نام لینے پر ہی طلسم پاش پاش ہو گیا اور دشمن کو سامنے آنے کی جرأت ہی نہ ہوئی فالحمد للہ علی ذالک۔

(۱۴۵) بسم اللہ الرحمن الرحیم۔ بیان کیا ہم سے حافظ روشن علی صاحب نے کہ جب منارۃ المسیح کے بننے کی تیاری ہوئی تو قادیان کے لوگوں نے افسران گورنمنٹ کے پاس شکایتیں کیں کہ اس منارہ کے بننے سے ہمارے مکافوں کی پردہ دری ہوگی۔ چنانچہ گورنمنٹ کی طرف سے ایک ڈپٹی قادیان آیا اور حضرت مسیح موعود علیہ السلام کو مسجد مبارک کے ساتھ والے حجرہ میں ملا۔ اس وقت قادیان کے بعض لوگ جو شکایت کرنے والے تھے وہ بھی اس کے ساتھ تھے۔ حضرت صاحب سے ڈپٹی کی باتیں ہوتی رہیں اور اسی گفتگو میں حضرت صاحب نے ڈپٹی کو مخاطب کر کے فرمایا کہ یہ بڈھال بٹھا ہے آپ اس سے پوچھ لیں کہ بچپن سے لیکر آج تک کیا کہی ایسا ہوا ہے کہ اسے فائدہ پہنچانے کا مجھے کوئی موقع ملا ہو اور میں نے فائدہ پہنچانے میں کوئی کمی کی ہو اور پھر اسی سے پوچھیں کہ کہی ایسا ہوا ہے کہ مجھے تکلیف دینے کا اسے کوئی موقع ملا ہو تو اس نے مجھے تکلیف پہنچانے میں کوئی کسر چھوڑی ہو۔ حافظ صاحب نے بیان کیا کہ میں اس وقت بڈھال کی طرف دیکھ رہا تھا اس نے شرم کے مارے اپنا سر نیچے اپنے زانوؤں میں دیا ہوا تھا اور اسکے چہرہ کا رنگ سپید پڑ گیا تھا اور وہ ایک لفظ بھی منہ سے نہیں بول سکا۔ خاکسار عرض کرتا ہے کہ بڈھال قادیان کے آریوں کا ایک ممتاز رکن ہے اور اسلام اور اس سلسلہ کا سخت دشمن ہے اور آج تک زندہ اور میٹھم



فی طغیانہم کا مصداق ہے \*

(۱۴۶) بسم اللہ الرحمن الرحیم۔ بیان فرمایا حضرت خلیفہ المسیح ثانی نے کہ لالہ بھیم سین صاحب سیالکوٹی کے ساتھ حضرت مسیح موعود علیہ السلام کے بہت اچھے تعلقات تھے حتیٰ کہ آخری ایام میں بھی میں نے دیکھا ہے کہ حضرت مسیح موعود کبھی کچھ روپے کی ضرورت ہوتی تھی تو ان سے بطور قرض منگا لیتے تھے چنانچہ وفات سے دو تین سال قبل ایک دفعہ حضرت صاحب نے لالہ بھیم سین صاحب سے چند سو روپیہ بطور قرض منگایا تھا حالانکہ اپنی جماعت میں بھی روپیہ دے سکنے والے بہت موجود تھے۔ خاکسار عرض کرتا ہے کہ لالہ بھیم سین صاحب ابتداءً ملازمت سیالکوٹ کے زمانہ میں حضرت صاحب کے تعلقات پیدا ہوئے اور پھر یہ رشتہ محبت آخر دم تک قائم رہا۔ لالہ صاحب حضرت صاحب کے ساتھ بہت عقیدت رکھتے تھے چنانچہ حضرت خلیفہ المسیح ثانی کی روایت ہے کہ جن ایام میں جہلم کا مقدمہ دائر ہوا تھا لالہ بھیم سین صاحب نے حضرت صاحب کو تارویا تھا کہ میرے لڑکے کو جو بیرسٹر ہے اجازت عنایت فرادیں کہ وہ آپ کی طرف سے مقدمہ کی پیروی کرے مگر حضرت صاحب نے شکریہ کے ساتھ انکار کر دیا۔ خاکسار عرض کرتا ہے کہ جس لڑکے کی خدمات لالہ صاحب نے پیش کی تھیں ان کا نام لالہ کنور سین ہے جو ایک لائق بیرسٹر ہیں اور گزشتہ دنوں میں لا کالج لاہور کے پرنسپل تھے اور آجکل کسی ریاست میں چیف جج کے معزز عہدہ پر ممتاز ہیں۔ نیز حضرت خلیفہ المسیح ثانی بیان فرماتے ہیں کہ جو چھت گرنے کا واقعہ ہے اس میں بھی غالباً لالہ بھیم سین صاحب شریک تھے خاکسار عرض کرتا ہے کہ لالہ بھیم سین صاحب موصوف امتحان مختاری کی تیاری میں بھی حضرت صاحب کے ساتھ شریک تھے چنانچہ وہ اس امتحان میں کامیاب ہو کر مختار بن گئے مگر آپ کے لئے چونکہ پردہ غیب میں اور کام مقدر تھا اسلئے آپ کو خدا نے اس راستہ سے ہٹا دیا۔ نیز خاکسار عرض کرتا ہے کہ لالہ بھیم سین صاحب کی کامیابی کے متعلق بھی حضرت صاحب نے خواب دیکھا تھا کہ جتنے لوگوں نے امتحان دیا ہے ان میں سے صرف لالہ بھیم سین صاحب پاس ہوئے ہیں۔ چنانچہ ایسا ہی ہوا۔



بسم اللہ الرحمن الرحیم۔ خاکسار عرض کرتا ہے کہ شیخ یعقوب علی صاحب نے اپنی کتاب حیاۃ النبی میں حضرت مسیح موعود علیہ السلام کے زمانہ ملازمت سیالکوٹ کے متعلق مولوی سید میر حسن صاحب سیالکوٹی کی ایک تحریر نقل کی ہے جو میں مولوی صاحب موصوف سے براہ راست تحریری روایت لیکر درج ذیل کرتا ہوں۔ مولوی صاحب موصوف سید میر حامد شاہ صاحب مرحوم سیالکوٹی کے چچا ہیں اور سیالکوٹ کے ایک بڑے مشہور مولوی ہیں۔ مولوی صاحب مذہباً احمدی یعنی حضرت مسیح موعود علیہ السلام کے منہج نہیں بلکہ سید مرحوم کے خیالات کے دلدادہ ہیں۔ وہ لکھتے ہیں:-

”حضرت مرزا صاحب سلمہ میں بتقریب ملازمت شہر سیالکوٹ میں تشریف لائے اور قیام فرمایا چونکہ آپ عزت پسند اور پارسا اور فضول و لغو سے محبت اور محترز تھے۔ اس واسطے عام لوگوں کی ملاقات جو اکثر تفسیح اوقات کا باعث ہوتی ہے۔ آپ پسند نہیں فرماتے تھے۔ لالہ بحیم سین صاحب کھیل جن کے نانا ڈپٹی مٹھن لال صاحب بٹالہ میں اکثر اسسٹنٹ تھے ان کے بڑے رفیق تھے۔ اور چونکہ بٹالہ میں مرزا صاحب اور لالہ صاحب آپس میں تعارف رکھتے تھے۔ اسلئے سیالکوٹ میں بھی ان سے اتحاد کامل رہا۔ پس سب سے کامل دوست مرزا صاحب کے اگر اس شہر میں تھے۔ تو لالہ صاحب ہی تھے۔ اور چونکہ لالہ صاحب طبع سلیم اور لیاقت زبان فارسی اور ذہن رسا رکھتے تھے۔ اس سبب سے بھی مرزا صاحب کو علم دوست ہونے کے باعث ان سے بہت محبت تھی۔ مرزا صاحب کی علمی لیاقت سے کچھری والے آگاہ نہ تھے۔ مگر چونکہ اسی سال کے اوائل گرام میں ایک عرب نوجوان محمد صالح نام شہر میں وارد ہوئے اور ان پر جاسوسی کا شبہ ہوا۔ تو ڈپٹی کمشنر صاحب نے (جن کا نام پکسن تھا۔ اور پھر وہ آخر میں کمشنر راولپنڈی کی کمشنری کے ہو گئے تھے) محمد صالح کو اپنے محکمہ میں بغرض تفتیش حالات طلب کیا۔ ترجمان کی ضرورت تھی۔ مرزا صاحب چونکہ عربی میں کامل استاد رکھتے تھے۔ اور عربی زبان میں تحریر و تقریر بخوبی کر سکتے تھے۔ اس واسطے مرزا صاحب کو بلا کر حکم دیا۔ کہ جو جو بات ہم کہیں عرب صاحب سے پوچھو۔ اور جو جواب وہ دیں اردو میں ہمیں لکھوا لے جاؤ۔ مرزا صاحب نے اس کام کو



کما حقہ ادا کیا۔ اور آپ کی لیاقت لوگوں پر منکشف ہوئی۔

اس زمانہ میں مولوی الہی بخش صاحب کی سعی سے جو چیف محرر مدارس تھے۔ (اب اس عہدہ کا نام ڈسٹرکٹ انسپکٹر مدارس ہے) کچہری کے ملازم منشیوں کے لئے ایک مدرسہ قائم ہوا کہ رات کو کچہری کے ملازم منشی انگریزی پڑھا کریں۔ ڈاکٹر امیر شاہ صاحب جو اس وقت اسسٹنٹ سرجن پنشنر ہیں استاد مقرر ہوئے۔ مرزا صاحب نے بھی انگریزی شروع کی اور ایک دو کتابیں انگریزی کی پڑھیں۔

مرزا صاحب کو اس زمانہ میں بھی مذہبی مباحثہ کا بہت شوق تھا۔ چنانچہ پادری صاحب سے اکثر مباحثہ رہتا تھا۔ ایک دفعہ پادری الالبشہ صاحب جو دیسی عیسائی پادری تھے اور حاجی پورہ سے جانب جنوب کی کوٹھیوں میں سے ایک کوٹھی میں رہا کرتے تھے۔ مباحثہ ہوا۔ پادری صاحب نے کہا کہ عیسوی مذہب قبول کرنے کے بغیر نجات نہیں ہو سکتی۔ مرزا صاحب نے فرمایا۔ نجات کی تعریف کیا ہے؟ اور نجات سے آپ کیا مراد رکھتے ہیں؟ مفصل بیان کیجئے۔ پادری صاحب نے کچھ مفصل تقریر نہ کی اور مباحثہ ختم کر بیٹھے اور کہا۔ میں اس قسم کی منطق نہیں پڑھا۔

پادری بٹلر صاحب ایم۔ اے سے جو بڑے فاضل اور محقق تھے۔ مرزا صاحب کا مباحثہ بہت دفعہ ہوا۔ یہ صاحب موضع گوہر پور کے قریب رہتے تھے۔ ایک دفعہ پادری صاحب فاتے تھے کہ مسیح کو بے باپ پیدا کرنے میں یہ سہر تھا کہ وہ کنواری مریم کے بطن سے پیدا ہوئے۔ اور آدم کی شرکت سے جو گنہگار تھا بری رہے۔ مرزا صاحب نے فرمایا کہ مریم بھی تو آدم کی نسل سے ہے۔ پھر آدم کی شرکت سے بریت کیسے۔ اور علاوہ ازیں عورت ہی نے تو آدم کو ترغیب دی جس سے آدم نے درخت ممنوع کا پھل کھایا۔ اور گنہگار ہوا پس چاہئے تھا کہ مسیح عورت کی شرکت سے بھی بری رہتے۔ اسپر پادری صاحب خاموش ہو گئے۔

پادری بٹلر صاحب مرزا صاحب کی بہت عزت کرتے تھے۔ اور بڑے ادب سے ان سے

گفتگو کیا کرتے تھے۔ پادری صاحب کو مرزا صاحب سے بہت محبت تھی۔ چنانچہ جب پادری صاحب ولایت جانے لگے تو مرزا صاحب کی ملاقات کیلئے کچہری تشریف لائے۔ ڈپٹی کمشنر صاحب



پادری صاحب سے تشریف آوری کا سبب پوچھا۔ تو پادری صاحب نے جواب دیا کہ میں  
مرزا صاحب سے ملاقات کرنے کو آیا تھا۔ چونکہ میں وطن جانو والا ہوں۔ اس واسطے ان سے  
آخری ملاقات کرونگا۔ چنانچہ جہاں مرزا صاحب بیٹھے تھے وہیں چلے گئے اور فرش پر بیٹھے رہے  
اور ملاقات کر کے چلے گئے۔

چونکہ مرزا صاحب پادریوں کے ساتھ مباحثہ کو بہت پسند کرتے تھے۔ اس واسطے  
مرزا شکستہ تخلص نے جو بعد ازاں موحّد تخلص کیا کرتے تھے۔ اور مراد بیگ نام جالندہر  
کے رہنے والے تھے۔ مرزا صاحب کو کہا کہ سید احمد خاں صاحب نے توراۃ و انجیل کی تفسیر  
لکھی ہے۔ آپ ان سے خط و کتابت کریں۔ اس معاملہ میں آپ کو بہت مدد ملیگی۔ چنانچہ مرزا  
صاحب نے سرسید کو عربی میں خط لکھا۔

کچھری کے منشیوں سے شیخ الہداد صاحب مرحوم سابق محافظ دفتر سے بہت  
اُنس تھا۔ اور نہایت پختی اور سچی محبت تھی۔ شہر کے بزرگوں سے ایک مولوی صاحب محبوب عالم  
نام سے جو عزالت گزین اور بڑے عابد اور پارسا اور نقشبندی طریق کے صوفی تھے۔ مرزا  
صاحب کو دلی محبت تھی۔

چونکہ جس بیٹھک میں مرزا صاحب مع حکیم منصب علی کے جو اس زمانہ میں وثیقہ نویس  
تھے رہتے تھے۔ اور وہ سر بازار تھی۔ اور اس دکان کے بہت قریب تھی۔ جس میں حکیم  
حسام الدین صاحب مرحوم سامان دوا سازی اور دوا فروشی اور مطب رکھتے تھے۔ اس  
سبب سر حکیم صاحب اور مرزا صاحب میں تعارف ہو گیا۔ چنانچہ حکیم صاحب نے مرزا  
صاحب سے قانونیہ اور موجز کا بھی کچھ حصہ پڑھا۔

چونکہ مرزا صاحب ملازمت کو پسند نہیں فرماتے تھے۔ اس واسطے آپنے مختاری کے  
امتحان کی طیاری شروع کر دی۔ اور قانونی کتابوں کا مطالعہ شروع کیا۔ پھر امتحان  
میں کامیاب نہ ہوئے اور کیونکر ہوتے وہ دینیوی اشغال کے لئے بنائے نہیں گئے تھے

پس ہے ع

ہر کسے را بہر کارے ساختند



ان دنوں میں پنجاب یونیورسٹی نئی نئی قائم ہوئی تھی۔ اس میں عربی استاد کی ضرورت تھی۔ جس کی تنخواہ ایک سو روپیہ ماہوار تھی۔ میں نے ان کی خدمت میں عرض کی۔ آپ درخواست بھیج دیں۔ چونکہ آپ کی لیاقت عربی زبان دانہ کی نہایت کامل ہے۔ آپ ضرور اس عہدہ پر مقرر ہو جائیں گے فرمایا۔

میں مدرسہ کو پسند نہیں کرتا۔ کیونکہ اکثر لوگ پڑھ کر بعد ازاں بہت شرارت کے کام کرتے ہیں۔ اور علم کو ذریعہ اور آلہ ناجائز کاموں کا کرتے ہیں۔ میں اس آیت کے وعید سے بہت ڈرتا ہوں۔ احشروا الذین ظلموا و انرا وجہہم اس جواب سے معلوم ہوتا ہے کہ وہ کیسے نیک باطن تھے۔

ایک مرتبہ کسی نے پوچھا کہ انبیاء کو احتلام کیوں نہیں ہوتا؟ آپ نے فرمایا کہ چونکہ انبیاء سوتے جاگتے پاکیزہ خیالوں کے سوا کچھ نہیں رکھتے۔ اور پاک خیالوں کو دل میں آنے نہیں دیتے۔ اس واسطے ان کو خواب میں بھی احتلام نہیں ہوتا۔

ایک مرتبہ لباس کے بارہ میں ذکر ہو رہا تھا۔ ایک کہتا کہ بہت کھلی اور وسیع موہری کا پا جامہ اچھا ہوتا ہے۔ جیسا ہندوستانی اکثر پہنتے ہیں۔ دوسرے نے کہا کہ تنگ موہری کا پا جامہ بہت اچھا ہوتا ہے۔ مرزا صاحب نے فرمایا کہ:-

دبلی خاستر عورت تنگ موہری کا پا جامہ بہت اچھا اور افضل ہے۔ اور اس میں پردہ زیادہ ہے۔ کیونکہ اسکی تنگ موہری کے باعث زمین سے بھی ستر عورت ہو جاتا ہے۔ سب نے اس کو پسند کیا۔

آخر مرزا صاحب نوکری سے دل برداشتہ ہو کر استعفاء دیکر ۱۸۶۸ء میں یہاں سے تشریف لیگے۔ ایک دفعہ ۱۸۷۷ء میں آپ تشریف لائے۔ اور لالہ بھیم سین صاحب کے مکان پر قیام فرمایا اور تقریب دعوت حکیم میر حسام الدین صاحب کے مکان پر تشریف لائے۔ اسی سال سر سید احمد خان صاحب غفرلہ نے قرآن شریف کی تفسیر شروع کی تھی۔ تین رکوع کی تفسیر یہاں میرے پاس آچکی تھی۔ جب میں اور شیخ الہاد صاحب مرزا صاحب کی ملاقات کے لئے لالہ بھیم سین صاحب کے مکان پر گئے۔ تو اثناء گفتگو میں سر سید صاحب



کا ذکر شروع ہوا۔ اتنے میں تفسیر کا ذکر بھی آگیا۔ راقم نے کہا کہ تین رکوعوں کی تفسیر آگئی۔  
جس میں دعا اور نزول وحی کی بحث آگئی ہے۔ فرمایا:-

’کل جب آپ آویں تو تفسیر لیتے آویں‘

جب دوسرے دن وہاں گئے تو تفسیر کے دونوں مقام آپ نے سنے اور سنکر خوش نہ ہوئے  
اور تفسیر کو پسند نہ کیا۔

اس زمانہ میں مرزا صاحب کی عمر راقم کے قیاس میں تخمیناً ۲۴ سے کم اور ۲۸ سے زیادہ

نہ تھی۔ غرضیکہ ۱۸۶۴ء میں آپ کی عمر ۲۸ سے متجاوز نہ تھی۔ راقم حیرت میں۔

خاکسار عرض کرتا ہے کہ مولوی صاحب موصوف نے جو یہ لکھا ہے کہ حضرت صاحب نے

سیالکوٹ میں ایک دو کتابیں انگریزی کی پڑھی تھیں اس سے یہ نہ سمجھنا چاہئے کہ آپ

انگریزی خواں تھے ایک یا دو کتابیں پڑھنے کا صرف یہ مطلب ہو سکتا ہے کہ آپ کو حروف

شناسی ہو گئی تھی کیونکہ پہلے زمانہ میں جو انگریزی کی پہلی کتاب ہوتی تھی۔ اس میں صرف

انگریزی کے حروف تہجی کی شناخت کروائی جاتی تھی اور دوسری کتاب میں حروف

جوڑ کر بعض چھوٹے چھوٹے آسان الفاظ کی شناخت کروائی جاتی تھی اور آج کل بھی انگریزی

کی ابتدائی ایک دو کتابوں میں قریباً اسی قدر استعداد مد نظر رکھی جاتی ہے۔ خاکسار کو یاد

ہے کہ جب میں غالباً ساتویں جماعت میں تھا۔ تو ایک دفعہ میں گھر میں حضرت مسیح

موعود علیہ السلام کے پاس کھڑا تھا اور میرے پاس ایک انگریزی طرز کا قلمدان تھا

جس میں تین قسم کی سیاہی رکھی جاسکتی ہے۔ اس میں *Red. Copying. Blue*

کے الفاظ لکھے ہوتے ہیں۔ حضرت مسیح موعود علیہ السلام نے میرے ہاتھ میں قلمدان

دیکھا تو اسے اپنے ہاتھ میں لے کر یہ الفاظ پڑھنے پھا ہے۔ مگر مجھے یاد ہے کہ پہلا اور تیسرا

تو آپ نے غور کے بعد پڑھ لیا مگر درمیان کے لفظ کے متعلق پڑھنے کی کوشش کی مگر

نہیں پڑھ سکے۔ چنانچہ پھر آپ نے مجھ سے وہ لفظ پوچھا۔ اور اس کے معنی بھی دریافت فرمائے

غرض معلوم ہوتا ہے کہ چھوٹے مفرد اور آسان الفاظ آپ غور کرنے سے پڑھ سکتے تھے

جس کے یہ معنی ہیں کہ آپ کو انگریزی حروف شناسی ہو گئی پس اس سے زیادہ نہیں



دوسرے مولوی صاحب نے لکھا ہے کہ حضرت صاحب نے سرسید کی تفسیر دیکھی مگر پسند نہیں فرمایا اس کی یہ وجہ ہے کہ گو حضرت مسیح موعود علیہ السلام سرسید مرحوم کو ایک لحاظ سے قدر کی نگاہ سے دیکھتے تھے۔ اور انہیں قوم کا ہمدرد اور ہی خواہ سمجھتے تھے لیکن سرسید کے مذہبی خیالات کے آپ سخت مخالف تھے۔ کیونکہ مذہبی معاملات میں سرسید کی یہ پالیسی تھی کہ نئے علوم اور نئی روشنی سے مرعوب ہو کر ان کے مناسب حال اسلامی مسائل کی تاویل کر دیتے تھے۔ چنانچہ یہ سلسلہ اتنا وسیع ہوا کہ کئی بنیادی اسلامی عقاید مثلاً دعا و وحی الہام خوارق معجزات ملائک وغیرہ کے گویا منکر ہی ہو گئے۔ حضرت مسیح موعود علیہ السلام نے سرسید کی یہ حالت دیکھ کر انہیں اپنی کتاب آئینہ کمالات اسلام میں نہایت دردمندانہ طریق پر مخاطب کر کے ان کی اس سخت ضرور رساں پالیسی پر متنبہ فرمایا ہے۔

نیز خاکسار عرض کرتا ہے کہ حضرت مولوی نور الدین صاحب خلیفہ اول بھی اوائل میں سرسید کے خیالات اور طریق سے بہت متاثر تھے۔ مگر حضرت صاحب کی صحبت سے یہ اثر آہستہ آہستہ دہلتا گیا۔ مولوی عبدالکریم صاحب مرحوم مغفور بھی ابتدا میں سرسید کے بہت دلدادہ تھے چنانچہ حضرت صاحب نے بھی اپنے ایک شعر میں ان کے متعلق اس کا ذکر فرمایا ہے۔ شعر

دلتے در آتش نیچر فر و افتادہ بود

ایں کرامت ہیں کہ از آتش بروں آمد سلیم

(۱۴۸) بسم اللہ الرحمن الرحیم بیان کیا مجھ سے حافظ روشن علی صاحب نے کہ حضرت مولوی صاحب خلیفہ اول بیان فرماتے تھے کہ ایک دفعہ میں نے کسی شخص سے ایک ذرا عتی کنواں ساڑھے تین ہزار روپیہ میں رہن لیا مگر میں نے اس سے نہ کوئی رسید لی اور نہ کوئی تحریر کردائی اور کنواں بھی اسی کے قبضے میں رہنے دیا کچھ عرصہ کے بعد میں نے اس سے کنویں کی آمد کا مطالبہ کیا تو وہ صاف منکر ہو گیا۔ اور رہن کا ہی انکار کر بیٹھا۔ حافظ صاحب کہتے تھے کہ مولوی صاحب فرماتے تھے کہ کسی نے یہ خبر حضرت مسیح موعود علیہ السلام تک



پہنچادی اور مولوی صاحب کے نقصان پر افسوس کیا مگر حضرت صاحب نے فرمایا نہیں  
ان کے نقصان کی فکر ہے مجھے ایمان کی فکر ہے مولوی صاحب نے کیوں دوسرے شخص  
کو ایسی حالت میں رکھا جس سے اس کو بددیانتی کا موقع ملا اور کیوں اسلامی حکم کے مطابق  
اس سے کوئی تحریر نہ لی اور کیوں اس سے باقاعدہ قبضہ نہ حاصل کیا؟

بسم اللہ الرحمن الرحیم۔ خاکسار عرض کرتا ہے کہ گو قادیان میں بھی حضرت مسیح  
موعود علیہ السلام ابتداء سے ہی گوشہ تنہائی کی زندگی بسر کرتے رہے لیکن پھر بھی  
قادیان کے بعض ہندوؤں کی آپ سے اچھی ملاقات تھی چنانچہ لالہ شرم پت اور لالہ ملاو  
سلسلہ بیعت سے بہت پہلے کے ملاقاتی تھے ان سے حضرت صاحب کی اکثر نہ ہی گفتگو  
ہوتی رہتی تھی اور باوجود متعصب آریہ ہونے کے یہ دونوں آپ سے عقیدت بھی رکھتے  
تھے اور آپ کے تقدس اور ذاتی طہارت کے قائل تھے۔ ابتداء لالہ ملاو امل کے تعلقات  
بہت زیادہ تھے چنانچہ ہماری والدہ صاحبہ کی شادی کے موقع پر بھی لالہ ملاو امل  
حضرت صاحب کے ساتھ دہلی گیا تھا مگر بعد میں اس کا آنا جانا کم ہو گیا کیونکہ یہ سخت  
متعصب آریہ تھا اور آریوں کو حضرت صاحب کے ساتھ سخت عداوت ہو گئی تھی چنانچہ  
بعض لوگوں کا خیال ہے کہ حضرت صاحب کا الہام یہود اسکر یوٹی، ملاو امل ہی کے  
متعلق ہے۔ مگر لالہ شرم پت کے تعلقات حضرت اقدس کے ساتھ آخر تک قریباً ویسے ہی  
رہے۔ لالہ ملاو امل اب تک بقید حیات ہے مگر لالہ شرم پت کئی سال ہوئے فوت ہو چکا ہے  
حضرت مسیح موعود علیہ السلام نے اپنی کئی تحریرات میں ان ہردو کو اپنی بعض پیشگوئیوں  
کی تصدیق میں شہادت کے لئے مخاطب کیا ہے اور ان کو بار بار پوچھا ہے کہ اگر تم نے  
میری فلاں فلاں پیشگویاں پوری ہوتی مشاہدہ نہیں کیں تو حلف اٹھا کر ایک شہادہ  
شائع کرو اور دوسرے آریوں کو بھی ابھارا ہے کہ ان سے حلیفہ بیان شائع کرواؤ مگر  
یہ دونوں خاموش رہے۔ خاکسار عرض کرتا ہے کہ جب حضرت مسیح موعود علیہ السلام نے  
الیس اللہ بکاف عبدہ والی انگوٹھی تیار کروانی چاہی تو اسکے لئے بھی آپ نے لالہ  
ملاو امل کو روپیہ دیکر امرت سر بھیجا تھا چنانچہ لالہ ملاو امل امرت سر سے یہ انگوٹھی قریباً



پہنچ روپے میں تیار کروا کر لایا تھا۔ حضرت صاحب نے اپنی کتابوں میں لکھا ہے کہ میں نے ایسا سئلے کیا تھا کہ تاکہ لالہ ملاو امل اس الہام کا پوری طرح شاہد ہو جاوے چنانچہ حضرت صاحب نے اپنی کتب میں اس پیش گوئی کی صداقت کے متعلق بھی لالہ ملاو امل کو شہادت کیلئے بلایا ہے +

(۱۴۹) **بسم اللہ الرحمن الرحیم**۔ بیان کیا مجھ سے چودہری حاکم علی صاحب نے کہ ایک دفعہ حضرت مسیح موعود علیہ السلام کے زمانہ میں حضرت مولوی صاحب خلیفہ اول کے بعض شاگردوں کے متعلق بدکاری کا شبہ ہوا اور یہ خبر حضرت صاحب تک بھی جا پہنچی حضورؑ نے حکم دیا کہ وہ طالب علم فوراً قادیان سے چلے جاویں۔ مولوی صاحب ..... نے حضرت صاحب کے سامنے بطور سفارش کہا کہ حضور صرف شبہ ہی کیا گیا ہے کوئی بات ثابت تو نہیں ہوئی۔ حضرت صاحب نے فرمایا مولوی صاحب ہم بھی تو ان کو شرعی حد نہیں لگا رہے بلکہ جب ایسی افواہ ہے اور شبہ پیدا ہوا ہے تو ہم سمجھتے ہیں کہ احتیاطاً ان کو قادیان سے رخصت کر دینا چاہئے۔ مگر ہم ان پر کوئی شرعی الزام نہیں رکھتے +

(۱۵۰) **بسم اللہ الرحمن الرحیم**۔ بیان کیا مجھ سے میاں عبداللہ صاحب سنوری نے کہ اوائل میں میں سخت غیر مقلد تھا اور رفیعیدین اور آئین بالجہر کا بہت پابند تھا اور حضرت صاحب کی ملاقات کے بعد بھی میں نے یہ طریق مدت تک جاری رکھا۔ عرصہ کے بعد ایک دفعہ جب میں نے آپ کے پیچھے نماز پڑھی تو نماز کے بعد آپ نے مجھ سے مسکرا کر فرمایا میاں عبداللہ اب تو سنت پر بہت عمل ہو چکا ہے اور اشارہ رفع یدین کی طرف تھا۔ میاں عبداللہ صاحب کہتے ہیں کہ اس دن سے میں نے رفع یدین کرنا ترک کر دیا بلکہ آئین بالجہر کہنا بھی چھوڑ دیا اور میں عبداللہ صاحب بیان کرتے ہیں کہ میں نے حضرت صاحب کو کبھی رفع یدین کرتے یا آئین بالجہر کہتے نہیں سنا اور نہ کبھی بسم اللہ بالجہر پڑھتے سنا ہے۔ خاکسار عرض کرتا ہے کہ حضرت مسیح موعودؑ علیہ السلام کا طریق عمل وہی تھا جو میاں عبداللہ صاحب نے بیان کیا لیکن ہم احمدیوں میں حضرت صاحب کے زمانہ میں بھی اور آپ کے بعد بھی یہ طریق عمل رہا ہے کہ ان باتوں میں کوئی ایک دوسرے پر گرفت نہیں کرتا بعض آئین بالجہر کہتے ہیں بعض نہیں کہتے بعض



رفع یدین کرتے ہیں اکثر نہیں کرتے بعض بسبب اللہ بالجہر پڑھتے ہیں اکثر نہیں پڑھتے اور حضرت صاحب فرماتے تھے کہ دراصل یہ تمام طریق آنحضرت صلعم سے ثابت ہیں مگر جس طریق پر آنحضرت صلعم نے کثرت کے ساتھ عمل کیا وہ وہی طریق ہے جس پر حضرت صاحب کا عمل تھا۔

(۱۵۱) **بسم اللہ الرحمن الرحیم**۔ بیان کیا مجھ سے میاں عبداللہ صاحب سنوری نے کہ اوائل میں حضرت مسیح موعود علیہ السلام خود ہی اذان کہا کرتے تھے اور خود ہی نماز میں امام ہو کر تھے خاکسار عرض کرتا ہے کہ بعد میں حضرت مولوی عبدالکریم صاحب امام نماز مقرر ہوئے اور سنا گیا ہے کہ حضرت صاحب نے دراصل حضرت مولوی نور الدین صاحب کو امام مقرر کیا تھا لیکن مولوی صاحب نے مولوی عبدالکریم صاحب کو کر دیا۔ چنانچہ اپنی وفات تک جو ۹۵ سال ہوئے مولوی عبدالکریم صاحب ہی امام رہے۔ حضرت صاحب مولوی عبدالکریم صاحب کے ساتھ دائیں طرف کھڑے ہو کر تھے اور باقی مقتدی پیچھے ہوتے تھے مولوی عبدالکریم صاحب کی غیر حاضری میں نیز ان کی وفات کے بعد مولوی نور الدین صاحب امام ہوتے تھے۔ جمعہ کے متعلق یہ طریق تھا کہ اوائل میں اور بعض اوقات آخری ایام میں بھی جب حضرت صاحب کی طبیعت اچھی ہوتی تھی جمعہ بڑی مسجد میں ہوتا تھا جس کو آجکل لوگ مسجد اقصیٰ کہتے ہیں اور مولوی عبدالکریم صاحب امام ہوتے تھے بعد میں جب حضرت کی طبیعت عموماً ناساز رہتی تھی مولوی عبدالکریم صاحب حضرت کیلئے مسجد مبارک میں جمعہ پڑھاتے تھے اور بڑی مسجد میں حضرت مولوی نور الدین صاحب جمعہ پڑھاتے تھے۔ مولوی عبدالکریم صاحب کی وفات کے بعد مسجد مبارک میں مولوی محمد احسن صاحب اور ان کی غیر حاضری میں مولوی سید محمد سرور شاہ صاحب امام جمعہ ہوتے تھے اور بڑی مسجد میں حضرت مولوی نور الدین صاحب امام ہوتے تھے۔ حضرت صاحب کی وفات تک یہی طریق رہا۔ عید کی نماز میں اور ان کے بعد حضرت مولوی نور الدین صاحب امام ہوتے تھے۔ جنازہ کی نماز حضرت



مسیح موعود علیہ السلام جب آپ شریک نماز ہوں خود پڑھایا کرتے تھے \*۔

(۱۵۲) بسم اللہ الرحمن الرحیم۔ بیان کیا مجھ سے میاں عبد اللہ صاحب سنوری نے

کہ جب حضرت مسیح موعود نے عید اضحیٰ کے موقع پر خطبہ الہامیہ پڑھا تو میں قادیان میں ہی تھا۔ حضرت صاحب مسجد مبارک کی پرانی سیڑھیوں کے راستہ سے نیچے اتر آگے میں انتظار میں موجود تھا میں نے دیکھا کہ اس وقت آپ بہت بکاش تھے اور چہرہ مسرت سے دمک رہا تھا پھر آپ بڑی مسجد کی طرف تشریف لیگے اور وہاں نماز کے بعد خطبہ شروع فرمایا۔ اور حضرت مولوی نور الدین صاحب مولوی عبد الکریم صاحب کو خطبہ لکھنے پر مقرر کر دیا میاں عبد اللہ صاحب بیان کرتے ہیں کہ حضرت صاحب اس خیال سے کہ لکھنے والے پیچھے نہ رہ جاویں بہت تیز تیز نہیں بولتے تھے۔ بلکہ بعض اوقات لکھنے والوں کی سہولت کے لئے ذرا رک جاتے تھے اور اپنا فقرہ دہرا دیتے تھے اور میاں عبد اللہ صاحب بیان کرتے ہیں کہ مجھے یاد ہے کہ ایک وقت آپ نے لکھنے والوں سے یہ بھی فرمایا کہ جلدی لکھو۔ یہ وقت پھر نہیں رہے گا اور بعض اوقات آپ یہ بھی بتاتے تھے کہ مثلاً یہ لفظ ص سے لکھو یا سین سے لکھو۔

اور بیان کیا مجھ سے مولوی شیر علی صاحب نے کہ خطبہ کے وقت حضرت صاحب کرسی کے اوپر بیٹھے تھے اور آپ کے .... بائیں فرش پر حضرت مولوی صاحب خلیفہ اول مولوی عبد الکریم صاحب مرحوم تھے۔ جن کو آپ نے خطبہ لکھنے کے لئے مقرر کیا تھا۔ اور آپ کی آواز عام آواز سے ذرا متغیر تھی اور آواز کا آخری حصہ عجیب انداز سے باریک ہو جاتا تھا اور دوران خطبہ میں آپ نے مولوی صاحبان سے یہ فرمایا تھا۔ کہ جو لفظ لکھنے سے رہ جاوے وہ مجھ سے ابھی پوچھ لو کیونکہ ممکن ہے بعد میں وہ مجھے بھی معلوم رہے یا نہ رہے۔ اور مولوی صاحب نے بیان کیا کہ بعد خطبہ حضرت صاحب فرماتے تھے کہ یہ خطبہ میری طرف سے نہ تھا بلکہ میرے دل میں اللہ کی طرف سے الفاظ ڈالے جاتے تھے اور بعض اوقات کچھ لکھا ہوا میرے سامنے آجاتا تھا اور جب تک ایسا ہوتا رہا خطبہ جاری رہا۔ لیکن جب الفاظ آئے بند ہو گئے خطبہ بند ہو گیا۔ اور فرماتے



تھے کہ یہ خطبہ بھی ہمارے دوستوں کو یاد کر لینا چاہئے۔

خاکسار عرض کرتا ہے کہ ہم اس وقت بچے تھے صرف سات آٹھ سال کی عمر تھی لیکن مجھے بھی وہ نظارہ یاد ہے حضرت صاحب بڑی مسجد کے پرانے حصہ کے درمیانی در کے پاس صحن کی طرف منہ کئے ہوئے تھے اور اس وقت آپ کے چہرہ پر ایک خاص رونق اور چمک تھی اور آپ کی آواز میں ایک خاص درد اور رعب تھا اور آپ کی آنکھیں قریباً بند تھیں۔ یہ خطبہ خطبہ الہامیہ کے نام سے چھپ چکا ہے لیکن اس خطبہ الہامیہ کے صرف پہلے اڑتیس صفحے جہاں باب اول ختم ہوتا ہے اصل خطبہ کے ہیں جو اس وقت حضرت نے فرمایا اور باقی حصہ بعد میں حضرت صاحب نے تحریراً زیادہ کیا تھا نیز خاکسار عرض کرتا ہے کہ خطبہ الہامیہ اس عید اضحیٰ میں دیا گیا تھا جو سنہ ۱۹۰۲ء میں آئی تھی مگر شائع بعد میں سنہ ۱۹۰۲ء میں ہوا۔

بسم اللہ الرحمن الرحیم۔ خاکسار عرض کرتا ہے کہ حضرت مسیح موعود علیہ السلام نے اپنے اصحاب کے متعلق اپنے اشعار میں لکھا ہے کہ ۵

مبارک وہ جواب ایمان لایا ۶ صحابہ سے ملا جب مجھ کو پایا

وہی مے ان کو ساتی نے پلا دی

فسبحان الذی اخری الاعادی

یعنی مبارک ہے وہ شخص جو اب میری موجودگی میں ایمان لاتا ہے کیونکہ وہ میری صحبت میں آکر صحابہ کی جماعت میں داخل ہو جاتا ہے اس کی دلیل یہ ہے کہ جو عرفان اور تقویٰ کی مے صحابہ کرام کو ملی تھی وہی میرے صحابہ کو بھی دی گئی ہے پھر ایک اور موقع پر جب عبدالحکیم خان مرتد نے آپ کی جماعت پر کچھ اعتراضات کئے تو آپ نے اس کے جواب میں تحریر فرمایا کہ: "آپ کہتے ہیں کہ صرف ایک حکیم مولوی نور الدین صاحب اس جماعت میں عملی رنگ اپنے اندر رکھتے ہیں دوسرے ایسے ہیں اور ایسے ہیں میں نہیں جانتا کہ آپ اس افترا کا کیا خدا تعالیٰ کو جواب دیں گے۔ میں حلفاً کہہ سکتا ہوں کہ کم از کم ایک لاکھ آدمی میری جماعت میں ایسے ہیں کہ بچے دل سے میرے پر ایمان لائے ہیں



اور اعمال صالحہ بجالاتے ہیں اور باتیں سننے کے وقت اس قدر روتے ہیں کہ انکے گریبان تر ہو جاتے ہیں۔ میں اپنے ہزار ہا بیعت کنندوں میں اس قدر تبدیلی دیکھتا ہوں کہ موسیٰ بنی کے پیروان سے جو ان کی زندگی میں ان پر ایمان لائے تھے ہزار ہا درجہ ان کو بہتر خیال کرتا ہوں اور ان کے چہرہ پر صحابہ کے اعتقاد اور صلاحیت کا نور پاتا ہوں۔ ہاں شاذ و نادر کے طور پر اگر کوئی اپنی فطرتی نقص کی وجہ سے صلاحیت میں کم رہا ہو تو وہ شاذ و نادر میں داخل ہیں۔ میں دیکھتا ہوں کہ میری جماعت نے جس قدر نیکی اور صلاحیت میں ترقی کی ہے یہ بھی ایک معجزہ ہے۔ ہزار ہا آدمی دل سے فدا ہیں اگر آج ان کو کہا جائے کہ اپنے تمام اموال سے دست بردار ہو جاؤ تو وہ دست بردار ہونے کے لئے مستعد ہیں پھر بھی میں ہمیشہ ان کو اور ترقیات کے لئے ترغیب دیتا ہوں اور ان کی نیکیاں ان کو نہیں سناتا مگر دل میں خوش ہوں۔“

اسی طرح بعض اور موقعوں پر بھی آپ نے اپنی جماعت کی بہت تعریف کی ہے لیکن بعض نادان اس میں شک کرتے ہیں اور کہتے ہیں کہ صحابہ کرام میں تو ہمیں سب کچھ نظر آتا ہے مگر یہاں بہت کم گو یا مقابلہ کچھ بھی نہیں۔ اس دھوکے کا ازالہ یہ ہے کہ بعض ایسی باتیں ہیں جو حضرت مسیح موعود علیہ السلام کی قائم کردہ جماعت کی حقیقی قدر پہچانی جانے کی رستہ میں روک ہو رہی ہیں مگر صحابہ کرام کے متعلق وہ روک نہیں ہیں مثلاً:-

اول ہم عصرت یعنی ایک ہی زمانہ میں ہونا جس طرح ہموطن ہونا انسان کی حقیقی قدر کے پہچانے جانے کے رستہ میں روک ہوتا ہے جیسے کہ کہا گیا ہے کہ نبی ذلیل نہیں مگر اپنے وطن میں اسی طرح مثلاً پنجابی میں کہاوت ہے کہ گھر کی مرغی دال برابر ٹھیک اسی طرح ہم عصر ہونا بھی حقیقی قدر کے پہچانے جانے کے رستہ میں ایک بہت بڑی روک ہوتا ہے اور عموماً انسان اپنے زمانہ کے کسی آدمی کی بڑائی کو سمجھنے اور تسلیم کرنے کیلئے تیار نہیں ہوتا اور تعصب گویا طبعی طور پر انسان کے اندر کام کرتا ہے پس چونکہ اس زمانہ کے لوگوں کیلئے صحابہ کی جماعت تو ایک دور دراز کی بات ہے لیکن



مسیح موعود کی جماعت خود اپنے زمانہ کی ہے اور اپنی آنکھوں کے سامنے ہے اس لئے وہ بالعموم مسیح موعود کے صحابہ کی قدر پہچان نہیں سکتے ہاں جب یہ زمانہ گزر جائیگا اور مسیح موعود کی جماعت ایک گزشتہ کی چیز ہو جائیگی تو پھر دیکھنا کہ آئندہ نسلوں میں یہی جماعت کس نظر سے دیکھی جاتی ہے۔

دوسری وجہ یہ ہے کہ لوگ عموماً اسلامی تاریخ سے تفصیلی طور پر واقف نہیں مگر یہاں کی باتیں وہ خود اپنی آنکھوں سے دیکھ رہے ہیں۔ صحابہ کی جماعت کے متعلق لوگوں کا علم عموماً واعظوں کے وعظوں سے ماخوذ ہے اور یہ ظاہر ہے کہ واعظ اپنی بات میں اثر پیدا کرنے کے لئے عموماً خاص خاص موقعوں کی خاص خاص باتوں کو سجا سجا کر بیان کرتا ہے مگر لوگ یہ سمجھنے لگ جاتے ہیں کہ اس جماعت کے سارے افراد سارے حالات میں اسی رنگ میں رنگین تھے اور اسی کے مطابق وہ اپنے ذہن میں نقشہ جما لیتے ہیں اور پھر وہ مسیح موعود کی جماعت کو بھی اسی معیار سے ناپتے ہیں جس کا نتیجہ ظاہر ہے۔ اس میں شک نہیں کہ صحابہ کرام جیسا اعلیٰ نمونہ نہ پہلی کسی امت میں نظر آتا ہے نہ اب تک بعد میں کہیں ہوا ہے اور نہ آئندہ ہوگا یعنی بحیثیت مجموعی مگر احادیث سے ثابت ہے کہ صحابہ کی جماعت میں بھی بعض کمزوریاں تھیں اور کمزوریاں بھی مختلف اقسام کی نظر آتی ہیں مگر اس سے صحابہ کو تقدس پر بحیثیت مجموعی کوئی حرف گیری نہیں ہو سکتی اور صحابہ کا بے نظیر ہونا بہر حال ثابت ہے (اے اللہ تو مجھے آنحضرت صلعم اور مسیح موعود علیہ السلام کی مقدس جماعتوں پر حرف گیری کرنے سے بچا اور مجھے ان کے پاک نمونہ پر چلنے کی توفیق دے)۔

تیسری وجہ یہ ہے کہ صحابہ کے حالات تو اجتماعی حیثیت میں منضبط اور مدون طور پر ہمارے سامنے موجود ہیں لیکن باوجود ہمعصر ہونے کے مسیح موعود کے صحابہ کے حالات ابھی تک ہمارے سامنے اس طرح موجود نہیں ورنہ میں سچ سچ کہتا ہوں کہ مسیح موعود کے صحابہ میں بھی بے شمار ایسے اعلیٰ نمونے موجود ہیں کہ جن کے مشاہدہ سے ایمان تروتازہ ہو جاتا ہے۔ جب اسلامی تاریخ کی طرح مسیح موعود علیہ السلام اور آپ کے صحابہ کے حالات جمع ہو کر منضبط اور مدون ہونگے اس وقت انشاء اللہ حقیقت حال منکشف ہوگی۔ جو تفصیلی



حالات صحابہ کرام کے بحیثیت مجموعی ہم کو معلوم ہیں یا ہو سکتے ہیں وہ خود صحابہ کو بھی معلوم نہیں تھے۔

چوتھی وجہ یہ ہے کہ ہر اک زمانہ کی مختلف خصوصیات اور مختلف حالات ہوتے ہیں صحابہ کو مشیت ایزدی سے ایسے جسمانی مواقع پیش آئے جن سے راسخ الایمان لوگوں کا ایمان چمکا اور دنیا میں ظاہر ہوا مگر مسیح موعود کی جماعت کیلئے اس قسم کے ابتلا مقدر نہیں تھے ورنہ ہم اللہ سے امید رکھتے ہیں کہ ان کا ایمان بھی علی قدر مراتب اسی طرح چمکتا اور ظاہر ہوتا مسیح موعود کے صحابہ میں سے صرف دو آدمیوں پر وہ وقت آیا کہ خدا کی راہ میں ان سے ان کی جان کی قربانی مانگی گئی اور دنیا دیکھ چکی ہے کہ انہوں نے کیا نمونہ دکھایا۔

پانچویں وجہ یہ ہے جسکو لوگ عموماً نظر انداز کر دیتے ہیں کہ کسی قوم کے درجہ اصلاح کا اندازہ کرنے کے لئے ان مخالف طاقتوں کا اندازہ کرنا بھی ضروری ہوتا ہے جو اس قوم کو ایمان کے راستہ میں پیش آتی ہیں اگر ایک قوم کے مقابل میں مخالف طاقتیں نہایت زبردست اور خطرناک ہیں تو اس کا ایمان کے راستہ میں نسبتاً تھوڑی مسافت طے کرنا بھی بڑی قدر و منزلت رکھتا ہے پس صرف یہ دیکھنا کافی نہیں کہ فلاں قوم ایمان کے راستہ پر کس قدر ترقی یافتہ ہے بلکہ یہ بھی دیکھنا ضروری ہوتا ہے کہ اسنے ترقی کن مخالف طاقتوں کے مقابل پر کی ہے پس اس لحاظ سے دیکھیں تو یہ تسلیم کرنا پڑتا ہے کہ مسیح موعود کی جماعت کی اصلاح واقعی معجزانہ ہے کیونکہ یہ مسلمات میں سے ہے کہ اس زمانہ میں جو مخالف طاقتیں ایمان کے مقابلہ میں کام کر رہی ہیں اس کی نظیر گذشتہ زمانوں میں نہیں پائی جاتی حتیٰ کہ خود سرور کائنات کے زمانہ سے بھی اس زمانہ کے فتن بڑھکر ہیں کیونکہ یہ دجال کا زمانہ ہی جسکے متعلق حدیث میں آتا ہے کہ سب بنی اس سے ڈراتے آئے ہیں اور خود آنحضرت صلعم نے بھی اس سے اپنی امت کو بہت ڈرایا ہے اور اس بات پر اجماع ہوا ہے کہ دجالی فتنہ سب فتنوں سے بڑھکر ہے اور واقعی جو مادیت اور دہریت اور دنیا پرستی کی زہریلی ہوائیں اس زمانہ میں چلی ہیں ایسی پہلے کبھی نہیں چلیں اور مذاہب باطلہ و علوم مادی کا جو زور اس زمانہ میں ہوا ہے ایسا کبھی نہیں ہوا پس ایسے خطرناک زمانہ میں مسیح موعود علیہ السلام کا



ایک ایسی جماعت تیار کر لینا جو واقعی حقیقی ایمان پر قائم ہے اور اعمال صالحہ بجالاتی ہے اور تمام مخالف طاقتوں کے مقابلہ میں سینہ سپر ہے ایک بے نظیر کامیابی ہے بے شک آنحضرت صلعم کے زمانہ میں ایمان کے رستہ پر شیطان کے شمشیر بردار سپاہی موجود تھے اور یہ ایک بہت بڑی روک تھی کیونکہ مومن کو خون کی نہریں سے گزر کر ایمان کی نعمت حاصل کرنی پڑتی تھی مگر یہاں ایمان کے رستہ پر شیطان نے نہ صرف یہ کہ اپنی ساری فوجیں جمع کر رکھی ہیں بلکہ اس نے ایسے سپاہی جمیا کئے ہیں جو نظر نہیں آتے مگر راہ گروں سے ایمان کی پونجی لوٹتے چلے جا رہے ہیں اور سوائے روحانی طاقتوں کے کوئی ان کا مقابلہ نہیں کر سکتا پس مسیح موعود کی کامیابی ایک واقعی بے نظیر کامیابی ہے مگر یہ کامیابی بھی دراصل آنحضرت صلی اللہ علیہ وسلم ہی کی کامیابی ہے کیونکہ شاگرد کی فتح استاد کی فتح ہے اور خادم کی فتح آقا کی فتح۔ لہذا ان حالات میں اگر مسیح موعود کی جماعت میں کوئی کمی بھی ہے تو وہ بحیثیت مجموعی جماعت کی شان کو کم نہیں کرتی۔

چھٹی وجہ یہ ہے کہ انسانی دماغ کا یہ بھی خاصہ ہے کہ جب تک کوئی شخص زندہ ہے اس کا حسنِ مخفی رہتا ہے اور کمزوریاں زیادہ سامنے آتی ہیں یعنی عموماً تصویر کا کمزور پہلو ہی زیادہ مستحضر رہتا ہے لیکن اسکے مرنے کے بعد معاملہ برعکس ہو جاتا ہے یعنی مرنے کے بعد سنتوں کی خوبیاں زیادہ چمک اٹھتی ہیں اور زیادہ یاد رہتی ہیں اور کمزوریاں مدھم پڑ جاتی ہیں اور یاد سے محو پڑ جاتی ہیں۔ پس مسیح موعود کی جماعت کا بھی یہی حال ہے جب وہ وقت آئیگا کہ مسیح موعود کے صحابہ گزر جائینگے تو پھر ان کا اخلاص اور ان کی قربانیاں چمکینگی اور وہی یاد رہ جائینگی اور کمزوریاں مٹ جائینگی اور ہم خود اس بات کو عملاً محسوس کر رہے ہیں کیونکہ جو احباب ہمارے فوت ہو چکے ہیں ان کی خوبیاں ہمارے اندر زیادہ گہرا نقش پیدا کر رہی ہیں بمقابلہ ان کے جو بقید حیات ہیں اسی طرح گزرے ہوئے دوستوں کی کمزوریاں ہمارے ذہنوں میں کم نقش پیدا کرتی ہیں بمقالہ ان کے جو ہم میں زندہ موجود ہیں۔ اور تاریخ کے مطالعہ سے پتہ لگتا ہے کہ صحابہ میں بھی یہی احساس تھا۔



ساتویں وجہ یہ ہے کہ لوگ عموماً اس بات کو نہیں سمجھتے کہ انفرادی اصلاح اور جماعت کی اجتماعی اصلاح میں فرق ہے اور دونوں کا معیار جدا ہے کسی جماعت کو اصلاح یافتہ قرار دینے کیلئے یہ ضروری نہیں ہوتا کہ اسکے سارے افراد اصلاح یافتہ ہوں بلکہ جس قوم کے اکثر افراد نے اپنے اندر تبدیلی کی ہے اور اپنے اندر ایمان اور صلاحیت کا نور پیدا کیا ہے وہ اصلاح یافتہ کہلائیگی خواہ اسکے بعض افراد میں اصلاح نہ نظر آئے۔ اسی طرح یہ بھی ضروری نہیں ہوتا کہ کسی جماعت کو اصلاح یافتہ افراد سب کے سب ایک درجہ صلاحیت پر قائم ہوں بلکہ مدارج کا ہونا بھی متحقق ہے۔ لہذا بحیثیت مجموعی جماعت کی حالت کو دیکھنا چاہئے اور پھر یہ بھی یاد رکھنا چاہئے کہ مختلف افراد کے فطری قوی اور فطری استعدادیں الگ الگ ہوتی ہیں پس سب کے ایک جیسی اصلاح متوقع نہیں ہو سکتی اور نہ کسی جماعت میں ہم کو اسکے سب افراد ایک جیسے نظر آتے ہیں۔ لہذا ہمارا معیار یہ ہونا چاہئے کہ ایک انسانی جماعت سے جس میں ہر قسم کے لوگ شامل ہیں کس درجہ کی اصلاح کی توقع رکھی جاسکتی ہے۔

آٹھویں وجہ یہ ہے کہ یہ بھی دیکھا گیا ہے کہ کمزور لوگ خواہ جماعت میں بہت ہی تھوڑے ہوں مگر نظر زیادہ آتے ہیں کیونکہ بدی آنکھ میں کھٹکتی ہے اور نیکی بوجہ لطافت کے سوائے لطیف حق کے عموماً محسوس نہیں ہوتی مینے دیکھا ہے کہ ہزاروں میں اگر پانچ دس بھی شریریوں تو عموماً لوگوں کو ایسا نظر آتا ہے کہ گویا اکثر شریری ہی ہیں اور نیک کم ہیں کیونکہ شریر اپنی شرارت کی وجہ سے نمایاں ہو جاتا ہے اور اسی طرف لوگوں کی نظر فوراً اٹھتی ہے۔ دیکھ لو آنکھ میں ہوا ہر وقت بھری رہتی ہے مگر آنکھ اسے محسوس نہیں کرتی لیکن اگر اس میں ایک چھوٹا سا تنکا بھی پڑ جاوے تو قیامت برپا کر دیتا ہے۔ لیکن جب وہ وقت گزر جاتا ہے یعنی وہ جماعت فوت ہو جاتی ہے تو پھر ایسا ہوتا ہے کہ گویا آنکھ کا تنکا نکل گیا اور صرف لطیف اور خنک ہوا آنکھ کو ٹھنڈا کرنے کے لئے باقی رہ گئی۔ مجھے یاد ہے کہ میرے سامنے ایک دفعہ ایک شخص نے اعتراض کیا کہ قادیان کے احمدیوں میں سے اکثر لوگ بُرے ہیں مینے کہا کہ تم غلط کہتے ہو اسنے کہا کہ نہیں میں خوب جانتا ہوں۔



میں نے اسے کہا کہ اکثر کا برا ہونا یہ ظاہر کرتا ہے کہ کم از کم ساٹھ ستر فی صدی تو برے ہونگے  
اس نے کہا کہ اس سے بھی زیادہ ہیں میں نے اسے کہا کہ منہ سے کہہ دینا آسان ہے مگر ثابت  
کرنا مشکل۔ تم مجھے صرف دس فی صدی بتا دو چلو پانچ فی صدی بتا دو اور میں تمہیں انعام  
دونگا مگر وہ ایک شرمندہ انسان کی طرح ہنس کر خاموش ہو گیا۔ اگر اس طرح منہ سے کہہ دینا ہی  
کافی ہو تو مشرکین اور یہود بھی صحابہ کرام کے متعلق کیا کچھ نہ کہتے ہونگے۔

نویں وجہ یہ ہے کہ بعض لوگوں نے یہ سمجھ رکھا ہے کہ آنحضرت صلعم کے زمانہ میں تو منافق  
ہوتے تھے لیکن احمدیوں میں منافق کوئی نہیں بلکہ جو بھی احمدی کہلاتا ہے وہ سچا مومن  
ہے حالانکہ یہ بالکل غلط ہے بلکہ جس طرح صحابہ کے زمانہ میں منافق ہوتے تھے اسی طرح  
اب بھی ہیں اور یہ خیال کہ وہ تلوار کا زمانہ تھا..... اس لئے اس میں نفاق ممکن تھا لیکن  
اس آزادی کے زمانہ میں نفاق نہیں ہو سکتا ایک نادانی کا خیال ہے کیونکہ اول تو  
اس سے نفوذ بالشر یہ لازم آتا ہے کہ اُس وقت گویا اسلام کے لئے اکراہ ہوتا تھا جو ایک  
بالکل غلط اور بے بنیاد بات ہو دوسرے اگر فرض محال تلوار کا ڈر ہو بھی تو پھر کیا دنیا میں  
بس صرف تلوار ہی ایسی چیز رہ گئی ہے جو طبائع پر دباؤ ڈال سکے کیا کوئی ایسی چیز نہیں  
جو کمزور انسان کو خلاف ضمیر کرنے پر آمادہ کر دے۔ ہم تو دیکھتے ہیں کہ جتنا نفاق آج کل  
روزمرہ کی زندگی میں دیکھا جاتا ہے ایسا شاید ہی کسی گذشتہ زمانہ میں ہوا ہو غیر من  
یہ غلط ہے کہ آج کل منافق نہیں ہوتے اور ہم عملاً دیکھ رہے ہیں کہ احمدی کہلانے والوں  
میں بھی منافق پائے جاتے ہیں جن میں سے کسی نے کسی وجہ نفاق اختیار کیا ہے تو کسی نے  
کسی وجہ سے۔ تو اب جبکہ بات کھل گئی کہ احمدیوں میں بھی منافق موجود ہیں تو کوئی وجہ  
نہیں کہ آنحضرت صلعم کے زمانہ کے مسلمان کہلانے والوں میں اگر ہم کو کوئی برے نمونے نظر  
آویں تو ہم ان کو منافق کہہ سکتے ہیں صحابہ کو ان سے الگ کر لیں لیکن احمدی کہلانے والوں میں  
سے جو لوگ احمدیت کی تعلیم کے خلاف نمونہ رکھتے ہیں اور اپنی روش پر عملاً مصر ہیں ان کو  
ہم منافق نہ سمجھیں اور مسیح موعود علیہ السلام کے صحابہ میں شمار کریں اور اس طرح ظلم کے  
ساتھ مسیح موعود کی جماعت کو بدنام کریں۔ میرا یہ مطلب نہیں کہ جس شخص سے بھی کمزوری



سردہوتی ہر وہ منافق ہو گا شاید کہ مطلب یہ ہے کہ جب جماعت میں منافق بھی موجود ہیں تو ہر اس شخص کو جس کا طریق احمدیت کی تعلیم کے خلاف ہو صرف اس وجہ سے کہ وہ اپنے آپکو احمدی کہلاتا ہے خواہ نخواہ مومنین کی جماعت میں نہ سمجھنا چاہئے لیکن اس سے یہ مراد نہیں کہ ہم اس اصول کے ماتحت افراد کے متعلق کوئی حکم لگائیں کیونکہ یہ طریق فتنہ کا موجب ہو مگر ہاں بحیثیت مجموعی جماعت کے متعلق رائے لگاتے ہوئے اس اصول کو ضرور مد نظر رکھنا چاہئے۔

دسویں وجہ یہ ہے کہ آنحضرت صلعم کے صحابہ تو دوسرے مسلمانوں سے صاف ممتاز نظر آ رہے ہیں کیونکہ تدوین تاریخ سے پہلو ابتدائی مسلمانوں کے متعلق یہ علم حاصل ہو چکا ہے کہ یہ صحابی ہے اور یہ صحابی نہیں اور صرف کسی شخص کا نام سامنے آنے سے ہم کو یہ پتہ لگ جاتا ہے کہ یہ صحابی ہے یا نہیں لیکن یہاں مسیح موعود کے صحابی اور غیر صحابی سب ملے جلے ہیں اور سوائے خاص خاص لوگوں کے عام طور پر پتہ نہیں لگتا کہ فلاں احمدی حضرت مسیح موعود کا صحبت یافتہ ہے یا نہیں اور اس میں دو طرح کا اشکال ہے یعنی اول تو عموماً لوگوں کو یہ پتہ بھی نہیں ہوتا کہ فلاں احمدی حضرت مسیح موعود کے زمانہ کا احمدی ہے یا بعد کا پھر اگر یہ پتہ بھی ہو کہ وہ آپ کے زمانہ کا احمدی ہے تو یہ پتہ نہیں ہوتا کہ وہ آپ کا صحبت یافتہ ہے یا نہیں اور ظاہر ہے کہ صحابی وہی کہلا سکتا ہے جو صحبت یافتہ ہو شخص جو نبی کے زمانہ میں ایمان لاتا ہے صحابی نہیں ہوتا چنانچہ دیکھ لو آنحضرت صلعم کے زمانہ میں قریباً سارا عرب مسلمان ہو گیا تھا تو کیا سارا عرب صحابی بن گئے تھے؟ ہرگز نہیں بلکہ صحابی صرف وہی لوگ سمجھے جاتے تھے جنہوں نے آنحضرت صلعم کی صحبت اٹھائی تھی اور اگر سب کو صحابی سمجھا جاوے تو وہ رائے جو اب ہم صحابہ کے متعلق رکھتے ہیں یقیناً اس مقام پر نہیں رہ سکتی جس پر کہ وہ اب ہے پس صحابی صرف وہی ہے جس نے صحبت اٹھائی ہو مگر یہاں نہ صرف یہ کہ مسیح موعود علیہ السلام کے زمانہ کے سب احمدی ملے جلے ہیں اور لوگوں کو انکو درمیان کسی امتیاز کا علم نہیں بلکہ آپ کی وفات کے بعد احمدی ہونے والے بھی ان کے ساتھ مخلوط ہیں پس اندر میں حالات مسیح موعود کے صحابہ کے متعلق جب تک ان کا الگ علم



نہ ہو کس طرح کوئی رائے لگائی جاسکتی ہے یا موجودہ جماعت کی عام حالات سے صحابہ مسیح موعود کے متعلق کس طرح استدلال ہو سکتا ہے۔ ہاں جب تاریخی رنگ میں حالات جمع ہونگے اور صحابہ مسیح موعود کی جماعت ممتاز نظر آئیگی تو پھر حالت کا اندازہ ہو سکیگا۔

گیارہویں وجہ یہ ہے کہ بعض لوگ اس واسطے جماعت احمدیہ کے متعلق بدظنی کے مرکب بن جاتے کہ حضرت مسیح موعود علیہ السلام اور آپ کے خلفاء نے بعض اوقات جماعت کی کمزوریوں کا اظہار کیا ہے اور جماعت کو اس کی حالت پر زبرد و توبیخ کی ہے مگر یہ بھی ایک دھوکا ہے کیونکہ جس طرح واعظ کا یہ کام ہوتا ہے کہ وہ گزشتہ لوگوں کے خاص خاص کارنامے چنکر مؤثر پیرایہ میں لوگوں کو سنائے تا ان کو نیکی کی تحریک ہو اسی طرح اس کا یہ بھی کام ہوتا ہے کہ وہ اپنے مخا طبوں کی کمزوریوں کو کھول کھول کر بیان کرے تا ان کو اپنی کمزوری کا احساس ہو اور وہ ترقی کی کوشش کریں۔ واعظ عموماً اپنے مخا طبین کی خوبیوں کا ذکر نہیں کرتا بلکہ کمزوریوں کو لیتا ہے اور ان کو بھی ایسے رنگ میں بیان کرتا ہے کہ لوگ یہ سمجھیں کہ ان کی حالت بالکل ناقابل اطمینان ہے تا وہ اپنی اصلاح کی بڑھ چڑھ کر کوشش کریں۔ چنانچہ حضرت مسیح موعود علیہ السلام نے جو خط عبدالحکیم خان مرتد کو لکھا اس میں آپ نے اس نکتہ کو بیان فرمایا ہے چنانچہ آپ فرماتے ہیں کہ: "میں ہمیشہ ان کو اور ترقیات کیلئے ترغیب دیتا ہوں اور ان کی نیکیاں ان کو نہیں سنا تا کہ دل میں خوش ہوں۔" حدیث سے پتہ لگتا ہے کہ عام طور پر آنحضرت صلعم کا بھی یہی طریق تھا۔ پس حضرت مسیح موعود علیہ السلام یا خلیفہ اول یا خلیفہ ثانی رضی اللہ عنہما یا بعض دیگر بزرگان سلسلہ کے بعض بیانون سے جماعت کے متعلق کوئی اس رنگ میں استدلال نہیں ہو سکتا جو جماعت کی شان کے منافی ہو۔ ہاں بعض بزرگوں کا میلان طبع جو اس طرف ہے کہ وہ ہمیشہ صرف کمزور پہلو پر ہی زور دیتے ہیں اور وہ بھی ضرورت سے زیادہ اور نامناسب طریق پر یہ بھی خاکسار کی رائے میں درست طریق نہیں کیونکہ اس طرح جماعت اپنی نظروں میں آپ ذلیل ہو جاتی ہے اور اس کی تمہیں پست ہو جاتی ہیں۔ پس ان محالہ میں حکیمانہ طریق پر اعتدال کا رستہ اختیار کرنا چاہئے جیسا کہ حضرت مسیح موعود کا طریق تھا یا اب حضرت خلیفہ ثانی کا طریق ہے۔ ایمانی ترقی کے لئے بیم درجہ کی درمیانی حالت ہی مناسب



رہتی ہے۔

بارہویں وجہ یہ ہے کہ لوگ صحابہ کے متعلق تو یہ دیکھتے ہیں کہ اللہ نے اپنے کلام پاک میں ان کی تعریف فرمائی ہے مگر مسیح موعود کے صحابہ کے متعلق ان کو بزرعم خود کوئی ایسی بات نظر نہیں آتی مگر یہ بھی ایک دھوکا ہے کیونکہ حضرت مسیح موعود کے اہامات کا مطالعہ کیا جاوے تو ان میں بھی آپ کے صحابہ کی بہت تعریف پائی جاتی ہے مگر میں کہتا ہوں کہ کسی الگ تعریف کی ضرورت بھی نہیں ہے کیونکہ ہم دیکھتے ہیں کہ قرآن کریم میں جہاں صحابہ کی تعریف پائی جاتی ہے وہاں بنص صریح و اخبرین منہم لما یلحقوا بہم یہ بھی تو بتا گیا ہے کہ مسیح موعود کے صحابہ آنحضرت صلعم کے صحابہ میں شامل ہیں اور انہی کا ایک حصہ ہیں اور اس آیت کی تفسیر خود حضرت مسیح موعود علیہ السلام نے اپنی کتب میں متعدد جگہ فرمائی ہے چنانچہ تحفہ گوڑ ویہ صفحہ ۱۵۲ پر تحریر فرماتے ہیں کہ:-

”ہمارے نبی صلی اللہ علیہ وسلم کے دو بعثت ہیں اور اسپر نص قطعی آیت کریمہ و اخبرین منہم لما یلحقوا بہم ہے۔ تمام اکابر مفسرین اس آیت کی تفسیر میں لکھتے ہیں کہ اس امت کا آخری گروہ یعنی مسیح موعود کی جماعت صحابہ کے رنگ میں ہونگے اور صحابہ رضی اللہ عنہم کی طرح بغیر کسی فرق کے آنحضرت صلعم سے فیض اور ہدایت پائیں گے پس جبکہ یہ امر نص صریح قرآن شریف سے ثابت ہے کہ جیسا کہ آنحضرت صلی اللہ علیہ وسلم کا فیض صحابہ پر جاری ہوا ایسا ہی بغیر کسی امتیاز اور تفریق کے مسیح موعود کی جماعت پر فیض ہوگا تو اس صورت میں آنحضرت صلعم کا ایک اور بعثت ماننا پڑا جو آخری زمانہ میں مسیح موعود کے وقت میں ہزار ششم میں ہوگا۔“

پھر حقیقۃ الوحی تتمہ صفحہ ۶ پر فرماتے ہیں:- ”و اخبرین منہم لما یلحقوا بہم یعنی آنحضرت کے اصحاب میں سے ایک اور فرقہ ہے جو ابھی ظاہر نہیں ہوا۔ یہ تو ظاہر ہے کہ اصحاب وہی کہلاتے ہیں جو نبی کے وقت میں ہوں اور ایمان کی حالت میں اس کی صحبت سے مشرف ہوں اور اس سے تعلیم و تربیت پاویں پس اس سے یہ ثابت ہوتا ہے کہ آنوالی قوم میں ایک نبی ہوگا کہ وہ آنحضرت صلعم کا بروز ہوگا اسلئے اسکے اصحاب آنحضرت صلی اللہ علیہ وسلم



کے اصحاب کہلائینگے اور جس طرح صحابہ رضی اللہ عنہم نے اپنے رنگ میں ..... خدا تعالیٰ کی راہ میں دینی خدمتیں ادا کی تھیں وہ اپنے رنگ میں ادا کرینگے۔

پس جب خداوند عالمیان جو عالم الکُل ہے اور جس سے کوئی بات پوشیدہ نہیں مسیح موعود کی جماعت کو آنحضرت صلعم کے صحابہ میں داخل کرتا ہے اور ان کی تعریف فرماتا ہے تو زید و بکر کو اس میں چہ میگوئی کر نیکا کیا حق ہے۔ اللہ یعلم و انتم لا تعلمون۔

تیسرے ہوئیں وجہ یہ ہے جسے لوگ عموماً نہیں جانتے کہ اللہ تعالیٰ نے ہر جماعت کی ترقی کیلئے ایک خاص طریق مقدر کر رکھا ہے اور قرآن شریف سے پتہ لگتا ہے کہ مسیح موعود کی جماعت کی ترقی آہستہ آہستہ مقدر ہے جیسا کہ فرمایا کنز سرع اخرج شطاء الخ یعنی مسیح موعود کی جماعت کی ترقی اس پودے کی طرح ہے جو شروع شروع میں زمین سے اپنی کمزور کمزور پتیاں نکالتا ہے اور پھر آہستہ آہستہ مضبوط ہوتا چلا جاتا ہے چنانچہ حضرت مسیح موعود اپنی کتاب اعجاز المسیح صفحہ ۱۲۳ پر تحریر فرماتے ہیں کہ: فاشار موسى بقوله اشداء على الكفار

الى صحابة ادرى كواصحبته نبينا المختار ..... و اشارة عيسى بقوله كنز سرع

اخرج شطاء الى قوم اخرين من هم و امامهم المسيح بل ذكر اسمه احمد بالتصريح یعنی موسیٰ علیہ السلام نے اشداء علی الکفار کے الفاظ کہہ کر صحابہ کی طرف اشارہ کیا جنہوں نے ہمارے آنحضرت صلعم کی صحبت پائی ..... اور عیسیٰ

علیہ السلام نے اپنے قول کنز سرع اخرج شطاء سے اس قوم کی طرف اشارہ کیا جو آخرین

منہم ہے اور نیز ان کے امام مسیح موعود کی طرف اشارہ کیا بلکہ اس کا تو نام احمد بھی صاف

صاف بتلا دیا۔ اس سے پتہ لگا کہ مسیح موعود کی جماعت کی ترقی انقلابی رنگ میں مقدر

نہیں بلکہ تدریجی رنگ میں مقدر ہے۔ اس کی وجہ ہے کہ جس طرح جسمانی بیماریاں مختلف

نوعیت کی ہوتی ہیں اسی طرح اخلاقی اور روحانی بیماریاں بھی مختلف نوعیت کی ہوتی

ہیں۔ چنانچہ بعض بیماریاں ایسی ہوتی ہیں جو سخت تکلیف دہ ہوتی ہیں اور بیمار کو نہایت

بے تاب کر دیتی ہیں مگر مناسب علاج سے وہ جلد ہی دُور بھی ہو جاتی ہیں اور وہ بیمار جو اس

بیماری کی وجہ سے سخت مضطربانہ کرب میں مبتلا تھا جلد بھلا چٹکا ہو کر چلنے پھرنے لگتا ہے



لیکن اسکے مقابل میں بعض بیماریاں ہوتی ہیں جو ایک روگ کے طور پر انسان کے ساتھ لاحق ہو جاتی ہیں اور گو بیمار ان سے وہ مضطربانہ دکھ نہیں اٹھاتا مگر اندر ہی اندر تحلیل ہوتا چلا جاتا ہے اور ان میں کوئی فوری علاج بھی فائدہ نہیں دیتا بلکہ ایک بڑا لمبا باقاعدہ علاج ان کے لئے ضروری ہوتا ہے۔ مقدم الذکر کی مثال یوں سمجھنی چاہئے جیسے ایک بڑا پھوڑا ہو جس میں پیپ پڑی ہوئی ہو اور بیمار اسکے درد سے بے تاب ہو مگر ڈاکٹر نے چیراؤ پیپ نکل گئی درد دور ہو گئی اور بیمار دو چار دن کی مرہم پٹی میں بھلا چنگا ہو کر چلنے پھرنے لگ گیا اور موخر الذکر کی مثال یوں ہے کہ ایک شخص کو سل کی بیماری ہو۔ یہ بیمار پھوڑے کے بیمار کی طرح کرب اور دکھ میں مبتلا نہیں مگر اندر ہی اندر گھلتا چلا جاتا ہے اور اسے مقدم الذکر کی طرح کوئی فوری علاج بھی فائدہ نہیں دے سکتا بلکہ ایک لمبا باقاعدہ علاج کا کورس درکار ہوتا ہے پس چونکہ اس زمانہ کی اخلاقی اور روحانی بیماریاں سل کی بیماری کے مشابہ ہیں اسلئے اس زمانہ میں علاج کے نتیجے بھی فوراً ظاہر نہیں ہو سکتے بلکہ وقت چاہتے ہیں۔ اور یہ یاد رکھنا چاہئے کہ خدا تعالیٰ نے جو مسیح موعود کے صحابہ کے متعلق کسرع اخراج شطاوہ فرمایا ہے تو اس سے صرف ان کی تعدادی ترقی کی حالت بتانا مقصود نہیں بلکہ ہر قسم کی ترقی کی کیفیت بتانا مقصود ہے۔ واللہ اعلم۔

پس اعتراض اور نکتہ چینی کی طرف جلد قدم نہیں اٹھانا چاہئے۔

یہ تیرہ وجوہ ہیں جو عموماً صحابہ مسیح موعود کی حقیقی قدر پہچانی جانے کے رستہ میں رک

ہوتے ہیں۔ میں نے ان کو صرف مختصراً بیان کیا ہے اور بعض کو تو دیدہ دہشتہ نہایت ہی مختصر رکھا ہے اور خدا گواہ ہے کہ میں اس نازک مضمون میں ہرگز نہ پڑتا اور یہ تو غالباً اس کا ایسا موقع بھی نہ تھا مگر میں نے دیکھا ہے کہ یہ باتیں لوگوں کو دھوکے میں ڈال رہی ہیں اور اس دھوکے کا اثر وسیع ہو رہا ہے اسلئے میں خاموش نہیں رہ سکا۔ ہاں یہ بات نوٹ رہے کہ جس طرح ہم بفضلہ تعالیٰ آنحضرت صائم کو سب اولین و آخرین سے افضل جانتے ہیں اسی طرح آپ کی جماعت کو بھی تمام جماعتوں سے افضل مانتے ہیں۔ اللہم صل علی محمد وعلی آل محمد وبارک وسلم۔



بسم اللہ الرحمن الرحیم۔ خاکسار عرض کرتا ہے کہ جب ہمارا چھوٹا بھائی مبارک احمد بیمار ہوا تو حضرت مسیح موعود علیہ السلام دن رات اس کی تیمارداری میں مصروف رہتے تھے اور بڑے فکر اور توجہ کے ساتھ اسکے علاج میں مشغول رہتے تھے اور چونکہ حضرت صاحب کو اس سے بہت محبت تھی اسلئے لوگوں کا خیال تھا کہ اگر خدا نخواستہ وہ فوت ہو گیا تو حضرت صاحب کو بڑا سخت صدمہ گزرے گا لیکن جب وہ صبح کے وقت فوت ہوا تو فوراً حضرت صاحب بڑے اطمینان کے ساتھ بیرونی احباب کو خطوط لکھنے بیٹھ گئے کہ مبارک فوت ہو گیا ہے اور ہم کو اللہ کی قضا پر راضی ہونا چاہئے اور مجھے بعض اہل اموں میں بھی بتایا گیا تھا کہ یہ لڑکا بہت خدارسیدہ ہوگا اور یا بچپن میں فوت ہو جائیگا سو ہم کو اس لحاظ سے خوش ہونا چاہئے کہ خدا کا کلام پورا ہوا۔ اور حضرت خلیفہ ثانی بیان کرتے ہیں کہ جس وقت مبارک فوت ہونے لگا تو وہ سویا ہوا تھا حضرت خلیفہ اول نے اس کی نبض دیکھی تو غیر معمولی کمزوری محسوس کی جس پر آپ نے حضرت مسیح موعود علیہ السلام سے عرض کیا کہ حضور نبض میں بہت کمزوری ہے کچھ کستوری دیں حضرت صاحب جلدی سے صندوق میں سے کستوری نکالنے لگے مگر مولوی صاحب نے پھر کہا کہ حضور نبض بہت ہی کمزور ہو گئی ہے حضرت صاحب نے کستوری نکالنے میں اور جلدی کی مگر پھر مولوی صاحب نے عرض کیا کہ حضور نبض بہت ہی کمزور ہے۔ حضرت خلیفہ ثانی بیان کرتے تھے کہ اس وقت دراصل مبارک احمد فوت ہو چکا تھا مگر حضرت مولوی صاحب حضرت مسیح موعود کی تکلیف کا خیال کر کے زبان پر یہ کلمہ نہ لاسکتے تھے مگر حضرت صاحب سمجھ گئے اور خود اگر نبض پر ہاتھ رکھا تو دیکھا کہ مبارک فوت ہو چکا ہے اس پر حضرت صاحب نے انا للہ وانا الیہ راجعون کہا اور بڑے اطمینان کے ساتھ اپنا بات کھولا اور خطوط لکھنے لگ گئے کہ مبارک فوت ہو گیا ہے اور مجھ سے حافظ روشن علی صاحب نے بیان کیا کہ جب حضرت صاحب مبارک احمد کو دفن کرنے کیلئے گئے تو ابھی قبر کی تیاری میں کچھ دیر تھی اسلئے حضرت صاحب قبر سے کچھ فاصلہ پر باغ میں بیٹھ گئے اصحاب بھی ارد گرد بیٹھ گئے۔ تھوڑی دیر خاموشی کے بعد حضرت صاحب نے مولوی صاحب خلیفہ اول کو مخاطب کر کے فرمایا۔ مولوی صاحب ایسے خوشی کے دن



بھی انسان کو بہت کم میسر کرتے ہیں۔ پھر آپ نے فرمایا کہ اللہ تعالیٰ نے اپنے رہتے  
 میں انسان کی ترقی کے لئے ایک تو قانون شریعت رکھا ہے اور ایک قانون قضاء و قدر  
 قانون شریعت کے نفاذ کو خدا نے بندے کے ہاتھ میں دیدیا ہے پس بندہ اس میں اپنے  
 لئے کئی قسم کے آرام اور سہولتیں پیدا کر لیتا ہے۔ وضوء سے تکلیف نظر آتی ہے تو تیمم  
 کر لیتا ہے نماز کھڑے ہوئے پڑھنے میں تکلیف محسوس کرتا ہے تو بیٹھ کر یا اگر بیٹھنے میں بھی  
 تکلیف ہو تو لیٹ کر پڑھ لیتا ہے روزہ میں کوئی بیماری محسوس کرتا ہے تو کسی دوسرے  
 وقت پر ٹال دیتا ہے اسی طرح چونکہ قانون شریعت کا نفاذ خود بندے کے ہاتھ میں ہے  
 وہ اپنے لئے بہت سی سہولتیں پیدا کر لیتا ہے اور اس طرح اس کی ظاہری تکلیف سے بچ جاتا  
 ہے لیکن قضاء قدر کا قانون خدا نے اپنے ہاتھ میں رکھا ہے اور بندے کا اس میں کچھ اختیار  
 نہیں رکھا پس جب قضاء قدر کے قانون کی چوٹ بندے کو آکر لگتی ہے اور وہ اس کو خدا کی  
 برداشت کرتا ہے اور صبر سے کام لیتا ہے اور خدا کی قضا پر راضی ہوتا ہے تو پھر وہ اس  
 آن میں اتنی ترقی کر جاتا ہے جتنی کہ چالیس سال کے نماز روزے سے بھی نہیں کر سکتا تھا  
 پس مومن کے لئے ایسے دن درحقیقت ایک لحاظ سے بڑی خوشی کے دن ہیں۔ خاکسار عرض  
 کرتا ہے کہ شیخ عبدالرحمن صاحب مصری نے بھی یہ روایت بیان کی تھی +

(۱۵۵) بسم اللہ الرحمن الرحیم۔ بیان کیا مجھ سے میاں عبداللہ صاحب سنوری نے کہ حضرت  
 صاحب بعض اوقات کسی بزرگ کا واقعہ سنایا کرتے تھے کہ ان کا کوئی لڑکا فوت ہو گیا اور  
 لوگوں نے ان کو آکر اطلاع دی تو انہوں نے کہا سگ بچہ مُرد دفن بکنید۔ خاکسار عرض کرتا  
 ہے کہ یہ خاص حالت کی باتیں ہیں انبیاء جنہوں نے لوگوں کے لئے اسوہ حسنہ بننا ہوتا ہے  
 اور حقوق العباد کی بھی بہترین مثال قائم کرنی ہوتی ہے عموماً ایسا طریق اختیار نہیں کرتے۔

(۱۵۶) بسم اللہ الرحمن الرحیم۔ بیان کیا مجھ سے میاں عبداللہ صاحب سنوری نے کہ  
 جب آنحضرت کی میعاد میں صرف ایک دن باقی رہ گیا تو حضرت مسیح موعود علیہ السلام نے مجھ کو  
 اور میاں حامد علی مرحوم سے فرمایا کہ اتنے چنے (مجھے تعداد یاد نہیں رہی کہ کتنے چنے آپ نے  
 بتائے تھے) لے لو اور ان پر فلاں سورۃ کا وظیفہ اتنی تعداد میں پڑھو (مجھے وظیفہ کی تعداد



بھی یاد نہیں رہی) میاں عبداللہ صاحب بیان کرتے ہیں کہ مجھے وہ سورۃ یاد نہیں رہی مگر اتنا یاد ہے کہ وہ کوئی چھوٹی سی سورۃ تھی جیسے الم تر کیف فعل ربك باصحاب الفیل الخ ہے اور ہم نے یہ وظیفہ قریباً ساری رات صرف کر کے ختم کیا تھا۔ وظیفہ ختم کرنے پر ہم دانے حضرت صاحب کے پاس لے گئے کیونکہ آپ نے ارشاد فرمایا تھا کہ وظیفہ ختم ہونے پر یہ دانے میرے پاس لے آنا۔ اسکے بعد حضرت صاحب ہم دونوں کو قادیان سے باہر غالباً شمال کی طرف لے گئے اور فرمایا یہ دانے کسی غیر آباد کنوئیں میں ڈالے جائیں گے اور فرمایا کہ جب میں دانے کنوئیں میں پھینک دوں تو ہم سب کو سرعت کے ساتھ منہ پھیر کر واپس لوٹ آنا چاہئے اور مڑ کر نہیں دیکھنا چاہئے چنانچہ حضرت صاحب نے ایک غیر آباد کنوئیں میں ان دانوں کو پھینک دیا اور پھر جلدی سے منہ پھیر کر سرعت کے ساتھ واپس لوٹ آئے اور ہم بھی آپ کے ساتھ جلدی جلدی واپس چلے آئے اور کسی نے منہ پھیر کر پیچھے کی طرف نہیں دیکھا۔

بسم اللہ الرحمن الرحیم۔ بیان کیا مجھ سے میاں عبداللہ صاحب سنوری نے کہ ایک دفعہ میں مسجد مبارک میں ظہر کی نماز سے پہلی سنتیں پڑھ رہا تھا کہ حضرت مسیح موعود علیہ السلام نے بیت الفکر کے اندر سے مجھے آواز دی۔ میں نماز توڑ کر حضرت کے پاس چلا گیا اور حضرت سے عرض کیا کہ حضور میں نماز توڑ کر حاضر ہوا ہوں آپ نے فرمایا اچھا کیا۔ خاکسار عرض کرتا ہے کہ بیت الفکر اس حجرہ کا نام ہے جو حضرت کے مکان کا حصہ ہے اور مسجد مبارک کے ساتھ شمالی جانب متصل ہے۔ ابتدائی ایام میں حضرت عموماً اس کمرہ میں نشست رکھتے تھے اور اسی کی کھڑکی میں سے نکل کر مسجد میں تشریف لایا کرتے تھے۔ میاں عبداللہ صاحب سنوری نے بیان کیا کہ یہ ابتدائی زمانہ کی بات ہے۔ خاکسار عرض کرتا ہے کہ رسول کی آواز پر نماز توڑ کر حاضر ہونا شرعی مسئلہ ہے۔ دراصل بات یہ ہے کہ عمل صالح کسی خاص عمل کا نام نہیں بلکہ اللہ اور اسکے رسول کی اطاعت کا نام ہے۔

بسم اللہ الرحمن الرحیم۔ بیان کیا مجھ سے میاں عبداللہ صاحب سنوری نے کہ اوائل میں جب ابھی حضرت مولوی صاحب خلیفہ اول قادیان نہیں آئے تھے انہوں نے جموں سے حضرت مسیح موعود علیہ السلام کو خط لکھا کہ اگر حضور یہاں تشریف لا سکیں تو

(۱۵۷)

(۱۵۸)



ہماراج حضور کی ملاقات کی خواہش رکھتے ہیں۔ میاں عبداللہ صاحب کہتے ہیں کہ حضرت صاحب نے مجھ سے فرمایا کہ جواب لکھ دو کہ بئس الفقیر علی باب الامیر۔ بسم اللہ الرحمن الرحیم۔ بیان کیا مجھ سے میاں عبداللہ صاحب سنوری نے (۱۵۹) کہ حضرت مسیح موعود علیہ السلام نے مجھے میرے خاتمہ اور خاتمہ تک کے سب حالات بتا دیئے ہوئے ہیں جو مجھ پر آنے والے ہیں اور میں دیکھتا ہوں کہ مجھ پر اسی کے مطابق حالات آرہے ہیں۔

بسم اللہ الرحمن الرحیم۔ بیان کیا مجھ سے میاں عبداللہ صاحب سنوری نے کہ (۱۶۰) اوائل میں میں نو گاؤں میں پڑوسی ہوتا تھا اور میری صفحہ سالانہ تنخواہ تھی مگر میں نے ایک اور پڑوسی کے ساتھ ملکر جو تحصیل پائل میں ہوتا تھا اپنا تبادلہ تحصیل پائل میں کروالیا۔ لیکن وہاں جانے کے بعد میرا دل نہیں لگا اور میں بہت گھبرا یا کیونکہ وہ ہندو جاٹوں کا گاؤں تھا اور وہاں کوئی مسجد نہ تھی اور نو گاؤں میں جس کو میں چھوڑ آیا تھا مسجد تھی۔ میں نے حضرت صاحب سے عرض کیا کہ یہاں میرا دل بالکل نہیں لگتا حضور دعاء فرمادیں کہ میں پھر نو گاؤں میں چلا جاؤں اور بڑی بیکار سی سے عرض کیا حضور نے فرمایا جلدی نہیں کرنی چاہئے اپنے وقت پر یہ خود بخود ہو جائیگا۔ میاں عبداللہ صاحب بیان کرتے ہیں کہ کچھ عرصہ بعد میرا تبادلہ غوث گڑھ میں ہو گیا جہاں میرا تبادلہ لگا کہ نو گاؤں کی خواہش دل سے نکل گئی اور میں نے حضرت کے فرمان کی یہ تائید کر لی کہ چونکہ غوث گڑھ بھی مسلمانوں کا گاؤں ہے اور اس میں مسجد ہے اور یہاں میرا دل بھی خوب لگ گیا ہے اسلئے حضرت کے فرمان کے یہی معنی ہونگے جو پورے ہو گئے مگر کچھ عرصہ بعد نو گاؤں کا حلقہ خالی ہوا اور تحصیل دار نے میری ترقی کی سفارش کی اور لکھا کہ ترقی کی یہ صورت ہے کہ مجھے علاوہ غوث گڑھ کے نو گاؤں کا حلقہ بھی جو وہ بھی صفحہ سالانہ کا تھا دیدیا جاوے اور دونوں حلقوں کی تنخواہ یعنی ماننے مجھے دی جاوے۔ یہ سفارش ہماراج سے منظور ہو گئی اور اس طرح میرے پاس غوث گڑھ اور نو گاؤں دونوں حلقے آ گئے اور ترقی بھی



ہو گئی۔ میاں عبدالہ صاحب بیان کرتے ہیں کہ یہ خدا تعالیٰ کا ایک خاص اقتداری فعل تھا ورنہ نو گاؤں غوث گڑھ سے پندرہ کوس کے فاصلہ پر ہے اور درمیان میں کئی غیر حلقے ہیں۔ خاکسار عرض کرتا ہے کہ غوث گڑھ کا تمام گاؤں میاں عبداللہ صاحب کی تبلیغ سے احمدی ہو چکا ہے۔ نیز خاکسار عرض کرتا ہے کہ یہ تمام دیہات ریاست پٹیالہ میں واقع ہیں۔

(۱۶۱) بسم اللہ الرحمن الرحیم۔ بیان کیا مجھ سے میاں عبدالہ صاحب سنوری نے کہ ایک دفعہ کسی شخص نے حضرت صاحب کو ایک جیبی گھڑی تحفہ دی۔ حضرت صاحب اس کو رومال میں باندھ کر جیب میں رکھتے تھے نہ بخیر نہیں لگاتے تھے اور جب وقت دیکھنا ہوتا تھا تو گھڑی نکال کر ایک کے ہند سے یعنی عدد سے گن کر وقت کا پتہ لگاتے تھے اور انگلی رکھ رکھ کر ہند سے گنتے تھے اور منہ سے بھی گنتے جاتے تھے۔ گھڑی دیکھتے ہی وقت نہ پہچان سکتے تھے۔ میاں عبدالہ صاحب نے بیان کیا کہ آپ کا جیبی گھڑی نکال کر اس طرح وقت شمار کرنا مجھے بہت ہی پیارا معلوم ہوتا تھا۔

(۱۶۲) بسم اللہ الرحمن الرحیم۔ بیان کیا مجھ سے میاں عبدالہ صاحب سنوری نے کہ ایک دفعہ حضرت صاحب نے بیان فرمایا کہ قرآن شریف کی جو آیات بظاہر مشکل معلوم ہوتی ہیں اور ان پر بہت اعتراض ہوتے ہیں دراصل ان کے نیچے بڑے بڑے معارف اور حقائق کے خزانے ہوتے ہیں اور پھر مثال دیکر فرمایا کہ ان کی ایسی ہی صورت ہے جیسے خزانہ کی ہوتی ہے جس پر سنگین پہرہ ہوتا ہے اور جو بڑے مضبوط کمرے میں رکھا جاتا ہے جس کی دیواریں بہت موٹی ہوتی ہیں اور دروازے بھی بڑے موٹے اور لوہے سے ڈھکے ہوئے ہوتے ہیں اور بڑے بڑے موٹے اور بھدے قفل اس پر لگے ہوتے ہیں اور اسکے اندر بھی مضبوط آہنی صندوق ہوتے ہیں جن میں خزانہ رکھا جاتا ہے اور پھر یہ صندوق بھی خزانہ کے اندر اندھیری کوٹھڑیوں اور تہ خانوں میں رکھے ہوتے ہیں۔ جس کی وجہ سے ہر شخص وہاں تک نہیں پہنچ سکتا اور نہ اس سے آگاہ ہو سکتا ہے بمقابلہ نشست گاہوں کے جو کھلے کمرے ہوتے ہیں اور



دروازوں پر بھی عموماً شیشے لگے ہوئے ہوتے ہیں جس کی وجہ سے باہر والا شخص بھی اندر نظر ڈال سکتا ہے اور جو اندر آنا چاہے باسانی آسکتا ہے +

(۱۶۳) بسم اللہ الرحمن الرحیم۔ بیان کیا مجھ سے میاں عبداللہ صاحب سنوری نے کہ حضرت صاحب جب بڑی مسجد میں جاتے تھے تو گرمی کے موسم میں کنوئیں سے پانی نکلوا کر ڈول سے ہی منہ لگا کر پانی پیتے تھے اور مٹی کے تازہ ٹینڈیا تازہ آبخورہ میں پانی پینا آپ کو پسند تھا۔ اور میاں عبداللہ صاحب نے بیان کیا کہ حضرت صاحب اچھے تھے ہوئے کرارے پکوڑے پسند کرتے تھے کبھی کبھی مجھ سے منگوا کر مسجد میں ٹہلتے ٹہلتے کھایا کرتے تھے۔ اور سالم مرغ کا کباب بھی پسند تھا چنانچہ ہوشیار پور جاتے ہوئے ہم مرغ پکوا کر ساتھ لیگئے تھے۔ مولیٰ کی چٹنی اور گوشت میں مونگرے بھی آپ کو پسند تھے۔ گوشت کی خوب بھنی ہوئی بوٹیاں بھی مرغوب تھیں۔ چپاتی خوب رسی ہوئی جو سکنے سے سخت ہو جاتی ہے پسند تھی۔ گوشت کا پتلا شوربہ بھی پسند کرتے تھے جو بہت دیر تک پکتا رہا ہو حتیٰ کہ اس کی بوٹیاں خوب گلگر شوربہ میں اس کا عرق پہنچ جاوے۔ سکنجبین بھی پسند تھی میاں جان محمد مرحوم آپ کے واسطے سکنجبین تیار کیا کرتا تھا نیز میاں عبداللہ صاحب نے بیان کیا کہ حضرت صاحب نے ایک دفعہ یہ بھی فرمایا تھا کہ گوشت زیادہ نہیں کھانا چاہیے جو شخص چالیس دن لگاتار کثرت کے ساتھ صرف گوشت ہی کھاتا رہتا ہے اس کا دل سیاہ ہو جاتا ہے۔ دال۔ سبزی ترکاری کے ساتھ بدل بدل کر گوشت کھانا چاہئے بھڑکا گوشت ناپسند فرماتے تھے۔ میٹھے چاول گڑ یعنی قند سیاہ میں پکے ہوئے پسند فرماتے تھے۔ ابتداء میں چائے میں دیسی شکر (جو گڑ کی طرح ہوتی ہے) ڈال کر استعمال فرماتے تھے۔ شوربہ کے متعلق فرماتے تھے کہ گاڑھا کچڑ جیسا ہم کو پسند نہیں۔ ایسا پتلا کرنا چاہئے کہ ایک آنہ کا گوشت آٹھ آدمی کھائیں۔ اس وقت ایک آنہ کا سیر خام گوشت آتا تھا +

(۱۶۴) بسم اللہ الرحمن الرحیم۔ بیان کیا مجھ سے میاں عبداللہ صاحب سنوری نے کہ ایک دفعہ کوئی شخص حضرت صاحب کیلئے ایک تسبیح تحفہ لایا وہ تسبیح آپ نے مجھے دیدی اور فرمایا لو اس پر درود شریف پڑھا کرو۔ وہ تسبیح بہت خوبصورت تھی۔ خاکسار عرض



کرتا ہے کہ تسبیح کے استعمال کو حضرت مسیح موعود عام طور پر پسند نہیں فرماتے تھے۔

بسم اللہ الرحمن الرحیم۔ بیان کیا مجھ سے میاں عبد اللہ صاحب سنوری نے

(۱۶۵)

کہ حضرت صاحب بیان فرماتے تھے کہ قیامت کو ایک شخص اللہ تعالیٰ کے سامنے پیش ہوگا اور اللہ اس سے دریافت کریگا کہ تو نے کبھی کوئی نیکی کی ہے تو بتا مگر وہ نہیں بتا سکیگا اسپر اللہ فرمائے گا اچھا کیا تو کبھی کسی بزرگ شخص سے ملا تھا؟ وہ جواب دیگا کہ نہیں۔ اس پر خدا فرمائے گا اچھی طرح یاد کر کے جواب دے اس پر وہ بولیگا کہ ہاں ایک دفعہ میں ایک گلی میں سو گزر رہا تھا تو میرے پاس سے ایک شخص گزرا تھا جس کو لوگ بزرگ کہتے تھے اللہ تعالیٰ فرمائے گا جا میں نے تجھے اسی وجہ سے بخش دیا۔ میاں عبد اللہ صاحب کہتے ہیں کہ حضرت صاحب نے ایک وقت یہ بھی فرمایا تھا کہ جو شخص کسی کامل کے پیچھے نماز پڑھتا ہے تو پیشتر اسکے کہ وہ سجدہ سے اپنا سر اٹھاوے اللہ اسکے گناہ بخش دیتا ہے۔ خاکسار عرض کرتا ہے کہ یہ کوئی منتر جتر نہیں اخلاص اور صحت نیت شرط ہے۔

بسم اللہ الرحمن الرحیم۔ بیان کیا مجھ سے میاں عبد اللہ صاحب سنوری نے

کہ ایک دفعہ ایک شخص آیا اور اس نے حضرت صاحب سے دریافت کیا کہ کیا آپ واقعی مسیح اور جہدی ہیں؟ آپ نے فرمایا ہاں میں واقعی مسیح اور جہدی ہوں اور آپ نے ایسے انداز سے یہ جواب دیا کہ وہ شخص پھر ٹک گیا اور اسی وقت بعیت میں داخل ہو گیا اور میرے دل پر بھی حضرت صاحب کے اس جواب کا بہت اثر ہوا۔

بسم اللہ الرحمن الرحیم۔ بیان کیا مجھ سے میاں عبد اللہ صاحب سنوری نے

(۱۶۶)

کہ ایک دفعہ حضرت صاحب نے فرمایا کہ دو بیویاں کے انسان ریش ہو جاتا ہے۔ خاکسار عرض کرتا ہے کہ واقعی اگر ان شرط کو ملحوظ رکھا جاوے جو سلام ایک سے زیادہ بیویاں رکھنے والے کے لئے واجب قرار دیتا ہے تو دو یا اس سے زیادہ بیویاں عیش و عشرت کا ذریعہ ہرگز نہیں بن سکتیں بلکہ یہ ایک قربانی ہے جو خاص حالات میں انسان کو کرنی پڑتی ہو

بسم اللہ الرحمن الرحیم۔ بیان کیا مجھ سے میاں عبد اللہ صاحب سنوری

(۱۶۷)

نے کہ ایک دفعہ یہ ذکر تھا کہ یہ جو چہلم کی رسم ہے یعنی مردے کے مرنے سے چالیسویں دن



کھانا کھلا کر تقسیم کرتے ہیں غیر مقلد اسکے بہت مخالف ہیں اور کہتے ہیں کہ اگر کھانا کھانا ہو تو کسی اور دن کھلا دیا جاوے اس پر حضرت نے فرمایا کہ چالیسویں دن غربا میں کھانا تقسیم کرنے میں یہ حکمت ہے کہ یہ مردے کی روح کے رخصت ہونے کا دن ہے پس جس طرح لڑکی کو رخصت کرتے ہوئے کچھ دیا جاتا ہے اسی طرح مردے کی روح کی رخصت پر بھی غربا میں کھانا دیا جاتا ہے تا اسے اسکا ثواب پہنچے۔ گو یا روح کا تعلق اس دنیا سے پورے طور پر چالیس دن میں قطع ہوتا ہے۔ خاکسار عرض کرتا ہے کہ یہ صرف حضرت صاحب نے اس رسم کی حکمت بیان کی تھی ورنہ آپ خود ایسی رسوم کے پابند نہ تھے۔

(۱۶۹) بسم اللہ الرحمن الرحیم۔ بیان کیا مجھ سے میاں عبدالمد صاحب سنوری نے کہ جس سال پہلا سالانہ جلسہ ہوا تھا اس میں حضرت صاحب نے جو تقریر فرمائی تھی اس سے پہلے حضرت نے میرے متعلق بھی یہ فرمایا تھا کہ میاں عبدالمد سنوری ہمارے اس وقت کے دوست ہیں جبکہ ہم گوشہ گمنامی میں پڑے ہوئے تھے اور یہ ذکر مینے اسلئے کیا ہے کہ تا آپ لوگ ان سے واقف ہو جاویں پھر اس کے بعد تقریر شروع فرمائی۔

(۱۶۰) بسم اللہ الرحمن الرحیم۔ بیان کیا مجھ سے میاں عبدالمد صاحب سنوری نے کہ حضرت صاحب اکثر فرمایا کرتے تھے خدا داری چہ غم داری۔

(۱۶۱) بسم اللہ الرحمن الرحیم۔ بیان کیا مجھ سے میاں فخر الدین صاحب ملتانی نے کہ جب میں سالانہ میں نور پور ضلع کانگڑہ میں تھا تو ضلع کانگڑہ کے کورٹ انسپکٹر آف پولیس نے بعض دوسرے لوگوں کے ساتھ میری بھی دعوت کی۔ کورٹ انسپکٹر صاحب غیر احمدی تھے مگر شریف اور متین آدمی تھے اور نماز کے پابند تھے۔ انہوں نے دوران گفتگو میں بیان کیا کہ جب آتھم کی پندرہ ماہی مہیاد کا آخری دن تھا تو اس وقت ان کی کوٹھی کے پہرہ کا انتظام میرے سپرد تھا۔ کوٹھی کے اندر آتھم کے دوست پادری وغیرہ تھے اور باہر پولیس کا چاروں طرف پہرہ تھا۔ اس وقت آتھم کی حالت سخت گھبراہٹ کی تھی اور بالکل مجنوں الحواسی کی سی صورت ہو رہی تھی۔ باہر دور سے اتفاقاً کسی بندوق کے چلنے کی آواز آئی تو آتھم صاحب کی حالت دگرگوں ہو گئی آخر جب ان کا کرب اور گھبراہٹ



انتہاء کو پہنچ گئے تو ان کے دوستوں نے ان کو بہت سی شراب پلا کر بے ہوش کر دیا اور آخری رات آتھم نے اسی حالت میں گزاری صبح ہوئی تو ان کے دوستوں نے ان کے گلے میں ہار پہنا کر اور ان کو گاڑی میں بٹھا کر سارے شہر میں خوشی کا جلوس پھرایا اور اس دن لوگوں میں شور تھا کہ مرزے کی پیشگوئی جھوٹی گئی مگر کورٹ انسپکٹر صاحب بیان کرتے تھے کہ ہم سمجھتے تھے کہ جو حالت ہم نے آتھم صاحب کی دیکھی ہے اس سے تو وہ مر جائے تو اچھا تھا۔

اور خاکسار عرض کرتا ہے کہ مجھ سے ماسٹر قادر بخش صاحب لدھیانوی نے بیان کیا کہ آتھم کی پندرہ ماہی میعاد کے دنوں میں لدھیانہ میں لوئیس صاحب ڈسٹرکٹ جج تھا۔ آتھم کو لوئیس صاحب کا داماد تھا۔ اس لئے لدھیانہ میں لوئیس صاحب کی کوٹھی پر آکر ٹھہر آگیا تھا۔ ایک دفعہ دوران میعاد میں آتھم لدھیانہ میں آیا ان دنوں میں میرا ایک غریب غیر احمدی رشتہ دار لوئیس صاحب کے پاس نوکر تھا۔ اور آتھم کے کمرے کا پنکھا کھینچا کرتا تھا۔ ایک دن میں نے اس سے پوچھا کہ تم آتھم کا پنکھا کھینچا کرتے ہو۔ کبھی اس کے ساتھ کوئی بات بھی کی ہے اس نے کہا صاحب (یعنی آتھم) رات کو روتا رہتا ہے چنانچہ اس پر میں نے ایک دفعہ صاحب سے پوچھا تھا کہ آپ روتے کیوں رہتے ہیں۔ تو صاحب نے کہا تھا کہ مجھے تلواروں والے نظر آتے ہیں۔ میں نے کہا۔ تو پھر آپ ان کو پکڑو کیوں نہیں دیتے۔ صاحب نے کہا وہ صرف مجھے ہی نظر آتے ہیں اور کسی کو نظر نہیں آتے

خاکسار عرض کرتا ہے کہ آتھم والی پیشگوئی کا ذکر حضرت مسیح موعود علیہ السلام کی تصانیف میں اکثر جگہ آچکا ہے۔ دراصل جس وقت حضرت مسیح موعود نے مباحثہ کے اختتام پر آتھم کے متعلق پندرہ ماہ کے اندر ہادیہ میں گر لے جانے کی پیشگوئی کا اظہار کیا تھا۔ اس وقت سے ہی آتھم کے اوسان خطا ہونے شروع ہو گئے تھے چنانچہ سب سے پہلے تو آتھم نے اسی مجلس میں جب کہ حضرت نے فرمایا کہ آتھم نے اپنی کتاب میں آنحضرت صلی اللہ علیہ وسلم کو نعوذ باللہ و تعالیٰ کہا ہے اپنے کانوں کو ہاتھ لگا کر اور ایک غصہ زدہ انسان کی طرح زبان باہر نکال کر کہا کہ نہیں میں نے



تو دجال نہیں کہا۔ حالانکہ وہ اپنی کتاب اندرون بائبل میں دجال کہہ چکا تھا۔ اس وقت مجلس میں قریباً ستر آدمی مختلف مذاہب کے پیرو موجود تھے۔ اس کے بعد میعاد کے اندر آتھم نے جس طرح اپنے دلی خوف اور گھبراہٹ اور بے چینی کا اظہار کیا اس کی کیفیت حضرت مسیح موعود کی تصانیف میں مختصراً آچکی ہے۔ اس کا اپنا بیان ہے کہ کبھی اس کو سرانپ نظر آتے جو اس کو ڈسنے کو بھاگتے کبھی اس پر کتے حملہ کرتے کبھی تنگی تلواروں والے اس کو آکر ڈرانے اور وہ ایک شہر سے دوسرے شہر کی طرف بھاگتا پھرتا تھا۔ اور عموماً پولیس کا خاص پہرہ اپنے ساتھ رکھتا تھا۔ اور اسلام کے خلاف اس نے اپنی تحریر و تقریر کو روک دیا تھا۔ حتیٰ کہ جب میعاد ختم ہونے کے قریب آئی۔ تو اس کا خوف اس قدر ترقی کر گیا کہ پادریوں کو اسے سخت شراب پلا پلا کر بد مست کرنا پڑا۔ کیا یہ باتیں اس بات کی علامت نہیں کہ خدائی پیشگوئی کا خوف اسکے دل پر غالب ہو گیا تھا۔ اور وہ اپنے آپ کو اس عذاب سے بچانا چاہتا تھا۔ پس خدا نے پیشگوئی کی شرط کے مطابق اسے عذاب موت سے بچالیا۔ اور ہمارے مخالف مولویوں کا یہ کہنا کہ آتھم کا ڈر پیشگوئی کے خوف کی وجہ سے نہ تھا۔ بلکہ اس لئے تھا۔ کہ کہیں احمدی اسے قتل نہ کر دیں اور اسی وجہ سے وہ اپنی جان کی حفاظت کرتا تھا۔ ایک نہایت ابلہانہ خیال ہے۔ کیونکہ دشمن کی طرف سے کسی سازش وغیرہ کا خوف کرنا اور اس کے مقابل میں احتیاطی تجاویز عمل میں لانا ایک اور بات ہے۔ مگر جس قسم کا خوف آتھم نے ظاہر کیا وہ ایک بالکل ہی اور چیز ہے۔ ہم کو دونوں قسم کے خوفوں کی نوعیت پر غور کرنا چاہیے۔ اور پھر رائے لگانی چاہیے۔ کہ جس قسم کا خوف اور بے چینی آتھم نے ظاہر کی آیا وہ دشمن کی شرارت سے خوف کر کے احتیاطی تجاویز عمل میں لانے والی قسم میں داخل ہے یا پیشگوئی سے مرعوب ہو کر بدحواس ہو جانے والے خوف میں داخل ہے۔ ہم یقین کرتے ہیں کہ جو شخص تعصب سے الگ ہو کر میعاد کے اندر آتھم کے حالات پر غور کر لگا وہ اس بات کو تسلیم کرنے پر مجبور ہو گا کہ جس قسم کے خوف کا آتھم نے اظہار کیا وہ دشمن سے بچنے والا خوف ہرگز نہیں تھا بلکہ اور قسم کا خوف تھا۔



پس جاہل لوگوں کی طرح صرف یہ بھارتی رہنا کہ ہر آدمی دشمن کی شرارت سے بچنے کے لئے خوف کرتا ہے اسلئے اگر آختم نے خوف کا اظہار کیا تو کیا ہوا یا تو پرلے درجہ کی جہالت اور بے وقوفی ہے اور یا دیدہ دانتہ مخلوق خدا کو دھوکا دینا ہے۔

اور اسجگہ یہ بھی یاد رکھنا چاہئے کہ نظام عالم خدا کی دو صفات پر چل رہا ہے اور درحقیقت ہر ایک حکومت ان دو صفتوں پر ہی چلتی ہے ایک صفت علم اور ایک صفت قدرت اور جتنی جتنی یہ صفات زیادہ ترقی یافتہ ہوتی ہیں انتظام حکومت بہتر ہوتا چلا جاتا ہے اور ظاہر ہے کہ خداوند تعالیٰ کی یہ صفات اپنے انتہائی کمال میں ہیں یعنی خدا کا علم بھی کامل ہے اور قدرت بھی کامل یعنی نہ تو کوئی علم کی بات ہے جو اس سے پوشیدہ ہے اور نہ کوئی قدرت کا امر ہے جو اسکی طاقت سے باہر ہے۔ یہ وہ دو ستون ہیں جن کے اوپر اس کا عرش قائم ہے پس جب وہ اپنا کوئی رسول بھیجتا ہے تو اپنی تجلی کے لئے اسکے ذریعہ اپنی ان دو صفات کی دو نہریں جاری کر دیتا ہے تا دنیا پر ظاہر کرے کہ سب حکومت میرے ہاتھ میں ہے اور میں ہی اسے رسول بنا کر بھیجا ہے بعض آیات وہ اپنے رسول کے ذریعہ ایسی ظاہر کرتا ہے جن سے اسے اپنے علم ازلی کا اظہار مقصود ہوتا ہے اور بعض آیات ایسی ظاہر کرتے ہیں جن سے اسے اپنی قدرت کاملہ کا اظہار مقصود ہوتا ہے اور وہ ایسا نہیں کرتا کہ صرف ایک قسم کے نشان ظاہر کرے کیونکہ حکومت کے لئے ہر دو صفات کا ہونا ضروری ہے۔ علم خواہ کتنا کامل ہو مگر بغیر قدرت کے ناقص ہے اور قدرت خواہ کتنی کامل ہو مگر بغیر علم کے ناقص ہے پس کمال تصرف کا اظہار نہیں ہو سکتا جب تک دو صفات کا اظہار نہ ہو۔ اسلئے نبیوں کی پیشگوئیاں بھی جو آیات الہیہ میں داخل ہیں دو قسم کی ہوتی ہیں۔ اول وہ جو خدا کی صفت علیم کے ماتحت ہوتی ہیں یعنی جن سے خدا کو اپنے علم ازلی کا اظہار مقصود ہوتا ہے۔ دوسری وہ جو خدا کی صفت قدیر کے ماتحت ہوتی ہیں یعنی جن سے خدا کو اپنی قدرت کاملہ کا اظہار مقصود ہوتا ہے اور ظاہر ہے کہ ہر قسم کی پیشگوئیوں کے الگ الگ حالات ہونگے جن سے وہ پہچانی جائیگی اور ان کی



صداقت کے پرکھنے کے لئے الگ الگ معیار ہونگے اور یہ ہماری ماتحت نادانی ہوگی کہ ان  
 دونوں قسموں کو مخلوط کر کے ان پر ایک ہی حکم لگا دیں اور ایک ہی قسم کے معیاروں سے  
 دونوں کو پرکھیں بلکہ علم والی پیشگوئیوں کو علم کے معیار سے پرکھنا ہوگا کیونکہ وہ اظہار علم  
 کے راستہ پر چلینگی اور قدرت والی پیشگوئیوں کو قدرت کے معیار سے پرکھنا ہوگا کیونکہ  
 وہ قدرت نمائی پر چلینگی اور ممکن نہیں کہ وہ اپنا راستہ بدلیں۔ پس جب ہمارے سامنے  
 کوئی پیشگوئی آئے تو سب سے پہلے ہمیں اسکے حالات پر غور کر کے اس کی قسم کی تشخیص  
 کرنی ہوگی اور پھر اس تشخیص کے بعد جس قسم میں سے وہ ثابت ہوا اسکے معیاروں سے  
 اسکی صداقت کو پرکھنا ہوگا۔ ہمارے مخالفوں کو یہ سخت دہوکا لگا ہے کہ وہ حضرت مسیح موعود  
 کی سب پیشگوئیوں کو خدا کے علم ازلی کے ماتحت سمجھتے ہیں اور اسی معیار سے انہیں ناپتے  
 ہیں کیونکہ ہمیشہ ان کی یہی دلیل ہوتی ہے کہ بس جو صورت اور جو الفاظ پیشگوئی  
 میں بتائے گئے ہیں بعینہ وہی وقوع میں آنے چاہئیں ورنہ سمجھا جائیگا کہ پیشگوئی غلط  
 گئی۔ حالانکہ یہ شرط اظہار علم والی پیشگوئیوں کی ہے بلکہ ان میں مجاز کا دخل  
 مانا جاوے تو ان کے لئے بھی ظاہری صورت کا فرق ہو سکتا ہے گو تخلف اور نسخ ممکن  
 نہیں کیونکہ تخلف اور نسخ علم ازلی کے منافی ہیں لیکن اظہار قدرت والی پیشگوئیوں  
 میں حالات کے بدل جانے سے تخلف ہو سکتا ہے کیونکہ حالات بدل جانے کی صورت  
 میں تخلف قدرت نمائی کے منافی نہیں ہوتا بلکہ مؤید ہوتا ہے۔ دونو قسم کی پیشگوئیوں کی  
 مثال یوں سمجھنی چاہئے کہ مثلاً کسی ملہم کو کسی شخص کے متعلق الہام ہوتا ہے کہ وہ فلاں  
 کام کریگا اور حالات ظاہر کر رہے ہیں کہ یہ الہام خدا کی صفت علیم کے ماتحت ہے صفت  
 قدیر کے ماتحت نہیں ہے یعنی اسکے اس فعل کے کر لینے کو خدا کی قدرت کے اظہار سے کوئی  
 طبعی تعلق نہیں ہے بلکہ محض اظہار علم مراد ہے تو اب خواہ اس شخص میں کتنے تغیرات  
 آویں وہ ضرور اس بتائے ہوئے کام کو کریگا ورنہ خدا کا علم ازلی غلط جاتا ہے جو ناممکن ہے  
 لیکن اگر کسی ملہم کو یہ بتایا جاتا ہے کہ ہم تیرے فلاں دشمن کو جو تیری دشمنی میں کمر بستہ ہر  
 وقت کے عذاب میں مبتلا کریں گے تو ظاہر ہے کہ یہ پیشگوئی صفت علیم کے ماتحت نہیں بلکہ



صفت قدیر کے ماتحت سمجھی جاوے گی لہذا اگر وہ دشمن جس کے متعلق ذلت کی پیشگوئی ہے اپنے اندر تغیر پیدا کرتا ہے تو خوب سوچ لو کہ خدا کی وہی صفت قدیر جو پہلے اس دشمن کی ذلت کی پیشگوئی کی محرک ہوئی تھی اب اسے ذلت سے بچائے جانے کا موجب ہوگی یعنی جس طرح ایسے شخص کے تغیر نہ کرنے کی صورت میں اسکی ذلت خدا کی قدرت کے اظہار کا موجب تھی اب اس کا ذلت سے بچا یا جانا قدرت الہی کے اظہار کا موجب ہوگا بلکہ اگر باوجود تغیر کے اسے ذلت کا عذاب آدبا ئے تو صفت قدرت جس کا اظہار مقصود تھا مشتبہ ہو کر پیشگوئی کی اصل غرض ہی فوت ہو جائے گی۔ کیونکہ قدرت کاملہ اسکا نام نہیں کہ جب انجن چل گیا تو بس پھر جو اپنا بیگانہ سامنے آیا اسے پس ڈالا بلکہ قدرت کاملہ کے یہ معنی ہیں کہ جب کوئی عذاب کا مستحق ہو اسے عذاب دے سکے اور کوئی چیز اسے عذاب سے بچا نہ سکے اور جب کوئی رحمت کا مستحق بنے اسے عذاب سے بچا سکے اور پھر کوئی چیز اسے عذاب نہ دے سکے۔ یعنی قدیر وہ ہے جس کی قدرت کا اظہار موقعہ کے مطابق ہو ورنہ وہ قدیر نہیں بلکہ یاتو مشین کا ایک پیپہ ہے اور یا ظلم و ستم کا مجسمہ۔

تاریخی طور پر علم ازلی اور قدرت کاملہ والی پیشگوئیوں کی مثال چاہو تو یوں سمجھو کہ حضرت فاطمہ کی وفات کی پیشگوئی جو آنحضرت صلعم نے اپنی مرض الموت میں فرمائی علم ازلی کے ماتحت تھی اور یونس نبی نے اپنی قوم پر عذاب آنے کی جو پیشگوئی کی وہ قدرت کاملہ کے اظہار کے لئے تھی۔

یہ باتیں ہمارے نزدیک بینات میں داخل ہیں پس مخالفوں کے استہزاء سے ہم ان بینات کو کس طرح چھوڑ سکتے ہیں۔ عوام کو دھوکا دے لینا اور بات ہے اور حق کی پیروی اور بات۔

اسجگہ ایک شبہ پیدا ہوتا ہے کہ جب خدا کو اپنی صفت علیم کے ماتحت یہ علم ہوتا ہے کہ صفت قدیر کے ماتحت جو فلاں پیشگوئی کی گئی ہے اس میں شخص موعود کے فلاں تغیر کی وجہ سے اس رنگ کا تخلف ہو جائیگا تو پھر خدا وہی انتہائی بات ہی کیوں نہیں بتا دیتا جو بالآخر وقوع میں آتی ہوتی ہے یعنی وہ جو بالآخر واقعہ



ہونا ہوتا ہے وہی لوگوں کو بتا دیا جاوے نالوگ ٹھوکر سے بچ جاویں۔ اس شبہ کا یہ جواب  
 ہے کہ اگر ایسا کیا جاوے تو پھر اسکے یہ معنی ہونگے کہ تمام پیشگویاں صفت علیم کے ماتحت  
 ہو کر صفت قدیر کے ماتحت کوئی بھی پیشگوئی نہ ہو کیونکہ جب لازمی طور پر آخری  
 بات بتائی جاوے گی تو لامحالہ وہ پیشگوئی صفت قدیر سے نکل کر صفت علیم کے ماتحت  
 آجائے گی حالانکہ ترقی عرفان و ایمان کے لئے ہر دو قسم کی پیشگوئیوں کا ہونا ضروری  
 ہے بلکہ اظہار قدرت والی پیشگویاں جہاں ایک طرف اپنے اندر ابتلا کا پہلو رکھتی ہیں  
 وہاں ایمان و عرفان کو ترقی دینے والا مادہ بھی ان میں بہت زیادہ ہوتا ہے اسلئے  
 خدا کی مصلحت نے چاہا کہ خدا کے نبیوں کے منہ سے ہر دو قسم کی پیشگویاں ظاہر ہوں۔  
 اسلئے ایک بات کا یاد رکھنا نہایت ضروری ہے کہ خاکسار نے جو یہ لکھا ہے  
 کہ بعض پیشگویاں علم الہی کے اظہار کے لئے ہوتی ہیں اور بعض قدرت غائی کے لئے تو  
 اس سے یہ مراد نہیں کہ قدرت غائی والی پیشگویاں علم غیب کے عنصر سے خالی ہوتی  
 ہیں کیونکہ کوئی پیشگوئی خواہ وہ کسی غرض سے کی گئی ہو علم غیب کے عنصر سے خالی نہیں  
 ہوتی اور دراصل پیشگوئی کا لفظ ہی علم غیب کو ظاہر کر رہا ہے پس قدرت غائی والی  
 پیشگوئی سے مراد یہ ہے کہ عاقبتہ الامور والے علم کا اظہار اس میں مقصود نہیں ہوتا  
 ورنہ درمیانی حالات اور ان کے تغیرات اور ان کے نتائج کے متعلق جو علم غیب خدا کو ہر  
 اسکا اظہار تو قدرت غائی والی پیشگوئی میں بھی مقصود ہوتا ہے غرض جو علم کا لفظ  
 استعمال کیا گیا ہے اس سے عاقبتہ الامور والا علم مراد ہے نہ کہ مطلقاً علم غیب جو ہر  
 پیشگوئی کا جزو غیر منفک ہے اور یہ خیال کہ اگر کوئی ایسی پیشگوئی ہو جو قدرت غائی کی غرض  
 سے کی گئی ہو مگر وہ ایسی ثابت ہو کہ جس شخص یا چیز کے متعلق پیشگوئی کی گئی تھی اسکے  
 حالات تبدیل نہیں ہوئے یعنی جس حالت کی بنا پر پیشگوئی تھی وہ قائم رہی اور پیشگوئی  
 بغیر کسی جگہ رستہ بدلنے کے سیدھی اپنے نشانہ پر جا لگی تو اس صورت میں اظہار علم  
 والی پیشگوئی اور اس قسم کی اقتداری پیشگوئی کا رستہ ایک ہو جائیگا اور کوئی امتیاز  
 نہ رہیگا۔ تو اس کا جواب یہ ہے کہ بے شک ایسا ہو سکتا ہے کہ دونوں کا رستہ عملاً



ایک ہو جاوے مگر دونوں اپنے مقصود کے لحاظ سے ممتاز رہیں یعنی حالات بتا رہے ہوں گے کہ ایک میں مقصود اظہار علم ازلی ہے اور دوسری میں اظہار قدرت کاملہ اور ہمیں اس بھی انکار نہیں کہ ایسی صورت میں اظہار قدرت اور اظہار علم ہر دو مقصود ہو سکتے ہیں اسجگہ یہ بھی یاد رکھنا چاہئے کہ یہ جو عام طور پر کہا جاتا ہے کہ وعید کی پیشگوئی ٹل جاتی ہیں اس سے یہ مراد نہیں کہ وعید کی پیشگوئی کے اندر کوئی خاص تخلف کا مادہ ہوتا ہے بلکہ اس سے بھی یہی مراد ہے کہ وعید چونکہ اظہار قدرت کیلئے ہوتا ہے اسلئے اس میں تخلف ممکن ہوتا ہے۔ اور یہ بھی یاد رکھنا چاہئے کہ پیشگوئی کے ٹل جانے یا تخلف پیدا ہو جانے سے یہ مراد نہیں ہوتا کہ پیشگوئی نعوذ باللہ غلط گئی کیونکہ خدائی پیشگوئی خواہ کسی قسم کی ہو غلط مرکز نہیں جاسکتی بلکہ بہر حال پوری ہوتی ہے پس جب ہم تخلف یا ٹل جانے وغیرہ کا لفظ بولتے ہیں تو مراد یہ ہوتا ہے کہ جو صورت قدرت الہی کے اظہار کے لئے بتائی گئی تھی وہ چونکہ حالات کے بدل جانے سے قدرت الہی کے اظہار کا موجب نہیں رہی اسلئے قدرت الہی کا اظہار دوسری صورت میں کر دیا گیا پس پیشگوئی غلط نہ گئی کیونکہ اس کی اصل غرض اظہار قدرت تھی اور وہ غرض پوری ہو گئی رہاں اگر حالات بدل جانے کے باوجود پیشگوئی پہلی صورت میں ہی ظاہر ہوتی تو پھر بے شک پیشگوئی غلط جاتی کیونکہ اظہار قدرت الہی جو اصل مقصود تھا وقوع میں نہ آتا۔

آئندہ کی پیشگوئی بھی اظہار قدرت الہی کے لئے تھی نہ کہ اظہار علم کے لئے جیسا کہ پیشگوئی کے حالات اور پیشگوئی کے الفاظ سے ظاہر ہے خصوصاً یہ الفاظ کہ بشرطیکہ حق کی طرف رجوع نہ کرے کیونکہ اگر اظہار علم مقصود ہوتا تو اس میں کوئی شرط وغیرہ نہیں ہوتی تھی پس جب یہ ثابت ہو گیا کہ یہ پیشگوئی اظہار قدرت کے لئے تھی تو پھر ماننا پڑیگا کہ پیشگوئی پوری ہو گئی کیونکہ اظہار قدرت ہو گیا مکما صر اور آئندہ کی پیشگوئی تو عام اظہار قدرت والی پیشگوئیوں میں بھی ممتاز حیثیت رکھتی ہے کیونکہ یہ پیشگوئی ایک مرکب پیشگوئی ہے جس کا مفہوم یہ ہے کہ اگر آئندہ حق کی طرف رجوع کرے گا تو پندرہ ماہ میں نہیں مرے گا اور اگر رجوع نہ کرے گا تو پندرہ ماہ کے اندر اندر باویہ میں گرایا جاوے گا پس بوجہ مرکب پیشگوئی ہونے کی



یہ پیشگوئی عام پیشگوئیوں سے اپنی شان میں ارفع ہے کیونکہ جو اظہار قدرت کی شان مرکب یعنی ایک سے زیادہ پہلو والی پیشگوئیوں میں ظاہر ہوتی ہے وہ مفرد پیشگوئیوں میں نہیں ہوتی جس کی آنکھیں ہودیکھے +

(۱۷۲) بسم اللہ الرحمن الرحیم۔ بیان کیا مجھ سے ڈاکٹر میر محمد اسماعیل صاحب نے کہ جب حضرت مسیح موعود علیہ السلام کا امرت سر میں آتھم کے ساتھ مباحثہ ہوا تو دور ان مباحثہ میں ایک دن عیسائیوں نے خفیہ طور پر ایک اندھا اور ایک بہرا اور ایک لنگڑا مباحثہ کی جگہ میں لا کر ایک طرف بٹھا دیئے اور پھر اپنی تقریر میں حضرت صاحب کو مخاطب کر کے کہا کہ آپ مسیح ہونے کا دعویٰ کرتے ہیں لیکن یہ اندھے اور بہرے اور لنگڑے آدمی موجود ہیں مسیح کی طرح ان کو ہاتھ لگا کر اچھا کر دیجئے۔ میر صاحب بیان کرتے ہیں کہ ہم سب حیران تھے کہ دیکھئے اب حضرت صاحب اس کا کیا جواب دیتے ہیں۔ پھر جب حضرت صاحب نے اپنا جواب لکھوانا شروع کیا تو فرمایا کہ میں تو اس بات کو نہیں مانتا کہ مسیح اس طرح ہاتھ لگا کر اندھوں اور بہروں اور لنگڑوں کو اچھا کر دیتا تھا اس لئے مجھ پر یہ مطالبہ کوئی حجت نہیں ہو سکتا ہاں البتہ آپ لوگ مسیح کے معجزے اس رنگ میں تسلیم کرتے ہیں اور دوسری طرف آپ کا یہ بھی ایمان ہے کہ جس شخص میں ایک رائی کے برابر بھی ایمان ہو وہ وہی کچھ دکھا سکتا ہے جو مسیح دکھاتا تھا پس میں آپ کا بڑا مشکور ہوں کہ آپ نے مجھے اندھوں اور بہروں اور لنگڑوں کی تلاش سے بچایا اب آپ ہی کا تحفہ آپ کے سامنے پیش کیا جاتا ہے کہ یہ اندھے بہرے لنگڑے حاضر ہیں اگر آپ میں ایک رائی کے برابر بھی ایمان ہے تو مسیح کی سنت پر آپ ان کو اچھا کر دیں میر صاحب بیان کرتے ہیں کہ حضرت صاحب نے جب یہ فرمایا تو پاؤں کی ہوا یاں اڑ گئیں اور انہوں نے جھٹ اشارہ کر کے ان اندھوں بہروں اور لنگڑوں کو وہاں سے رخصت کر دیا۔ میر صاحب بیان کرتے ہیں کہ وہ نظارہ بھی نہایت عجیب تھا کہ پہلے تو عیسائیوں نے اتنے شوق سے ان لوگوں کو پیش کیا اور پھر ان کو خود ہی ادھر ادھر چھپانے لگ گئے +

(۱۷۳) بسم اللہ الرحمن الرحیم۔ بیان کیا مجھ سے خلیفہ نور الدین صاحب جمونی نے کہ آتھم کے مباحثہ میں میں بھی لکھنے والوں میں سے تھا۔ آخری دن جب حضرت مسیح موعود



علیہ السلام نے آتھم کے متعلق پیشگوئی کا اعلان فرمایا تو آتھم نے خوف زدہ ہو کر کانوں کی طرف ہاتھ اٹھائے اور دانتوں میں انگلی لی اور کہا کہ میں نے تو دجال نہیں کہا۔

(۱۶۴) بسم اللہ الرحمن الرحیم۔ بیان کیا مجھ سے ڈاکٹر میر محمد اسماعیل صاحب نے کہ ایک دفعہ میاں (یعنی حضرت خلیفہ المسیح ثانی) والا ان کے دروازے بند کر کے چڑیاں پکڑ رہی تھیں کہ حضرت صاحب نے جمعہ کی نماز کے لئے باہر جاتے ہوئے ان کو دیکھ لیا اور فرمایا۔ میاں گھر کی چڑیاں نہیں پکڑا کرتے جس میں رحم نہیں اس میں ایمان نہیں۔ خاکسار عرض کرتا ہے کہ بعض باتیں چھوٹی ہوتی ہیں۔ مگر ان سے کہنے والے کے اخلاق پر بڑی روشنی پڑتی ہے۔

(۱۶۵) بسم اللہ الرحمن الرحیم۔ بیان کیا مجھ سے میاں عبداللہ صاحب سنوری نے کہ ایک دفعہ حضرت صاحب جالندھر جا کر قریباً ایک ماہ ٹھہرے تھے۔ اور ان دنوں میں محمدی بیگم کے ایک حقیقی ماموں نے محمدی بیگم کا حضرت صاحب سے رشتہ کرا دینے کی کوشش کی تھی۔ مگر کامیاب نہیں ہوا۔ یہ ان دنوں کی بات ہے کہ جب محمدی بیگم کا والد مرزا احمد بیگ ہوشیار پوری زندہ تھا اور ابھی محمدی بیگم کا مرزا سلطان محمد سے رشتہ نہیں ہوا تھا۔ محمدی بیگم کا یہ ماموں جالندھر اور ہوشیار پور کے درمیان کیے میں آیا جایا کرتا تھا۔ اور وہ حضرت صاحب سے کچھ انعام کا بھی خواہاں تھا اور چونکہ محمدی بیگم کے نخل کا عقدہ زیادہ تر اسی شخص کے ہاتھ میں تھا اس لئے حضرت صاحب نے اس سے کچھ انعام کا وعدہ بھی کر لیا تھا۔ خاکسار عرض کرتا ہوں کہ شخص اس معاملہ میں بدنیت تھا اور حضرت صاحب سے فقط کچھ روپیہ اڑانا چاہتا تھا کیونکہ بعد میں یہی شخص اور اسکے دوسرے ساتھی اس لڑکی کے دوسری جگہ بیاہے جانے کا موجب ہوئے مگر مجھے والدہ صاحبہ سے معلوم ہوا ہے کہ حضرت صاحب نے بھی اس شخص کو روپیہ دینے کے متعلق بعض حکیمانہ احتیاطیں ملحوظ رکھی ہوئی تھیں۔ والدہ صاحبہ نے یہ بھی بیان کیا کہ اسکے ساتھ محمدی بیگم کا بڑا بھائی بھی شریک تھا۔



خاکسار عرض کرتا ہے کہ بعض لوگ اعتراض کیا کرتے ہیں کہ جب خدا کی طرف سے پیشگوئیاں تھیں تو حضرت صاحب خود ان کے پورا کرنے کی کیوں کوشش کیا کرتے تھے مگر یہ ایک محض جہالت کا اعتراض ہے کوئی نبی ایسا نہیں گذرا جس نے باوجود خدائی وعدوں کے اپنی پیشگوئیوں کو پورا کرنے کے لئے ہر جائز طریق سے کوشش نہ کی ہو درحقیقت خدا کے ارادوں کو پورا کرنے کی کوشش کرنے سے یہ مراد نہیں ہوتا کہ نعوذ باللہ خدا انسان کی امداد کا محتاج ہے بلکہ اس سے بعض اور باتیں مقصود ہوتی ہیں۔ اول۔ اگر انسان خود ہاتھ پر ہاتھ رکھ کر بیٹھ جاوے اور یہ سمجھ لے کہ خدا کا وعدہ ہے وہ خود پورا کرے گا اور باوجود طاقت رکھنے کے کوشش نہ کرے تو یہ بات خدا کے استغنائے ذاتی کو برا نگینت کرنے کا موجب ہوتی ہے اور یہ وہ مقام ہے جس سے انبیاء تک کانپتے ہیں۔ دوسرے کہ یہ ایک محبت کا طبعی تقاضا ہوتا ہے کہ انسان اپنے محبوب کے ارادوں کے پورا کرنے میں اپنی طرف سے کوشش کرے اور یہ محبت کا جذبہ اس قدر طاقت رکھتا ہے کہ باوجود اس علم کے کہ خدا کو انسانی نصرت کی ضرورت نہیں عاشق انسان بچلا نہیں بیٹھ سکتا۔ تیسرے چونکہ خدا کے تمام ارادوں میں دین کا غلبہ مقصود ہوتا ہے اس لئے نبی اپنے فرض منصبی کے لحاظ سے بھی اس میں ہاتھ پاؤں ہلانے سے باز نہیں رہ سکتا۔ چوتھے خدا کی یہ سنت ہے کہ سوائے بالکل استثنائی صورتوں کے اپنے کاموں میں اسباب کے سلسلہ کو ملحوظ رکھتا ہے پس نبی کی کوشش ان اسباب میں سے ایک سبب ہے۔

نیز خاکسار عرض کرتا ہے کہ محمدی بیگم کے نکاح کی پیشگوئی میں مخالفوں کی طرف سے بڑا طوفان بے تمیزی برپا ہوا ہے حالانکہ اگر وہ سنت اللہ کے طریق پر غور کرتے تو بات مشکل نہ تھی۔ دراصل سب سے پہلے ہم کو اس بات کا فیصلہ کرنا چاہئے کہ یہ پیشگوئی کس غرض اور کن حالات کے ماتحت تھی۔ جب تک اس سوال کا فیصلہ نہ ہو پیشگوئی کا سمجھنا محال ہے۔ سو جاننا چاہئے کہ یہ خیال کرنا کہ حضرت مسیح موعود اس شادی سے کسی قسم کی اپنی بڑائی چاہتے تھے ایک مضحکہ خیز بات ہے کیونکہ مرزا احمد بیگ



کا خاندان کیا بلحاظ حسب نسب کیا بلحاظ دنیاوی عزت و جاہت کیا بلحاظ مال و دولت  
 حضرت مسیح موعود کے خاندان کا مقابلہ نہیں کر سکتا اور یہ ایک ایسی بین بات ہے  
 جس پر ہر کوئی دلیل لانے کی ضرورت نہیں پس شادی کیا یہ وجہ تو ہو نہیں سکتی ہتی باقی  
 رہا یہ خیال کہ محمدی بیگم میں خود کوئی خاص وجہ کشش موجود تھی جس کی وجہ سے حضرت  
 کو یہ خیال ہوا سو جاننے والے جانتے ہیں کہ یہ بھی باطل ہے علاوہ انہیں حضرت مسیح موعود کے حالات زندگی  
 کو دیکھو کیا انصاف کو مد نظر رکھتے ہوئے آپ کی طرف کوئی نفسانی خواہش منسوب کی جا سکتی ہو عقل پر کوئی شرمندہ انداز  
 معاند کا ہمارا پس کوئی علاج نہیں مگر وہ شخص جو کچھ عقل اور کچھ بھی انصاف کا مادہ رکھتا ہے سب بات کو تسلیم کرنے  
 پر مجبور ہو گا کہ کم از کم جہاں تک نفسانی خواہشات کا تعلق ہے حضرت مسیح موعود علیہ السلام  
 کا عظیم الشان پرسنل کی طرح یعنی سیرت و خلق ذاتی ایسے خیال کو دور سے ہی دھکے دیتا  
 ہے۔ تو پھر سوال ہوتا ہے کہ اس پیشگوئی کی اصل غرض کیا تھی؟ سو اس کا یہ جواب ہے  
 کہ اس کی غرض وہی تھی جو حضرت مسیح موعود نے اپنی تصانیف میں لکھی ہے اور وہ یہ  
 کہ حضرت مسیح موعود کے قریبی رشتہ دار یعنی محمدی بیگم کے حقیقی ماموں اور خالہ اور بھو بھی  
 اور والدہ وغیرہ پر لے درجہ کے بے دین لوگ تھے اور دینداری سے ان کو کچھ بھی مس  
 نہ تھا بلکہ دین کی باتوں پر تمسخر اڑاتے تھے اور اس معاملہ میں لڑکی کے ماموں لیڈر تھے اور  
 مرزا احمد بیگ ان کا تابع تھا اور بالکل ان کے زیر اثر ہو کر ان کے اشارہ پر چلتا تھا یہ  
 لوگ ہمیشہ حضرت مسیح موعود سے کسی نشان کے طالب رہتے تھے جیسا کہ منکرین حق کا دستور  
 ہے۔ اور حضرت مسیح موعود کے دعوے الہام پر ہنسی اڑایا کرتے تھے۔ اس دوران میں  
 اتفاق ایسا ہوا کہ حضرت صاحب کا ایک چچا زاد بھائی غلام حسین مفقود الخیر ہو کر کالمیت  
 سمجھا گیا اور اسکے ترکہ کی تقسیم کا سوال پیدا ہوا۔ مرزا غلام حسین کی بیوہ مسماۃ امام بی بی مرزا  
 احمد بیگ ہوشیار پوری کی بہن تھیں اسلئے مرزا احمد بیگ نے اپنی بہن امام بی بی اور  
 مرزا نظام الدین و مرزا امام دین وغیرہ کے مشورہ سے یہ کوشش کی کہ غلام حسین مفقود  
 کا ترکہ اپنے لڑکے یعنی محمدی بیگم کے بڑے بھائی محمد بیگ کے نام کر والے مگر یہ بغیر رضامندی  
 حضرت مسیح موعود ہو نہیں سکتا تھا اسلئے ناچار مرزا احمد بیگ حضرت صاحب کی طرف



رجوع ہوا اور بڑی عاجزی اور اصرار کے ساتھ آپ سے درخواست کی کہ آپ اس معاملہ میں اپنی اجازت دیدیں۔ قریب تھا کہ حضرت صاحب تیار ہو جاتے مگر پھر اس خیال سے کہ اس معاملہ میں استخارہ کر لینا ضروری ہے رک گئے اور بعد استخارہ جواب دینے کا وعدہ فرمایا۔ چنانچہ اسکے بعد مرزا احمد بیگ کی بار بار کی درخواست پر حضرت صاحب نے دریں بارہ استخارہ فرمایا تو جواب میں اللہ تعالیٰ کی طرف سے وہ الہامات ہوئے جو محمدی بیگم والی پیشگوئی کا بنیادی پتھر ہیں گویا ان لوگوں کو نشان دکھانیکا وقت آگیا۔ چنانچہ اللہ تعالیٰ نے فرمایا جس کا مفہوم یہ ہے کہ احمد بیگ کی دختر کلاں محمدی بیگم کے لئے ان سے تحریک کر اگر انہوں نے مان لیا تو ان کے لئے یہ ایک رحمت کا نشان ہوگا اور یہ خدا کی طرف سے بے شمار رحمت و برکت پائینگے اور اگر انہوں نے انکار کیا تو پھر خدا ان کو عذاب کا نشان دکھائینگا اور ان پر مختلف قسم کی آفات اور مصیبتیں آئیں گی اور اس صورت میں والد اس لڑکی کا لڑکی کے کسی اور جگہ نکاح کئے جانے کی تیاری سے تین سال کے اندر اندر ہلاک ہو جائینگا اور جس سے نکاح ہوگا وہ بھی ڈھائی سال میں مرجائینگا یہ اصل پیشگوئی تھی جو اس وقت کی گئی اب اس سے صاف ظاہر ہے کہ اس پیشگوئی کی اصل غرض محمدی بیگم کے والد اور ماموں کی بار بار کی درخواست پر ایک نشان دکھانا تھی نہ کہ کچھ اور۔ نیز یہ بھی ظاہر ہے کہ یہ پیشگوئی اظہار قدرت الہی کے ماتحت تھی نہ کہ اظہار علم الہی کے لئے کیونکہ پیشگوئی میں صاف موجود تھا کہ اگر مان لو گے تو یوں ہوگا اور اگر انکار کر دو گے تو یوں ہوگا گویا خدا کو اپنا اقتدار دکھانا منظور تھا اور منشاء الہی میں یہ تھا کہ یہ دکھائے کہ مسیح موعود اور جو آپ کے ساتھ عقیدہ مند تعلق رکھیں گے وہ خدا سے رحمت اور برکت پائیں گے اور جو آپ کی عداوت میں کھڑے ہو گے وہ خدا کے عذاب کا مورد ہوگا چنانچہ اس پیشگوئی کا اعلان ہو گیا اور دنیا دیکھ چکی ہے کہ اس خانہ ان لئے خدائی منشاء کے خلاف چل کر کیا کیا خدائی قہر و غضب کے نشان دیکھے۔ مرزا احمد بیگ تیاری نکاح سے چند ماہ کے اندر اندر تپ حرقہ سے ہوشیار پور کے شفا خانہ میں رخصت ہوا اور محمدی بیگم کی ماں اپنے پانچ چھ بچوں کے گراں بوجھ کے نیچے دبی ہوئی



یہ وہ رنگی اور ساری خوشیاں خاک میں مل گئیں اور علاوہ احمد بیگ کے اور بعض مہربان بھی اس خاندان میں ہوئیں اور بعض مصائب بھی آئے۔ دوسری طرف محمدی بیگم کے ماموںوں پر جس طرح خدائی عذاب کی تجلی ظاہر ہوئی وہ ایک نہایت عبرت انگیز کہانی ہے یہ تین بھائی تھے اور ان کا گھر اس وقت خانگی رونق اور چہل پہل کا ایک بہترین نمونہ تھا مگر پھر اسکے بعد ان پر خدائی چکی چلی اور یہ مختلف قسم کی تنگیوں اور مصیبتوں میں مبتلا ہوئے اور ان کا گھر خالی ہوتا شروع ہوا حتیٰ کہ وہ وقت آیا کہ سارے گھر میں صرف ایک یتیم بچہ رنگیا اور باقی سب حضرت مسیح موعود علیہ السلام کے خاندان کی دن دگنی رات چوگنی ترقی اور اپنی تباہی دیکھتے ہوئے رخصت ہوئے کیا یہ نظارے خدائی قدرت غائبوں کی چمکتی ہوئی تخلیقات نہیں؟ پھر اور سنو وہ یتیم بچہ جو اپنے بڑے وسیع گھر لے میں اکیلا چھوڑا گیا تھا آج اپنے آپ کو حضرت مسیح موعود کے حلقہ گوشوں میں شمار کرتا ہے اور یہی وہ خدائی تعویذ ہے جسے اسے تباہی سے بچا رکھا ہے۔

اب رہا یہ سوال کہ محمدی بیگم کا خاوند مرزا سلطان محمد کیوں میعاد کے اندر نہیں مرا اور اب تک بقید حیات ہے۔ سو جاننا چاہئے کہ وہی قدرت الہی جسے مرزا احمد بیگ کو ہلاک کیا مرزا سلطان محمد کے بچائے کا موجب ہوئی محمدی بیگم کے نکاح سے پہلے اور نکاح کے وقت جو حالات تھے وہ اس بات کے مقتضی تھے کہ قدرت الہی عذاب کے رنگ میں ظاہر ہو لیکن جب پیشگوئی کے نتیجے میں مرزا احمد بیگ کی بے وقت موت نے مرزا سلطان محمد کے خاندان میں ایک تہلکہ مچا دیا اور یہ لوگ سخت خوف زدہ ہو کر حضرت مسیح موعود کی طرف ہجرت و انکسار کے ساتھ جھکے اور آپ کو دعا کی درخواستیں کیں تو اب سنت اللہ و ما کان اللہ معذ بہم وھم لیسْتَغْفِرُونَ کے مطابق قدرت غائی مرزا سلطان محمد کے ہلاک کئے جانے کے ساتھ نہیں بلکہ بچائے جانے کے ساتھ وابستہ ہو گئی۔ خود مرزا سلطان محمد کا رویہ مرزا احمد بیگ کی موت سے لیکر آج تک حضرت مسیح موعود کے ساتھ بہت مخلصانہ رہا ہے چنانچہ انہوں نے کئی موقوفوں پر اپنی عقیدت اور اخلاص کا اظہار کیا ہے اور باوجود حضرت مسیح موعود کے دشمنوں کی طرف سے



نگارنگ میں طبع اور غیرت اور جوش و لائے جانے کے کبھی کوئی لفظ مرزا سلطان محمد کی زبان سے حضرت صاحب کے خلاف نہیں نکلا بلکہ کبھی کوئی لفظ منہ سے نکلا ہے تو تائید میں ہی نکلا ہے تو کیا کوئی عقل تجویز کر سکتی ہے کہ ایسے شخص کے متعلق خدا کی قدرت نامائی عذاب کی صورت میں ظاہر ہوگی؟ عموماً ایک ظالم سے ظالم انسان بھی اپنے گمے ہوئے دشمن پر وار نہیں کرتا تو کیا خدا جو ارحم الراحمین ہے اس شخص پر وار کر گیا جو اس کی پناہ میں آتا ہے؟ اور اگر یہ کہو کہ جب خدا کو میحاجوم تھا کہ مرزا سلطان محمد کے رشتہ دار نہایت عقیدت اور عاجزی کے ساتھ حضرت صاحب کی طرف جھکیں گے اور رحم اور دعا کے طالب ہونگے اور خود مرزا سلطان محمد کا رویہ حضرت مسیح موعود سے بڑا مخلصانہ ہوگا تو پھر کیوں اسکے متعلق ڈھائی سال میں ہلاک ہو جائیگی پیشگوئی کی گئی؟ اس کا جواب یہ کہ شبہ اس لئے واقع ہوا کہ پیشگوئی کی غرض کو نہیں سمجھا گیا پیشگوئی کی غرض جیسا کہ اوپر بتایا گیا ہے یہ تھی کہ خدا اپنے علم ازلی کا اظہار کرے بلکہ پیشگوئی کی غرض تھی کہ قدرت الہی کا اظہار کیا جاوے جیسا کہ پیشگوئی کے الفاظ اور حالات سے واضح ہوتا ہے کیونکہ اگر خدا کے علم ازلی کا اظہار مقصود ہوتا تو صرف ایک بات جو بالآخر وقوع میں آتی تھی بلا شرائط بتا دیجاتی لیکن ایسا نہیں کیا گیا بلکہ الفاظ کا مفہوم یہ تھا کہ اگر یہ لوگ مان لیں گے تو ان کے لئے یہ ایک رحمت کا نشان ہوگا اور اگر انکار کریں گے تو یہ ایک عذاب کا نشان ہوگا جس سے صاف ظاہر ہو رہا ہے کہ علم ازلی کا اظہار مقصود نہ تھا بلکہ قدرت نامائی مقصود تھی اس کے بعد اب ہم دیکھتے ہیں کہ اس پیشگوئی کے متعلق امکاناً چار راستے کھلے تھے یعنی اول آخری حالت کے لحاظ سے مرزا سلطان محمد کے متعلق جو فی الواقع بات ہونے والی تھی صرف وہ بتائی جاتی اور درمیانی حالات نظر انداز کر دیئے جاتے تا جب پیشگوئی کے مطابق وقوع میں آتا تو لوگوں کو پیشگوئی کے پورا ہونے کا یقین ہوتا اور وہ فائدہ اٹھاتے۔ سو ہم جب کہ مرزا سلطان محمد کے ڈھائی سال میں ہلاک ہو جانے کے متعلق پیشگوئی کر دی گئی تھی تو خواہ حالات کتنے بدلتے بہر حال اس کو پورا کیا جاتا یا خدائی تصرف حالات کو بدلنے ہی نہ دیتا اور اس طرح لوگوں کو ٹھوکرے سے بچایا جاتا۔ سو ہم اگر حالات بدلنے سے پیشگوئی کا حکم بدل جاتا تھا تو



اس سے پہلے ہی اطلاع دیجاتی یعنی پیشگوئی میں ہی ایسے الفاظ رکھ دیئے جاتے کہ مثلاً  
 بشرطیکہ حق کی طرف رجوع نہ کرے یا اس قسم کوئی اور الفاظ ہوتے تا لوگ پیشگوئی کو  
 قطعی نہ سمجھتے۔ چہاں ہم۔ موجودہ حالات پر حکم لگا دیا جاتا پھر اگر وہ حالات قائم رہتے  
 تو وہی حکم وقوع میں آتا اور اگر حالات بدل جاتے تو نئے حالات کے مناسب حال حکم  
 وقوع میں آتا۔ یہ وہ چار رستے تھے جو امکاناً اختیار کئے جاسکتے تھے لیکن ہر اک عقلمند  
 سوچ سکتا ہے کہ مقدم الذکر دو طریق قدرت نمائی کے منشاء کے منافی ہیں۔ کیونکہ پہلی  
 صورت میں تو پیشگوئی قدرت نمائی کے دائرہ سے نکل کر اظہار علم ازلی کے دائرہ میں آجاتی  
 ہے کیونکہ جب پیشگوئی فریق مخالف کی خاص متبرک و نہ حالت پر مبنی تھی تو اس صورت میں  
 حالات کو نظر انداز کرنا اسکو قدرت نمائی کے دائرہ سے خارج کر دیتا ہے۔ ہاں اگر اس کی  
 بنیاد فریق متعلقہ کی کسی حالت پر نہ ہوتی تو پھر بے شک حالات اور ان کا تغیر نظر انداز  
 کئے جاسکتے تھے مگر اس صورت میں پیشگوئی اظہار قدرت کے لئے نہ رہتی بلکہ علم ازلی کو  
 اظہار کے ماتحت آجاتی اور پیشگوئی کی اصل غرض ہی فوت ہو جاتی۔ اور اگر دوسرے طریق کو  
 اختیار کیا جاتا تو یہ بات علاوہ کمال قدرت نمائی کے منافی اور سنت اللہ کے مخالف ہونے  
 کے خدا کی مقدس ذات پر سخت اعتراض کا موجب ہوتی اور اس صورت میں بھی اصل غرض  
 پیشگوئی کی باطل ہو جاتی پس لامحالہ پیشگوئی کی غرض اظہار قدرت نمائی ثابت ہونے  
 کے بعد ہم کو موخر الذکر دو طریقوں میں محدود ہونا پڑے گا اور یہ دونوں طریق ایسے ہیں کہ سنت  
 اللہ سے ثابت ہیں۔ تیسرے طریق پر تو کسی جرح کی گنجائش نہیں مگر ۱۸ں چوتھے طریق پر بادی النظر  
 میں یہ شبہ وارد ہوتا ہے کہ پیشگوئی کی شرط کو تیسرے طریق کے طور پر واضح کیوں  
 نہ کیا جاوے مخفی کیوں رکھا۔ سو اس کا جواب یہ ہے کہ جب قرآن شریف کے نص صریح سے یہ شرط  
 بطور اصول کے بیان کر دی گئی ہے کہ حالات کے بدلنے سے اقتداری پیشگوئیوں میں قدرت  
 نمائی کی صورت بدل جاتی ہے اور عقل انسانی کا بھی یہی فتوے ہے کہ ایسا ہونا چاہئے  
 کیونکہ اگر یہ نہ مانا جاوے تو اصل غرض فوت ہو کر خدا کی بعض صفات کا انکار کرنا پڑتا ہے تو پھر  
 ہرگز ضروری نہیں کہ یہ شرط ہر پیشگوئی میں واضح طور پر بیان کی جاوے خصوصاً



جب ہم یہ بھی دیکھتے ہیں ایمان کے راستے میں خدا کی یہ سنت ہے کہ بعض اخف کے پردے  
 بھی رکھے جاتے ہیں اور ایمان کے استرانی مدارس میں شہود کا رنگ نہیں پیدا کیا  
 جاتا۔ خلاصہ کلام یہ کہ سارا اعتراض پیشگوئی کی غرض نہ سمجھنے کے نتیجے میں پیدا ہوا ہے۔  
 کیونکہ بدقسمتی سے یہ سمجھ لیا گیا ہے کہ پیشگوئی کی غرض یہ تھی کہ علم الہی کے ماتحت محمدی بیگم  
 حضرت صاحب کے نکاح میں آجائے اور بس حالانکہ یہ غرض ہرگز نہ تھی بلکہ غرض یہ تھی کہ حضرت  
 صاحب کے قریبی رشتہ داروں کو اقتداری نشان دکھایا جاوے اور مرزا احمد بیگ  
 اور مرزا سلطان محمد کا ہلاک ہونا اور محمدی بیگم کا حضرت صاحب کے عقد میں آنا اس وقت  
 کے حالات کے ماتحت اس قدرت نمائی کے لئے بطور علامات کے تھے۔ نہ کہ مقصود بالذات  
 اگر اس جگہ یہ شبہ پیدا ہو کہ حضرت صاحب کے بعض الہامات میں ہے کہ محمدی بیگم  
 بالآخر تیری طرف لوٹائی جاوے گی اور تمام روکیں دور کیجاوے گی وغیرہ اور اس کو  
 تقدیر مبرم کے طور پر ظاہر کیا گیا تھا تو اس کا یہ جواب ہے کہ اول تو قطعی طور پر ثابت کرنا چاہئے  
 کہ یہ سب الہامات حضرت مسیح موعود اور محمدی بیگم ہی کے متعلق ہیں دوسرے اگر یہ سب الہامات  
 محمدی بیگم اور حضرت صاحب ہی کے متعلق ہوں تو پھر بھی ان کو الگ الگ مستقل الہامات  
 سمجھنا سخت نادانی ہے بلکہ یہ سارے الہامات ابتدائی الہام کے ساتھ ملتی اور اسکے  
 ماتحت سمجھے جاوے گئے اور ان سب کو یکجائی طور پر سامنے رکھ کر کوئی رائے قائم کرنی پڑیگی  
 اور ابتدائی الہام کو اصل قرار دینا ہوگا اور باقی بعد کے سب الہامات کو اس اصل کی شاخیں  
 سمجھنا ہوگا اب اس اصول کو مد نظر رکھ کر تمام پیشگوئی پر غور کریں تو صاف پتہ لگ رہا ہے  
 کہ حضرت صاحب کو حکم تھا کہ محمدی بیگم کے متعلق سلسلہ جنہائی کر اگر انہوں نے مان لیا تو یہ  
 ان کے واسطے ایک رحمت کا نشان ہوگا اور اگر لڑکی کہی دوسری جگہ نکاح کر دیا تو یہ ان کے لئے  
 ایک عذاب کا نشان ہوگا اور اس صورت میں لڑکی کا والد تین سال میں اور لڑکی کا خاوند  
 دھائی سال میں مرجائیں گے اور لڑکی بالآخر تیری طرف لوٹائی جاوے گی اور تمام روکیں دور  
 کی جاوے گی وغیرہ وغیرہ۔ اب ظاہر ہے کہ لڑکی کے حضرت صاحب کی طرف لوٹائے جانے  
 اور روکوں کے دور ہونے کو مرزا سلطان محمد کے ہلاک ہونے سے تعلق ہے اور یہ باتیں  
 \* حاشیہ۔ اور یہاں تو پیشگوئی کے الفاظ ہی اسکے منطقی ہونے کو ظاہر کر رہے ہیں منہ۔



اس کے ماتحت ہیں نہ مستقل یعنی جب اُس وقت کے حالات کے ماتحت مرزا سلطان محمد کی ہلاکت کی پیشگوئی ہوئی اور قدرت نامی کو اس کی ہلاکت کی صورت کے ساتھ وابستہ کیا گیا تو اسکے نتیجے میں جو باتیں ظہور میں آئی تھیں ان کا بھی اظہار کیا گیا یعنی یہ کہ مرزا سلطان محمد ہلاک ہو گا اور اس کی زندگی کی وجہ سے جو روکیں ہیں اور نیز دوسری روکیں وہ دور ہونگی اور پھر لڑکی تیرے گھر آئے گی۔ گویا یہ سب باتیں اس کی ہلاکت کی شق کو مدنظر رکھ کر بیان کی گئی تھیں اور جس طرح ہلاکت کے مقابل کی شق یعنی بچائے جانے کو مخفی رکھا گیا اسی طرح بچائے جانے کے بعد جو کچھ وقوع میں آنا تھا اس کو بھی مخفی رکھا گیا یعنی ہلاکت والا پہلو اور اسکے نتائج بیان کر دیئے گئے اور بچائے جانے والا پہلو اور اسکے نتائج مخفی رکھے گئے اور یہ سراسر نادانی اور ظلم ہو گا اگر ہم یہ سمجھیں کہ لڑکی کے لٹھائے جانے کی جو پیشگوئی ہے وہ ہلاکت اور عدم ہلاکت دونوں پہلوؤں کا نتیجہ ہے کیونکہ جب عدم ہلاکت کا پہلو ہی مذکور نہیں تو اس کا نتیجہ کیونکر مذکور ہو سکتا ہے۔ مذکور نتیجہ لامحالہ مذکور شق کے ساتھ وابستہ سمجھا جاوے گا کیونکہ وہ اُسی لڑکی میں پرویا ہوا ہے اور دوسری لڑکی ساری کی ساری مخفی رکھی گئی ہے۔ ہاں جب واقعات نے قدرت نامی کے لئے مرزا سلطان محمد کے بچائے جانے والے پہلو کو ظاہر کیا (جو لفظاً مذکور نہیں تھا) تو پھر اس پہلو کے وہ نتائج بھی ظاہر کئے گئے جو لفظاً مذکور نہیں تھے۔ ہاں اگر عذاب والا پہلو ظاہر ہوتا تو پھر اس پہلو کے نتائج بھی ظاہر ہوتے لیکن جب وہ پہلو ہی ظاہر نہیں ہوا تو اس کے نتائج کس طرح ظاہر ہو جاتے اذا فانت الشرط فانت الشرط۔ اور تقدیر مبرم کے بھی یہی معنی ہیں کہ صرف ہلاکت والے پہلو کا حضرت صاحب کو علم دیا گیا تھا اور حقیقی واقعہ کا علم صرف خدا کو تھا پس حضرت صاحب کے لئے وہ تقدیر مبرم تھی اور ظاہر ہے کہ بعض اوقات مخاطب مخاطب کے علم کو مدنظر رکھ کر ایک لفظ بولتا ہے حالانکہ اسکے اپنے علم کے لحاظ سے وہ لفظ نہیں بولا جاسکتا۔ دوسرے یہ کہ تقدیر مبرم سے ان خاص حالات میں یہ بھی مراد ہو سکتا ہے کہ جو شق مذکور ہے اس کے نتیجہ کے طور پر یہ تقدیر مبرم ہے نہ کہ مطلقاً یعنی اگر ہلاکت والی شق ظہور میں آئے تو پھر یہ تقدیر مبرم ہے کہ وہ تیرے نکاح



میں آئے گی اور چونکہ دوسری شق کو بالکل مخفی رکھا گیا تھا اسلئے محض مذکور شق کو مد نظر رکھ کر تقدیر بیگم کا لفظ استعمال کرنا کوئی جائے اعتراض نہیں ہو سکتا۔

خلاصہ کلام یہ کہ محمدی بیگم کے حضرت صاحب کے نکاح میں آنے کے متعلق جتنے بھی الہامات ہیں وہ سب ابتدائی الہام کی فرع ہیں مستقل پیشگویاں نہیں ہیں اور ان سب کی بنیاد مرزا سلطان محمد کے عذاب میں مبتلا ہو کر ہلاک ہونے پر ہے پس جب مرزا سلطان محمد کی ہلاکت حالات کے بدل جانے سے قدرت نمائی کا ذریعہ نہ رہی بلکہ عذاب کا ٹل جانا قدرت نمائی کا ذریعہ ہو گیا تو پھر عذاب والی صورت پر جتنے نتائج مترتب ہونے تھے وہ بھی منسوخ ہو گئے اور عدم عذاب والا مخفی پہلو مع اپنے تمام مخفی نتائج کے ظاہر ہو گیا گو یا مرزا سلطان محمد کے متعلق تصویر کے دو پہلو تھے۔ اول۔ عذاب کے ماتحت موت اور اسکے نتائج یعنی محمدی بیگم کا بیوہ ہو کر حضرت صاحب کے نکاح میں آنا وغیرہ۔ پیشگوئی میں صرف یہی پہلو ظاہر کیا گیا تھا۔ دوسرے۔ حالات کے بدل جانے سے عذاب اور موت کے رک جانے کی صورت میں اظہار قدرت ہونا اور اسکے نتائج یعنی محمدی بیگم کا مرزا سلطان محمد ہی کے پاس رہنا وغیرہ۔ یہ دوسرا پہلو مخفی رکھا گیا تھا۔ پس خدا نے سنت اللہ کے مطابق ظاہر پہلو کو منسوخ کر کے مخفی پہلو کو ظاہر کر دیا۔ جو پہلو بیان کیا گیا تھا وہ سارے کا سارا بیان کیا گیا تھا اور جو مخفی رکھا گیا تھا وہ سارے کا سارا مخفی رکھا گیا تھا۔ دراصل سارا دہو کا اس بات سے لگا ہے کہ محمدی بیگم کے نکاح کو اصل غرض پیشگوئی کی سمجھ لیا گیا ہے حالانکہ یہ بات واقعات کے بالکل خلاف ہے بلکہ اصل غرض رشتہ داروں کی درخواست پر قدرت نمائی تھی اور مرزا احمد بیگ اور مرزا سلطان محمد کا مرنا اور محمدی بیگم کا حضرت کے نکاح میں آنا وغیرہ سب اس وقت کے حالات کے ماتحت اس قدرت نمائی کے لئے بطور علامات کے رکھے گئے تھے لیکن جب مرزا احمد بیگ کی اچانک موت نے حالات کی صورت بدل دی تو قدرت نمائی کے علامات بھی بدل گئے حق یہی ہے چاہو تو قبول کرو۔ ہاں اگر حضرت مسیح موعود کی زندگی میں کسی وقت مرزا سلطان محمد متمدانہ طریق اختیار کرتا تو تصویر کا جو ظاہر پہلو تھا وہ



بتمامہ وقوع میں آجاتا چنانچہ حضرت مسیح موعود نے اپنی کتب میں اپنے مخالفوں کو بار بار مخاطب کر کے لکھا ہے کہ اگر تمہیں اس پیشگوئی کے متعلق کوئی اعتراض ہے تو مرزا سلطان محمدؒ کی طرف سے کوئی مخالفت کا اشتہار دلو اور پھر دیکھو کہ خدا کیا دکھاتا ہے مگر باوجود ہمارے مخالفوں کی طرف سے سر توڑ کوشش اور بے حد غیرت اور طمع دلانے کے مرزا سلطان محمدؒ نے حضرت مسیح موعود کے متعلق جب کبھی کوئی اظہار کیا تو عقیدت اور اظہار کا ہی اظہار کیا اندر میں حالات مخالفت والے پہلو پر جو نتائج مترتب ہونے لگے وہ کس طرح ظاہر ہو جاتے۔ خدا کی خدائی اندھیر نگری نہیں کہ کاشت کریں آم اور کھائے حنظل بلکہ وہاں کا تو یہ قاعدہ ہے کہ گندم از گندم برودید جو ز جو۔ از مکافات عمل غافل مشو۔ محمدی بیگم کے نکاح کا درخت مرزا سلطان محمدؒ کی ہلاکت کی سرزمین سے نکلنا تھا اور ہلاکت کی سرزمین خدائی عذاب کے زلزلہ نے تیار کر نی تھی اور یہ عذاب کا زلزلہ مرزا سلطان محمدؒ کے تہذیب نے پیدا کرنا تھا اب جب تہذیب نہ ہو تو عذاب کا زلزلہ کیسا اور جب زلزلہ نہ آیا تو ہلاکت کیسی؟ اب محمدی بیگم کے نکاح کو بیٹھے روتے رہو۔ خدا نے تو اپنی قدرت نمائی کا جلوہ دکھا دیا اور پیشگوئی پوری ہو گئی۔

اب ایک شبہ باقی رہ جاتا ہے اور وہ یہ کہ بے شک حالات کے تغیر سے قدرت نمائی کی صورت بدل جاتی ہے اور بدل جانی چاہئے مگر تغیر ایسا ہونا چاہئے جو کسی کام کا ہو مثلاً کسی غیر مسلم معاند کے عذاب کی خبر ہے تو وہ عذاب اس صورت میں ٹلنا چاہئے کہ وہ شخص تائب ہو کر مسلمان ہو جاوے یا غیر احمدی مسلمان ہو تو وہ احمدی ہو جاوے ورنہ اپنے مذہب پر رہ کر ہی کچھ تغیر کر لینا موجب رہائی کا نہ ہونا چاہئے کیونکہ یہ معاند کو مشتبہ کر دیتا ہے۔ اس کا جواب ہے کہ یہ شبہ نادانی سے پیدا ہوتا ہے کیونکہ وہی شخص ایسا مشتبہ کر سکتا ہے جو موجبات عذاب سے بے خبر ہو۔ دراصل بات یہ ہے کہ یہ مسلم حقیقت ہے کہ اس دنیا میں عذاب بنی کے محض انکار کی وجہ سے نہیں آتا بلکہ اس کے مقابل میں فساد اور سرکشی اور تہذیب سے آتا ہے محض انکار کے لئے آخرت کی جزا سزا مقرر ہے۔ اس دنیا کا عذاب صرف سرکشی اور تہذیب کے نتیجے میں



ہوتا ہے چنانچہ ہمارا مشاہدہ اس پر شاہد ہے۔ اب جب یہ بات معلوم ہو گئی تو کوئی اعتراض  
 نہ رہا۔ ایک شخص جو اپنی سرکشی اور تمرد کی وجہ سے اس دنیا میں عذاب کا مستحق بنا تھا وہ  
 جب تمرد کی حالت کو بدل دیگا تو عذاب ٹل جائیگا۔ خواہ وہ منکر ہی رہے اور انکار کی پیش  
 آخرت میں ہوگی۔ جو چیز اس دنیا میں عذاب کی موجب تھی وہ جب جاتی رہی تو اس  
 دنیا کا عذاب بھی جاتا رہا۔ باقی رہا محض انکار اور علیحدگی سوا اسکے لئے دنیا میں عذاب  
 نہیں ہوتا بلکہ اس کی پیش آگاہی جہان میں ہوگی۔ پس یہ کہنا کہ غیر مسلم کے مسلمان اور  
 غیر احمدی مسلمان کے احمدی ہو جانے پر عذاب ٹلنا چاہئے تھا ایک جہالت کی بات  
 ہے۔ جب غیر مسلم کا محض غیر مسلم ہونا اور غیر احمدی کا محض غیر احمدی ہونا اس دنیا میں  
 موجبات عذاب کے نہیں اور نہ اس وجہ سے اُن کے لئے کوئی عذاب کی پیش گوئی تھی  
 تو یہ اعتراض بیہودہ ہے۔ ہاں اگر عذاب کی وجہ اُن کا غیر مسلم یا غیر احمدی ہونا بتائی  
 جاتی تو پھر بے شک جب تک وہ احمدی یا مسلمان نہ ہو جاتے عذاب نہیں ٹلنا چاہئے  
 تھا۔ لیکن جب عذاب کی یہ وجہ ہی نہیں اور نہ ہو سکتی ہے بلکہ عذاب کی وجہ فساد  
 فی الارض اور تمرد ہے تو عذاب کے ٹلنے کیلئے ایمان لانے کی شرط قرار دینا محض جہالت  
 ہے اور اگر یہ کہا جاوے کہ مرزا سلطان محمد نے گوبے شک اخلاص و عقیدت  
 کا اظہار کیا اور تمرد نہیں دکھایا۔ لیکن محمدی بیگم کو اپنے نکاح میں تو رکھا۔ اور  
 اس طرح گویا عملاً تمرد سے کام لیا۔ تو یہ بات گذشتہ اعتراض سے بھی بڑھ کر جہالت  
 کی بات ہوگی۔ کیونکہ جب یہ ثابت ہو گیا کہ پیش گوئی کی غرض ہرگز محمدی بیگم کا نکاح  
 نہ تھی بلکہ متمر درشتہ داروں کو ایک اقتدار کی نشان دکھانا تھا تو پھر یہ کہنا کہ گو اگر  
 تمرد نہیں دکھایا مگر چونکہ محمدی بیگم کو اپنے نکاح میں رکھا اسلئے عذاب نہ ٹلنا چاہئے  
 تھا ایک ابلہانہ بات ہے اگر غرض پیش گوئی کی یہ ہوتی کہ محمدی بیگم حضرت صاحب کے  
 نکاح میں آجاوے تو پھر بیشک مرزا سلطان محمد کا فقط تمرد نہ دکھانا کسی کام نہ آتا۔  
 جب تک وہ محمدی بیگم کو الگ نہ کرتا لیکن جب پیش گوئی کی یہ غرض ہی ثابت نہیں ہوتی تو  
 پھر عذاب کے ٹلنے کو مرزا سلطان محمد کے محمدی بیگم سے علیحدہ ہو جانے کے ساتھ



مشروط قرار دینا ایک عجیب منطق ہے۔ جو ہماری سمجھ سے بالا ہے۔ دراصل یہ سارے اعتراضات پیشگوئی کی غرض پر غور نہ کرنے سے پیدا ہوئے ہیں۔ ورنہ بات کوئی مشکل نہ تھی۔

اور یہ شبہ کہ اگر محض انکار سے اس دنیا میں عذاب نہیں آتا۔ تو حضرت مسیح موعود علیہ السلام نے اس زمانہ کے مختلف عذابوں کو اپنی وجہ سے کیوں قرار دیا ہے۔ ایک دہو کے پر مبنی ہے۔ آج کل جو دنیا کے مختلف حصوں میں عذاب آئے ہیں۔ ان کو حضرت صاحب نے اپنی طرف اس لئے منسوب کیا ہے۔ کہ یہ لوگوں کو جگانے کے لئے ہیں یعنی ان کی یہ غرض ہے کہ لوگ اپنی غفلتوں سے بیدار ہو جائیں اور حق کی تلاش میں لگ جاویں۔ اور حق کے قبول کرنے کے لئے ان کے دل نرم ہو جاویں۔ لہذا یہ عذاب اور نوعیت کا عذاب ہے۔ جس کو اس دوسری قسم کے عذاب سے کوئی واسطہ نہیں۔ یہ عام قومی عذاب تو صرف بیدار کرنے کے لئے آتے ہیں۔ یعنی جب کبھی کوئی رسول آتا ہے۔ تو خدا کی سنت ہے کہ اس کی قوم کو جن کی طرف وہ مبعوث ہو۔ عذاب کے دھکوں سے بیدار کرتا ہے اسی لئے یہ قومی عذاب رسول کی بعثت کی علامت رکھے گئے ہیں۔ ورنہ یہ عذاب تو ایسا اوقات ایسے لوگوں کو بھی پہنچتے رہتے ہیں۔ جن تک رسول کی تبلیغ بھی نہیں پہنچی ہوتی اور جن کی طرف سے رسول کے خلاف تمرد تو درکنار محض انکار بھی نہیں ہوا ہوتا۔ پس ان عذابوں کو اس خاص عذاب کے ساتھ مخلوط کرنا نادانی ہے۔ زیر بحث تو وہ خاص انفرادی عذاب ہیں جو ان لوگوں کو پہنچتے ہیں۔ جو رسول کے مقابل پر ہوتے ہیں۔ ایسے عذاب محض انکار پر مبنی نہیں ہوتے۔ بلکہ فساد فی الارض اور سرکشی اور مکر سے آتے ہیں۔

بعض لوگ کہتے ہیں کہ حضرت صاحب نے جو اس رشتہ کی کوشش میں اپنے بعض رشتہ داروں کو خط لکھے اور اس کے لئے بڑی جدوجہد کی اس سے ثابت ہوتا ہے کہ پیشگوئی کی اصل غرض محمدی بیگم کا نکاح تھی مگر یہ ایک سراسر باطل بات ہے۔ جبکہ پیشگوئی کے الفاظ سے یہ غرض ثابت نہیں ہوتی اور جب کہ حضرت صاحب



کی تحریرات میں یہ بات صاف طور پر لکھی ہوئی موجود ہے۔ کہ پیشگوئی کی غرض نکاح نہ تھی بلکہ قدرتِ خدائی تھی اور ایک دفعہ نہیں بلکہ بار بار حضرت صاحب نے اسے کھول کھول کر بیان کر دیا۔ اور محمدی بیگم کے مرزا سلطان محمد کے ساتھ بیاہے جانے سے پہلے بھی اور بیاہے جانے کے بعد بھی اس غرض کا اظہار کیا۔ یعنی برابر اس وقت سے جب کہ ابھی محمدی بیگم بیاہی بھی نہ گئی تھی اور اس پیشگوئی کے متعلق اعتراض وغیرہ نہ تھا۔ حضرت صاحب ہمیشہ ہی بیان کرتے چلے آئے ہیں کہ اس کی غرض محمدی بیگم کو نکاح میں لانا نہیں بلکہ قدرتِ الہی کا ایک نشان دکھانا ہے۔ تو نکاح کی کوشش کرنے اور اپنے بعض رشتہ داروں کو اس کوشش کے متعلق خطوط لکھنے سے یہ استنباط کس طرح ہو سکتا ہے۔ کہ پیشگوئی کی غرض نکاح کرنا تھی۔ کیا ایسے رکیک استنباطوں سے نفیس صریحہ کار دکرنا جائز ہے۔ رشتہ کی کوشش اور اس کے لئے رشتہ داروں کو تحریک تو فقط اس غرض سے تھی کہ اس وقت تک چونکہ محمدی بیگم کا مرزا سلطان محمد سے نکاح نہ ہوا تھا۔ اس لئے حضرت صاحب کی خواہش اور کوشش تھی کہ محمدی بیگم کا نکاح آپ کے ساتھ ہو جاوے تا آپ کے رشتہ دار خدا کی رحمت اور برکت سے حصہ پاویں اور خدا کا نشان پورا ہو اور آپ کی صداقت ظاہر ہو۔ اس سے پیشگوئی کی غرض کے متعلق کس طرح استدلال ہو سکتا ہے۔ اس جگہ اس بات کو بھی یاد رکھنا چاہئے کہ جب تک محمدی بیگم کا مرزا سلطان محمد کے ساتھ نکاح نہیں ہوا تھا محمدی بیگم کا حضرت صاحب کے رشتہ میں آنا رشتہ داروں کے لئے ایک نشانِ رحمت تھا۔ لیکن جب محمدی بیگم مرزا سلطان محمد کے عقد میں چلی گئی اور آپ کے رشتہ داروں نے فرد سے کام لیا تو اب محمدی بیگم کا حضرت صاحب کی طرف لوٹنا مرزا سلطان محمد کے عذاب میں مبتلا ہونے کے ساتھ مشروط ہو گیا یعنی مرزا سلطان محمد پر عذاب کی موت آئے اور پھر محمدی بیگم حضرت صاحب کی طرف لوٹے اسی لئے جب تک محمدی بیگم کا حضرت صاحب کے عقد میں آنا رشتہ داروں کے لئے ایک رحمت کا نشان تھا آپ نے اس کے لئے کوشش کی اور پوری کوشش کی اور یہ کوشش آپ کی صداقت اور اخلاقِ فاضلہ پر



ایک زبردست دلیل ہے لیکن جب محمدی بیگم کے دوسری جگہ نکاح ہو جانے کے بعد اس کا اپنی طرف لوٹنا رشتہ داروں کے عذاب دیئے جانے کی علامت ہو گیا تو آپ نے معاملہ اللہ پر چھوڑ دیا پس آپ کی کوششوں سے پیشگوئی کی غرض کے متعلق استدلال کرنا باطل ہے۔ یہ کوشش تو محض اسلئے تھی کہ اس وقت کے حالات کے ماتحت محمدی بیگم کا آپ کے نکاح میں آنا اظہار قدرت کی ایک علامت تھا پس آپ نے اس علامت کے پورا کرنے کی کوشش کی تا پیشگوئی کی اصل غرض یعنی قدرت نامی وقوع میں آوے اور خصوصیت کے ساتھ کوشش اسلئے کی کہ اس وقت کے حالات کے ماتحت محمدی بیگم کا آپ کے عقد میں آنا آپ کے رشتہ داروں کیلئے موجب رحمت و برکت تھا لہذا یہ کوشش تو آپ کی صداقت اور اخلاق فاضلہ اور رشتہ داروں پر رحم و شفقت کی ایک دلیل ہے نہ کہ آپ کے خلاف جائے اعتراض۔

خلاصہ کلام یہ کہ یہ پیشگوئی خدا کے علم ازیلی کے اظہار کیلئے نہ تھی کہ تاہر حال اپنی ظاہری صورت میں پوری ہوتی بلکہ اظہار قدرت کا ملہ کیلئے تھی پس پیشگوئی کے وقت حالات موجودہ جس قسم کی قدرت نامی کے مقتضی تھے اس کا اظہار کیا گیا اور بعد میں حالات کے تغیر سے جو رشتہ قدرت نامی کا متعین ہوتا گیا اس کے مطابق اظہار قدرت ہوتا گیا۔ تا یہ ثابت ہو کہ خدا کوئی مشین نہیں ہے کہ جب یہ چل گیا تو بس پھر جو اپنا بیگانہ سامنے آیا اسکو پس ڈالا کیونکہ یہ بات قدرت کاملہ کے منافی ہے بلکہ خدا ایک قدیر ہستی ہے جب کوئی شخص عذاب کا مستحق ہوتا ہے اسے عذاب میں گرفتار کرتا ہے اور پھر اسے کوئی نہیں بچا سکتا اور جب وہ موجبات عذاب کو دور کر دیتا ہے تو خدا بھی اس کو اپنا عذاب کھینچ لیتا ہے اور پھر اسے کوئی عذاب میں نہیں ڈال سکتا اور یہی قدرت کاملہ ہے۔ باقی رہی یہ بات کہ محمدی بیگم کے نکاح کے متعلق حضرت صاحب کو بہت سے الہامات ہوئے کہ وہ تیرے نکاح میں آئے گی سو اس کا جواب گزر چکا ہے کہ محمدی بیگم کے نکاح کی پیشگوئی کوئی مستقل پیشگوئی نہیں بلکہ رشتہ داروں کو جو نشان دکھلانا تھا اس کا حصہ اور فرع ہے اور یہ بات حضرت صاحب کی



تحریرات بلکہ خود الہامات سے اظہر من الشمس ہو جاتی ہے اور جو شخص اس کے خلاف  
دعوے کرتا ہے بار ثبوت اسکے ذمہ ہے پس جب نخاح کی پیشگوئی مستقل پیشگوئی  
نہ ہوئی بلکہ تمام پیشگوئی کا حصہ اور فرع ہوئی تو اعتراض کوئی نہ رہا۔ کیونکہ پیشگوئی  
کا منشاء یہ قرار پایا کہ مرزا سلطان محمد عذاب موت میں گرفتار ہوگا اور پھر محمدی بیگم  
حضرت مسیح موعود کے عقد میں آئیگی۔ اور مرزا سلطان محمد کے عذاب موت میں مبتلا ہونے  
کی صورت میں کوئی چیز محمدی بیگم کے حضرت صاحب کی طرف لوٹنے میں روک نہ سکیگی  
لیکن جب حالات کے بدل جانے پر مصلحت الہی نے قدرت نمائی کا منشاء پورا کرنے کیلئے  
عذاب کی صورت کو بدل دیا تو نخاح بھی جو عذاب والی صورت کا نتیجہ تھا منسوخ ہو گیا۔  
اصل غرض قدرت نمائی تھی اور باقی سب اس وقت کے حالات کے ماتحت اسکی علامت  
تھیں پس ہم کہتے ہیں کہ جب حالات کے بدل جانے سے اصل غرض اور علامات آپس میں  
ٹکرائے لگیں تو اصل غرض کو لے لیا گیا اور علامات کو چھوڑ دیا گیا اور یہی حکمت کی راہ  
ہے۔ اور اگر کہو کہ ایسا کیوں نہ کیا گیا کہ وہی علامات مقرر کی جاتیں جو آخر تک ساتھ  
رہتیں تو اس کا جواب اوپر گزر چکا ہے کہ چونکہ یہ پیشگوئی علم ازلی کے اظہار کیلئے نہ تھی  
بلکہ قدرت نمائی کیلئے تھی۔ اسلئے حالات کو نظر انداز نہیں کیا جاسکتا تھا اور اگر حالات  
کو نظر انداز کیا جاتا تو پیشگوئی کی اصل غرض (یعنی قدرت نمائی) فوت ہو کر پیشگوئی  
اظہار علم ازلی کے ماتحت آجاتی اور یہ مقصود نہ تھا خوب سوچ لو کہ قدرت کا بلکہ کا  
اظہار بغیر حالات کو مد نظر رکھنے کے ناممکن ہے کیونکہ یہ صورت دونیتجوں سے خالی یا  
یا تو خدا کو بغیر ارادے کے ایک مشین کی طرح ماننا پڑے گا اور یا پھر ظالم و سفاک  
قرار دینا ہوگا۔ اور یہ دونوں باتیں قدرت کاملہ کے مفہوم کے منافی ہیں۔ و ما علینا  
الا البلاغ۔

اسجگہ یہ بات یاد رکھنی چاہئے کہ خاکسار نے پیشگوئیوں کے جو اصول بیان کئے  
ہیں ان پر پیشگوئیوں کے اصول کا حصر نہیں ہے۔ یعنی یہ نہیں سمجھنا چاہئے کہ پیشگوئیوں  
کے بس صرف یہی اصول ہیں جو بیان ہو گئے۔ بلکہ یہاں تو صرف اس جگہ کے مناسب



حال اور وہ بھی خاص خاص اصول بیان کئے ہیں ورنہ اُن کے علاوہ اور بھی بہت سے اصول ہیں بلکہ ان بیان شدہ اصول کے بھی بہت سے اور پہلو ہیں جو بیان نہیں کئے گئے۔ کیونکہ یہ موقع پیشگوئیوں کے اصول بیان کرنے کا نہیں ہے بلکہ حضرت مسیح موعود کی سیرت و سوانح کے بیان کرنے کا ہے۔

(۱۷۶) بسم اللہ الرحمن الرحیم۔ خاکسار عرض کرتا ہے کہ حافظ جمال احمد صاحب جو سلسلہ کے ایک مبلغ ہیں ۹ جون ۱۹۲۱ء کے اخبار الفضل قادیان میں لکھتے ہیں ”عند الملاقات مینے مرزا سلطان محمد صاحب سے سوال کیا کہ اگر آپ برائے مانیں تو میں حضرت مرزا صاحب کی نکاح والی پیشگوئی کے متعلق کچھ دریافت کرنا چاہتا ہوں۔ جسکے جواب میں انہوں نے کہا کہ آپ بخوشی بڑی آزادی سے دریافت کریں اور کہا کہ میرے خسر مرزا احمد بیگ صاحب واقعہ میں عین پیشگوئی کے مطابق فوت ہوئے ہیں۔ مگر خدا تعالیٰ غفور الرحیم بھی ہے اپنے دوسرے بندوں کی بھی سنتا اور رحم کرتا ہے اس سے اُن کا مطلب یہ تھا کہ خدا تعالیٰ نے میری زاری و دعا کی وجہ سے وہ عذابِ مجھ سے ٹال دیا۔

پھر مینے اُن سے سوال کیا آپ کو حضرت مرزا صاحب کی اس پیشگوئی پر کوئی اعتراض ہے؟ یا یہ پیشگوئی آپ کے لئے کسی شک و شبہ کا باعث ہوئی ہے؟ جسکے جواب میں انہوں نے کہا کہ میں ایمان سے کہتا ہوں کہ یہ پیشگوئی میرے لئے کسی شبہ کا باعث نہیں ہوئی۔ پھر مینے سوال کیا کہ اگر پیشگوئی کی وجہ سے آپ کو مرزا صاحب پر کوئی اعتراض یا شک و شبہ نہیں تو کیا کوئی اور اُن کے دعوے کے متعلق آپ کو اعتراض ہے۔ جس کی وجہ سے آپ ابھی تک بیعت کرنے سے رُکے ہوئے ہیں؟ اس پر بھی انہوں نے خدا تعالیٰ کو حاضر ناظر جان کر یہی جواب دیا کہ مجھے کسی قسم کا بھی اُن پر اعتراض نہیں بلکہ جب میں انہار چھاؤنی میں تھا تو ہمارے رشتہ داروں میں سے ایک احمدی نے مرزا صاحب کے متعلق میرے خیالات دریافت کئے تھے جس کا مینے اس کو تحریر کیا جواب دیدیا تھا۔ (وہ تحریر رسالہ تشہید میں چھپ چکی ہے۔ مؤلف) اس کے بعد



میں نے ان سے پوچھا کہ جب آپ کو کوئی اعتراض نہیں تو پھر بیعت کیوں نہیں کرتے؟ جس کے جواب میں انہوں نے کہا کہ اسکے وجوہات اور میں جن کا اس وقت بیان کرنا میں مصلحت کے خلاف سمجھتا ہوں۔ میں بہت چاہتا ہوں کہ ایک دفعہ قادیان جاؤں کیونکہ مجھے حضرت میاں صاحب کی ملاقات کا بہت شوق ہے اور میرا ارادہ ہے کہ ان کی خدمت میں حاضر ہو کر تمام کیفیت بیان کروں پھر چاہے شائع بھی کر دیں تو مجھے کوئی اعتراض نہیں ہوگا۔ باقی میرے دل کی حالت کا آپ اس سوا اندازہ لگا سکتے ہیں کہ اس پیش گوئی کیسے متعلق آریوں نے لیکھرام کی وجہ سے اور عیسائیوں نے آتھم کی وجہ سے جھجھ لاکھ لاکھ روپے دینا چاہتا میں کسی طرح مرزا صاحب پر کوئی نالش کروں۔ اگر وہ روپیہ میں لے لیتا تو میرے کبیر بن سکتا تھا۔ مگر وہی ایمان اور اعتقاد تھا جس نے مجھے اس فعل سے روکا۔

پھر میں نے پوچھا کہ میں نے سنا ہے کہ آپ کے گھر والوں نے محمدی بیگم صاحبہ نے کوئی رویا دیکھی ہے جس کے جواب میں انہوں نے کہا مجھ سے تو انہوں نے ذکر نہیں کیا مگر آپ احمدیگ (مہیڈ کلرک احمدی) کے ذریعہ میرے گھر سے خود دریافت کر سکتے ہیں۔ چنانچہ مرزا احمدیگ صاحب نے ان کو اپنے گھر بلوایا اور دریافت کرنے پر انہوں نے کہا کہ جس وقت فرانس سے ان کو (یعنی مرزا سلطان محمد صاحب کو) گوئی لگنے کی اطلاع مجھے ملی تو میں سخت پریشان ہوئی اور میرا دل گھبرا گیا۔ اسی تشویش میں مجھے رات کے وقت مرزا صاحب رویا میں نظر آئے ان کے ہاتھ میں ایک دودھ کا پیالہ ہے اور وہ مجھ سے کہتے ہیں کہ اے محمدی بیگم یہ دودھ پی لے اور تیرے سر کی چادر سلامت ہے فکر نہ کر۔ اس سے مجھے ان کی خیریت کے متعلق اطمینان ہو گیا۔

خاکسار عرض کرتا ہے کہ میں نے مرزا احمدیگ صاحب احمدی سے اس واقعہ کے متعلق دریافت کیا تھا۔ چنانچہ انہوں نے اس کی پوری پوری تصدیق کی۔

بسم اللہ الرحمن الرحیم۔ خاکسار عرض کرتا ہے کہ حضرت مسیح موعود علیہ الصلوٰۃ (۱۷۷) والسلام کی سیرت یا سوانح کے متعلق جو تصنیفات احمدیوں کی طرف سے اس وقت تک شائع ہو چکی ہیں وہ یہ ہیں (۱) سیرۃ المسیح موعود مصنفہ حضرت مولوی عبدالمجید صاحب



مولوی صاحب مرحوم اکابر صحابہ میں سے تھے اور حضرت مولوی صاحب یعنی خلیفہ اول کے بعد جماعت میں اپنی کامرتبہ سمجھا جاتا تھا۔ یہ تصنیف نہایت مختصر ہے لیکن چونکہ مولوی صاحب مرحوم کی طبیعت نہایت ذکی اور نکتہ سیخ واقع ہوئی تھی اسلئے بعض چھوٹی چھوٹی باتوں کو بھی نظر انداز نہیں کیا اور اچھے اچھے استدلال کئے ہیں عموماً خانگی اخلاق پر روشنی ڈالی ہے۔ اور ہر بات کی بنا اپنے ذاتی مشاہدہ پر رکھی ہے اور چونکہ مولوی صاحب مرحوم حضرت مسیح موعود کے مکان کے ایک حصہ میں ہی رہتے تھے اسلئے ان کو حضرت صاحب کے اخلاق و عادات کے مطالعہ کا بہت اچھا موقعہ میسر تھا اس پر خدائے تعالیٰ کی طاقت بھی خاص عطا کی تھی۔ یہ رسالہ نہایت دلچسپ اور قابل دید ہے۔ روایات چونکہ سب حضرت مولوی صاحب مرحوم کی ذاتی ہیں اسلئے شک و شبہ کی گنجائش سے بالا ہیں۔ ہاں مولوی صاحب کے قلم کے زور سے ان کو بعض جگہ الفاظ کی پابندی سے آزاد کر دیا ہے یعنی معلوم ہوتا ہے کہ کہیں کہیں مفہوم لیکر واقعات کو اپنے طرز کلام میں بیان کر دیا ہے۔ تاریخ تصنیف جنوری سنہ ۱۲۹۷ء ہے۔ حضرت مولوی صاحب موصوف کی وفات سنہ ۱۲۹۷ء میں ہوئی تھی کیا خوب ہوتا اگر مولوی صاحب اس رسالہ کو زیادہ مکمل و مبسوط کر جاتے۔ یہ رسالہ سوانح کے حصہ سے بالکل خالی ہے یعنی سیرت و خلق ذاتی پر روشنی ڈالنے کے لئے صرف جُستہ جُستہ واقعات لئے ہیں مگر ہر لفظ عشق و محبت میں ڈوبا ہوا ہے۔ ناظرین اس مختصر رسالہ کا ضرور مطالعہ کریں۔

(۲) احمد علیہ السلام بزبان انگریزی مصنفہ مولوی محمد علی صاحب ایم۔ اے مولوی صاحب موصوف پُرانے احمدی ہیں۔ غالباً سنہ ۱۲۹۷ء میں احمدی ہوئے تھے۔ حضرت مسیح موعود کی زندگی کے آخری چند سال قادیان ہجرت کر آئے تھے اور حضرت صاحب نے ان کو اپنے مکان کے ایک حصہ میں جگہ دی تھی اور ریویو کی ایڈیٹری ان کے سپرد کی تھی۔ مولوی صاحب حضرت صاحب کے زمانہ میں مقررین میں سمجھے جاتے تھے۔ مگر افسوس اپنے بعض دوستوں اور نیز زمانہ کے اثر کے نیچے اگر فتنہ کی رو میں بہہ گئے۔ ان کی تصنیف احمد علیہ السلام مختصر طور پر حضرت مسیح موعود کے سوانح اور سیرت پر



مستقل ہے اور دلچسپ پیرایہ میں لکھی گئی ہے۔ سوانح کے معانی میں کوئی خاص تحقیق نہیں کی گئی۔ بلکہ عام معروف باتوں کو لکھ دیا ہے۔ سیرت کا حصہ عموماً اپنی ذاتی مشاہدہ پر مبنی ہے اور عمدہ طور پر لکھا گیا ہے۔ تاریخ تصنیف ۱۹۲۷ء ہے۔

(۳) حضرت مسیح موعود کی زندگی کے مختصر حالات مصنفہ میاں معراج دین صاحب عمراہوری۔ میاں صاحب موصوف پرانے احمدی ہیں، ہجرت نہیں کی لیکن حضرت مسیح موعود کی صحبت کافی اٹھائی ہے اور ذہین اور منشی آدمی ہیں۔ یہ مضمون براہین احمدیہ کے ساتھ شامل ہو کر شائع ہوا ہے اور آپ کے خاندانی حالات سوانح اور سیرت پر مشتمل ہے جو عہدگی کے ساتھ مرتب کئے ہوئے معلوم ہوتے ہیں۔ واقعات میں کوئی مستقل تحقیق نہیں کی گئی۔ بلکہ عموماً معروف واقعات کو لے لیا ہے۔ ..... تاریخ تصنیف ۱۹۲۷ء ہے۔

(۴) حیات البنی مصنفہ شیخ یعقوب علی صاحب تراب عرفانی۔ شیخ صاحب موصوف پرانے احمدی ہیں اور سلسلہ کے خاص آدمیوں میں سے ہیں مہاجر ہیں۔ اور کئی سال حضرت صاحب کی صحبت اٹھائی ہے۔ ان کے اخبار الحکم میں سلسلہ کی تاریخ اور حضرت مسیح موعود علیہ السلام کے سوانح اور سیرت کا کافی ذخیرہ موجود ہے شیخ صاحب کو شروع سے ہی تاریخ سلسلہ کے محفوظ رکھنے اور جمع کرنے کا شوق رہا ہے۔ اور دراصل صرف حیات البنی ہی وہ تصنیف ہے جو اس وقت تک حضرت مسیح موعود کے سوانح و سیرت میں ایک مستقل اور مفصل تصنیف کے طور پر شروع کی گئی ہے۔ اسکی دو جلدیں شائع ہو چکی ہیں اور قابل دید ہیں۔ تاریخ تصنیف ۱۹۲۵ء ہے۔

(۵) تذکرۃ المہدی مصنفہ پیر سراج الحق صاحب نعمانی جمہوریت پرکھنے احمدی ہیں۔

غالباً ۱۸۸۱ء سے ان کی قادیان میں آمد و رفت شروع ہوئی تھی۔ حضرت صاحب کی صحبت بھی بہت اٹھائی ہے بلکہ کئی سال قادیان اگر خدمت میں رہے ہیں۔ لکھنے اور بات کرنے کا پیرایہ اپنے اندر کشش رکھتا ہے۔ ان کی تصنیف تذکرۃ المہدی بہت دلچسپ ہے۔ مسلسل سوانح نہیں بلکہ جتنے جتنے واقعات ہیں مگر خوب



تفصیل اور ربط کے ساتھ لکھے ہوئے ہیں اور سب چشم دید باتیں لکھی ہیں۔ گویا اپن  
مشاہدہ بیان کیا ہے۔ عموماً سفروں میں حضرت کے ہر کاب رہے ہیں۔ ان کی کتاب اپنے  
رنگ میں بہت دلچسپ اور قابل دید ہے۔ کتاب کے دو حصہ شائع ہو چکے ہیں۔ تاریخ  
تصنیف ۱۹۱۸ء ہے۔

(۶) سیرت مسیح موعود مصنفہ حضرت مرزا بشیر الدین محمود احمد صاحب خلیفہ ثانی۔  
یہ ایک مختصر رسالہ ہے جس میں وفات تک کے معروف و مشہور واقعات درج ہیں۔ اس میں  
کوئی مستقل یا مفصل تاریخی تحقیق نہیں کی گئی۔ بلکہ صرف عام معروف سوانح کو بیان  
کر دیا گیا ہے۔ اور دراصل اس کی اشاعت سے غرض بھی یہی تھی۔ اسلوب بیان اور عام  
طرز تحریر کے متعلق مصنف کے نام نامی سے قیاس ہو سکتا ہے۔ تاریخ تصنیف  
۱۹۱۶ء ہے۔

ان کے علاوہ دو عیسائی امریکن پادریوں نے بھی انگریزی میں حضرت مسیح  
موعود کے حالات لکھے ہیں۔ یعنی ڈاکٹر گرس فولڈ پروفیسرشن کلج لاہور اور مسٹر  
والٹر کرٹری ننگ میں کریمین ایسوسی ایشن لاہور۔ ان میں سے ڈاکٹر گرس فولڈ خود  
حضرت مسیح موعود علیہ السلام سے ملا تھا۔ لیکن مسٹر ڈاکٹر نہیں ملا۔ مؤخر الذکر کی تصنیف  
کچھ مفصل ہے اور مقدم الذکر کی مختصر ہے۔ گو معلومات عموماً احمدیہ لٹریچر سے حاصل کر گئے ہیں  
مگر یہ کتابیں واقعات کی غلطی سے خالی نہیں مگر غلطی بالعموم غلط فہمی سے واقع ہوئی ہے۔  
باقی استدلال و استنباط کا وہی حال ہے جو ایک عیسائی پادری سے متوقع ہو سکتا ہے  
یعنی کچھ تو سمجھے نہیں اور کچھ سمجھے تو اس کا اظہار مناسب نہیں سمجھا۔ تعصب بھی  
آگ کی ایک چنگاری کی طرح ہے کہ معلومات کے خرمین کو جلا کر خاک کر دیتا ہے۔  
مگر خاکسار کی رائے میں تعصب کے علاوہ ایک اور چیز بھی ہے۔ جو واقعات کو  
سمجھنے اور صحیح نتائج پر پہنچنے کے رستے میں ایک بہت بڑی روک ہوتی ہے۔  
اور وہ جہنیت اور غیر مذہب اور غیر قوم سے متعلق ہونا ہے جس کی وجہ سے آدمی  
بات کی تہ تک نہیں پہنچ سکتا۔



ان کے علاوہ سلسلہ کے اخبارات و رسالہ جات ہیں۔ یعنی المحکم۔ البدر۔ ریو یو (انگریزی و اردو) و تشہید الافان جن میں وقتاً فوقتاً حضرت مسیح موعود کے حالات اور ڈائریاں چھپتی رہی ہیں۔ ان میں بھی معلومات کا ایک بڑا ذخیرہ ہے۔

پھر خود حضرت مسیح موعود علیہ السلام کی اپنی تصنیفات ہیں۔ یعنی اسی کے قریب کتب و رسالہ جات ہیں اور دوسو کے قریب اشتہارات ہیں۔ ان میں بھی حضرت صاحب کی سیرت و سوانح کے متعلق ایک بہت بڑا حصہ لگایا ہے اور ظاہر ہے کہ حصہ سب سے زیادہ معتبر اور یقینی ہے اور درحقیقت حضرت مسیح موعود کے سوانح کے متعلق جتنی کتب شائع ہوئی ہیں وہ سب سوائے حیات النبی کے زیادہ تر صرف حضرت صاحب کے خود اپنے بیان کردہ حالات پر ہی مشتمل ہیں۔ مگر ایک بات یاد رکھنی چاہئے اور وہ یہ کہ حضرت مسیح موعود علیہ السلام کو بعض اوقات واقعات کی تاریخ معین صورت میں یاد نہیں رہتی تھیں۔ درحقیقت حافظہ کی مختلف اقسام ہیں بعض لوگوں کا حافظہ عموماً پختہ ہوتا ہے۔ مگر ایک خاص محدود میدان میں اچھا کام نہیں کرتا اور دراصل تاریخوں کو یاد رکھنا خصوصاً جب وہ ایسے واقعات کے متعلق ہوں جو منفرد ہیں اور سلسلہ واقعات کی کسی کڑی میں منسلک نہیں ایک ایسے شخص کے لئے خصوصاً مشکل ہوتا ہے جس کا دماغ کسی ہنر مند اعلیٰ کام کے لئے بنایا گیا ہو۔ دراصل واقعات کی تاریخوں کو یاد رکھنے کے متعلق جو حافظہ کی طاقت ہے وہ انسانی دماغ کی دوسری طاقتوں کے مقابلہ میں ایک ادنیٰ طاقت ہے بلکہ عموماً دیکھا گیا ہے کہ جن لوگوں کی یہ طاقت تیز ہوتی ہے وہ بالعموم دماغ کی اعلیٰ طاقتوں میں فروتر ہوتے ہیں۔ واللہ اعلم۔

(۱۶۸) بسم اللہ الرحمن الرحیم۔ بیان کیا مجھ سے حضرت والدہ صاحبہ نے کہ حضرت صاحب نے تم بچوں کی شادیاں تو چھوٹی عمر میں کر دی تھیں مگر ان کا منشاء یہ تھا کہ زیادہ اختلاط نہ ہوتا کہ نشو و نما میں کسی قسم کا نقص نہ پیدا ہو۔

(۱۶۹) بسم اللہ الرحمن الرحیم۔ بیان کیا مجھ سے شیخ عبدالرحمن صاحب مصری نے کہ جب میں پہلے پہل قادیان آیا تو اسی دن شیخ رحمت اللہ علیہ صاحب ہوری بھی ایک عیسائی جوان کو



مسلمان کرنے کے لئے ساتھ لائے تھے۔ ہم دونوں اکٹھے ہی حضرت صاحب کے سامنے پیش ہوئے۔ لیکن حضرت صاحب نے میری بیعت تو لے لی اور اُسکو درخواست بیعت کے خط کے جواب میں لکھا کہ پھر بیعت لینگے ابھی ٹھیکرہ حالانکہ اُس کو حضرت صاحب کے سامنے شیخ رحمت اللہ صاحب نے پیش کیا تھا جو ایک بڑے آدمی تھے اور حضرت صاحب کو اُن کا بہت خیال تھا۔ اس عیسائی نوجوان نے دوبارہ حضرت صاحب کو لکھا مگر اس دفعہ بھی حضرت صاحب نے یہی جواب دیا کہ بیعت پھر لینگے۔ پھر اُس نے تیسری دفعہ لکھا کہ کوئی دن مقرر کر دیا جاوے۔ اس دن غالباً منگل یا بدھ تھا۔ حضرت صاحب نے کہا۔ جمعرات کے دن بیعت لینگے۔ یہ جواب لیکر وہ شخص ناراض ہو کر چلا گیا اور پھر عیسائی ہو گیا۔ اس کے بعد کسی نے حضرت صاحب سے ذکر کیا کہ وہ لڑکا تو واپس جا کر عیسائی ہو گیا۔ حضرت صاحب نے فرمایا کہ میں بھی اسی لئے توقف کرتا تھا اور فرمایا کہ جو لوگ ہندوؤں سے مسلمان ہوتے ہیں وہ عموماً بچے دل سے ہوتے ہیں۔ اور ان میں ایمان کی محبت ہوتی ہے۔ مگر عیسائیوں میں سے اسلام کی طرف آنیوالے بالعموم قابل اعتبار نہیں ہوتے۔ مجھے اس لڑکے پر اعتماد نہیں تھا اور میں چاہتا تھا کہ وہ کچھ عرصہ اور ٹھیکرے۔

بسم اللہ الرحمن الرحیم۔ خاکسار عرض کرتا ہے کہ مینے عزیزم مرزا رشید احمد (جو مرزا سلطان احمد صاحب کا چھوٹا لڑکا ہے) کے ذریعہ مرزا سلطان احمد صاحب سے دریافت کیا تھا کہ آپ کو حضرت مسیح موعود کے سنہ ولادت کے متعلق کیا علم ہے؟ انہوں نے جواب دیا کہ جہاں تک مجھ کو معلوم ہے سنہ ۱۳۲۷ء میں آپ کی ولادت ہوئی تھی۔

بسم اللہ الرحمن الرحیم۔ خاکسار عرض کرتا ہے کہ مینے مولوی رحیم بخش صاحب ایم اے افسر ڈاک کی معرفت مرزا سلطان احمد صاحب سے دریافت کیا تھا کہ آپ کی پیدائش کس سال کی ہے؟ تو انہوں نے کہا کہ مجھے اچھی طرح معلوم نہیں۔ بعض کاغذات میں تو سنہ ۱۸۶۴ء لکھا ہے۔ مگر ہندو پنڈت مجھے کہتا تھا کہ میری پیدائش سنہ ۱۹۱۳ء بمبئی کی ہے۔ (خاکسار عرض کرتا ہے کہ آجکل سنہ ۱۹۶۹ء بمبئی ہے) اور مینے سنا ہے کہ والد صاحب کی عمر میری ولادت کے وقت کم و بیش اٹھارہ سال کی تھی۔ خاکسار عرض



کرتا ہے ۱۹۱۳ء بکری والی روایت زیادہ صحیح معلوم ہوتی ہے کیونکہ دوسرے قرائن اسکے مؤید ہیں۔ نیز یہ بات بھی کہ ہندو عموماً جنم پتری کی حفاظت میں بہت ماہر ہوتے ہیں۔ اس لحاظ سے مرزا سلطان احمد صاحب کی پیدائش ۱۸۵۶ء کے قریب کا بنتی ہے۔ اور اگر اس وقت حضرت صاحب کی عمر اٹھارہ سال سمجھی جائے تو آپ کا سن ولادت وہی ۱۸۳۷ء کے قریب پہنچتا ہے۔ پس ثابت ہوا کہ ۱۸۳۷ء والی روایت صحیح ہے۔ اس کا ایک اور بھی ثبوت ہے اور وہ یہ کہ حضرت صاحب نے لکھا ہے (دیکھو التبلیغ آئینہ کمال اسلام) اور بیان بھی فرمایا کرتے تھے کہ میری والدہ صاحبہ فرمایا کرتی تھیں کہ ہمارے خاندان کے مصیبت کے دن تیری ولادت کے ساتھ پھر گئے تھے اور فراخی میسر آگئی تھی اور اسی لئے وہ میری پیدائش کو مبارک سمجھا کرتی تھیں۔ اب یہ قطعی طور پر یقینی ہے کہ راجہ رنجیت سنگھ کے زمانہ میں ہی خاندان کے مصائب کے دن دور ہو کر فراخی شروع ہو گئی تھی اور قادیان اور اس کے ارد گرد کے بعض مواضع دادا صاحب کو راجہ رنجیت سنگھ نے بحال کر دیئے تھے اور اپنے ماتحت دادا صاحب کو مغرز فوجی عہدہ بھی دیا تھا اور راجہ کے ماتحت دادا صاحب نے بعض فوجی خدمات بھی سر انجام دی تھیں۔ پس ثابت ہوا کہ حضرت صاحب کی پیدائش بہر حال راجہ رنجیت سنگھ کی موت یعنی ۱۸۳۹ء سے کچھ عرصہ پہلے ماننی پڑے گی۔ لہذا اس طرح بھی ۱۸۳۷ء والی روایت کی تصدیق ہوتی ہے۔ دھو امسراد۔ اور جو حضرت صاحب نے ۱۸۳۹ء لکھا ہے اس کو خود آپ کی دوسری تحریریں رد کر رہی ہیں چنانچہ ایک جگہ آپ نے ۱۸۵۰ء میں اپنی عمر ۷۷ سال بیان کی ہے اور وہاں یہ بھی لکھا ہے یہ تمام اندازے ہیں۔ صحیح علم صرف خدا کو ہے۔ خاکسار عرض کرتا ہے کہ میری تحقیق میں اوائل ۱۸۵۲ء میں آپ کی ولادت ہوئی تھی اور وفات ۱۸۳۷ء میں ہوئی واللہ اعلم۔

بسم اللہ الرحمن الرحیم۔ بیان کیا مجھ سے مرزا سلطان احمد صاحب نے (۱۸۱) بواسطہ مولوی رحیم بخش صاحب ایم۔ اے۔ کہ میں بچپن میں والد صاحب یعنی حضرت مسیح موعود علیہ السلام سے تاریخ فرشتہ نحو میر۔ اور شاہ گلستاں بوستاں پڑھا کرتا تھا۔



اور والد صاحب کبھی کبھی پھپھلا پڑتا ہوا سبق بھی سن کرتے تھے مگر پڑھنے کے متعلق مجھ پر کبھی ناراض نہیں ہوئے حالانکہ میں پڑھنے میں بے پروا تھا لیکن آخر دادا صاحب نے مجھ والد صاحب کو پڑھنے سے روک دیا اور کہا کہ میں نے سب کو ملاں نہیں بنادینا تم مجھ سے پڑھا کر وگرو لیسے دادا صاحب والد صاحب کی بڑی قدر کرتے تھے۔

(۱۸۲) **بسم اللہ الرحمن الرحیم**۔ بیان کیا مجھ سے مرزا سلطان احمد صاحب نے بواسطہ مولوی رحیم بخش صاحب ایم۔ اے۔ کہ ایک دفعہ والد صاحب اپنے چوبارے کی کھڑکی سے گر گئے اور دائیں بازو پر چوٹ آئی چنانچہ آخر عمر تک وہ ہاتھ کمزور رہا۔ خاکھا عرض کرتا ہے کہ والدہ صاحبہ فرماتی تھیں کہ آپ کھڑکی سے اترنے لگے تھے سامنے سٹول رکھا تھا وہ الٹ گیا اور آپ گر گئے اور دائیں ہاتھ کی ہڈی ٹوٹ گئی اور یہ ہاتھ آخر عمر تک کمزور رہا۔ اس ہاتھ سے آپ لقمہ تو منہ تک لیجا سکتے تھے مگر پانی کا برتن وغیرہ منہ تک نہیں اٹھا سکتے تھے۔ خاکسار عرض کرتا ہے کہ نماز میں بھی آپ کو دایاں ہاتھ بائیں ہاتھ کے سہارے سے سنبھالنا پڑتا تھا۔

(۱۸۳) **بسم اللہ الرحمن الرحیم**۔ خاکسار عرض کرتا ہے کہ حضرت صاحب تیرنا اور سواری خوب جانتے تھے مگر تھے کہ ایک دفعہ بچپن میں میں ڈوب چلا تھا۔ تو ایک بڈھے سے شخص نے مجھے نکالا تھا۔ اس شخص کو میں نے اس سے قبل یا بعد کبھی نہیں دیکھا۔ نیز فرماتے تھے کہ میں ایک دفعہ ایک گھوڑے پر سوار ہوا اس نے شوخی کی اور بے قابو ہو گیا۔ میں نے بہت روکنا بچا ہا۔ مگر وہ شرارت پر آمادہ تھا نہ رکا۔ چنانچہ وہ اپنے پورے زور میں ایک درخت یا دیوار کی طرف بھاگا۔ (الشک منی) اور پھر اس زور کے ساتھ اس سے ٹکرایا کہ اس کا سر پھٹ گیا اور وہ وہیں مر گیا مگر مجھے اللہ تعالیٰ نے بچا لیا۔ خاکسار عرض کرتا ہے کہ حضرت صاحب بہت نصیحت کیا کرتے تھے کہ مکرش اور شیر گھوڑے پر سہرگز نہیں چڑھنا چاہئے۔ اور یہ بھی فرمایا کرتے تھے کہ اس گھوڑے کا بچھے مارنے کا ارادہ تھا۔ مگر میں ایک طرف گر کر بچ گیا اور وہ مر گیا۔

(۱۸۴) **بسم اللہ الرحمن الرحیم**۔ بیان کیا مجھ سے مرزا سلطان احمد صاحب



نے بواسطہ مولوی رحیم بخش صاحب ایم اے کے والد صاحب باہر چارے میں رہتے تھے وہیں ان کے لئے کھانا جاتا تھا۔ اور جس قسم کا کھانا بھی ہوتا تھا کھا لیتے تھے کہہ ہی کچھ نہیں کہتے تھے۔

(۱۸۵) بسم اللہ الرحمن الرحیم۔ بیان کیا مجھ سے مرزا سلطان احمد صاحب نے بواسطہ مولوی رحیم بخش صاحب ایم اے کے والد صاحب تین کتابیں بہت کثرت کے ساتھ پڑھا کرتے تھے۔ یعنی قرآن مجید، مثنوی رومی اور دلائل الخیرات اور کچھ نوٹ بھی لیا کرتے تھے اور قرآن شریف بہت کثرت سے پڑھاتے تھے۔

(۱۸۶) بسم اللہ الرحمن الرحیم۔ بیان کیا مجھ سے مرزا سلطان احمد صاحب نے بواسطہ مولوی رحیم بخش صاحب ایم اے کے والد صاحب میاں عبدالصاحب غزنوی اور سہیل والے فقیر سے ملنے کے لئے کہی کبھی جایا کرتے تھے۔ خاکسار عرض کرتا ہے کہ مولوی عبدالصاحب غزنوی کی ملاقات کا ذکر حضرت صاحب نے اپنی تحریرات میں کیا ہے۔ اور سہیل فقیر کے متعلق شیخ یعقوب علی صاحب نے لکھا ہے کہ ان کا نام میاں شرف الدین صاحب تھا اور وہ موضع سم نزد طالب پور ضلع گورداسپور کے رہنے والے تھے۔ سم میں پانی کا ایک چشمہ ہے اور غالباً اسی وجہ سے وہ سم کہلاتا ہے۔

(۱۸۷) بسم اللہ الرحمن الرحیم۔ بیان کیا مجھ سے مرزا سلطان احمد صاحب نے بواسطہ مولوی رحیم بخش صاحب ایم اے کے دادا صاحب ہمارے طا یا مرزا غلام قادر صاحب کو کرسی دیتے تھے۔ یعنی جب وہ دادا صاحب کے پاس جاتے تو وہ ان کو کرسی پر بٹھاتے تھے لیکن والد صاحب جا کر خود ہی نیچے صحن کے اوپر بیٹھ جاتے تھے کبھی دادا صاحب ان کو اوپر بیٹھنے کو کہتے تو والد صاحب کہتے کہ میں اچھا بیٹھا ہوں۔

(۱۸۸) بسم اللہ الرحمن الرحیم۔ بیان کیا مجھ سے مرزا سلطان احمد صاحب نے بواسطہ مولوی رحیم بخش صاحب ایم اے کے والد صاحب کا دستور تھا کہ سارا دن الگ بیٹھے پڑھتے رہتے تھے اور ارد گرد کتابوں کا ایک ڈھیر لگا رہتا تھا۔ شام کو پہاڑی دروازے یعنی شمال کی طرف یا کبھی مشرق کی طرف سیر کرتے جایا کرتے تھے۔



(۱۸۹) بسم اللہ الرحمن الرحیم۔ بیان کیا مجھ سے مرزا سلطان احمد صاحب نے بواسطہ مولوی رحیم بخش صاحب ایم اے کہ والد صاحب اردو اور فارسی کے شعر کہا کرتے تھے اور فرخ تخلص کرتے تھے۔

(۱۹۰) بسم اللہ الرحمن الرحیم۔ بیان کیا مجھ سے مرزا سلطان احمد صاحب نے بواسطہ مولوی رحیم بخش ایم اے کہ والد صاحب دادا صاحب کی کمال تابعداری کرتے تھے افسروں وغیرہ کے ملنے کو خود طبیعت ناپسند کرتی تھی لیکن دادا صاحب کے حکم سے کبھی کبھی چلے جاتے تھے۔

(۱۹۱) بسم اللہ الرحمن الرحیم۔ بیان کیا مجھ سے مولوی رحیم بخش صاحب ایم اے کہ میں نے مرزا سلطان احمد صاحب سے پوچھا کہ حضرت صاحب کے ابتدائی حالات و عادات کے متعلق آپ کو جو علم ہو وہ بتائیں۔ تو انہوں نے جواب دیا کہ والد صاحب ہر وقت دین کے کام میں لگے رہتے تھے۔ گھر والے ان پر پورا اعتماد کرتے تھے۔ گاؤں والوں کو بھی ان پر پورا اعتبار تھا۔ شریک جو دیسے مخالف تھے ان کی نیکی کے اتنے قائل تھے کہ جھگڑوں میں کہہ دیتے تھے کہ جو کچھ یہ کہہ نیگے ہم کو منظور ہے۔ ہر شخص ان کو امین جانتا تھا۔ مولوی صاحب کبھی نہیں بیٹے پوچھا کہ کچھ اور بتائیے۔ مرزا صاحب نے کہا اور بس یہی ہے کہ والد صاحب نے اپنی عمر ایک مغل کے طور پر نہیں گزاری بلکہ فقیر کے طور پر گزاری۔ اور مرزا صاحب نے اسے بار بار دہرایا۔ مولوی صاحب نے کہا کہ میں نے دریافت کیا کہ کیا حضرت صاحب کبھی کسی پر ناراض بھی ہوتے تھے؟ مرزا صاحب نے جواب دیا کہ ان کی ناراضگی بھی صرف دینی معاملات میں ہوتی تھی۔ بعض اوقات مجھے نماز کیلئے کہا کرتے تھے مگر میں نماز کے پاس تک نہ جاتا تھا۔ ماں ایک بات میں خاص طور پر دیکھی ہے کہ حضرت صاحب (یعنی آنحضرت صلعم) کے متعلق ذرا سی بات بھی برداشت نہیں کر سکتے تھے۔ اگر کوئی شخص آنحضرت صلعم کی شان میں ذرا سی بات بھی کہتا تھا تو والد صاحب کا چہرہ سرخ ہو جاتا تھا اور آنکھیں متغیر ہو جاتی تھیں اور فوراً ایسی مجالس سے اٹھ کر چلے جاتے تھے۔ مولوی صاحب نے بیان کیا کہ مرزا صاحب نے اس مضمون کو بار بار دہرایا



اور کہا کہ حضرت صاحب کو تو پس والد صاحب کو عشق تھا۔ ایسا عشق بیٹے کبھی کسی شخص میں نہیں دیکھا۔ خاکسار عرض کرتا ہے کہ حضرت خلیفہ ثانی بیان کرتے تھے کہ جب دسمبر ۱۹۰۶ء میں آریوں نے وچھو والی لاہور میں جلسہ کیا اور دوسروں کو بھی دعوت دی تو حضرت صاحب نے بھی ان کی درخواست پر ایک مضمون لکھ کر حضرت مولوی صاحب خلیفہ اول کی امارت میں اپنی جماعت کے چند آدمیوں کو لاہور شرکت کیلئے بھیجا۔ مگر آریوں نے خلافت وعدہ اپنی مضمون میں آنحضرت صلعم کے متعلق سخت بدزبانی سے کام لیا۔ اسکی رپورٹ جب حضرت صاحب کو پہنچی تو حضرت صاحب اپنی جماعت پر سخت ناراض ہوئے کہ ہماری جماعت کے لوگ اس مجلس سے کیوں نہ اٹھ آئے اور فرمایا کہ یہ پرلے درجہ کی بے غیرتی ہے کہ آنحضرت صلعم کو ایک مجلس میں برا کہا جائے اور ایک مسلمان وہاں بیٹھا رہے اور غصہ سے آپ کا چہرہ سرخ ہو گیا اور آپ سخت ناراض ہوئے کہ کیوں ہمارے آدمیوں نے غیرت دینی سے کام نہ لیا۔ جب انہوں نے بدزبانی شروع کی تھی تو فوراً اس مجلس سے اٹھ آنا چاہئے تھا اور حضرت خلیفہ ثانی بیان کرتے تھے کہ میں اسوقت اُٹھنے بھی لگا تھا۔ مگر پھر مولوی صاحب کی وجہ سے ٹھہر گیا اور حافظ روشن علی صاحب بیان کرتے ہیں کہ حضرت صاحب نے مجھ سے کہا کہ حافظ صاحب وہ کیا آیت ہے کہ جب خدا کی آیات سے ٹھٹھا ہو تو اس مجلس میں نہ بیٹھو۔ اس پر میں نے حتیٰ یجوٰ ضروانی حدیث غیورہ والی آیت پڑھ کر سنائی۔ اور حافظ صاحب کہتے ہیں کہ اس وقت حضرت مولوی صاحب سر نیچے ڈالے بیٹھے تھے ۔

(۱۹۲) بسم اللہ الرحمن الرحیم۔ بیان کیا مجھ سے مرزا سلطان احمد صاحب نے بواسطہ مولوی رحیم بخش صاحب ایم۔ اے۔ کہ میاں جان محمد والد صاحب کے ساتھ بہت رہتا تھا اور میاں جان محمد کا بھائی غفارہ والد صاحب کے ساتھ سفروں میں بعض دفعہ بطور خدمت گار کے جایا کرتا تھا۔ اور بعض دفعہ کوئی اور آدمی چلا جاتا تھا۔ خاکسار عرض کرتا ہے کہ میاں جان محمد قادیان کا ایک نیک مزاج ملا تھا اور حضرت صاحب کے ساتھ بہت تعلق رکھتا تھا۔ اوائل میں بڑی مسجد میں نماز وغیرہ بھی وہی پڑایا کرتا تھا



غالباً حضرت خلیفہ ثانی کو بھی بچپن میں اُس نے پڑھایا تھا۔ غفار اُس کا بھائی تھا۔  
 شخص بالکل جاہل اور ان پڑھ تھا۔ اور بعض اوقات حضرت صاحب کی خدمت میں  
 رہتا تھا۔ بعد میں جب قادیان میں آمد و رفت کی ترقی ہوئی تو اُس نے بچے بنا کر مکہ بانی  
 شروع کر دی تھی۔ اُسکے لڑکے اب بھی یہی کام کرتے ہیں۔ بوجہ جاہل مطلق ہونے کے  
 غفار سے کو دین سے کوئی مس نہ تھا مگر اپنے آخری دنوں میں یعنی بعدِ خلافت ثانیہ  
 احمدی ہو گیا تھا۔ شیخ یعقوب علی صاحب نے لکھا ہے کہ حضرت صاحب کی نصیحت  
 سے غفار نے اوائل میں جب وہ حضرت صاحب کی خدمت میں تھا۔ نماز شروع کر دی  
 تھی مگر پھر چھوڑ دی۔ اصل میں ایسے لوگ اعراب کے حکم میں ہوتے ہیں۔ مگر جان محمد مرحوم  
 نیک آدمی تھا۔ اور کچھ پڑھا ہوا بھی تھا۔ اُسکے لڑکے میاں دین محمد مرحوم عرف میاں  
 بگتا کو ہمارے اکثر دوست جانتے ہونگے۔ قوم کا کشمیری تھا۔

(۱۹۳)

بسم اللہ الرحمن الرحیم۔ بیان کیا مجھ سے مرزا سلطان احمد صاحب نے  
 بواسطہ مولوی رحیم بخش صاحب ایم۔ اے۔ کہ والد صاحب کے ہمارے ساتھ بہت کم  
 تعلقات تھے۔ یعنی میل جول کم تھا۔ وہ ہم سے ڈرتے تھے اور ہم اُن سے ڈرتے تھے۔  
 (یعنی وہ ہم سے الگ الگ رہتے تھے اور ہم اُن سے الگ الگ رہتے تھے کیونکہ ہر دو کا  
 طریق اور مسلک جدا تھا) اور چونکہ طایا صاحب مجھے بیٹوں کی طرح رکھتے تھے۔ اور  
 جائداد وغیرہ بھی سب انہی کے انتظام میں تھی۔ والد صاحب کا کچھ دخل نہ تھا اسلئے  
 بھی ہمیں اپنی ضروریات کے لئے طایا صاحب کے ساتھ تعلق رکھنا پڑتا تھا۔

(۱۹۴)

بسم اللہ الرحمن الرحیم۔ بیان کیا مجھ سے مرزا سلطان احمد صاحب نے بواسطہ مولوی  
 رحیم بخش صاحب ایم۔ اے۔ کہ والد صاحب کی ایک بہن ہوتی تھیں اُن کو بہت خواب  
 اور کشف ہوتے تھے مگر دادا صاحب کی اون کے متعلق یہ رائے تھی کہ اُن کے دماغ میں  
 کوئی نقص ہے۔ لیکن آخر انہوں نے بعض ایسی خوابیں دیکھیں کہ دادا صاحب کو یہ  
 خیال بدلنا پڑا۔ چنانچہ انہوں نے ایک دفعہ خواب میں دیکھا کہ کوئی سفید ریش بڑھا شخص  
 اُن کو ایک کاغذ پر کچھ لکھا ہوا ہے بطور تعویذ کے دے گیا ہے۔ جب اُنھیں کھلی تو ایک



بھوج پتر کا ٹکڑہ ہاتھ میں تھا۔ جس پر قرآن شریف کی بعض آیات لکھی ہوئی تھیں۔ پھر انہوں نے ایک اور خواب دیکھا کہ وہ کسی دریا میں چل رہی ہیں جس پر انہوں نے ڈر کر پانی پانی کی آواز نکالی اور پھر آنکھ کھل گئی دیکھا تو ان کی پنڈلیاں تر مچیں اور تازہ ریت کے نشان لگے ہوئے تھے۔ دادا صاحب کہتے تھے کہ ان باتوں سے خلل دماغ کو کوئی تعلق نہیں ہے۔

(۱۹۵) **بسم اللہ الرحمن الرحیم**۔ بیان کیا مجھ سے مرزا سلطان احمد صاحب نے بواسطہ مولوی رحیم بخش صاحب ایم۔ کہ ایک دفعہ والد صاحب سخت بیمار ہو گئے اور حالت نازک ہو گئی اور حکیموں نے نا امیدی کا اظہار کر دیا اور نبض بھی بند ہو گئی۔ مگر زبان جابھی رہی والد صاحب نے کہا کہ کچھ لاکر میرے اوپر اور نیچے رکھو چنانچہ ایسا کیا گیا۔ اور اس سے حالت رو با صلاح ہو گئی۔ خاکسار عرض کرتا ہے کہ حضرت صاحب نے لکھا ہے کہ میض قویٰ زحیری کا تھا۔ اور یہ کہ اللہ تعالیٰ نے آپ کو دکھایا تھا کہ پانی اور ریت منگو کر بدن پر ملی جاوے۔ سو ایسا کیا گیا تو حالت اچھی ہو گئی۔ مرزا سلطان احمد صاحب کو ریت کے متعلق ذہل ہو گیا ہے۔

(۱۹۶) **بسم اللہ الرحمن الرحیم**۔ بیان کیا مجھ سے مولوی شیر علی صاحب نے کہ حضرت صاحب ایک دفعہ غیر معمولی طور پر غرب کی طرف سیر کو گئے تو راستہ سے ہٹ کر عید گاہ والے قبرستان میں تشریف لیگئے۔ اور پھر آپ نے قبرستان کے جنوب کی طرف کھڑے ہو کر دیر تک دعا فرمائی۔ خاکسار نے دریافت کیا کہ کیا آپ نے کوئی خاص قبر سامنے رکھی تھی؟ مولوی صاحب نے کہا میں ایسا نہیں خیال کیا۔ اور میں نے اس وقت دل میں یہ سمجھا تھا کہ چونکہ اس قبرستان میں حضرت صاحب کے رشتہ داروں کی قبریں ہیں اسلئے حضرت صاحب نے دعا کی ہے۔ خاکسار عرض کرتا ہے کہ شیخ یعقوب علی صاحب نے لکھا ہے کہ وہاں ایک دفعہ حضرت صاحب نے اپنی والدہ کی قبر پر دعا کی تھی۔ مولوی صاحب نے یہ بھی بیان کیا کہ جب حضرت صاحب کی لڑکی امۃ النصیر فوت ہوئی تو حضرت صاحب اسے اسی قبرستان میں دفنانے کے لئے گئے تھے اور آپ خود اسے اٹھا کر قبر کے پاس



لیگے۔ کسی نے آگے بڑھ کر حضور سے رط کی گولینا چاہا۔ مگر آپ نے فرمایا کہ میں خود لیجاؤں گا۔ اور حافظ روشن علی صاحب بیان کرتے ہیں کہ اُس وقت حضرت صاحب نے وہاں اپنے کسی بزرگ کی قبر بھی دکھائی تھی +

بسم اللہ الرحمن الرحیم۔ بیان کیا مجھ سے مولوی شیر علی صاحب نے کہ میرے چچا مولوی شیر محمد صاحب مرحوم بیان کرتے تھے کہ اوائل میں بعض اوقات حضرت مسیح موعود بھی حضرت مولوی نور الدین صاحب کے درس میں چلے جایا کرتے تھے۔ ایک دفعہ مولوی صاحب نے درس میں بدر کی جنگ کے موقع پر فرشتے نظر آنے کا واقعہ بیان کیا اور پھر اسکی کچھ تاویل کرنے لگے تو حضرت صاحب نے فرمایا کہ نہیں ایسا ہو سکتا ہے کہ فرشتوں کے دیکھنے میں نبی کے ساتھ دوسرے لوگ بھی شریک ہو گئے ہوں +

بسم اللہ الرحمن الرحیم۔ بیان کیا مجھ سے مولوی شیر علی صاحب نے جب اپریل ۱۹۰۵ء کا زلزلہ آیا تھا اُس دن میں نے حضرت صاحب کو باغ میں آٹھ۔ نو بجے صبح کے وقت نماز پڑھتے دیکھا تھا اور میں نے دیکھا کہ آپ نے بڑی لمبی نماز پڑھی تھی +

بسم اللہ الرحمن الرحیم۔ بیان کیا مجھ سے مولوی شیر علی صاحب نے کہ ایک دن حضرت صاحب شمال کی طرف سیر کو تشریف لیگے رہستہ میں کسی نے حضرت صاحب کے سامنے پیش کیا کہ ذلک لعلہ اقی لہا خنہ بالغیب والی آیت کے متعلق مولوی نور الدین صاحب نے بیان کیا ہے کہ یہ زلیخا کا قول ہے۔ حضرت صاحب نے کہا کہ مجھ کوئی قرآن شریف دکھاؤ۔ چنانچہ ماسٹر عبدالرؤف صاحب نے حائل پیش کی۔ آپ نے آیات کا مطالعہ کر کے فرمایا کہ یہ تو زلیخا کا کلام نہیں ہو سکتا یہ یوسفؑ کا کلام ہے۔ خاکسار عرض کرتا ہے کہ مشہور روایت میں وما ابڑئی نفسی ان النفس لامارۃ بالسوء کے الفاظ ہیں۔ اور یہ کہ حضرت صاحب نے فرمایا تھا کہ یہ الفاظ ہی ظاہر کر رہے ہیں کہ زلیخا کا کلام نہیں بلکہ نبی کا کلام ہے۔ کیونکہ ایسا پاکیزہ پیر معنی کلام یوسفؑ ہی کے شایان شان ہے۔ زلیخا کے منہ سے نہیں نکل سکتا +

بسم اللہ الرحمن الرحیم۔ بیان کیا مجھ سے مرزا سلطان احمد صاحب نے



یواسطہ مولوی رحیم بخش صاحب ایم اے کہ والد صاحب عموماً غرار اپنا کرتے تھے مگر سفروں میں بعض اوقات تنگ پا جامہ بھی پہنتے تھے۔ خاکسار عرض کرتا ہے کہ جیسا کہ ناظرین بھی سمجھتے ہونگے۔ مرزا سلطان احمد صاحب کی سب روایات حضرت مسیح موعود کے زمانہ شباب یا کہولت کے متعلق سمجھنی چاہئیں طفولیت یا بڑھاپے کی عمر کے متعلق اگر ان کی کوئی روایت ہو تو یہ سمجھنا چاہئے کہ عموماً انہوں نے وہ کسی اور سے سُن کر بیان کی ہے۔ **الاما شاء اللہ**۔

(۲۰۱) **بسم اللہ الرحمن الرحیم**۔ بیان کیا مجھ سے مولوی رحیم بخش صاحب ایم اے نے کہ میں نے مرزا سلطان احمد صاحب سے سوال کیا تھا کہ حضرت صاحب کے زیادہ تر قادیان میں کن لوگوں کی ملاقات تھی؟ مرزا صاحب نے کہا کہ ملاوا مل اور شرم پت ہی زیادہ آتے جاتے تھے کسی اور سے ایسا راد رسم نہ تھا۔

(۲۰۲) **بسم اللہ الرحمن الرحیم**۔ بیان کیا مجھ سے مولوی رحیم بخش صاحب ایم اے نے کہ بیان کیا ان سے مرزا سلطان احمد صاحب نے کہ ایک دفعہ مشر میکا نکی ڈپٹی کمشنر گورداسپور قادیان دورہ پر آئے۔ رستہ میں انہوں نے دادا صاحب سے کہا کہ آپ کے خیال میں سکھ حکومت اچھی تھی یا انگریزی حکومت اچھی ہے؟ دادا صاحب نے کہا کہ گاؤں چکر جواب دوں گا۔ جب قادیان پہنچے تو دادا صاحب نے اپنے اٹھ بھائیوں کے مکانات دکھا کر کہا کہ یہ سکھوں کے وقت کے بنے ہوئے ہیں مجھے امید نہیں کہ آپ کے وقت میں میرے بیٹے ان کی مرمت بھی کر سکیں۔

خاکسار عرض کرتا ہے کہ سکھوں کی حکومت قدیم شاہی رنگ کے طرز پر تھی اب اور رنگ ہے اور ہر رنگ اپنی خوبیاں رکھتا ہے۔

(۲۰۳) **بسم اللہ الرحمن الرحیم**۔ بیان کیا مجھ سے مولوی رحیم بخش صاحب ایم اے نے کہ بیان کیا ان سے مرزا سلطان احمد صاحب نے کہ میں نے تحصیلدار جی کا امتحان ۱۸۸۴ء میں دیا تھا اس وقت میں والد صاحب کو دعا کیلئے ایک رقعہ لکھا تو انہوں نے رقعہ پھینک دیا اور فرمایا ہمیشہ دنیا داری ہی کے طالب ہوتے ہیں جو آدمی رقعہ لیکر گیا تھا اسنے اگر مجھے یہ واقعہ بتایا۔ اس کے بعد والد صاحب نے ایک شخص سے ذکر کیا کہ میں نے تو سلطان احمد کا



رقمہ پھینک دیا تھا مگر خدا نے ہمیں القا کیا ہے کہ اسکو پاس کر دیا جاوے گا۔ اس شخص نے مجھے  
اگر بتا دیا چنانچہ میں امتحان میں پاس ہو گیا۔

(۲۰۴) **بسم اللہ الرحمن الرحیم**۔ بیان کیا مجھ سے مولوی رحیم بخش صاحب نے کہ بیان کیا  
ان سے مرزا سلطان احمد صاحب نے کہ دادا صاحب نے قریباً ساٹھ سال طبابت کی مگر  
کبھی کسی سے ایک پانی تک نہیں لی۔ خاکسار عرض کرتا ہے کہ حضرت صاحب بھی یہی فرمایا  
کرتے تھے کہ بڑے مرزا صاحب نے کبھی علاج کے معاوضہ میں کسی سے کچھ نہیں لیا یعنی اپنی  
طبابت کو ہمیشہ ایک خیراتی کام رکھا اور اسکو اپنی معاش کا ذریعہ نہیں بنایا بلکہ بعض دفعہ  
بعض لوگوں نے آپ کو بہت بہت کچھ دینا چاہا مگر آپ نے انکار کر دیا۔ خاکسار عرض کرتا  
ہے مجھے تعجب آتا ہے کہ میاں معراج دین صاحب عمر نے اپنے مضمون میں ہمارے دادا صاحب  
کے متعلق کیس طرح لکھ دیا کہ "دخوش قسمتی سے طبابت کا جو ہر راتھ میں تھا اسکی بدولت گزارا  
چلتا گیا" اور پھر یہ بات اس زمانہ کے متعلق لکھی ہے کہ جب پڑ دادا صاحب کی وفات  
ہوئی تھی۔ چہ خوش یک نہ شد و شد۔

(۲۰۵) **بسم اللہ الرحمن الرحیم**۔ بیان کیا مجھ سے مولوی رحیم بخش صاحب ایم اے  
نے کہ بیان کیا ان سے مرزا سلطان احمد صاحب نے کہ والد صاحب رجب علی کا اخبار  
سفیر امت سراور اگنی ہو تری کا رسالہ ہندو بند و اور اخبار نشور محمدی منگایا اور پڑھا کرتے  
تھے اور موخر الذکر میں کبھی کبھی کوئی مضمون بھی بھیجا کرتے تھے۔ خاکسار عرض کرتا ہوں  
کہ آخری عمر میں حضرت صاحب اخبار عام لاہور منگایا کرتے تھے۔

(۲۰۶) **بسم اللہ الرحمن الرحیم**۔ بیان کیا مجھ سے والدہ صاحبہ نے کہ جس دن میں  
قادیان بیاہی ہوئی پہنچی تھی اسی دن مجھ سے چند گھنٹے قبل مرزا سلطان احمد اپنی  
پہلی بیوی یعنی عزیز احمد کی والدہ کو لیکر قادیان پہنچے تھے اور عزیز احمد کی والدہ  
مجھ سے کچھ بڑی معلوم ہوئی تھی۔ اور والدہ صاحبہ نے بیان کیا کہ فضل احمد کی شادی  
مرزا سلطان احمد سے بھی کئی سال پہلے ہو چکی تھی۔

(۲۰۷) **بسم اللہ الرحمن الرحیم**۔ بیان کیا مجھ سے والدہ صاحبہ نے کہ حضرت صاحب



ایک حقیقی ماموں تھے (جبکہ نام مرزا جھیت بیگ تھا) ان کے ہاں ایک لڑکا اور ایک لڑکی ہوئے اور ان کے دماغ میں کچھ خلل آگیا تھا۔ لڑکے کا نام مرزا علی شیر تھا اور لڑکی کا حرمت بی بی۔ لڑکی حضرت صاحب کے نکاح میں آئی اور اسی کے بطن سے مرزا سلطان احمد اور فضل احمد پیدا ہوئے۔ مرزا علی شیر مرزا احمد بیگ ہوشیار پوری کی بہن حرمت بی بی سے بیاہا گیا جس سے ایک لڑکی عزت بی بی پیدا ہوئی۔ یہ عزت بی بی مرزا فضل احمد کے نکاح میں آئی۔ مرزا احمد بیگ کی دوسری بہن امام بی بی مرزا غلام حسین کے عقد میں آئی تھی۔ مرزا سلطان احمد کی پہلی بیوی ایمہ ضلع ہوشیار پور کی رہنے والی تھی اور حضرت صاحب اسکو اچھا جانتے تھے۔ مرزا سلطان احمد نے اسی بیوی کی زندگی میں ہی مرزا امام الدین کی لڑکی خورشید بیگم سے نکاح ثانی کر لیا تھا اسکے بعد عزیز احمد کی والدہ جلد ہی فوت ہو گئی۔ حضرت مسیح موعود علیہ السلام کی دادی یعنی تمہارے دادا صاحب کی والدہ بہت عرصہ تک زندہ رہیں حضرت مسیح موعود نے ان کو دیکھا تھا مگر بوجہ رازمی عمران کے ہوش حواس میں کچھ فرق آگیا تھا تمہارے دادا صاحب کے بھائی مرزا غلام محی الدین کی اولاد کی تفصیل یہ ہے اول حرمت بی بی جو تمہارے طایا صاحب مرزا غلام قادر صاحب کے عقد میں آئیں اور اب طائی کے نام سے معروف ہیں ان کے ہاں ایک لڑکی عصمت اور ایک لڑکا عبدالقادر ہوئے تھے مگر بچپن میں ہی فوت ہو گئے دو سرے مرزا امام الدین تیسرے مرزا نظام الدین جو تھے مرزا کمال الدین۔ پانچویں عمر النساء و صفتاں جو تو ام پیدا ہوئیں، ان میں سے مقدم الذکر مرزا احمد بیگ ہوشیار پوری کے نکاح میں آئی اور موخر الذکر ہوشیار پور کے ضلع میں کسی جگہ بیاہی گئی تھی مگر بے اولاد فوت ہو گئی۔ چھٹے فضل النساء جو مرزا اعظم بیگ لاہوری کے لڑکے مرزا اکبر بیگ کے عقد میں آئی۔ مرزا احسن بیگ صاحب جو احمدی ہیں، اسی کے بطن سے ہیں نیز والدہ صاحبہ نے بیان کیا کہ مرزا امام الدین حضرت صاحب سے بڑا تھا باقی سب باستثناء تمہاری طائی کے جو مرزا امام الدین سے بھی بڑی ہیں حضرت صاحب سے چھوٹے تھے۔ اور والدہ صاحبہ نے بیان کیا کہ طائی تمہارے طایا مرزا غلام قادر صاحب سے بھی کچھ بڑی ہیں۔ نیز والدہ صاحبہ نے بیان کیا کہ مجھے یاد پڑتا ہے کہ میں نے سنا ہوا ہے



کہ تمہارے طایا کے بعد تمہارے دادا کے ہاں دوڑ کے پیدا ہو کر فوت ہو گئے تھے اسی لئے میں نے سنا ہے کہ حضرت صاحب کی ولادت پر آپ کے زندہ رہنے کے متعلق بڑی منتیں مانی گئی تھیں اور گویا ترس ترس کر حضرت صاحب کی پرورش ہوئی تھی۔ اگر تمہارے طایا اور حضرت صاحب کے درمیان کوئی غیر معمولی وقفہ نہ ہوتا یعنی بچے پیدا ہو کر فوت نہ ہوتے تو اس طرح منتیں ماننے اور ترسنے کی کوئی وجہ نہ تھی پس ضرور چند سال کا وقفہ ہوا ہو گا اور مرزا سلطان احمد صاحب بیان کرتے ہیں کہ شاید پانچ یا سات سال کا وقفہ تھا۔ اور والدہ صاحبہ بیان کرتی ہیں کہ مجھے جہاں تک یاد ہے وہ یہ ہے کہ سب سے پہلے تمہارے دادا کے ہاں ایک لڑکا ہوا جو فوت ہو گیا پھر تمہاری پھوپھی مراد بی بی ہوئیں پھر تمہارے طایا پیدا ہوئے پھر دو بچے ہوئے جو فوت ہو گئے پھر حضرت صاحب اور جنت تو ام پیدا ہوئے اور جنت فوت ہو گئی اور والدہ صاحبہ کہتی تھیں کہ تمہاری طائی کہتی تھیں کہ تمہارے طایا اور حضرت اور پر تلے کے تھے مگر مینے منتیں ماننے اور ترسنے کا واقعہ سنایا تو انہوں نے اسے تسلیم کیا مگر اصل امر کے متعلق خاموش رہیں۔

(۲۰۸) **بسم اللہ الرحمن الرحیم۔** بیان کیا مجھ سے مرزا سلطان احمد صاحب نے بواسطہ مولوی رحیم بخش صاحب ایم۔ اے کے ایک دفعہ بٹالہ کے راجہ تيجا سنگھ کو ایک خطرناک قسم کا پھوڑا نکلا بہت علاج کئے گئے مگر کچھ فائدہ نہ ہوا آخر اس نے دادا صاحب کی خدمت میں آدمی بھیجا۔ دادا صاحب گئے اور (خدا کے فضل سے) وہ اچھا ہو گیا۔ اس پر راجہ مذکور نے دادا صاحب کو ایک بڑی رقم اور خلعت اور دو گاؤں شتاب کوٹ اور حسن پور یا حسن آباد جو آپ کی قدیم ریاست کا ایک جزو تھے پیش کئے اور ان کے قبول کرنے پر اصرار کیا مگر دادا صاحب نے یہ کہہ کر صاف انکار کر دیا کہ میں ان دیہات کو علاج کے بدلے میں لینا اپنے اور اپنی اولاد کے لئے موجب بہتک سمجھتا ہوں۔

(۲۰۹) **بسم اللہ الرحمن الرحیم۔** بیان کیا مجھ سے مرزا سلطان احمد صاحب نے بواسطہ مولوی رحیم بخش صاحب ایم۔ اے کے کہ دادا صاحب نہایت وسیع الاخلاق تھے اور دشمن تک سے نیک سلوک کرنے میں دریغ نہ کرتے تھے چنانچہ ایک دفعہ جوتی و لدو



برہمن جنے ایک دفعہ ہمارے خلاف کوئی شہادت دی تھی بیمار ہو گیا۔ تو دادا صاحب نے اس کا بڑی ہمدردی سے علاج کیا اور بعض لوگوں نے جتلا یا بھی کہ یہ وہی شخص ہے جس نے خلاف شہادت دی تھی۔ مگر انہوں نے اس کی کوئی پروا نہیں کی۔ ایسی ایسی اور بھی کئی مثالیں ہیں۔ خاکسار عرض کرتا ہے کہ دادا صاحب کی بلند ہمتی اور وسعت حوصلہ مشہور ہے

بسم اللہ الرحمن الرحیم۔ بیان کیا مجھ سے مرزا سلطان احمد صاحب نے (۲۱۰)

کہ دادا صاحب شعر بھی کہا کرتے تھے اور تحسین تخلص کرتے تھے۔ چنانچہ انکے دو شعر مجھے یاد ہیں۔

اے واغے کہ ماہ ماچہ کر دیم      کر دیم ناکر دنی ہمہ عمر  
دوبیر من مشو طبیب      ایں درد دل است در دہر

خاکسار عرض کرتا ہے کہ دادا صاحب کے بعض شعر حضرت صاحب نے بھی نقل کئے ہیں۔ اور مرزا سلطان احمد صاحب بیان کرتے ہیں کہ میں نے ایک دفعہ ان کا کلام جمع کر کے حافظ عمر دراز صاحب ایڈیٹر پنجابی اخبار کو دیا تھا۔ مگر وہ فوت ہو گئے۔ اور پھر نہ معلوم وہ کہاں گیا۔ نیز مرزا سلطان احمد صاحب نے بیان کیا کہ طایا صاحب بھی شعر کہتے تھے انکا تخلص مفتون تھا۔ نیز بیان کیا کہ ایک دفعہ ایک ایرانی قادیان میں آیا تھا۔ وہ دادا صاحب سے کہتا تھا کہ آپ کا فارسی کلام ایسا ہی فصیح ہے جیسا فصیح ایرانی شاعروں کا ہوتا ہے۔

بسم اللہ الرحمن الرحیم۔ بیان کیا مجھ سے مرزا سلطان احمد صاحب نے (۲۱۱)

مولوی رحیم بخش صاحب ایم۔ اے۔ کہ ایک دفعہ بٹالہ کے ایک ہندو حجام نے دادا صاحب سے کہا کہ میری معافی ضبط ہو گئی ہے۔ آپ ایجرٹن صاحب فنانشل کمشنر سے میری سفارش کریں۔ دادا صاحب اُسے اپنے ساتھ لاہور لیگئے۔ اُس وقت لاہور کے شالامار باغ میں ایک جلسہ ہو رہا تھا۔ دادا صاحب نے وہاں جا کر جلسہ کی کارروائی ختم ہونے کے بعد ایجرٹن صاحب سے کہا کہ آپ اس شخص کا ہاتھ پکڑ لیں۔ صاحب گھبرایا کہ کیا معاملہ ہے۔ مگر دادا صاحب نے اصرار سے کہا تو اُس نے ان کی خاطر اس حجام کا ہاتھ پکڑ لیا۔ اس کے بعد دادا صاحب نے صاحب سے کہا کہ ہمارے ملک میں دستور ہے کہ جب کسی کا



ہاتھ پکڑ لیتے ہیں تو پھر خواہ سر چلا جائے چھوڑتے نہیں۔ اب آپ نے اس کا ہاتھ پکڑا ہے اس کی لاج رکھنا۔ پھر کہا کہ اس کی معافی ضبط ہو گئی ہے۔ کیا معافیاں دیکر بھی ضبط کیا کرتے ہیں؟ اس کی معافی بحال کر دیں۔ ایجرٹن صاحب نے اس کی مسئل طلب کر کے معافی بحال کر دی۔ مرزا سلطان احمد صاحب نے بیان کیا کہ یہی ایجرٹن صاحب بعد میں پنجاب کا لفٹنٹ گورنر ہو گیا تھا۔

(۲۱۲)

بسم اللہ الرحمن الرحیم۔ بیان کیا مجھ سے مرزا سلطان احمد صاحب نے بواسطہ مولوی رحیم بخش صاحب ایم اے۔ کہ دادا صاحب میں خود داری بہت تھی۔ ایک دفعہ رابرٹ کسٹ صاحب کمشنر سے ملاقات کیلئے گئے۔ باتوں باتوں میں اُس نے پوچھا کہ قادیان سے سری گویند پور کتنی دور ہے؟ دادا صاحب کو یہ سوال ناگوار ہوا۔ فوراً بولے۔ میں ہر کاؤ نہیں اور سلام بہر رخصت ہونا چاہا۔ صاحب نے کہا۔ مرزا صاحب آپ ناراض ہو گئے؟ دادا صاحب نے کہا کہ ہم آپ سے اپنی باتیں کرنے آتے ہیں اور آپ ادھر ادھر کی باتیں پوچھتے ہیں جو آپ نے مجھ سے پوچھا ہے وہ میرا کام نہیں ہے۔ صاحب دادا صاحب کے اس جواب پر خوش ہوا۔

(۲۱۳)

بسم اللہ الرحمن الرحیم۔ بیان کیا مجھ سے مرزا سلطان احمد صاحب نے بواسطہ مولوی رحیم بخش صاحب ایم اے۔ کہ ایک دفعہ جب ڈپوس صاحب اس ضلع میں مہتمم بندوبست تھا اور اُن کا عملہ بٹار میں کام کرتا تھا۔ قادیان کا ایک بیٹواری جو قوم کا برہمن تھا اور محکمہ بندوبست مذکور میں کام کرتا تھا۔ طایا صاحب مرزا غلام قادر صاحب کے ساتھ گستاخانہ رنگ میں پیش آیا۔ طایا صاحب نے وہیں اس کی مرمت کر دی۔ ڈپوس صاحب کے پاس شکایت گئی۔ اُس نے طایا صاحب پر ایک سو روپیہ جرمانہ کر دیا۔ دادا صاحب اُس وقت امرتسر میں تھے اُن کو اطلاع ہوئی تو فوراً ایجرٹن صاحب کے پاس چلے گئے اور حالات سے اطلاع دی اُس نے دادا صاحب کے بیان پر بلا طلب مسئل جرمانہ معاف کر دیا۔

(۲۱۴)

بسم اللہ الرحمن الرحیم۔ بیان کیا مجھ سے مرزا سلطان احمد صاحب نے بواسطہ مولوی رحیم بخش صاحب ایم اے۔ کہ ایک دفعہ طایا صاحب پولیس میں ملازم تھے



نسبت صاحب ڈپٹی کمشنر ضلع نے کسی بات پر ان کو معطل کر دیا۔ اس کے بعد جب سب صاحب قادیان آیا تو خود دادا صاحب سے ذکر کیا کہ میں نے آپ کے لڑکے کو معطل کر دیا ہے۔ دادا صاحب نے کہا اگر قصور ثابت ہے تو ایسی سخت سزا دینی چاہئے کہ آئندہ شریف زاد ایسا قصور نہ کریں۔ صاحب نے کہا جس کا باپ ایسا ادب سکھائیے والا ہو اس کو سزا دینے کی ضرورت نہیں۔ اور طایا صاحب کو بجال کر دیا۔ خاکسار عرض کرتا ہے کہ معلوم ہوتا ہے کہ طایا صاحب نے بھی بہت سے محکموں میں کام کیا ہے۔ پولیس میں بھی کام کیا ہے۔ ضلع کے سپرنٹنڈنٹ بھی رہے ہیں۔ اور مٹنا ہے ہنر میں بھی کام کیا تھا اور بعض کاغذات سے معلوم ہوتا ہے کہ سرکاری کاموں کی ٹھیکہ داری بھی کی ہے۔ چنانچہ میں نے سنہ ۱۸۶۰ء کے بعض کاغذات دیکھے ہیں جن سے معلوم ہوتا ہے کہ طایا صاحب نے چھینہ کے پاس کسی پیل کا بھی ٹھیکہ لیا تھا +

(۲۱۵) بسم اللہ الرحمن الرحیم۔ بیان کیا مجھ سے مرزا سلطان احمد صاحب نے بواسطہ مولوی رحیم بخش صاحب ایم۔ اے کہ ایک دفعہ ہمارا جہشیر سنگھ کا ہنودان کے چھنب میں شکار کھیلنے کے لئے آیا۔ دادا صاحب بھی ساتھ تھے ہمارا جہ کے ایک ملازم کو جو قوم کا جلاہ تھا سخت زکام ہو گیا۔ دادا صاحب نے اس کو ایک نسخہ لکھ دیا اور وہ اچھا ہو گیا لیکن پھر یہی بیماری خود شیر سنگھ کو ہو گئی۔ اور اس نے علاج کے لئے دادا صاحب سے کہا دادا صاحب نے ایک بڑا قیمتی نسخہ لکھا۔ شیر سنگھ نے کہا کہ جولاہے کو دو ڈھائی پیسہ کا نسخہ اور مجھے اتنا قیمتی؟ دادا صاحب نے جواب دیا۔ شیر سنگھ اور جولاہا ایک نہیں ہو سکتے۔ شیر سنگھ اس جواب سے بہت خوش ہوا۔ اور اس زمانہ کے دستور کے مطابق عزت افزائی کے لئے کڑوں کی ایک جوڑی پیش کی۔ خاکسار عرض کرتا ہے کہ یہ اس علاج کے بدلے میں نہ تھی بلکہ مشرقی رؤساء اور بادشاہوں کا یہ دستور رہا ہے کہ جب کسی بات پر خوش ہوتے ہیں تو ضرور کچھ چیز تقرب و انعام کے طور پر پیش کرتے ہیں۔ شیر سنگھ نے بھی جب ایسا جربہ کلام سنا تو محظوظ ہو کر اس صورت میں اظہار خوشنودی کیا +

(۲۱۶) بسم اللہ الرحمن الرحیم۔ بیان کیا مجھ سے مرزا سلطان احمد صاحب نے بواسطہ



مولوی رحیم بخش صاحب ایم۔ اے۔ کہ ایک دفعہ مرزا امام الدین صاحب نے دادا صاحب کے قتل کی سازش کی اور بھینی کے ایک سکھ سوچیت سنگہ کو اس کام کیلئے مقرر کیا۔ مگر سوچیت سنگہ کا بیان ہے کہ میں کئی دفعہ دیوان خانہ کی دیوار پر اس نیت سے چڑھا مگر ہر دفعہ مجھے مرزا صاحب یعنی دادا صاحب کے ساتھ دو آدمی محافظ نظر آئے اسلئے میں جرأت نہ کر سکا۔ خاکسار عرض کرتا ہے کہ یہ کوئی تصرف الہی ہوگا۔

بسم اللہ الرحمن الرحیم۔ بیان کیا مجھ سے مرزا سلطان احمد صاحب نے بواسطہ مولوی رحیم بخش صاحب ایم۔ اے کہ دادا صاحب حقہ بہت پیتے تھے۔ مگر اس میں بھی اپنی شان دکھاتے تھے۔ یعنی جو لوگ اپنے آپ کو بڑا سمجھتے ہوں ان کو اپنا حقہ نہیں دیتے تھے۔ لیکن غریبوں اور چھوٹے آدمیوں سے کوئی روک نہ تھی۔

بسم اللہ الرحمن الرحیم۔ بیان کیا مجھ سے مرزا سلطان احمد صاحب نے بواسطہ مولوی رحیم بخش صاحب ایم۔ اے کہ دادا صاحب کا تکیہ کلام ہے بات کہ نہیں تھا جو جلدی میں ہے باکہ نہیں سمجھا جاتا تھا۔ خاکسار عرض کرتا ہے کہ اسکے متعلق اور بھی کئی لوگوں سے سنا گیا ہے۔

بسم اللہ الرحمن الرحیم۔ بیان کیا مجھ سے مرزا سلطان احمد صاحب نے بواسطہ مولوی رحیم بخش صاحب ایم۔ اے کہ ایک دفعہ قادیان میں ایک بجا دی مولوی آیا۔ دادا صاحب نے اس کی بڑی خاطر مدارات کی۔ اس مولوی نے دادا صاحب سے کہا کہ مرزا صاحب! آپ نماز نہیں پڑھتے؟ دادا صاحب نے اپنی کمزوری کا اعتراف کیا۔ اور کہا کہ ہاں بے شک میری غلطی ہے۔ مولوی صاحب نے پھر بار بار اصرار کے ساتھ کہا اور ہر دفعہ دادا صاحب یہی کہتے گئے کہ میرا قصور ہے۔ آخر مولوی نے کہا آپ نماز نہیں پڑھتے۔ اللہ آپ کو دوزخ میں ڈال دیگا۔ اسپر دادا صاحب کو جوش آگیا اور کہا تمہیں کیا معلوم ہے کہ وہ مجھے کہاں ڈالے گا۔ میں اللہ تعالیٰ پر ایسا بدظن نہیں ہوں میری امید وسیع ہے۔ خدا فرماتا ہے۔ لا تقنطوا من رحمت اللہ تم مایوس ہو گے میں مایوس نہیں ہوں۔ اتنی بے اعتقادی میں تو نہیں کرتا۔ پھر کہا اس وقت میری عمر ۷۵ سال



کی ہے۔ آج تک خدا نے میری پیٹھ نہیں لگنے دی تو کیا اب وہ مجھے دوزخ میں ڈال دیگا۔ خاکسار عرض کرتا ہے کہ پیٹھ لگنا پنجابی کا محاورہ ہے۔ جس کے معنی دشمن کے مقابلہ میں ذلیل و رسوا ہونے کے ہیں ورنہ ویسے مصائب تو دادا صاحب پر بہت آئے ہیں۔

(۲۲۰) **بسم اللہ الرحمن الرحیم**۔ بیان کیا مجھ سے والدہ صاحبہ نے کہ جب سے تمہاری ادنیٰ فوت ہوئی۔ تمہارے دادا نے اندر زنانہ میں آنا چھوڑ دیا تھا۔ صرف ایک دفعہ تمہاری پھوپھی کو ملنے آتے تھے اور پھوپھی کے فوت ہونے کے بعد تو بالکل نہیں آتے تھے۔ باہر مردانے میں رہتے تھے۔

(۲۲۱) **بسم اللہ الرحمن الرحیم**۔ بیان کیا مجھ سے مرزا سلطان احمد صاحب نے بواسطہ مولوی رحیم بخش صاحب ایم۔ اے کہ دادا صاحب نے طب کا علم حافظ روح اللہ صاحب باغبانپور لاہور سے سیکھا تھا۔ اسکے بعد دہلی جا کر تکمیل کی تھی۔

(۲۲۲) **بسم اللہ الرحمن الرحیم**۔ بیان کیا مجھ سے مولوی رحیم بخش صاحب ایم۔ اے نے کہ بیان کیا ان سے مرزا سلطان احمد صاحب نے کہ دادا صاحب کی ایک لائبریری تھی جو بڑے بڑے پٹاروں میں رہتی تھی۔ اور اس میں بعض کتابیں ہمارے خاندان کی تاریخ کے متعلق بھی تھیں۔ میری عادت تھی کہ میں دادا صاحب اور والد صاحب کی کتابیں وغیرہ چوری نکال کر لیا کرتا تھا۔ چنانچہ والد صاحب اور دادا صاحب بعض وقت کہا کرتے تھے کہ ہماری کتابوں کو یہ ایک چوہا لگ گیا ہے۔

(۲۲۳) **بسم اللہ الرحمن الرحیم**۔ خاکسار عرض کرتا ہے کہ مرزا سلطان احمد صاحب سے مجھے حضرت مسیح موعود کی ایک شعردل کی کاپی ملی ہے جو بہت پرانی معلوم ہوتی ہے۔ غالباً نوجوانی کا کلام ہے۔ حضرت صاحب کے اپنے خط میں ہے جسے میں پہچانتا ہوں بعض بعض شعر بطور نمونہ درج ذیل ہیں:۔

عشق کا روگ ہے کیا پوچھتے ہو اس کی دوا  
ایسے بیمار کا مرنا ہی دوا ہوتا ہے  
کچھ مرزا پاپا مرے دل! ابھی کچھ پاؤ گے  
تم بھی کہتے تھے کہ الفت میں مرنا ہوتا،



ہائے کیوں ہجر کے الم میں پڑے      مفت بیٹھے بٹھائے غم میں پڑے  
اسکے جانے سے صبر دل سے گیا      ہوش بھی ورطہ عدم میں پڑے

سبب کوئی خداوند ابناء دے      کسی صورت سے وہ صورت دکھا دے  
کرم فرما کے آ او میرے جانی      بہت روئے ہیں اب ہم کو ہنسنا دے  
کبھی نخلیگا آخر تنگ ہو کر      دلا اک بار شور و غل حیا دے

نہ سر کی ہوش ہے تم کو نہ پاکی      سمجھ ایسی ہوئی قدرت خدا کی  
مہرے بت اب سے پردہ میں رہو تم      کہ کافر ہو گئی خلقت خدا کی

نہیں منظور تھی گر تم کو اُلفت      تو یہ مجھ کو بھی جست لایا تو ہوتا  
میری دلسوزیوں سے بے خبر ہو      مرا کچھ بھید بھی پایا تو ہوتا  
دل اپنا اسکو دوں یا ہوش یا جان      کوئی اک حکم فرمایا تو ہوتا

کوئی راضی ہو یا ناراض ہووے      رضا مندی خدا کی مدعا کر

کئی شعر ناقص ہیں یعنی بعض جگہ مصرع اول موجود ہے مگر دوسرا نہیں ہے اور  
بعض جگہ دوسرا ہے مگر پہلا ندرہ بعض اشعار نظر ثانی کیلئے بھی چھوڑے ہوئے  
معلوم ہوتے ہیں اور کئی جگہ فرخ تخلص استعمال کیا ہے :

بسم اللہ الرحمن الرحیم۔ بیان کیا مجھ سے مرزا سلطان احمد صاحب نے  
بواسطہ مولوی رحیم بخش صاحب ایم۔ اے کہ طایا صاحب کی شادی بڑی دھوم دھام  
سے ہوئی تھی اور کئی دن تک جشن رہا تھا۔ اور ۲۲ طائفے ارباب نشاط کے جمع تھے  
مگر والد صاحب کی شادی نہایت سادہ ہوئی تھی۔ اور کسی قسم کی خلاف شریعت



رسوم نہیں ہوئیں۔ خاکسار عرض کرتا ہے کہ یہ بھی تصرف الہی تھا۔ ورنہ دادا صاحب کو دونوں بیٹے ایک سے تھے۔

(۲۲۵) بسم اللہ الرحمن الرحیم۔ بیان کیا مجھ سے مرزا سلطان احمد صاحب نے بواسطہ مولوی رحیم بخش صاحب ایم۔ اے کہ ہماری داوی صاحبہ بڑی مہمان نواز سخی۔ اور غریب پرور تھیں۔

(۲۲۶) بسم اللہ الرحمن الرحیم۔ بیان کیا مجھ سے مرزا سلطان احمد صاحب نے بواسطہ مولوی رحیم بخش صاحب ایم۔ اے کہ میں نے سنا ہوا ہے کہ ایک دفعہ والد صاحب سشن عدالت میں اسیر مقرر ہوئے تھے مگر اپنے انکار کر دیا۔

(۲۲۷) بسم اللہ الرحمن الرحیم۔ بیان کیا مجھ سے مرزا سلطان احمد صاحب نے بواسطہ مولوی رحیم بخش صاحب ایم۔ اے کہ آخری عمر میں دادا صاحب نے ایک مسجد تعمیر کروانے کا ارادہ کیا۔ اور اسکے لئے موجودہ بڑی مسجد کی جگہ کو پسند کیا اس جگہ سکھ کاردارن کی حویلی تھی۔ جب یہ جگہ نیلام ہونے لگی تو دادا صاحب نے اس کی بولی دی مگر دوسری طرف دوسرے باشندگان قصبہ نے بھی بولی دینی شروع کی اور اس طرح قیمت بہت چڑھ گئی۔ مگر دادا صاحب نے بھی پختہ قصد کر لیا تھا کہ میں اس جگہ میں ضرور مسجد بناؤں گا۔ خواہ مجھے اپنی جائیداد فروخت کرنی پڑے۔ چنانچہ سات سو روپیہ میں یہ جگہ خریدی اور اس پر مسجد بنوائی۔ خاکسار عرض کرتا ہے کہ اس وقت کے لحاظ سے اس جگہ کی قیمت چند گنتی کے روپے سے زیادہ نہ تھی۔ مگر مقابلہ سے بڑھ گئی۔

(۲۲۸) بسم اللہ الرحمن الرحیم۔ بیان کیا مجھ سے والدہ صاحبہ نے کہ تمہاری طائی کے سارے گھر میں صرف مرزا علی شیر کی ماں یعنی مرزا سلطان احمد کی نانی جو حضرت صاحب کی ممانی تھی حضرت صاحب سے محبت رکھتی تھی اور ان کی وجہ سے مجھے بھی اچھا سمجھتی تھی باقی سب مخالف ہو گئے تھے۔ میں جب اس طرف جاتی تھی تو وہ مجھے بڑی محبت سے ملتی تھی۔ اور کہا کرتی تھی۔ ہائے افسوس یہ لوگ اسے (یعنی حضرت صاحب کو) کیوں بد دعائیں دیتے اور برا بھلا کہتے ہیں۔ اسے میری چراغ بی بی نے کتنی منتوں سے



ترس ترس کر پالانقا اور کتنی محبت اور محنت سے پرورش کی تھی۔ والدہ صاحبہ کہتی ہیں کہ وہ بہت بوڑھی ہو گئی تھی اور چہرہ کاتنی رہتی تھی حضرت صاحب کو بھی اس سے محبت تھی اور والدہ صاحبہ نے بیان کیا کہ تمہاری طائی کہتی ہیں کہ حضرت صاحب کی ممانی کا نام بھی تمہاری دادی کی طرح چراغ بی بی تھا +

(۲۲۹) **بسم اللہ الرحمن الرحیم**۔ بیان کیا مجھ سے مولوی رحیم بخش صاحب نے کہ بیان کیا ان سے مرزا سلطان احمد صاحب نے کہ جو عورت والد صاحب کو کھانا دینے جاتی تھی وہ بعض اوقات واپس آکر کہتی تھی "میاں اون کو (یعنی حضرت صاحب کو) کہا ہوش ہے۔ یا کتا میں ہیں اور یا یہ ہیں" خاکسار عرض کرتا ہے کہ ناظرین کو یاد ہو گا کہ منیر تمہید میں یہ لکھا تھا کہ بغرض سہولت میں تمام روایات صرف اردو زبان میں بیان کروں گا۔ خواہ وہ کسی زبان میں کہی گئی ہوں۔ سو جاننا چاہئے کہ فقرہ مندرجہ بالا بھی دراصل پنجابی میں کہا گیا تھا۔ یہ صرف بطور مثال کے عرض کیا گیا ہے۔ نیز ایک اور عرض بھی ضروری ہے کہ جہاں خاکسار نے یہ لکھا ہے کہ "بیان کیا مرزا سلطان احمد صاحب نے بواسطہ مولوی رحیم بخش صاحب ایم اے" اس سے مطلب یہ ہے کہ مولوی صاحب موصوف کو سینے کوئی معین سوال دیکر مرزا صاحب موصوف کے پاس بھیجا اور اس کا جواب مرزا صاحب کی طرف سے دیا گیا وہ نقل کیا گیا اور جہاں مولوی صاحب کی طرف روایت کو منسوب کیا ہے وہاں میرے کسی معین سوال کا جواب نہیں بلکہ جو مرزا صاحب نے دوران گفتگو میں مولوی صاحب کو کوئی بات بتائی وہ نقل کی گئی ہے +

(۲۳۰) **بسم اللہ الرحمن الرحیم**۔ بیان کیا مجھ سے مرزا سلطان احمد صاحب نے بواسطہ مولوی رحیم بخش صاحب ایم اے کہ ایک دفعہ قادیان میں بیضہ پھوٹا اور چوہڑوں کے محلہ میں کیس ہونے شروع ہوئے۔ دادا صاحب اس وقت بٹالہ میں تھے۔ یہ خبر سنکر قادیان آگئے اور چوہڑوں کے محلہ کے پاس آکر ٹھہر گئے اور چوہڑوں کے ساتھ مہدڑی کا اظہار کیا۔ اور ان کو تسلی دی اور پھر حکم دیا کہ قادیان کے عطار آملہ۔ کشے۔ گڑ۔ (یعنی قند سیاہ) لیتے آویں۔ اور پھر ان کو مٹی کے بڑے بڑے برتنوں میں ڈلوادیا اور



کہا کہ جو چاہے گڑوا لاپٹے اور جو چاہے نمک والا پٹے۔ کہتے ہیں کہ دوسرے دن مرن  
کا نشان مٹ گیا۔

(۲۳۱) بسم اللہ الرحمن الرحیم۔ خاکسار عرض کرتا ہے کہ حضرت صاحب فرماتے  
ہیں کہ ایک دفعہ کا ذکر ہے جبکہ میں سیالکوٹ میں تھا۔ ایک دن بارش ہو رہی تھی جس  
کمرہ کے اندر میں بیٹھا ہوا تھا اس میں بجلی آئی۔ سارا کمرہ دھوئیں کی طرح ہو گیا اور گندک  
کی سی بو آتی تھی لیکن ہمیں کچھ ضرر نہ پہونچا۔ اسی وقت وہ بجلی ایک مندر میں گری جو کہ تینچنگ  
کا مندر تھا اور اس میں ہندوؤں کی رسم کے موافق طواف کروا سٹے پچ درپچ ارد گرد  
دیوار بنی ہوئی تھی اور اندر ایک شخص بیٹھا تھا۔ بجلی تمام چکروں میں سے ہو کر اندر جا کر  
اس پر گری اور وہ جل کر کوئلہ کی طرح سیاہ ہو گیا۔ دیکھو وہی بجلی آگ تھی جس نے اسکو  
جلا دیا مگر ہم کو کچھ ضرر نہ دے سکی کیونکہ خدا تعالیٰ نے ہماری حفاظت کی۔

ایسا ہی سیالکوٹ کا ایک اور واقعہ ہے کہ ایک دفعہ رات میں ایک مکان  
کی دوسری منزل پر سویا ہوا تھا اور اسی کمرہ میں میرے ساتھ پندرہ یا سولہ آدمی اور بھی  
تھے۔ رات کے وقت شہتیر میں ٹک ٹک کی آواز آئی۔ مینز آدمیوں کو جگایا کہ شہتیر  
خوفناک معلوم ہوتا ہے یہاں سے نکل جانا چاہئے۔ انہوں نے کہا کہ کوئی چوہا ہو گا خون  
کی بات نہیں اور یہ کہہ کر سو گئے۔ تھوڑی دیر کے بعد پھر ویسی آواز آئی تب میں نے ان کو  
دوبارہ جگایا مگر پھر بھی انہوں نے کچھ پرواہ نہ کی۔ پھر تیسری بار شہتیر سے آواز آئی  
تب میں نے ان کو سختی سے اٹھایا اور سب کو مکان سے باہر نکالا اور جب سب نکل گئے تو  
بھی وہاں سے نکلا۔ ابھی دوسرے کمرے پر تھا کہ وہ چھت نیچے گری اور وہ دوسری چھت  
کو ساتھ لیکر نیچے جا پڑی اور سب بچ گئے۔

ایسا ہی ایک دفعہ ایک بچہ میرے بستر کے اندر لحاف کے ساتھ مرا ہوا پایا  
گیا اور دوسری دفعہ ایک بچہ لحاف کے اندر چلتا ہوا پکڑا گیا۔ مگر ہر دو بار خدا نے  
مجھے ان کے ضرر سے محفوظ رکھا۔ ایک دفعہ میرے دامن کو آگ لگ گئی تھی مجھے خبر بھی  
نہ ہوئی۔ ایک اور شخص نے دیکھا اور بتلایا اور آگ کو بجھا دیا۔ خاکسار عرض کرتا ہے کہ



یہ باتیں حضرت صاحب کی ڈائری سے لی گئی ہیں۔ اور کچھ اور آگ لکھنے کا واقعہ ضرور نہیں کہ سیالکوٹ سے متعلق ہو۔

(۲۳۲)

بسم اللہ الرحمن الرحیم۔ خاکسار عرض کرتا ہے کہ براہین احمدیہ حصہ سوم صفحہ ۲۴۸ پر حضرت مسیح موعود تحریر فرماتے ہیں: "اس احقر نے ۱۶۲ء یا ۱۶۵ء میں اسی زمانہ کے قریب کہ جب یہ ضعیف اپنی عمر کے پہلے حصہ میں بنور تحصیل علم میں مشغول تھا جناب خاتم الانبیاء صلی اللہ علیہ وسلم کو خواب میں دیکھا۔ اور اُس وقت اس عاجز کے ہاتھ میں ایک دینی کتاب تھی کہ جو خود اس عاجز کی تصنیف معلوم ہوتی تھی۔ آنحضرت صلعم نے اس کتاب کو دیکھ کر عربی زبان میں پوچھا کہ تو نے اس کتاب کا کیا نام رکھا ہے؟ خاکسار نے عرض کیا کہ اس کا نام مینے قطبی رکھا ہے۔ جس نام کی تعبیر اب اس اشتہاری کتاب کی تالیف ہونے پر پکھلی کہ وہ ایسی کتاب ہو کہ جو قطب ستارہ کی طرح غیر متزلزل اور مستحکم ہے جس کے کمال استحکام کو پیش کر کے دس ہزار روپیہ کا اشتہار دیا گیا ہے۔ غرض آنحضرت نے وہ کتاب مجھ سے لے لی۔ اور جب وہ کتاب حضرت مقدس نبوی کے ہاتھ میں آئی تو آنجناب کا ہاتھ مبارک لگتے ہی ایک نہایت خوش رنگ اور خوبصورت میوہ بنگئی کہ جو امرود سے مشابہ تھا۔ مگر بقدر تر بوز تھا۔ آنحضرت نے جب اس میوہ کو تقسیم کرنے کیلئے قاش قاش کرنا چاہا تو اس قدر اس میں سے شہد نکلا کہ آنجناب کا ہاتھ مبارک مرفق تک شہد سے بھر گیا۔ تب ایک مردہ کہ جو دروازہ سے باہر بڑا تھا آنحضرت کے معجزے سے زندہ ہو کر اس عاجز کے پیچھے اکھڑا ہوا اور یہ عاجز آنحضرت کے سامنے کھڑا تھا جیسے ایک مستغنیث حاکم کے سامنے کھڑا ہوتا ہے اور آنحضرت بڑے جاہ و جلال اور بڑے حاکمانہ شان سے ایک زبردست پہلوان کی طرح کرسی پر جلوہ فرما رہے تھے۔ پھر خلاصہ کلام یہ کہ ایک قاش آنحضرت صلی اللہ علیہ وسلم نے مجھ کو اس غرض سے دی کہ تا میں اس شخص کو دوں کہ جو نئے سرے سے زندہ ہوا اور باقی تمام قاشیں میرے دامن میں الیں اور وہ ایک قاش مینے اس نئے زندہ کو دیدی اور اس نے وہیں کھالی۔ پھر جب وہ نیا زندہ اپنی قاش کھا چکا تو مینے دیکھا کہ آنحضرت صلعم کی کرسی مبارک اپنے پہلے مکان سے



بہت ہی ادبچی ہو گئی اور جیسے آفتاب کی کرنیں چھوٹی ہیں ایسا ہی آنحضرت کی پیشانی مبارک متواتر چمکنے لگی کہ جو دین اور اسلام کی تازگی اور ترقی کی اشارت تھی تب اسی نور کا مشاہدہ کرتے کرتے آنکھ کھل گئی۔

(۲۳۳) **بسم الرحمن الرحیم**۔ خاک ر عرض کرتا ہے کہ حضرت مسیح موعود علیہ السلام براہین احمدیہ حصہ چہارم صفحہ ۵۲۰ پر لکھتے ہیں۔ اس برکت کے بارے میں ۱۸۶۸ء یا ۱۸۶۹ء میں بھی ایک عجیب الہام اردو میں ہوا تھا جس کو اس جگہ لکھنا مناسب ہے اور تقریب اس الہام کی یہ پیش آئی تھی کہ مولوی ابوسعید محمد حسین صاحب بٹالوی کہ جو کسی زمانہ میں اس عاجز کے ہم مکتب بھی تھے۔ جب نئے نئے مولوی ہو کر بٹالہ میں آئے اور بٹالیوں کو ان کے خیالات گراں گذرے تو تب ایک شخص نے مولوی صاحب مدوح سے کسی اختلافی مسئلہ میں بحث کرنے کے لئے اس ناچیز کو بہت مجبور کیا چنانچہ اسکے کہنے کہانے پر یہ عاجز شام کے وقت اس شخص کے ہمراہ مولوی صاحب مدوح کے مکان پر گیا اور مولوی صاحب کو معہ ان کے والد صاحب کے مسجد میں پایا۔ پھر خلاصہ یہ کہ اس احقر نے مولوی صاحب موصوف کی اس وقت کی تقریر کو سنکر معلوم کر لیا کہ ان کی تقریر میں کوئی ایسی زیادتی نہیں کہ قابل اعتراض ہو اس لئے خاص اہل کے لئے بحث کو ترک کیا گیا۔ رات کو خداوند کریم نے اپنے الہام اور مخاطبت میں اس ترک بحث کی طرف اشارہ کر کے فرمایا کہ "تیرا خدا تیرے اس فعل سے راضی ہوا اور وہ تجھے بہت برکت دیگا یہاں تک بادشاہ تیرے کپڑوں سے برکت ڈھونڈینگے" پھر بعد اسکے کشف میں وہ بادشاہ دکھائی گئے جو گھوڑوں پر سوار تھے۔

(۲۳۴) **بسم اللہ الرحمن الرحیم**۔ بیان کیا مجھ سے میری نانی اماں صاحبہ نے کہ ایک دفعہ جب تمہارے نانا کی بدلی کا ہنودان میں ہوئی تھی۔ میں بیمار ہو گئی تو تمہارے نانا مجھے ڈولی میں بٹھا کر قادیان تمہارے دادا کے پاس علاج کے لئے لائے تھے۔ اور اسی دن میں واپس چلی گئی تھی تمہارے دادا نے میری نبض دیکھ کر نسخہ لکھ دیا تھا۔ اور تمہارے نانا کو یہاں اور ٹھہرنے کے لئے کہا تھا مگر ہم نہیں ٹھہر سکے۔ کیونکہ سچے تمہاری



ماں کو اکیلا چھوڑ آئے تھے۔ نیر نانی اماں نے بیان کیا کہ جس وقت میں گھر میں آئی تھی مینے حضرت صاحب کو بیٹھنے کی طرف سے دیکھا تھا کہ ایک کمرہ میں الگ بیٹھے ہوئے رہل پر قرآن شریف رکھ کر پڑھ رہے تھے۔ مینے گھر والیوں سے پوچھا کہ یہ کون ہے؟ تو انہوں نے کہا کہ یہ مرزا صاحب کا چھوٹا لڑکا ہے اور بالکل ولی آدمی ہے قرآن ہی پڑھتا رہتا ہے۔ نیر والد صاحبہ نے بیان کیا کہ مجھے اپنی اماں اور آبا کا مجھے اکیلے چھوڑ کر قادیان آنے کے متعلق صرف اتنا یاد ہے کہ میں شام کے قریب بہت روئی چلائی تھی کہ اتنے میں آبا گھوڑا بھگاتے ہوئے گھر میں پہنچ گئے اور مجھے کہا کہ ہم آگئے ہیں۔

(۲۳۵)

بسم اللہ الرحمن الرحیم۔ خاکسار عرض کرتا ہے کہ یوں تو حضرت صاحب کی ساری عمر جہاد کی صف اول میں ہی گزری ہے لیکن باقاعدہ مناظرے آپ نے صرف پانچ کئے ہیں۔ اول۔ ماسٹر ملی دھڑاریہ کے ساتھ بمقام ہوشیار پور مارچ ۱۸۸۶ء میں۔ اس کا ذکر آپ نے سرمہ چشم آریہ میں کیا ہے۔ دوسرے مولوی محمد حسین بٹالوی کے ساتھ بمقام لدھیانہ جولائی ۱۸۹۱ء میں اسکی کیفیت رسالہ الحق لدھیانہ میں چھپ چکی ہے تیسرے مولوی محمد البشیر بھوپالوی کے ساتھ بمقام دہلی اکتوبر ۱۸۹۱ء میں۔ اسکی کیفیت رسالہ الحق دہلی میں چھپ چکی ہے چوتھے مولوی عبدالحکیم کلا نوری کے ساتھ بمقام لاہور جنوری و فروری ۱۸۹۲ء میں اسکی روکد و شائع نہیں ہوئی صرف حضرت صاحب کے اشتہار مورخہ ۳ فروری ۱۸۹۲ء میں اسکا مختصر ذکر پایا جاتا ہے۔ پانچویں ڈپٹی عبداللہ آتھم مسیحی کے ساتھ بمقام امرتسرئی و جون ۱۸۹۳ء میں اسکی کیفیت جنگ مقدس میں شائع ہو چکی ہے۔ ان کے علاوہ دو اور جگہ مباحثہ کی صورت پیدا ہو کر رہ گئی۔ اول مولوی ابوسعید محمد حسین صاحب بٹالوی کے ساتھ بمقام بٹالہ ۶۹ یا ۷۸ء میں۔ اس کا ذکر حضرت صاحب نے براہین احمدیہ حصہ چہارم صفحہ ۵۲۰ پر کیا ہے۔ دوسرے مولوی سید نذیر حسین صاحب شیخ الکل دہلوی کے ساتھ بمقام جامع مسجد دہلی بتایہ ۲۰ اکتوبر ۱۸۹۱ء اس کا ذکر حضرت کے اشتہارات میں ہے۔

(۲۳۶)

بسم اللہ الرحمن الرحیم۔ بیان کیا مجھ سے منشی عطا محمد صاحب پٹواری نے کہ



جب میں غیر احمدی تھا اور بنجواں ضلع گورداسپور میں پٹواری ہوتا تھا تو قاضی نعمت اللہ صاحب خطیب بٹالوی جنکے ساتھ میرا ملنا جلنا تھا مجھے حضرت صاحب کے متعلق بہت تبلیغ کیا کرتے تھے۔ مگر میں پروا نہیں کرتا تھا۔ ایک دن انہوں نے مجھے بہت تنگ کیا مینے کہا اچھا میں تمہارے مرزا کو خط لکھ کر ایک بات کے متعلق دعا کرتا ہوں اگر وہ کام ہو گیا تو میں سمجھ لوں گا کہ وہ سچے ہیں۔ چنانچہ مینے حضرت صاحب کو خط لکھا کہ آپ مسیح موعود اور ولی اللہ ہونے کا دعویٰ رکھتے ہیں اور دلیوں کی دعائیں سنی جاتی ہیں۔ آپ میرے لئے دعا کریں کہ خدا مجھے خوبصورت صاحب اقبال لڑکا جس بیوی سے میں چاہوں عطا کرے اور نیچے مینے لکھ دیا کہ میری تین بیویاں ہیں مگر کئی سال ہو گئے آج تک کسی کے اولاد نہیں ہوئی۔ میں چاہتا ہوں کہ بڑی بیوی کے بطن سے لڑکا ہو۔ حضرت صاحب کی طرف سے مجھے مولوی عبدالکریم صاحب مرحوم کے ہاتھ کا لکھا ہوا خط گیا کہ مولا کے حضور دعا کی گئی ہے اللہ تعالیٰ آپ کو فرزند ارجمند صاحب اقبال خوبصورت لڑکا جس بیوی سے آپ چاہتے ہیں عطا کرے گا۔ مگر شرط یہ ہے کہ آپ زکریا والی توبہ کریں۔ منشی عطا محمد صاحب بیان کرتے ہیں کہ میں ان دنوں سخت بے دین اور شرابی کبابی راشی مرتشی ہوتا تھا چنانچہ مینے جب مسجد میں جا کر ملاں سے پوچھا کہ زکریا والی توبہ کیسی تھی؟ تو لوگوں نے تعجب کیا کہ یہ شیطان مسجد میں کس طرح آگیا ہے مگر وہ ملاں مجھے جواب نہ دے سکا پھر مینے دھرم کوٹ کے مولوی فتح دین صاحب مرحوم احمدی سے پوچھا انہوں نے کہا کہ زکریا والی توبہ بس یہی ہے کہ بے دینی چھوڑ دو۔ حلال کھاؤ نماز روزہ کے پابند ہو جاؤ اور مسجد میں زیادہ آیا جایا کرو۔ یہ سن کر مینے ایسا کرنا شروع کر دیا شراب وغیرہ چھوڑ دی اور رشوت بھی بالکل ترک کر دی اور صلوٰۃ و صوم کا پابند ہو گیا۔ چار پانچ ماہ کا عرصہ گزرا ہو گا کہ میں ایک دن گھر گیا تو اپنی بڑی بیوی کو روتے ہوئے پایا۔ سبب پوچھا تو اسنے کہا کہ پہلے مجھ سے یہ مصیبت تھی کہ میرے اولاد نہیں ہوتی تھی آپ نے میرے پر دو بیویاں کی اب یہ مصیبت آئی ہے کہ میرے حیض آنا بند ہو گیا ہے (گویا) اولاد کی کوئی امید ہی نہیں رہی) ان دنوں میں اس کا بھائی امرتسر میں تھا نہ دار تھا چنانچہ اس نے مجھے



کہا کہ مجھے میرے بھائی کے پاس بھیج دو کہ میں کچھ علاج کرواؤں میں نے کہا وہاں کیا جاؤ گی  
 یہیں دائی کو بلو اگر دکھلاؤ اور اس کا علاج کرواؤ چنانچہ اس نے دائی کو بلوایا اور کہا کہ  
 مجھے کچھ دوا وغیرہ دو۔ دائی نے سرسری دیکھ کر کہا میں تو دوا نہیں دیتی نہ ہاتھ لگاتی ہوں  
 کیونکہ مجھے تو ایسا معلوم ہوتا ہے کہ خدا تیرے اندر بھول گیا ہے (یعنی تو تو بالآخر بھولی مگر اب  
 تیرے پیٹ میں بچہ معلوم ہوتا ہے پس خدا نے تجھے (غزوہ بالمد) بھول کر حمل کروا دیا ہے  
 مؤلف) اور اس نے گھر سے باہر کر بھی یہی کہنا شروع کیا کہ خدا بھول گیا مگر میں نے اسے کہا  
 کہ ایسا نہ کہو بلکہ میں نے مرزا صاحب سے دعا کروائی تھی۔ پھر منشی صاحب بیان کرتے ہیں  
 کہ کچھ عرصہ میں حمل کے پورے آثار ظاہر ہو گئے اور میں نے ارد گرد سب کو کہنا شروع کیا  
 کہ اب دیکھ لینا کہ میرے لڑکا پیدا ہو گا اور ہو گا بھی خوبصورت مگر لوگ بڑا تعجب کرتے تھے اور  
 کہتے تھے کہ اگر ایسا ہو گیا تو واقعی بڑی کرامت ہے۔ آخر ایک دن رات کے وقت لڑکا پیدا  
 ہوا اور خوبصورت ہوا۔ میں اسی وقت دھرم کوٹ بھاگا گیا جہاں میرے کئی رشتہ دار تھے  
 اور لوگوں کو اس کی پیدائش سے اطلاع دی چنانچہ کئی لوگ اسی وقت بیعت کے لئے قادیان  
 روانہ ہو گئے مگر بعض نہیں گئے اور پھر اس واقعہ پر بچوں کے بھی بہت سے لوگوں نے  
 بیعت کی اور میں نے بھی بیعت کر لی۔ اور لڑکے کا نام عبدالحق رکھا منشی صاحب بیان کرتے  
 ہیں کہ میری شادی کو بارہ سال سے زائد ہو گئے تھے اور کوئی اولاد نہیں ہوئی تھی۔ نیز  
 منشی صاحب نے بیان کیا کہ میں پھر جب قادیان آیا تو ان دنوں میں مسجد کا رستہ دیوار  
 کھینچنے سے بند ہوا تھا۔ میں نے باغ میں حضرت صاحب کو اپنی ایک خواب سنائی کہ میں نے دیکھا  
 ہے کہ میرے ہاتھ میں ایک خر بوزہ ہے جسے میں نے کاٹ کر کھایا ہے اور وہ بڑا شیریں ہے  
 لیکن جب میں نے اسکی ایک پھاڑی عبدالحق کو دی تو وہ خشک ہو گئی۔ حضرت صاحب  
 نے تعبیر بیان فرمائی کہ عبدالحق کی ماں سے آپ کے ہاں ایک اور لڑکا ہو گا مگر وہ فوت  
 جائیگا چنانچہ منشی صاحب کہتے ہیں کہ ایک اور لڑکا ہوا مگر وہ فوت ہو گیا۔ خاک عرض  
 کرتا ہے کہ میں نے عبدالحق کو دیکھا ہے خوش شکل اور شریف مزاج لڑکا ہے اس وقت اسکی  
 عمر کوئی بیس سال کی ہوگی۔



بسم اللہ الرحمن الرحیم۔ خاک رعرعن کرتا ہے کہ حضرت مسیح موعود علیہ الصلوٰۃ (۲۳۶)  
والسلام کو اپنے دشمنوں کی طرف سے چھ مقدمات پیش آئے ہیں۔ چار فوجداری ایک دیوانی  
اور ایک مالی۔ اور ان سب میں اللہ تعالیٰ نے اپنی بشارتوں کے مطابق حضرت مسیح موعود کو  
دشمنوں پر فتح دی ہے۔ اور یہ مقدمات ان مقدمات کے علاوہ ہیں جو جائیداد وغیرہ کے متعلق  
دادا صاحب کی زندگی میں اور ان کے بعد پیش آتے رہے۔

اول سب سے پہلا وہ مقدمہ ہے جو بابور لیاریام سیچی وکیل امرت سرکی مخبری پر محکمہ  
ڈاک کی طرف سے آپ پر دائر کیا گیا تھا۔ یہ مقدمہ بہت پرانا ہے یعنی براہین احمدیہ کی  
اشاعت ..... سے بھی قبل کا ہے۔ (غالباً ۱۸۷۷ء کا) حضرت مسیح موعودؑ  
اس کا کسی جگہ ذکر کیا ہے۔ مگر سب سے مفصل ذکر اس کا اس خط میں ہے جو حضرت صاحب  
نے مولوی محمد حسین بٹالوی کو اُس کے فتویٰ تکفیر کے بعد لکھا تھا۔ اور جو آئینہ کمالات اسلام  
میں شائع ہو چکا ہے۔

دوسرے وہ خطرناک فوجداری مقدمہ جو مارٹن کلارک سیچی پادری نے اقدام  
قتل کے الزام کے ماتحت حضرت صاحب کے خلاف دائر کیا تھا۔ اسکی ابتدائی کارروائی  
یکم اگست ۱۸۹۷ء کو امرت سر میں بعدالت ای مارٹینو ڈپٹی کمشنر امرت سر شروع ہوئی اور  
بالآخر ۲۳۔ اگست ۱۸۹۷ء کو آپ ایم ڈگلس ڈپٹی کمشنر گورداسپور کی عدالت سے بری  
کئے گئے۔ اس مقدمہ کی مفصل کیفیت کتاب البریہ میں چھپ چکی ہے۔

تیسرے مقدمہ حفظ امن زیر دفعہ ۱۰۷ ضابطہ فوجداری۔ جو بعدالت جے۔ ایم۔  
ڈوئل ڈپٹی کمشنر گورداسپور ۲۴ فروری ۱۸۹۹ء کو فیصل ہوا۔ اور حضرت صاحب  
صناعت کی ضرورت سے بری قرار دیئے گئے۔ یہ مقدمہ محمد بخش بھٹانہ دار بٹالہ کی رپورٹ  
مورخہ یکم دسمبر ۱۸۹۸ء و درخواست مولوی محمد حسین بٹالوی برائے اسلحہ خود حفاظتی مورخہ  
۵۔ دسمبر ۱۸۹۸ء پر مبنی تھا۔ اس کے متعلق حضرت صاحب نے اپنے اشتہار مورخہ ۲۶ فروری  
۱۸۹۹ء میں ذکر کیا ہے۔ اور الحکم کے غبرات ماہ مارچ ۱۸۹۹ء میں اسکی مفصل کیفیت  
درج ہے۔



چوتھے وہ لمبا اور تکلیف دہ فوجداری مقدمہ جو کرم دین ساکن بھینی ضلع جہلم کی طرف سے اول اول جہلم اور پھر اسکے بعد گورداسپور میں چلایا گیا تھا اور بالآخر بعدالت اے۔ اسی ہری سشن جج امرتسر، جنوری ۱۹۰۵ء کو فیصلہ ہوا۔ اور آپ بری کئے گئے۔ ماتحت عدالت کا فیصلہ بعدالت آمارام ججسٹریٹ درجہ اول گورداسپور ۸ اکتوبر ۱۹۰۴ء کو ہوا تھا۔ اس مقدمہ کی کیفیت اخبار الحکم میں چھپتی رہی ہے۔ یہ مقدمہ دراصل دو حصول شتمل تھا پانچویں وہ دیوانی مقدمہ جو حضرت صاحب کی طرف سے مرزا امام دین ساکن قادیان کے خلاف دائر کیا گیا تھا۔ اس کی بنیاد تھی کہ مرزا امام دین نے مسجد مبارک کے رستم کو ایک دیوار کھینچ کر، جنوری ۱۹۰۰ء کو بند کر دیا تھا۔ یہ مقدمہ ۱۲ اگست ۱۹۰۱ء کو بعدالت شیخ خدا بخش صاحب ڈسٹرکٹ جج گورداسپور حضرت صاحب کے حق میں فیصلہ ہوا۔ اور ۲۰ اگست ۱۹۰۱ء کو دیوار گرائی گئی۔ اسکی کیفیت اخبار الحکم اور کچھ حقیقت الوحی میں شائع ہو چکی ہے۔

چھٹے مقدمہ انکم ٹیکس جو ۱۸۹۷ء کو بعدالت ٹی۔ ڈکسن ڈپٹی کمشنر ضلع گورداسپور فیصلہ ہوا اور حضرت صاحب پر انکم ٹیکس لگانے کی ضرورت سمجھی گئی۔ اس کی کیفیت ضرورت امام میں شائع ہو چکی ہے۔

(۲۳۸)

بسم اللہ الرحمن الرحیم۔ بیان کیا مجھ سے والدہ صاحبہ نے کہ مبارک (خاکسار کی ہمشیرہ) کا چلہ بنانے کے دو تین دن بعد میں اوپر کے مکان پر چار پائی پر مٹی تھی اور تم میرے پاس کھڑے تھے اور پھو (گھر کی ایک عورت کا نام ہے) بھی پاس تھی کہ تم نے نیچے کی طرف اشارہ کر کے کہا کہ اماں او پائی میں نہ سمجھی تم نے دو تین دفعہ دہرایا۔ اور نیچے کی طرف اشارہ کیا جس پر پھو نے نیچے دیکھا تو ڈیوڑھی کے دروازے میں ایک سپاہی کھڑا تھا۔ پھو نے اُسے ڈانٹا کہ یہ زنانہ مکان ہے تو کیوں دروازے میں آگیا ہے اتنے میں مسجد کی طرف کا دروازہ بڑے زور سے کھٹکا۔ پتہ لگا کہ اس طرف سے بھی ایک سپاہی آیا ہے۔ حضرت صاحب اندر الان میں بیٹھے ہوئے کچھ کام کر رہے تھے۔ مینے محمود (حضرت خلیفۃ المسیح ثانی) کو ان کی طرف بھیجا کہ سپاہی آئے ہیں اور بلاتے ہیں



حضرت صاحب نے فرمایا کہ میں آتا ہوں۔ پھر آپ نے بڑے اطمینان سے اپنا بستہ بند کیا اور اٹھ کر مسجد کی طرف گئے وہاں مسجد میں انگریز کپتان پولیس کھڑا تھا اور اسکے ساتھ دوسرے پولیس کے آدمی تھے۔ کپتان نے حضرت صاحب سے کہا کہ مجھے حکم ملا ہے کہ میں لیکھرام کے قتل کے متعلق آپ کے گھر کی تلاشی لوں۔ حضرت صاحب نے کہا ائیے اور کپتان کو معذور سے آدمیوں کے جن میں بعض دشمن بھی تھے مکان کے اندر لے آئے اور تلاشی شروع ہوئی پولیس نے مکان کا چاروں طرف سے محاصرہ کیا ہوا تھا ہم غور اور بچے ایک طرف ہو گئے۔ سب کمروں کی باری باری تلاشی ہوئی اور حضرت صاحب کے کاغذات وغیرہ دیکھے گئے۔ تلاش کرتے کرتے ایک خط نکلا جس میں کسی احمدی نے لیکھرام کے قتل پر حضرت صاحب کو مبارکباد لکھی تھی۔ دشمنوں نے اسے چھٹ کپتان کے سامنے پیش کیا کہ دیکھئے اس سے کیا نتیجہ نکلتا ہے؟ حضرت صاحب نے کہا کہ ایسے خطوں کا تو میرے پاس ایک تھیلا رکھا ہے۔ اور پھر بہت سے خط کپتان کے سامنے رکھ دیئے۔ کپتان نے کہا نہیں کچھ نہیں۔ والدہ صاحبہ کہتی ہیں کہ جب کپتان نیچے سرد خانے میں جانے لگا تو چونکہ اس کا دروازہ چھوٹا تھا اور کپتان لمبے قد کا آدمی تھا اس زور کے ساتھ دروازے کی چوکھٹ سے اسکا سر ٹکرایا کہ بیچارہ سر پڑ کر وہیں بیٹھ گیا۔ حضرت صاحب نے اس سے اظہار ہمدردی کیا۔ اور پوچھا کہ گرم دودھ یا اور کوئی چیز منگوائیں؟ اسنے کہا نہیں کوئی بات نہیں۔ مگر بیچارے کو چوٹ سخت آئی تھی۔ والدہ صاحبہ کہتی ہیں کہ حضرت صاحب اسے خود ایک کمرے سے دوسرے کی طرف لیجاتے تھے۔ اور ایک ایک چیز دکھاتے تھے۔

خاکسار عرض کرتا ہے کہ حضرت صاحب نے اس خانہ تلاشی کا ذکر اپنے اشتہار مورخہ ۱۱ اپریل ۱۹۰۷ء میں کیا ہے جہاں لکھا ہے کہ خانہ تلاشی ۸ اپریل ۱۹۰۷ء کو ہوئی تھی اور نیز یہ کہ جہاں خانہ مطیع وغیرہ کی بھی تلاشی ہوئی تھی۔ خاکسار عرض کرتا ہے کہ لیکھرام ۶ مارچ ۱۹۰۷ء کو قتل ہوا تھا اور اسکے قتل پر آریوں کی طرف سے ملک میں ایک طوفان عظیم برپا ہو گیا تھا۔ سنا گیا ہے کہ کئی جگہ مسلمان بچے دشمنوں کے



ہاتھ سے ہلاک ہوئے اور حضرت صاحب کے قتل کے لئے بھی بہت سازشیں ہوئیں اور یہ خانہ تلاشی بھی غالباً آریوں ہی کی تحریک پر ہوئی تھی۔

بسم اللہ الرحمن الرحیم۔ بیان کیا مجھ سے والدہ صاحبہ نے کہ ایک دفعہ حضرت صاحب سناتے تھے کہ جب میں بچہ ہوتا تھا تو ایک دفعہ بعض بچوں نے مجھے کہا کہ جاؤ گھر سے بیٹھا لاؤ۔ میں گھر میں آیا اور بغیر کسی سے پوچھنے کے ایک برتن میں سے سفید بورا اپنی جیبوں میں بھر کر باہر لے گیا۔ اور راستہ میں ایک میٹھی بھر کر منہ میں ڈال لی بس پھر کیا تھا میرا دم رک گیا اور بڑی تکلیف ہوئی۔ کیونکہ معلوم ہوا کہ جسے میں سفید بورا سمجھ کر جیبوں میں بھرا تھا وہ بورا نہ تھا بلکہ پسا ہوا نمک تھا۔ خاک و رعن کرتا ہے کہ مجھے یاد آیا کہ ایک دفعہ گھر میں میٹھی روٹیاں پکیں کیونکہ حضرت صاحب کو میٹھی روٹی پسند تھی۔ جب حضرت صاحب کھانے لگے تو آپ نے اُس کا ذائقہ بدلا ہوا پایا مگر آپ نے اُس کا خیال نہ کیا کچھ اور کھانے پر حضرت صاحب نے کڑواہٹ محسوس کی۔ اور والدہ صاحبہ سے پوچھا کہ یہ کیا بات ہے کہ روٹی کڑوی معلوم ہوتی ہے؟ والدہ صاحبہ نے پکانے والی سے پوچھا۔ اُس نے کہا میں نے تو بیٹھا ڈالا تھا۔ والدہ صاحبہ نے پوچھا کہ کہاں سے لیکر ڈالا تھا؟ وہ برتن لاؤ۔ وہ عورت ایک ٹین کا ڈبہ اٹھا لائی۔ دیکھا تو معلوم ہوا کہ کوئین کا ڈبہ تھا۔ اور اس عورت نے جہالت سے بجائے میٹھے کے روٹیوں میں کوئین ڈال دی تھی۔ اُس دن گھر میں یہ بھی ایک لطیفہ ہو گیا۔

بسم اللہ الرحمن الرحیم۔ بیان کیا مجھ سے والدہ صاحبہ نے کہ بعض بوڑھی عورتوں نے مجھ سے بیان کیا کہ ایک دفعہ بچپن میں حضرت صاحب نے اپنی والدہ سے روٹی کے ساتھ کچھ کھانے کو مانجا۔ انہوں نے کوئی چیز شاید گڑ بتایا کہ یہ لے لو۔ حضرت نے کہا نہیں یہ میں نہیں لیتا۔ انہوں نے کوئی اور چیز بتائی۔ حضرت صاحب نے اس پر بھی وہی جواب دیا وہ اُس وقت کسی بات پر چڑھی ہوئی تھیں سختی سے کہنے لگیں کہ جاؤ پھر آگے سے روٹی کھا لو۔ حضرت صاحب روٹی پر لکھ ڈال کر بیٹھ گئے اور گھر میں ایک لطیفہ ہو گیا۔ یہ حضرت صاحب کا بالکل بچپن کا واقعہ ہے



خاکسار عرض کرتا ہے کہ والدہ صاحبہ نے یہ واقعہ سنا کر کہا کہ جس وقت اُس عورت نے مجھے یہ بات سنائی تھی اُس وقت حضرت صاحب بھی پاس تھے مگر آپ خاموش رہے۔

(۲۴۱) بسم اللہ الرحمن الرحیم۔ بیان کیا مجھ سے مولوی ذوالفقار علی خان صاحب نے کہ جن دنوں میں گورداسپور میں کرم دین کا مقدمہ تھا ایک دن حضرت صاحب کچھری کی طرف تشریف لے جانے لگے اور حسب معمول پہلے دعا کیلئے اُس کمرہ میں گئے جو اس غرض کے لئے پہلے مخصوص کر لیا تھا۔ میں اور مولوی محمد علی صاحب وغیرہ باہر انتظار میں کھڑے تھے۔ اور مولوی صاحب کے ہاتھ میں اُس وقت حضرت صاحب کی چھڑی تھی۔ حضرت صاحب دعا کر کے باہر نکلے تو مولوی صاحب نے آپ کو چھڑی دی۔ حضرت صاحب نے چھڑی ہاتھ میں لیکر اُسے دیکھا اور فرمایا۔ یہ کس کی چھڑی ہے؟ عرض کیا گیا کہ حضور ہی کی ہے۔ جو حضور اپنے ہاتھ میں رکھا کرتے ہیں۔ آپ نے فرمایا۔ اچھا۔ میں نے تو سمجھا تھا کہ یہ میری نہیں ہے۔ خان صاحب کہتے ہیں کہ وہ چھڑی مدت سے آپ کے ہاتھ میں رہتی تھی۔ مگر محویت کا یہ عالم تھا کہ کہی اُس کی شکل کو غور سے دیکھا ہی نہیں تھا کہ پہچان سکیں۔ خاں صاحب کہتے ہیں کہ اسی طرح ایک دفعہ میں قادیان آیا۔ اُس وقت حضرت صاحب مسجد کی سیڑھیوں میں کھڑے ہو کر کسی افغان کو رخصت کر رہے تھے اور میں دیکھتا تھا کہ آپ اُس وقت خوش نہ تھے۔ کیونکہ وہ شخص افغانستان میں جا کر تبلیغ کرنے سے ڈرتا تھا۔ خیر میں جا کر حضور سے ملا اور حضور نے مجھ سے مصافحہ کیا اور پھر گھر تشریف لے گئے۔ میں اپنے کمرے میں آکر بہت رویا کہ معلوم نہیں حضرت صاحب نے مجھ میں کیا دیکھا ہے کہ معمول کے خلاف بشارت کے ساتھ نہیں ملے۔ پھر میں نماز کے وقت مسجد میں گیا تو کسی نے حضرت صاحب سے عرض کہ ذوالفقار علی خان آیا ہے حضرت صاحب نے شوق سے پوچھا کہ تحصیلدار صاحب کب آئے ہیں؟ میں جھٹ حضور کے سامنے آگیا اور عرض کیا کہ میں تو حضور کی سیڑھیوں پر ملا تھا۔ جب حضور اُن افغان صاحب کو رخصت فرما رہے تھے



حضرت صاحب نے فرمایا اچھا میں نے خیال نہیں کیا اور پھر حسب معمول بڑی خوشی اور شہادت کے ساتھ مجھ سے کلام فرمایا۔ خاکسار عرض کرتا ہے کہ حضرت صاحب کو مہمان کے کئے پر بڑی خوشی ہوتی تھی اور رخصت کے وقت دل کو صدمہ ہوتا تھا چنانچہ جب حضرت خلیفہ ثانی کی آمین پر بعض جہان قادیان آئے تو اس پر اپنے آمین میں فرمایا:۔

اجاب سار۔ آئے تو نے یہ دن دکھائے تیرے کرم نے پیار یہ مہرباں بلوائے  
یہ دن چڑھا مبارک مقصود جس میں پائے یہ روز کر مبارک سبحان من یرانی  
جہاں جو کر کے اُفت آئے بصد محبت دل کو ہوئی ہے فرحت اور جاں میری رانی  
پر دل کو پہنچے غم جب یاد آئے وقت رخصت یہ روز کر مبارک سبحان من یرانی  
دنیا بھی اک سرا ہے بچھڑیگا جو ملا ہے گر سو برس رہا ہے آخر کو پھر جدا ہے

شکوہ کی کچھ نہیں جایہ گھر ہی بے بقا ہے  
یہ روز کر مبارک سبحان من یرانی

بسم اللہ الرحمن الرحیم۔ خاکسار عرض کرتا ہے کہ حضرت مسیح موعود جب کسی سے ملتے تھے تو مسکراتے ہوئے ملتے تھے اور ساتھ ہی ملنے والے کی ساری کلفتیں دور ہو جاتی تھیں۔ ہر احمدی یہ محسوس کرتا تھا کہ آپ کی مجلس میں جا کر دل کے سارے غم دھل جاتے ہیں بس آپ کے مسکراتے ہوئے چہرے پر نظر پڑی اور سارے جسم میں مسرت کی ایک لہر جاری ہو گئی آپ کی عادت تھی کہ چھوٹے سے چھوٹے آدمی کی بات بھی توجہ سے سنتے تھے اور بڑی محبت سے جواب دیتے تھے۔ ہر آدمی اپنے جگہ سمجھتا تھا کہ حضرت صاحب کو بس مجھ سے زیادہ محبت ہے۔ بعض وقت آداب مجلس رسول سے ناواقف عامی لوگ دیر دیر تک اپنے لا تعلق قصے سناتے رہتے تھے اور حضرت صاحب خاموشی کے ساتھ بیٹھے سنتے رہتے اور کبھی کسی سے یہ نہ کہتے تھے کہ اب بس کرو نمازوں کے بعد یا بعض اوقات دوسرے موقعوں پر بھی حضور مسجد میں تشریف رکھتے تھے اور اگر دشمنانین گھبرا ڈال کر بیٹھ جاتے تھے اور پھر مختلف قسم کی باتیں ہوتی رہتی تھیں اور گویا تعلیم و تربیت کا سبق جاری ہو جاتا تھا۔ مجالس میں بیٹھے ہوئے لوگ محسوس کرتے تھے کہ علم و معرفت کا چشمہ



پھوٹ رہا ہے جس سے ہر شخص اپنے مقدور کے موافق اپنا برتن بھر لیتا تھا۔ مجالس میں کوئی خاص ضابطہ نہ ہوتا تھا بلکہ جہاں کہیں کسی کو جگہ ملتی تھی بیٹھ جاتا تھا۔ اور پھر کسی کو کوئی سوال ہوا تو اُس نے پوچھ لیا اور حضرت صاحب نے جواب میں کوئی تقریر فرمادی۔ یا کسی مخالف کا ذکر ہو گیا تو اُس پر گفتگو ہو گئی۔ یا حضرت نے اپنا کوئی نیا الہام سنایا۔ تو اُس کے متعلق کچھ فرمادیا۔ یا کسی فرد یا جماعت کی تکالیف کا ذکر ہوا تو اُسی پر کلام کا سلسلہ شروع ہو گیا۔ غرض آپکی مجالس میں ہر قسم کی گفتگو ہو جاتی تھی اور ہر آدمی جو بولنا چاہتا تھا بول لیتا تھا جب حضرت گفتگو فرماتے تھے تو سب حاضرین ہمہ تن گوش ہو جاتے تھے۔ آپکی عادت تھی کہ خواہ کوئی سبک تقریر ہو یا مجلسی گفتگو ہو۔ ابتدا میں دہمی آواز سے بولنا شروع کرتے تھے اور پھر آہستہ آہستہ آواز بلند ہوتی جاتی تھی حتیٰ کہ دُور سے دُور بیٹھا ہوا شخص بھی بخوبی سُن سکتا تھا۔ اور آپکی آواز میں ایک خاص قسم کا سوز ہوتا تھا۔

بسم اللہ الرحمن الرحیم۔ بیان کیا مجھ سے مولوی شیر علی صاحب نے کہ کلارک (۲۴۳) کے مقدمہ میں ایک شخص مولوی فضل دین لاہوری حضور کی طرف سے وکیل تھا۔ یہ شخص غیر احمدی تھا اور شائد اب تک زندہ ہے اور غیر احمدی ہے۔ جب مولوی محمد حسین بٹالوی حضرت صاحب کے خلاف شہادت میں پیش ہوا تو مولوی فضل دین نے حضرت صاحب سے پوچھا کہ اگر اجازت ہو تو میں مولوی محمد حسین صاحب کے حسب و نسب کے متعلق کوئی سوال کروں۔ حضرت صاحب نے سختی سے منع فرمادیا کہ میں اس کی ہرگز اجازت نہیں دیتا۔ اور فرمایا کہ تعجب اللہ الجہر بالسوء۔ مولوی شیر علی صاحب نے بیان کیا کہ یہ واقعہ خود مولوی فضل دین نے باہر اگر ہم سے بیان کیا تھا۔ اور اُس پر اس بات کا بڑا اثر ہوا تھا۔ چنانچہ وہ کہتا تھا کہ مرزا صاحب نہایت عجیب اخلاق کو آدمی ہیں۔ ایک پرلے درجہ کا دشمن ہے اور وہ اقدام قتل کے مقدمہ میں آپ کے خلاف شہادت میں پیش ہوتا ہے۔ اور میں اُس کا حسب و نسب پوچھ کر اُس کی حیثیت کو چھوٹا کر کے اس کی شہادت کو کمزور کرنا چاہتا ہوں اور اس سوال کی ذمہ داری بھی



مرزا صاحب پر نہیں تھی، بلکہ مجھ پر تھی مگر میں نے جب پوچھا تو آپ نے بڑی سختی سے روک دیا کہ ایسے سوال انکی میں ہرگز اجازت نہیں دیتا۔ کیونکہ خدا ایسے طریق کو ناپسند کرتا ہے خاکسار عرض کرتا ہے کہ مولوی محمد حسین بٹالوی کے نسب میں بعض معیوب باتیں سمجھی جاتی تھیں۔ والد اعلم جن کو وکیل اپنے سوال سے ظاہر کرنا چاہتا تھا۔ مگر حضرت صاحب نے روک دیا۔ دراصل حضرت صاحب اپنے ہاتھ سے کسی دشمن کی بھی ذلت نہیں چاہتے تھے۔ ہاں جب خدا کی طرف سے کسی کی ذلت کا سامان پیدا ہوتا تھا تو وہ ایک نشان الہی ہوتا تھا جسے آپ ظاہر فرماتے تھے۔

(۲۴۴) بسم اللہ الرحمن الرحیم۔ بیان کیا مجھ سے مولوی شیر علی صاحب نے کہ جب مولوی محمد حسین بٹالوی قتل کے مقدمہ میں حضرت صاحب کے خلاف پیش ہوا تو اُس نے نکرہ میں اکر دیکھا کہ حضرت صاحب ڈگلس کے پاس عزت کے ساتھ کرسی پر تشریف رکھتے ہیں اس پر حسد نے اُسے بقرار کر دیا۔ چنانچہ اُس نے بھی حاکم سے کرسی مانگی اور چونکہ وہ کھڑا تھا۔ اور اُس کے اور حاکم کے درمیان بٹکھا تھا جس کی وجہ سے وہ حاکم کے چہرہ کو دیکھ نہ سکتا تھا۔ اس لئے اُس نے پنکھے کے نیچے سے جھک کر حاکم کو خطاب کیا۔ مگر ڈگلس نے جواب دیا کہ میرے پاس کوئی ایسی فہرست نہیں ہے جس میں تمہارا نام کرسی نشینوں میں درج ہو۔ اس پر اُس نے پھر اصرار کے ساتھ کہا تو حاکم نے ناراض ہو کر کہا کہ بک بک مت کر پیچھے ہٹ اور سیدھا کھڑا ہو جا۔ خاکسار عرض کرتا ہے کہ حضرت صاحب کی بعض تحریروں میں سیدھا کھڑا ہو جا کے الفاظ آتے تھے اور ہم نہ سمجھتے تھے کہ اس سے کیا مراد ہے مگر اب پتا لگا کہ مولوی محمد حسین چونکہ جھک کر پنکھے کے نیچے سے کلام کر رہا تھا اس لئے اُسے سیدھا ہونے کے لئے کہا گیا۔ خاکسار عرض کرتا ہے کہ اُس وقت مولوی محمد حسین کے دل و سینہ میں کیا کیا نہ چھریاں چل گئی ہونگی۔ ایک طرف اُسے پلہ قول یاد آتا ہو گا کہ میں ہی اسے (یعنی حضرت صاحب کو) اٹھایا ہے اور اب میں ہی اسے گراؤنگا۔ اور دوسری طرف حضرت صاحب کا وہ الہام اس کی آنکھوں کے سامنے ہو گا کہ انی مہین من اداد اہانتک یعنی جو تیری ذلت چاہتا ہے میں خود اسے ذلیل کرونگا۔ اللہ اکبر۔



(۲۴۵) بسم اللہ الرحمن الرحیم۔ بیان کیا مجھ سے مولوی شیر علی صاحب نے کہ جب قتل کے مقدمہ میں حضرت صاحب نے ایک موقع پر کپتان ڈگلز کے سامنے فرمایا کہ مجھ پر قتل کا الزام لگایا گیا ہے۔ اور آگے بات کرنے لگے تو اس پر ڈگلز فوراً بولا کہ میں تو آپ پر کوئی الزام نہیں لگاتا۔ اور جب اُس نے فیصلہ سنایا اُس وقت بھی اُس نے یہ الفاظ کہے کہ مرزا صاحب میں آپ کو مبارک دیتا ہوں کہ آپ بری ہیں، خاکسار عرض کرتا ہے ڈگلز اُن دنوں میں ضلع کا ڈپٹی کمشنر تھا۔ اور فوجی عہدہ کے لحاظ سے کپتان تھا۔ اسکے بعد وہ ترقی کرتے کرتے جزائر اندمان کا چیف کمشنر ہو گیا اور اب نیشن لیکر ولایت واپس جا چکا ہے۔ اس وقت اُس کا فوجی عہدہ کرنل کلہ ہے۔ آدمی غیر متعصب اور سمجھدار ہے۔ ولایت میں ہمارے مبلغ مولوی مبارک علی صاحب بنگالی نے ۲۸ جولائی ۱۹۲۲ء کو اُس سے ملاقات کی تو اُس نے خود بخود نیکو ساتھ اس مقدمہ کا ذکر شروع کر دیا۔ اور کہنے لگا میں غلام احمد (مسیح موعود) کو جانتا تھا اور میرا یقین تھا کہ وہ نیک نجت اور دیانتدار آدمی تھا اور یہ کہ وہ اُسی بات کی تعلیم دیتا تھا جس کا اُسے خود یقین ہے۔ لیکن مجھے اُس کی موت کی پیش گویاں پسند نہ تھیں۔ کیونکہ وہ بڑی مشکلات پیدا کرتی تھیں۔ پھر اُس نے مقدمہ کے حالات سنائے اور کہا کہ وہ اردو کا نظام دین (خاکسار عرض کرتا ہے کہ ڈگلز صاحب بھول گئے ہیں اُس لڑکے کا نام عبد الحمید تھا) ہر روز کوئی نئی بات بیان کرتا تھا اور اُس کی کہانی ہر دفعہ زیادہ مکمل و مبسوط ہوتی جاتی تھی اس لئے مجھے اُس کے متعلق شبہ پیدا ہوا اور میں دریافت کیا کہ وہ کہاں رہتا ہے؟ مجھے بتایا گیا کہ وہ مشنریوں کے پاس ٹھہرا ہوا ہے جو اُسے سکھاتے رہتے ہیں۔ چنانچہ میں نے حکم دیا کہ وہ مشنریوں کی نگرانی سے الگ کر کے پولیس کی نگرانی میں رکھا جائے اس سے میرا مطلب حل ہو گیا۔ یعنی نظام میں آخر اقبالی ہو کر میرے قدموں پر گر گیا اور اُس نے اقرار کیا کہ یہ ساری بات محض افتراء ہے۔ ڈگلز نے سلسلہ کی اس حیرت انگیز ترقی پر بڑا تعجب ظاہر کیا اور کہا کہ مجھے گمان نہ تھا کہ مرزا غلام احمد کا قائم کیا ہوا سلسلہ اتنی ترقی کر جائیگا۔ خاکسار عرض کرتا ہے کہ ابھی تو ۵

ابتداءئے عشق ہے رونا ہے کیا آگے آگے دیکھئے ہوتا ہے کیا



نیز خاکسار عرض کرتا ہے کہ ڈگلز کے ساتھ اپنی اس ملاقات کا حال مولوی مبارک علی صاحب نے لندن سے لکھ کر بھیجا ہے اور بوقت ملاقات گفتگو انگریزی زبان میں ہوئی تھی +

بسم اللہ الرحمن الرحیم۔ بیان کیا مجھ سے والدہ صاحبہ نے کہ حضرت صاحب فرماتے تھے کہ ایک دفعہ میں بچپن میں گاؤں سے باہر ایک کنوئیں پر بیٹھا ہوا لاسا بنارہا تھا کہ ایک شخص نے مجھے کسی چیز کی ضرورت ہوئی جو گھر سے لانی تھی۔ میرے پاس ایک شخص بکریاں چڑھا رہا تھا میں نے اسے کہا کہ مجھے یہ چیز لا دو۔ اس نے کہا۔ میاں میری بکریاں کون دیکھو گا۔ میں نے کہا تم جاؤ میں ان کی حفاظت کروں گا اور چراؤں گا۔ چنانچہ اس کے بعد میں اس کی بکریوں کی نگرانی کی۔ اور اس طرح خدانے نبیوں کی سنت ہم سے پوری کر دی خاکسار عرض کرتا ہے کہ لاسا ایک لیسار چیز ہوتی ہے۔ جو بعض درختوں کے دودھ وغیرہ سے تیار کرتے ہیں۔ اور جانور وغیرہ پکڑنے کے کام آتا ہے۔ نیز والدہ صاحبہ فرماتی تھیں کہ حضرت صاحب فرماتے تھے کہ ہم بچپن میں چڑیاں پکڑا کرتے تھے۔ اور چاقو نہ ہوتا تھا تو تیز سر کندھے سے ہی حلال کر لیتے تھے +

بسم اللہ الرحمن الرحیم۔ بیان کیا مجھ سے والدہ صاحبہ نے کہ حضرت صاحب فرماتے تھے کہ ہم بچپن میں والدہ کے ساتھ ہوشیار پور جاتے تھے تو ہوشیار پور کے چوہوں میں پھرا کرتے تھے۔ خاکسار عرض کرتا ہے کہ ضلع ہوشیار پور میں کئی برس ساقی نالے ہیں جن میں بارش کے وقت پانی بہتا ہے۔ اور ویسے وہ خشک رہتے ہیں یہ نالے گہرے نہیں ہوتے بلکہ قریباً ارد گرد کے کھیتوں کے ساتھ ہموار بھی ہوتے ہیں۔ ہوشیار پور کا سارا ضلع ان برسائی نالوں سے چھدا پڑا ہے۔ ان نالوں کو پنجابی میں چوہ کہتے ہیں +

بسم اللہ الرحمن الرحیم۔ بیان کیا مجھ سے مولوی شیر علی صاحب نے کہ حضرت صاحب بیان فرماتے تھے کہ جب ہم استاد سے پڑھا کرتے تھے تو ایک دفعہ ہمارے استاد نے بیان کیا کہ ایک شخص نے خواب دیکھا تھا کہ ایک مکان ہے جو دھواں دار ہے یعنی اس کے اندر باہر سب دھواں ہو رہا ہے اور ایسا معلوم ہوتا ہے کہ اس کے اندر آنحضرت صلی اللہ علیہ وسلم ہیں اور چاروں طرف سے عیسائیوں نے اس کا محاصرہ کیا ہوا ہے اور ہمارے استاد نے

(۲۳۳)

(۲۳۴)

(۲۳۵)



بیان کیا کہ ہمیں کسی کو اس کی تعبیر نہیں آئی۔ میں نے کہا کہ اسکی تعبیر یہ ہے کہ وہ شخص عیسائی ہو جائیگا کیونکہ انبیاء کا وجود آئینہ کی طرح ہوتا ہے پس اسے جو آپ کو دیکھتا ہو گویا اپنی لٹا کے عکس کو دیکھا۔ مولوی صاحب کہتے تھے کہ حضرت صاحب فرماتے تھے کہ میرا یہ جواب سنکر میرے استاد بہت خوش ہوئے اور تعجب بھی اور کہنے لگے کہ وہ شخص واقعی بعد میں عیسائی ہو گیا تھا اور کہنے لگے کہ کاش ہم اسکی تعبیر جانتے اور اسے وقت پر سمجھاتے تو شاید وہ بچ جاتا۔ خاکسار عرض کرتا ہے کہ یہ معلوم نہیں ہوا کہ استاد سے کون استاد مراد ہیں۔ مولوی فضل الہی صاحب سے تعلیم پانے کے وقت آپ کی عمر بہت چھوٹی تھی اسلئے اغلب ہے کہ مولوی فضل احمد صاحب اور مولوی گل علی شاہ صاحب میں سے کوئی صاحب ہوئے۔ خاکسار عرض کرتا ہے کہ شیخ یعقوب علی صاحب لکھتے ہیں کہ مولوی فضل الہی صاحب قادیان کے رہنے والے تھے اور مذہبنا حنفی تھے۔ مولوی فضل احمد صاحب فیروز پور والہ ضلع گوجرانوالہ کے باشندہ تھے اور مذہبنا ابلیہ دیش تھے۔ یہ صاحب مولوی مبارک علی صاحب سیالکوٹی کے والد تھے جنہوں نے (مولوی مبارک علی صاحب) حضرت صاحب کے ہاتھ پر بیعت کی مگر جو بعد وفات حضرت خلیفہ اول فتنہ کی رو میں بہ گئے۔ تیسرے استاد مولوی سید گل علی شاہ صاحب تھے جو بٹالہ کے رہنے والے تھے۔ اور مذہبنا شیعہ تھے +

(۲۴۴) بسم اللہ الرحمن الرحیم۔ بیان کیا مجھ سے مولوی شیر علی صاحب نے کہ میرا ایک کلاس فیلو تھا جسکا نام محمد عظیم ہے اور جو پیر جماعت علی شاہ سیالکوٹی کا مرید ہے۔ وہ مجھ سے بیان کرتا تھا کہ میرا بھائی ..... کہا کرتا تھا کہ ایام جوانی میں جب مرزا صاحب کہی کہی امرت سر آتے تھے تو میں انکو دیکھتا تھا کہ وہ پادریوں کے خلاف بڑا جوش رکھتے تھے اس زمانہ میں عیسائی پادری بازاروں وغیرہ میں عیسائیت کا وعظ کیا کرتے تھے اور اسلام کے خلاف بڑا زہر اگلتے تھے۔ مرزا صاحب انکو دیکھ کر جوش سے بھر جاتے تھے اور انکا مقابلہ کرتے تھے۔ مولوی صاحب بیان کرتے ہیں کہ محمد عظیم ... اب بھی زندہ ہے اور غالیانہ مولوی عبدالقادر صاحب احمدی مرحوم لدھانوی کے تعلق داروں میں سے ہے +

(۲۵۰) بسم اللہ الرحمن الرحیم۔ بیان کیا مجھ سے مولوی شیر علی صاحب نے کہ جس رات امۃ النہب (۱۵۱)



پیدا ہوئی ہے حضرت صاحب خود مولوی محمد احسن صاحب کے کمرے کے دروازے پر آئے اور دستک دی مولوی محمد احسن نے پوچھا کون ہے؟ حضرت صاحب نے فرمایا غلام احمد مولوی صاحب نے جھٹ اٹھ کر دروازہ کھولا تو حضرت نے جواب دیا کہ میرے ہاں لڑکی پیدا ہوئی ہے اور اس کے متعلق مجھے ابہام ہوا ہے کہ غاسق اللہ خاکسار عرض کرتا ہے کہ غاسق اللہ سے مراد یہ ہے کہ جلد فوت ہو جائیو والا چنانچہ وہ لڑکی جلد فوت ہو گئی۔

بسم اللہ الرحمن الرحیم۔ خاکسار عرض کرتا ہے کہ ایک شخص گوجرانوالہ کا باستانہ محمد بخش تھانہ دار ہوتا تھا جو سلسلہ کا پرلے درجہ کا معاند تھا اور ہر وقت عداوت پر کمر بستہ رہتا تھا۔ یہ شخص ۱۹۳۳ء سے بٹالہ کے تھانہ میں متعین ہوا اور پھر کئی سال تک اسی جگہ رہا۔ چونکہ قادیان بٹالہ کے تھانہ میں ہے اس لئے اسے شرارت کا بہت اچھا موقعہ میسر آگیا۔ چنانچہ اس نے اپنے زمانہ میں کوئی دقیقہ ایذا رسانی اور مخالفت کا اٹھا نہیں رکھا۔ حفظ امن کا مقدمہ جو ۱۹۹۷ء میں فیصلہ ہوا اسی کی رپورٹ پر ہوا تھا۔ آخر یہ شخص طاعون سے ہلاک ہوا اور خدا کی قدرت ہے کہ اب اس کا رٹکا بڑا مخلص احمدی ہے۔ ان کا نام میاں نیاز محمد صاحب ہے جو علامہ سندھیل تھانہ دار ہیں۔

بسم اللہ الرحمن الرحیم۔ خاکسار عرض کرتا ہے کہ حضرت صاحب کی عادت تھی کہ اپنی جماعت کے افراد کی مذہبی حالت کا مطالعہ کرتے رہتے تھے مگر جب آپ کسی میں کوئی اعتقادی یا عملی یا اخلاقی نقص دیکھتے تھے تو عموماً اسے مخاطب فرما کر کچھ نہ کہتے تھے بلکہ موقعہ پا کر کسی پبلک تقریر یا گفتگو میں ایسی طرز کو اختیار فرماتے تھے جس سے اسکو اصلاح مقصود ہوتی تھی اور پھر اسے مناسب طریق پر کئی موقعوں پر بار بار بیان فرماتے تھے۔ اور جماعت کی اصلاح اندرونی کے متعلق آپ کو از حد فکر رہتا تھا اور اسکے لئے آپ مختلف طریق اختیار فرماتے رہتے تھے اور زیادہ زور دعاؤں پر دیتے تھے اور بعض اوقات فرماتے تھے کہ جو باپ اپنے بچے کو ہر حرکت و سکون پر ڈکھاتا رہتا ہے اور ہر وقت پیچھے پکڑ کر سمجھاتا رہتا ہے اور اس معاملہ میں حد سے بڑھ کر احتیاط کرتا ہے وہ بھی ایک گونہ شرک کرتا ہے کیونکہ وہ گویا اپنے بچے کا خدا بن رہا ہے اور ہدایت اور گمراہی کو اپنی نگرانی کے ساتھ وابستہ کرتا ہے حالانکہ دراصل ہدایت تو خدا کے ہاتھ میں ہے اسے چاہئے کہ عام طور پر ہر شخص کی حفاظت کرے مگر زیادہ زور دعا پر دے اور خدا سے اسکی ہدایت مانگے۔ نیز حضرت صاحب



کایہ دستور تھا کہ ہدایت کے معاملہ میں زیادہ فکر چڑھائی کرتے تھے اور شاخوں کا ایسا خیال نہ فرماتے تھے کیونکہ حضور فرماتے تھے کہ اگر جڑ درست ہو جاوے تو شاخیں خود بخود درست ہو جاتی ہیں چنانچہ فرماتے تھے کہ اصل چیز تو دل کا ایمان ہے جب وہ قائم ہو جاتا ہے تو اعمال خود بخود ٹھیک ہو جاتے ہیں کسی نے عرض کیا کہ حضور کے پاس بعض ایسے لوگ آتے جاتے ہیں جنکی داڑھیاں منڈی ہوتی ہیں فرمایا تمہیں پہلے داڑھی کی فکر ہے مجھے ایمان کی فکر ہے نیز فرماتے تھے کہ جو شخص سچو دل سے ایمان لاتا ہے اور مجھ کو واقعی خدا کا بھیجا ہوا سمجھتا ہے وہ جب دیکھو گا کہ میں داڑھی رکھتا ہوں تو اس کا ایمان اس سے خود داڑھی رکھوانیگا۔ اخلاق پر حضور بہت زور دیتے تھے اور اخلاق میں خصوصاً محبت تواضع۔ حلم و رفق۔ صبر اور ہمدردی خلق اللہ پر ایک بہت زور ہوتا تھا اور تکرر سنگ دلی۔ سخت گیری اور درستی کو بہت برا سمجھتے تھے۔ تتم و تعیش سے سخت نفرت تھی اور سادگی اور محنت کشی کو پسند فرماتے تھے۔

(۲۵۳) بسم اللہ الرحمن الرحیم۔ بیان کیا مجھ سے مولوی سید محمد سرور شاہ صاحب نے کہ ایک دفعہ کسی کام کے متعلق میر صاحب یعنی میر ناصر نواب صاحب کے ساتھ مولوی محمد علی صاحب کا اختلاف ہو گیا۔ میر صاحب نے ناراض ہو کر اندر حضرت صاحب کو جا اطلاع دی مولوی محمد علی صاحب کو اسکی اطلاع ہوئی تو انہوں نے حضرت صاحب سے عرض کیا کہ ہم لوگ یہاں حضور کی خاطر آئے ہیں کہ تا حضور کی خدمت میں رہ کر کوئی خدمت دین کا موقع مل سکے لیکن اگر حضور تک ہماری شکایتیں اس طرح پہنچیں گی تو حضور بھی انسان ہیں ممکن ہے کسی وقت حضور کے دل میں ہماری طرف سے کوئی بات پیدا ہو تو اس صورت میں ہمیں بجائے قادیان آنے کا فائدہ ہونے کے الٹا نقصان ہو جائیگا۔ حضرت صاحب نے فرمایا کہ میر صاحب نے مجھ سے کچھ کہا تو تھا مگر میں اسوقت اپنے فکروں میں اتنا مجھو تھا کہ میں خدا کی قسم کھا کر کہتا ہوں کہ مجھے معلوم نہیں کہ میر صاحب نے کیا کہا اور کیا نہیں کہا۔ پھر اپنے فرمایا کہ چند دن سے ایک خیال میرے دماغ میں اس زور کے ساتھ پیدا ہوا ہے کہ اسنے دوسری باتوں سے مجھ بالکل محو کر دیا ہے بس ہر وقت اٹھتے بیٹھتے وہی خیال میرے سامنے رہتا ہے۔ میں باہر لوگوں میں بیٹھا ہوتا ہوں اور کوئی شخص مجھ سے کوئی بات کرتا ہے تو اس وقت بھی میرے دماغ میں وہی خیال چکر لگا رہا ہوتا ہے۔ وہ شخص سمجھتا ہو گا کہ میں



اسکی بات میں رہا ہوں مگر میں اپنے اس خیال میں محو ہوتا ہوں۔ جب میں گھر جاتا ہوں تو وہاں بھی وہی خیال میرے ساتھ ہوتا ہے۔ غرض ان دنوں یہ خیال اس زور کے ساتھ میرے دماغ پر غلبہ پائے ہوئے ہے کہ کسی اور خیال کی گنجائش نہیں رہی۔ وہ خیال کیا ہے؟ وہ یہ ہے کہ میرے لئے کی اصل غرض یہ ہے کہ ایک ایسی جماعت تیار ہو جاوے جو سچی مومن ہو اور خدا پر حقیقی ایمان اور اسکے ساتھ حقیقی تعلق رکھے اور اسلام کو اپنا شعار بنائے اور آنحضرت صلعم کے اسوہ حسنہ پر کاربند ہو اور اصلاح و تقویٰ کے رستے پر چلے اور اخلاق کا اعلیٰ نمونہ قائم کرے تا پھر ایسی جماعت کے ذریعہ دنیا ہدایت پاوے اور خدا کا منشاء پورا ہو پس اگر یہ غرض پوری نہیں ہوتی تو اگر دلائل و براہین ہم نے دشمن پر غلبہ بھی پالیا اور اسکو پوری طرح زیر بھی کر لیا تو پھر بھی ہماری فتح کوئی فتح نہیں کیونکہ اگر ہماری بعثت کی اصل غرض پوری نہ ہوئی تو گویا ہمارا سارا کام رائیگان گیا مگر میں دیکھ رہا ہوں کہ دلائل و براہین کی فتح کے تو نمایاں طور پر نشانات ظاہر ہو رہے ہیں اور دشمن بھی اپنی کمزوری محسوس کرنے لگا ہے لیکن جو ہماری بعثت کی اصل غرض ہے اسکے متعلق ابھی تک جماعت میں بہت کمی ہے اور بڑی توجہ کی ضرورت ہے پس یہ خیال ہے جو مجھے آجکل کھا رہا ہے اور یہ اسقدر غالب ہو رہا ہے کہ کسی وقت بھی مجھے نہیں چھوڑتا۔

بسم اللہ الرحمن الرحیم۔ خاکسارِ عمرین کرتا ہے کہ جب مولوی عبداللطیف صاحب مرحوم کی شہادت کی خبر پہنچی تو ایک طرف تو حضرت صاحب کو سخت عداوت پہنچا کہ ایک خلص دوست جدا گیا اور دوسری طرف آپکو پرلے درجہ کی خوشی ہوئی کہ آپ کے متبعین میں سے ایک شخص نے ایمان و اخلاص کا یہ اعلیٰ نمونہ دکھایا کہ سخت سے سخت دکھ اور مصائب جھیلے اور بالآخر جان دیدی مگر ایمان کو ہاتھ سے نہ چھوڑا۔

بسم اللہ الرحمن الرحیم۔ بیان کیا مجھ سے مولوی شیر علی صاحب نے کہ جس وقت مولوی عبداللطیف صاحب واپس کابل جانے لگے تو وہ کہتے تھے کہ میرا دل یہ کہتا ہے کہ میں اب زندہ نہیں رہوں گا میری موت آن پہنچی ہے اور وہ حضرت صاحب کی اس ملاقات کو آخری ملاقات سمجھتے تھے جب رخصت ہونے لگے اور حضرت صاحب ان کو آگے چھوڑنے کے لئے کچھ دُور تشریف لیگے تو وہ رخصت ہو ہوئے حضرت صاحب کے قدموں پر گر گئے اور زار زار روئے حضرت صاحب نے ان کو اٹھنے کیلئے کہا اور فرمایا کہ ایسا نہیں کرنا چاہیئے مگر وہ آپ کے قدموں پر گرے رہے آخر اپنے فرمایا الامر فوق الادب۔



اس پر وہ اٹھ کھڑے ہوئے اور بڑی حسرت کے ساتھ حضرت صاحب کے رخصت ہوئے۔

(۲۵۶) بسم اللہ الرحمن الرحیم۔ خاکسار عرض کرتا ہے شیخ یعقوب علی صاحب لکھتے ہیں کہ ایک دفعہ حضرت صاحب نے اپنے والد صاحب کو مندرجہ ذیل خط لکھا تھا:-

”حضرت والد مخدوم من سلامت! مراسم غلامانہ و قواعد فدویانہ بجا آورده محروض حضرت والا می کند چونکہ دریں ایام برای العین می بینم و بچشم مشاہدہ میکنم کہ درہمہ ممالک و بلاد ہند سال چنان و بانی محافت کہ دوستان را از دوستان و خویشان را از خویشان جدا می کند و پنج سالے زمی بینم کہ ایں نائرہ عظیم و جنیں حادثہ الیم در ایں سال شور قیامت نیکنند۔ نظر بر ایں دل از دنیا سرد شدہ و رواج خوف جان زرد۔ و اکثر ایں دو مصرع مصلح الدین سعدی شیرازی بیاد می آیند و اشک حسرت ریختہ می شود:-

مکن تکیہ بر عمر ناپائیدار      مباحث ایمن از بازی روزگار

و نیز ایں دو مصرع ثانی از دیوان فرخ قادیانی نمک پاش جراحات دل میشود:-

بدنیائے دوں دل مبتدائے جواں :- کہ وقت اجل میرسد ناگہاں

لہذا میخوانم کہ بقیہ عمر در گوشہ تنہائی نشینم و دامن از صحبت مردم بچینم و بیاد او سخانہ مشغول شوم مگر گذشتہ را عذر می و مافات را تدارک می شود:-

عمر گزشت و نہانداست جزایا می چند :- بہ کہ در یاد کسے صبح کنم شامے چند

کہ دنیا را اساسے محکم نیست و زندگی را اعتبارے نے و ایس من خان علی نفسہ من افت غیورہ والسلام“ خاکسار عرض کرتا ہے کہ میں شیخ صاحب کے دریافت کیا تھا کہ آپ نے یہ روایت کہاں سے لی ہے؟ انہوں نے جواب دیا کہ مرزا سلطان احمد صاحب نے مجھے چند پڑائے کاغذات دیئے تھے جن میں سے حضرت کی یہ تحریر نکلی تھی۔ لیکن خاکسار کی رائے میں اگر حضرت صاحب کی صرف تحریر ملی ہے تو اس پر یہ استدلال ضروری نہیں ہوتا کہ آپ نے یہ خط اپنے والد صاحب کے پیش بھی کیا تھا بلکہ خط کے نیچے دستخط اور تاریخ نہ ہونا اس شبہ کو قوی کرتا ہے:-

(۲۵۷) بسم اللہ الرحمن الرحیم۔ بیان کیا مجھ سے حضرت والدہ صاحبہ نے کہ حضرت صاحب کی

دانی کا نام لاڈو تھا اور وہ ماکونا کو بر والوں کی ماں تھی۔ جب بیٹا اسے دیکھا تھا تو وہ بہت بڑھی



ہو چکی تھی۔ مرزا سلطان احمدؒ بلکہ عزیز احمد کو بھی اسی نے جنایا تھا۔ ایک دفعہ حضرت صاحب نے اس سے اپنی پیدائش کے متعلق کچھ شہادت بھی لی تھی۔ اپنے فن میں وہ اچھی ہوشیار عورت تھی چنانچہ ایک دفعہ یہاں کسی عورت کے بچے پھنس گیا اور پیدا نہ ہوتا تھا تو حضرت صاحب نے فرمایا تھا کہ لاڈ کو بلا کر دکھاؤ وہ ہوشیار ہے۔ چنانچہ اسے بلا یا گیا تو والد کے فضل سے بچہ آسانی سے پیدا ہو گیا۔ مگر والدہ صاحبہ جتنی تھیں کہ تم میں سے کسی کی پیدائش کے وقت اسے نہیں بلا یا گیا کیونکہ بعض وجوہات سے اس پر کچھ شبہ پیدا ہو گیا تھا۔ نیز والد صاحب نے بیان کیا کہ عزیز احمد کی پیدائش کے وقت جب لاڈ وائی تو ان دنوں میں اسے خارش کی مرض تھی چنانچہ اسے عزیز احمد کو خارش ہو گئی اور پھر آہستہ آہستہ تمہارے طایکے گھر میں اکثر لوگوں کو خارش ہو گئی اور آخر ادھر سے ہمارے گھر میں بھی خارش کا اثر پہنچا چنانچہ حضرت صاحب کو بھی ان دنوں میں خارش کی تکلیف ہو گئی تھی۔

(۲۵۸)

بسم اللہ الرحمن الرحیم۔ خاکسار عرض کرتا ہے کہ حضرت والدہ صاحبہ کا نام نصرت جہاں بیگم ہے اور والدہ صاحبہ فرماتی ہیں کہ ان کا ہر میر صاحب کی تجویز پر گیارہ سو روپیہ مقرر ہوا تھا۔ خاکسار عرض کرتا ہے کہ ہمارے نانا جان صاحب کا نام میر ناصر نواب ہے۔ میر صاحب خواجہ میر درد صاحب ہلوکی خاندان ہیں اور پنجاب کے محکمہ نہریں ملازم تھے۔ اور قریباً عرصہ پچیس سال سے پنشن پر ہیں۔ شروع شروع میں میر صاحب نے حضرت مسیح موعودؑ کی کچھ مخالفت کی تھی۔ لیکن جلد ہی تائب ہو کر بیعت میں شامل ہو گئے۔

(۲۵۹)

بسم اللہ الرحمن الرحیم۔ بیان کیا مجھ سے میاں عبداللہ صاحب نوری نے کہ پٹیاہ میں خلیفہ محمد حسین صاحب وزیر پٹیاہ کے مصاحبوں اور ملاقاتیوں میں ایک مولوی عبدالعزیز صاحب ہوتے تھے جو کوم ضلع لدھیانہ کے رہنے والے تھے۔ ان کا ایک دوست تھا جو بڑا امیر کبیر اور صاحب جائیداد تھا اور لاکھوں روپے کا مالک تھا۔ مگر اسکے کوئی لڑکا نہ تھا جو اس کا وارث ہوتا اس نے مولوی عبدالعزیز صاحب سے کہا کہ مرزا صاحب میرے لئے دعا کرواؤ کہ میرے لڑکا ہو جاوے۔ مولوی عبدالعزیز نے مجھے بلا کر کہا کہ ہم نہیں کریہ دیتے ہیں۔ تم قادیان جاؤ اور مرزا صاحب اس بارہ میں خاص طور پر دعا کے لئے کہو چنانچہ میں قادیان آیا اور حضرت صاحب سے سارا حرا عرض کر کے دعا کے لئے کہا۔ آپ نے اسکے جواب میں ایک تقریر فرمائی جس میں دعا کا فلسفہ بیان کیا



اور فرمایا کہ محض رسمی طور پر دے کے لئے ہاتھ اٹھا دینے سے دعا نہیں ہوتی بلکہ اسکے لئے ایک خاص قلبی کیفیت کا پیدا ہونا ضروری ہوتا ہے۔ جب آدمی کسی کے لئے دعا کرتا ہے تو اس کیلئے ان دو باتوں میں سے ایک کا ہونا ضروری ہوتا ہے۔ یا تو اس شخص کے ساتھ کوئی ایسا گہرا تعلق اور رابطہ ہو کہ اسکی خاطر دل میں ایک خاص درد اور گداز پیدا ہو جائے جو دعا کیلئے ضروری ہے۔ اور یا اس شخص نے کوئی ایسی دینی خدمت کی ہو کہ جس پر دل سے اس کے لئے دعا نکلے۔ مگر یہاں نہ تو ہم اس شخص کو جانتے ہیں اور نہ اسنے کوئی دینی خدمت کی ہے کہ اس کے لئے ہمارا دل پگھلے۔ پس آپ جا کر اسے یہ کہیں کہ وہ اسلام کی خدمت کیلئے ایک لاکھ روپیہ دے یا دینے کا وعدہ کرے۔ پھر ہم اس کے لئے دعا کریں گے۔ اور ہم یقین رکھتے ہیں کہ پھر اللہ اسے ضرور ملے گا۔ میاں عبداللہ صاحب کہتے ہیں کہ میں نے جاکر یہی جواب دے دیا۔ مگر وہ خاموش ہو گئے۔ اور آخر وہ شخص لا ولد ہی مر گیا اور اس کی جائداد اس کے دو نزدیکے رشتہ داروں میں کٹی جھگڑوں اور مقدموں کے بعد تقسیم ہو گئی۔

(۲۶۰) بسم اللہ الرحمن الرحیم۔ بیان کیا مجھ سے میاں فخر دین صاحب ملتانی نے کہ ابھی حضرت مسیح موعود کی وفات پر صرف دو تین ماہ ہی گزرے تھے کہ میں ایک دو اور دوستوں کے ساتھ بٹالہ میں مولوی محمد حسین بٹالوی سے ملنے گیا۔ میری غرض یہ تھی کہ مولوی محمد حسین سے باتوں باتوں میں حضرت صاحب کی عمر متعلق سوال کروں۔ کیونکہ اُن دنوں آپ کی عمر کے متعلق بہت اعتراض تھا خیر میں گیا اور مولوی صاحب کے دروازے پر آواز دی مولوی محمد حسین نیچے آئے اور مسجد میں کر ملاقات کی۔ میرا ارادہ تھا کہ مولوی صاحب کو اپنا احمدی ہونا ظاہر نہ کر دوں گا۔ لیکن مولوی صاحب نے مجھ سے سوال کیا کہ کہاں جاتے ہو؟ تو مجھے ناچار قادیان کا نام لینا پڑا۔ اور مولوی صاحب کو معلوم ہو گیا کہ میں احمدی ہوں۔ خیر میں نے مولوی صاحب سے گفتگو شروع کی اور کہا کہ مولوی صاحب اور نہیں تو آپ کم از کم وفات مسیح ناصری کے تو قائل ہو ہی گئے ہونگے مولوی نے سختی سے کہا کہ نہیں میں تو مسیح کو زندہ سمجھتا ہوں۔ خیر اس پر گفتگو ہوتی رہی۔ پھر میں نے مولوی محمد حسین کو پوچھا کہ آپ تو حضرت مرزا صاحب کے پرانے واقف ہونگے۔ مولوی صاحب نے کہا ہاں میں تو جوانی سے جانتا ہوں اور میں اور مرزا صاحب بچپن میں ہم مکتب بھی تھے۔ اور پھر اسکے بعد ہمیشہ ملاقات رہی۔ میں نے کہا آپ اور حضرت مرزا صاحب ہم عمر ہی ہونگے۔ مولوی صاحب نے جواب دیا کہ نہیں مرزا صاحب مجھ سے تین چار سال بڑے تھے۔ میں نے سادگی کا چہرہ بنا کر پوچھا کہ مولوی صاحب آپ کی اس وقت کیا عمر ہے؟



مولوی میرے داؤ کو نہ سمجھا اور بولا کہ ۷۳-۷۴ سال کی ہے۔ بیٹے دل میں الحمد للہ کہا اور جلدی ہی گفتگو ختم کر کے اٹھ آیا۔ خاکسار عرض کرتا ہے کہ میاں فخر الدین صاحب مذکور نے خدا کی قسم کھا کر یہ روایت بیان کی تھی۔ نیز خاکسار عرض کرتا ہے کہ مولوی محمد حسین نے اپنے اس خط میں جس کی اشاعت آئینہ کمالات میں ہو چکی ہے اپنی پیدائش کی تاریخ ۷۱۲ھ یا ۱۲۵۲ھ بیان کی ہے۔ اس طرح اگر حضرت صاحب کو مولوی محمد حسین سے چار سال بڑا مانا جاوے تو آپ کی تاریخ پیدائش ۱۲۵۲ھ بنتی ہے۔ اور ناظرین کو یاد ہو گا کہ اسی کتاب میں دوسری جگہ خاکسار نے ایک اور جہت سے یہی تاریخ پیدائش ثابت کی تھی سوا الحمد للہ کہ اس کا ایک شاہد بھی مل گیا اور مجھے یہ یاد پڑتا ہے کہ حضرت صاحب بھی فرمایا کرتے تھے کہ مولوی محمد حسین سے میں تین چار سال بڑا ہوں۔ ایک اور بھی بات ہے کہ ۱۲۹۴ھ میں حضرت صاحب نے آٹھم کے مقابل بہر ایک اشتہار میں اپنی عمر ساٹھ سال بیان کی تھی۔ اس سے بھی آپ کی عمر وفات کے وقت ۷۴-۷۵ سال کی بنتی ہے۔

(۲۶۱) بسم اللہ الرحمن الرحیم۔ بیان کیا مجھ میاں عبداللہ صاحب نوری نے کہ حضرت صاحب

فرماتے تھے کہ مجھے وہ لوگ جو دنیا میں سادگی سے زندگی بسر کرتے ہیں بہت ہی پیارے لگتے ہیں۔

(۲۶۲) بسم اللہ الرحمن الرحیم۔ بیان کیا مجھ سے میاں عبداللہ صاحب نوری نے کہ حضرت

صاحب فرمایا کرتے تھے کہ مرضی مولا ازہمہ اولیٰ۔

(۲۶۳) بسم اللہ الرحمن الرحیم۔ بیان کیا مجھ سے میاں عبداللہ صاحب نوری نے

کہ مدت کی بات ہے جب میاں نطفہ احمد صاحب کپور تھلوی کی پہلی بیوی فوت

ہو گئی اور ان کو دوسری بیوی کی تلاش ہوئی تو ایک دفعہ حضرت صاحب نے

ان سے کہا کہ ہمارے گھر میں دو لڑکیاں رہتی ہیں ان کو میں لاتا ہوں آپ ان کو

دیکھ لیں۔ پھر ان میں سے جو آپ کو پسند ہو اس سے آپ کی شادی کر دیجو

چنانچہ حضرت صاحب گئے اور ان دو لڑکیوں کو بلا کر کمرہ کے باہر کھڑا

سمردیا۔ اور پھر اندر آ کر کہہ کہ وہ باہر کھڑی ہیں آپ چک کے اندر سے

دیکھ لیں۔ چنانچہ میاں نطفہ احمد صاحب نے ان کو دیکھ لیا اور پھر حضرت صاحب نے ان



رخصت کر دیا۔ اور اس کے بعد میاں ظفر احمد صاحب سے پوچھنے لگے۔ کہ اب تباؤ۔ تمہیں کمنی لڑکی پسند ہے۔ وہ نام تو کسی کا جانتے نہ تھے۔ اس لئے انہوں نے کہا۔ کہ جس کا منہ لمبا ہے۔ وہ اچھی ہے۔ اس کے بعد حضرت صاحب نے میری رائے لی۔ میں نے عرض کیا۔ کہ حضور میں نے تو نہیں دیکھا۔ پھر آپ خود فرمانے لگے۔ کہ ہمارے خیال میں تو دوسری لڑکی بہتر ہے۔ جس کا منہ گول ہے۔ پھر فرمایا۔ جس شخص کا چہرہ لمبا ہوتا ہے۔ وہ بیماری وغیرہ کے بعد عموماً بد نما ہو جاتا ہے۔ لیکن گول چہرہ کی خوبصورتی قائم رہتی ہے۔ میاں عبداللہ صاحب نے بیان کیا۔ کہ اس وقت حضرت صاحب اور میاں ظفر احمد صاحب اور میرے سوا اور کوئی شخص وہاں نہ تھا۔ اور نیز یہ کہ حضرت صاحب ان لڑکیوں کو کسی احسن طریق سے وہاں لائے تھے۔ اور پھر ان کو مناسب طریق پر رخصت کر دیا تھا۔ جس سے ان کو کچھ معلوم نہیں ہوا۔ مگر ان میں سے کسی کے ساتھ میاں ظفر احمد صاحب کا رشتہ نہیں ہوا۔ یہ مدت کی بات ہے۔

خاکسار عرض کرتا ہے۔ کہ انبیاء اللہ میں خوبصورتی کا احساس بھی بہت ہوتا ہے۔ دراصل جو شخص حقیقی حسن کو پہچانتا اور اس کی قدر کرتا ہے۔ وہ مجازی حسن کو بھی ضرور پہچانیگا۔ اور اس کے مرتبے کے اندر اندر اس کی قدر کرے گا۔ آنحضرت صلی اللہ علیہ وسلم کے متعلق احادیث میں روایت آتی ہے۔ کہ مہاجرین میں سے ایک شخص نے انصار میں سے کسی لڑکی کے ساتھ شادی کرنے کا ارادہ کیا۔ اور آپ سے اس کا ذکر کیا۔ تو آپ نے فرمایا۔ کہ بغیر دیکھے کے شادی نہ کرنا۔ بلکہ پہلے لڑکی کو دیکھ لینا۔ کیونکہ انصار لڑکیوں کی آنکھ میں عموماً نقص ہوتا ہے۔ ایک اور صحابی جابرؓ سے جس نے ایک بیوہ عورت سے شادی کی تھی۔ مگر وہ خود ابھی نوجوان لڑکا تھا۔ آپ نے فرمایا۔ ”میاں کسی باکرہ لڑکی سے کیوں نہ شادی کی۔ جو تمہارے ساتھ کھیلتی۔ اور تم اس کے ساتھ کھیلتے۔“ خاکسار عرض کرتا ہے۔ کہ جن لوگوں نے دنیا میں کچھ کام کرنا ہوتا ہے۔ ان کے لئے یہ ضروری ہوتا ہے۔ کہ ان کی خانگی زندگی میں سہولت سے ایسے سامان مہیا ہوں جو ان کے لئے راحت سکون اور اطمینان کا موجب ہوں۔ تاکہ ان کے بیرونی کام کا



بوجھ دیکھا کرنے میں یہ خانگی راحت و سکون کسی قدر سہارے کا کام دے سکے۔

بسم اللہ الرحمن الرحیم۔ بیان کیا مجھ سے میاں عبد اللہ صاحب بنوری نے کہ جب میں نے ایک واقعی ضرورت پر نکاح ثانی کا قصد کیا۔ تو حضرت صاحب نے مجھ سے فرمایا۔ کہ جب کہیں موقعہ ملے۔ جلد اس قلعہ میں داخل ہو جانا چاہئے۔ اور زید و بکر کی پروا نہ کرنی چاہئے۔

بسم اللہ الرحمن الرحیم۔ بیان کیا مجھ سے میاں عبد اللہ صاحب بنوری نے کہ حضرت صاحب پر خیر میں خوبصورتی کو پسند فرماتے تھے۔ اور فرماتے تھے۔ اللہ جمیل و محب الجمال

بسم اللہ الرحمن الرحیم۔ بیان کیا مجھ سے میاں عبد اللہ صاحب بنوری نے کہ جب حضرت مسیح موعود نے یہ اشتہار دیا۔ کہ کوئی غیر مذہب کا پیرو یا مخالف اگر نشان دیکھنا چاہتا ہے۔ تو میرے پاس آکر رہے۔ پھر اگر نشان نہ دیکھے۔ تو میں اسے اتنا انعام دوں گا۔ تو ایک دن حضرت صاحب مجھے فرمانے لگے۔ کہ ہم نے اشتہار دے دیکر بہت بلایا ہے۔ مگر کوئی نہیں آتا۔ آج کل بٹالہ میں پادری وائٹ بریٹھ میں۔ آپ اُن کے پاس جائیں۔ اور ایک متلاشی حق کے طور پر اپنے آپ کو ظاہر کریں۔ اور کہیں۔ کہ مرزا غلام احمد قادیانی نے ایسا ایسا اشتہار دیا ہے۔ آپ ضرور چلکر اُن کا مقابلہ کریں۔ آپ کے لئے کوئی مشکل بھی نہیں ہے۔ قادیان یہاں سے صرف چند میل کے فاصلہ پر ہے۔ اگر مرزا صاحب اس مقابلہ میں ہار گئے۔ تو میں بلا غدر عیسائی ہو جاؤں گا اور اور بھی بہت سے لوگ عیسائی ہو جائیں گے۔ اور حضرت صاحب نے یہ بھی کیا۔ کہ یہ بھی اُسے کہنا۔ کہ جھوٹے کو اُس کے گھر تک پہنچانا چاہئے۔ یہ ایک بڑا ناور موقعہ ہے۔ مرزا صاحب نے بڑا شور مچا رکھا ہے۔ آپ اگر ان کو شکست دیدینگے اور ان سے انعام حاصل کر لیں گے۔ تو یہ ایک عیسائیت کی نمایاں فتح ہوگی۔ اور پھر کوئی مسلمان سامنے نہیں بول سکیگا۔ وغیرہ وغیرہ۔ میاں عبد اللہ صاحب کہتے ہیں۔ جس وقت حضرت صاحب نے یہ مجھ سے فرمایا۔ اس وقت شام کا وقت تھا۔ اور بارش پور ہی تھی۔ اور سردیوں کے دن تھے۔ اس لئے میاں حامد علی نے مجھے روکا۔ کہ



صبح چلے جانا۔ مگر میں نے کہا۔ کہ جب حضرت صاحب نے فرمایا ہے۔ تو خواہ کچھ ہو۔ میں  
 تو ابھی جاؤں گا۔ چنانچہ میں اسی وقت پیدل روانہ ہو گیا۔ اور قریباً رات کے دس  
 گیارہ بجے بارش سے تہتر اور سردی سے کانپتا ہوا ہٹالہ پہنچا۔ اور اسی وقت  
 پادری مذکور کی کوٹھی پر گیا۔ وہاں پادری کے خانسامہ نے میری بڑی خاطر کی۔  
 اور مجھے سونے کے لئے جگہ دی۔ اور کھانا دیا۔ اور بہت آرام پہنچایا۔ اور وعدہ  
 کیا۔ کہ صبح پادری صاحب سے ملاقات کر اؤنگا۔ چنانچہ صبح ہی اس نے مجھے پادری  
 سے ملایا۔ اس وقت پادری کے پاس اس کی میم بھی بیٹھی تھی۔ میں نے اسی طریق  
 پر حسب طرح حضرت صاحب نے مجھے سمجھایا تھا۔ اس سے گفتگو کی۔ مگر اس نے انکار  
 کیا۔ اور کہا۔ کہ ہم ان باتوں میں نہیں آتے۔ میں نے اسے بہت بغیرت دلائی۔  
 اور اپنے آپ کو عیسائی ہو جانے کو تیار ظاہر کیا۔ مگر وہ انکار ہی کرتا چلا گیا۔ آخر  
 میں مایوس ہو کر قادیان آ گیا۔ اور حضرت صاحب سے سارا قصہ عرض کر دیا۔  
 خاکسار عرض کرتا ہے۔ کہ یہ واقعہ غالباً سلسلہ بیعت سے پہلے کا ہے۔

بسم اللہ الرحمن الرحیم۔ بیان کیا مجھ سے میاں عبد اللہ صاحب بنوری نے۔ کہ (۲۶۶)  
 ایک دفعہ انبالہ کے ایک شخص نے حضرت صاحب سے فتوے دریافت کیا۔ کہ میری ایک  
 بہن کنچنی تھی۔ اس نے اس حالت میں بہت روپیہ کمایا۔ پھر وہ مر گئی۔ اور مجھے اس کا  
 ترکہ ملا۔ مگر بعد میں مجھے اللہ تعالیٰ نے توبہ اور اصلاح کی توفیق دی۔ اب میں اس  
 مال کو کیا کروں۔ حضرت صاحب نے جواب دیا۔ کہ ہمارے خیال میں اس زمانہ میں  
 ایسا مال اسلام کی خدمت میں خرچ ہو سکتا ہے۔ اور پھر مثال دیکر بیان کیا۔ کہ  
 اگر کسی شخص پر کوئی سنگ دیوانہ حملہ کرے۔ اور اس کے پاس اس وقت کوئی چیز اپنے  
 دفاع کے لئے نہ ہو۔ نہ سوئی نہ پتھر وغیرہ۔ صرف چند نجاست میں پڑے ہوئے پیسے  
 اس کے قریب ہوں۔ تو کیا وہ اپنی جان کی حفاظت کے لئے ان پیسوں کو اٹھا کر  
 اس کتے کو نہ دے مارے گا۔ اور اس وجہ سے رُک جاویگا۔ کہ یہ پیسے ایک نجاست  
 کی نالی میں پڑے ہوئے ہیں۔ ہرگز نہیں پس اسی طرح اس زمانہ میں جو اسلام کی



حالت ہے۔ اسے مد نظر رکھتے ہوئے ہم یہ کہتے ہیں۔ کہ اس روپیہ کو خدمت اسلام میں لگایا جاسکتا ہے۔ میاں عبداللہ صاحب نے بیان کیا۔ کہ اس زمانے میں جب کی یہ بات ہے۔ آجکل والے انگریزی پیسے زیادہ رائج نہ تھے۔ بلکہ موٹے موٹے بھدے سے پیسے چلتے تھے۔ جن کو منصوری پیسے کہتے ہیں۔

خاکسار عرض کرتا ہے۔ کہ اس زمانہ میں خدمت اسلام کے لئے بعض شرائط کے تحت سودی روپیہ کے خرچ کئے جانے کا فتوے بھی حضرت صاحب نے اسی اصول پر دیا ہے۔ مگر یہ یاد رکھنا چاہئے۔ کہ یہ فتوے وقتی ہیں۔ اور خاص شرائط کے ساتھ مشروط ہیں۔ ومن اعتدى فقد ظلم وحارب الله۔

بسم اللہ الرحمن الرحیم۔ بیان کیا مجھ سے میاں عبداللہ صاحب نورانی نے کہ حضرت صاحب فرمایا کرتے تھے۔ کہ الاستقامت فوق الکرامۃ۔

بسم اللہ الرحمن الرحیم۔ بیان کیا مجھ سے میاں عبداللہ صاحب نورانی نے کہ حضرت مسیح موعودؑ فرماتے تھے۔ کہ سور سے مسلمانوں کو سخت نفرت ہے۔ جو طبیعت کا ایک حصہ بن گئی ہے۔ اس میں یہ حکمت ہے۔ کہ خدا اس کے ذریعہ سے مسلمانوں کو یہ بتانا چاہتا ہے۔ کہ انسان اگرچاہے۔ تو تمام منہیات سے ایسی ہی نفرت کر سکتا ہے۔ اور اُسے ایسی ہی نفرت کرنی چاہئے۔

بسم اللہ الرحمن الرحیم۔ بیان کیا مجھ سے میاں عبداللہ صاحب نورانی نے۔ کہ آتھم کے سباحثہ میں میں بھی موجود تھا۔ جب حضرت صاحب نے اپنے آخری مضمون میں یہ بیان کیا۔ کہ آتھم صاحب نے اپنی کتاب اندرونہ بائبل میں آنحضرت صلعم کو لٹو ذبا اللہ و جال کہا ہے۔ تو آتھم نے ایک خوف زدہ انسان کی طرح اپنا چہرہ بنایا۔ اور اپنی زبان باہر نکال کر کانوں کی طرف ہاتھ اٹھائے۔ اور کہا۔ کہ میں نے یہ کہاں لکھا ہے یا کب لکھا ہے یعنی نہیں لکھا۔

بسم اللہ الرحمن الرحیم۔ بیان کیا مجھ سے میاں عبداللہ صاحب نورانی نے۔ کہ مولوی محمد حسین بٹالوی کے لکھنے والے سباحثہ میں میں موجود تھا۔ حضرت صاحب



الگ اپنے خادموں میں بیٹھ جاتے تھے۔ اور مولوی محمد حسین الگ اپنے آدمیوں  
 میں بیٹھ جاتا تھا۔ اور پھر تحریری مباحثہ ہوتا تھا۔ میں نے دورانِ مباحثہ میں کبھی  
 حضرت صاحب اور مولوی محمد حسین کو آپس میں زبانی گفتگو کرتے نہیں سنا۔ ان دونوں  
 میں لہجہ نہ میں بڑا شور مچا۔ مولوی محمد حسین کے ملنے والوں میں ایک مولوی نظام الدین  
 صاحب ہوتے تھے۔ جو کئی جج کر چکے تھے۔ اور طبیعت ظریف رکھتے تھے۔ ایک دن  
 وہ حضرت صاحب کے پاس آئے۔ اور کہنے لگے۔ کہ آپ نے خلافِ قرآن شریف وفات  
 مسیح کا یہ کیا عقیدہ نکالا ہے۔ حضرت صاحب نے فرمایا۔ کہ میں نے قرآن شریف کے خلاف  
 کچھ نہیں کہا۔ بلکہ میں تو اب بھی تیار ہوں۔ کہ اگر کوئی شخص قرآن سے حیات مسیح ثابت  
 کر دے۔ تو فوراً اپنے عقیدہ سے رجوع کر لوں گا۔ مولوی نظام الدین نے خوش ہو کر کہا۔ کہ  
 کیا واقعی آپ قرآن شریف کی آیات کے سامنے اپنے خیالات کو ترک کر دیں گے حضرت  
 صاحب نے کہا۔ ہاں میں ضرور ایسا کروں گا۔ مولوی نظام الدین نے کہا۔ اچھا پھر کیا  
 ہے۔ میں ابھی مولوی محمد حسین کے پاس جاتا ہوں۔ اور پچاس آیتیں قرآن کریم کی حیات  
 مسیح کے ثبوت میں لکھوا لاتا ہوں۔ حضرت صاحب نے فرمایا۔ پچاس کی ضرورت نہیں۔  
 میں تو اگر ایک آیت بھی نکل آئے گی۔ تو مان لوں گا۔ اس پر مولوی نظام الدین خوشی  
 خوشی اٹھ کر چلے گئے۔ اور کچھ عرصہ کے بعد سر نیچے ڈالے واپس آئے۔ حضرت صاحب  
 نے فرمایا۔ کیوں مولوی صاحب آپ آیتیں لے آئے۔ مولوی صاحب نے کہا۔ کہ میں نے  
 مولوی محمد حسین صاحب سے جا کر یہ کہا تھا۔ کہ مولوی صاحب میں نے مرزا صاحب کو  
 بالکل قابو کر لیا ہے۔ اور یہ اقرار کر دیا ہے۔ کہ اگر میں قرآن کریم کی ایک آیت بھی  
 ایسی پیش کر دوں۔ جس میں حیات مسیح ثابت ہو۔ تو وہ مان لیں گے۔ اور اپنے عقائد سے  
 توبہ کر لیں گے۔ مگر میں نے انہیں کہا کہ ایک آیت کیا۔ میں پچاس آیتیں لاتا ہوں۔ سو آپ  
 جلد آیتیں نکال دیں۔ تا میں ابھی ان کے پاس جا کر ان سے توبہ کر لوں۔ اس پر مولوی  
 صاحب نے سخت برہم ہو کر کہا۔ کہ اے اُلو! تم نے یہ کیا کیا۔ ہم تو اسے قرآن سے  
 نکال کر حدیثوں کی طرف لاتے ہیں۔ اور تم اسے پھر قرآن کی طرف لے آئے۔ میں نے کہا۔



کہ مولوی صاحب! تو کیا قرآن میں کوئی آیت مسیح کی حیات ثابت نہیں کرتی، مولوی صاحب نے کہا۔ تم تو بے وقوف ہو۔ اُسے حدیثوں کی طرف لانا تھا۔ کیونکہ قرآن میں اس کا ذکر نہیں ہے۔ مولوی نظام الدین نے کہا۔ کہ میں نے کہا۔ کہ ہم تو پھر قرآن کے ساتھ ہیں۔ جب قرآن سے مسیح کی وفات ثابت ہوتی ہے۔ تو ہم اس کے مخالف حدیثوں کو کیا کریں۔ اس پر مولوی صاحب نے مجھے گالیاں دینی شروع کر دیں۔ اور کہا۔ کہ تو بے وقوف ہے۔ تجھے سمجھ نہیں وغیرہ وغیرہ۔ میاں عبد اللہ صاحب کہتے ہیں۔ کہ اس کے بعد مولوی نظام الدین صاحب نے حضرت صاحب کے ہاتھ پر بیعت کر لی۔

خاکسار عرض کرتا ہے۔ کہ پیر سراج الحق صاحب نے اپنی کتاب تذکرۃ المہدی حصہ اول میں یہ واقعہ بیان کر کے یہ بات زاید بیان کی ہے۔ کہ مولوی نظام الدین صاحب نے یہ بھی سنایا۔ کہ جب میں نے مولوی محمد حسین صاحب سے یہ کہا۔ کہ ہم تو پھر قرآن کے ساتھ ہیں۔ تو مولوی صاحب نے سخت برہم ہو کر اپنے ساتھیوں سے کہا۔ کہ اس کی روٹی بند کر دو۔ پیر صاحب لکھتے ہیں۔ کہ مولوی نظام الدین صاحب کو مولوی محمد حسین کی طرف سے روٹی ملا کرتی تھی۔ اس پر میں نے ہاتھ باندھ کر مولوی محمد حسین سے لظرافت کے طور پر کہا۔ کہ مولوی صاحب میں قرآن کو چھوڑ دیتا ہوں۔ خدا کے واسطے میری روٹی نہ بند کرنا۔ اس پر مولوی محمد حسین صاحب سخت شرمندہ ہوئے۔

پیر صاحب نے لکھا ہے۔ کہ جب مولوی نظام الدین نے عملاً اسی طرح ہاتھ باندھ کر اس مکالمہ کو حضرت صاحب کے سامنے دُرایا۔ تو حضرت صاحب بہت ہنسے۔ اور پھر فرمانے لگے۔ کہ دیکھو ان مولویوں کی حالت کہاں تک گر چکی ہے۔ نیز میاں عبد اللہ صاحب نوری بیان کرتے تھے۔ کہ میں پہلے مولوی محمد حسین بٹالوی کا بڑا معتقد ہوتا تھا۔ اور اس کے پاس جا کر ٹھہرا کرتا تھا۔ پھر حضرت صاحب کی ملاقات کے بعد بھی جب کبھی مجھے حضرت صاحب مولوی محمد حسین کے پاس کوئی خط وغیرہ دے کر بھیجتے تھے۔ تو میں اس سے اسی عقیدت کے ساتھ ملتا تھا۔ لیکن جب اس نے حضرت صاحب کی مخالفت کی۔ تو مجھے اُس سے نفرت ہو گئی۔ اور میں نے کبھی اس کی صورت تک دیکھنی پسند نہیں کی۔



خاکسار نے میاں عبداللہ صاحب سے دریافت کیا۔ کہ مخالفت سے پہلے مولوی محمد حسین کا حضرت صاحب کے ساتھ کیسا تعلق تھا۔ آیا ایک عام برابر ہی کا سا تعلق تھا یا وہ حضرت صاحب کے ساتھ عقیدت اور اخلاص رکھتا تھا۔ میاں عبداللہ صاحب نے بیان کیا۔ کہ وہ حضرت صاحب سے عقیدت رکھتا تھا۔ چنانچہ جب کبھی کوئی حضرت صاحب کا کام ہوتا۔ تو وہ شوق اور اخلاص سے کرتا تھا۔ اور اس کی باتوں سے پتہ لگتا تھا۔ کہ اس کے دل میں آپ کی محبت اور ادب ہے۔ خاکسار عرض کرتا ہے۔ کہ براہین احمدیہ پر جو مولوی محمد حسین نے ریویو لکھا تھا۔ اس سے بھی صاف پتہ چلتا ہے۔ کہ مخالفت سے پہلے مولوی محمد حسین حضرت مسیح موعود کے ساتھ کافی عقیدت رکھتا تھا۔ یہ ریویو پُر ابسوط و مکمل ہے اور اپنے حجم کے لحاظ سے گویا ایک مستقل کتاب کہلانیکہ کا حقدار ہے۔

(۲۷۲) بسم اللہ الرحمن الرحیم۔ خاکسار عرض کرتا ہے۔ کہ مولوی محمد حسین صاحب بٹالوی ایڈیٹر اشاعت السنۃ نے حضرت مسیح موعود کی تصنیف براہین احمدیہ پر جو ریویو لکھا تھا۔ اس کے بعض فقرے درج ذیل کرتا ہوں۔

”ہماری رائے میں یہ کتاب ایمنی براہین احمدیہ حصہ اول و دوم و سوم و چہارم مصنف حضرت مسیح موعود (اس زمانہ میں موجودہ حالات کی نظر سے ایسی کتاب ہے جس کی نظیر آج تک اسلام میں شائع نہیں ہوئی۔ اور آئندہ کی خبر نہیں۔ لعل اللہ یحدث بعد ذلک امراً۔

(یقول العبد الفقیر البشیر وقد صدق اللہ قول هذا المولوی و احدث بعد ذلک امر عظیماً اذ جعل مصنف هذا الکتاب المسیم الموعود و المہدی المعہود و مجملہ اماماً عدلاً الذی ملأ الارض قسطاً بعد ما ملئت جوراً و انما و قال الايمان من التریا و کسر الصلیب و حارب الدجال فقتله و لکن یحسرت علی العباد ما یتیم من رسول الا کا فواہہ یستهنون) اور اس کا مؤلف بھی اسلام کی مالی و جانی و قلمی و لسانی و حالی و قالی نصرت میں ایسا ثابت قدم نکلا ہے جس کی نظیر پہلے مسلمانوں میں بہت ہی کم پائی گئی ہے۔ ہمارے ان الفاظ کو کوئی ایسی شے یا مبالغہ سمجھے تو ہم کو کم از کم کوئی ایسی کتاب بتا دے جس میں جملہ فرقہ ہائے مخالفین اسلام خصوصاً



فرقہ آریہ و برہم سماج سے اس زور شور سے مقابلہ پایا جاتا ہو۔ اور دو چار ایسے شناس  
انصار اسلام کی نشان دہی کرے۔ جنہوں نے اسلام کی نصرت مالی و جانی قلمی و  
لسانی کے علاوہ حالی نصرت کا بیڑا اٹھالیا ہو۔ اور مخالفین اسلام و منکرین الہام کے  
مقابلہ میں مردانہ تحدی کے ساتھ یہ دعویٰ کیا ہو۔ کہ جس کو وجود الہام کا شک ہو۔ وہ  
ہمارے پاس آکر اس کا تجربہ و مشاہدہ کرے۔ اور اس تجربہ و مشاہدہ کا اقوام غیر کو مزہ بھی  
چکھا دیا ہو۔ . . . . مؤلف صاحب ہمارے ہموطن ہیں۔ بلکہ اوائل عمر کے  
رجب ہم قطبی اور شرح ملا پڑھتے تھے۔) ہمارے ہم مکتب۔ اس زمانہ سے آج تک ہم میں  
ان میں خط و کتابت و ملاقات و مراسلت برابر جاری رہی ہے۔ اس لئے ہمارا یہ کہنا۔ کہ ہم  
ان کے حالات و خیالات سے بہت واقف ہیں۔ مبالغہ قرار نہ دیئے جانے کے لائق ہے۔  
. . . . . مؤلف برہین احمدیہ نے مسلمانوں کی عزت رکھ دکھائی ہے۔ اور مخالفین  
اسلام سے شرطیں لگا لگا کر تحدی کی ہے۔ اور یہ منادی اکثر روئے زمین پر کر دی  
ہے۔ کہ جس شخص کو اسلام کی حقانیت میں شک ہو۔ وہ ہمارے پاس آئے۔ . . . .  
اسے خدا اپنے طالبوں کے رہنما ان پر ان کی ذات سے ان کے ماں باپ سے تمام جہان کے  
مشفقوں سے زیادہ رحم فرما۔ (یعنی رحم فرمانے والے) تو اس کتاب کی محبت لوگوں کے  
دلوں میں ڈال دے۔ اور اس کے برکات سے ان کو مال مال کر دے۔ اور کسی اپنے صالح  
بندے کی طفیل اس خاکسار شمسار گنہگار کو بھی اپنے فیوض اور انعامات اور اس کتاب  
کی انحص برکات سے فیضیاب کر۔ آمین واللہ من کا س الحکام نصیب۔ (یعنی بڑے  
لوگوں کے جام سے ان کی جام نوشی کے وقت زمین پر بھی کچھ شراب گر جاتا ہے۔ کیونکہ  
وہ بوجہ کثرت شراب کے بے پرواہی سے شراب پیتے ہیں۔ اور اس کے تھوڑے بہت  
گر جانے اور ضائع ہو جانے کی ان کو پروا نہیں ہوتی۔ پس اے اللہ ہم کو بھی حضرت  
مرزا صاحب کی جام نوشی کے وقت تیری شراب سے جو تو نے انکو دی ہے۔ اور  
نہیں تو صرف اسی قدر حصہ ملجاوے۔ جو بوقت مے نوشی زمین پر گر کر ضائع ہو جایا کرتا  
ہے۔ خاکسار مؤلف) دیکھو اشاعت السنہ جلد ۶



خاکسار عرض کرتا ہے۔ کہ حضرت مسیح موعودؑ نے مولوی محمد حسین کے اس ریویو کی نگاہ اپنے  
عربی اشعار مندرجہ برائین احمدیہ حصہ پنجم میں ذکر کیا ہے۔ آپ فرماتے ہیں :-

وتثنیٰ علیٰ بالغةٍ و توقس

اور محبت کے ساتھ میری ثنا کرتا تھا اور میری عزت کرتا تھا

کتابی وصرت لكل ضال مخضر

اور تو گمراہوں کو ہدایت کی پناہ میں لانے والا تھا

لمثل المؤلف ليس فينا غضنفر

کے مولف جیسا کوئی شیر بہادر ہم میں نہیں ہے

فما الجهل بعد العلم انكنت تشعري

لیکن ذرا خیال تو کر کہ علم کے بعد جہالت کی کیا حقیقت ہوتی ہے

عجبت له يبغي المدي ثم ياطر

تعجب ہے کہ وہ ہدایت پر آکر پھر راد راست چھوڑ دے

وليس فوادي في الوداد يقصر

مگر میرے دل نے محبت میں کوئی کوتاہی نہیں کی

والله اني صادق لا انرقر

اور خدا کی قسم میں صادق ہوں جھوٹا نہیں ہوں

ایا را شقی قد كنت تمدح منطقي

اے مجھے پھر چلاؤ گے کوئی زمانہ تھا کہ تو میرے کلام کی توفیق کرتا تھا

والله ذلك حين قرطت مخلصاً

اور کیا ہی اچھا تھا اصل تیرا جبکہ تو نے اخلص کیساتھ میری کتاب کا ریویو لکھا

وانت الذي قد قال في قصر ليطه

کہ وہ تو وہی تو ہے جس نے اپنے ریویو میں یہ کہا تھا کہ براہین احمدیہ

عرفت مقامي ثم انكرت مدبراً

تو نے میرے مقام کو پہچانا مگر پھر انکار کر دیا اور پیٹھ پھیر لی

لمثلك مع علم بجالي وفطنة

تیرے جیسا شخص جو میرے حالات کو خوب جانتا ہے

قطعت ودا اذ قد غر سناه في الصبا

تو نے محبت کے اس درخت کو کاٹ دیا جو مجھے نوجوانی میں لگا ہوا تھا

على غير شيء قلت ما قلت عجلة

تو نے میرے متعلق جو جلد بازی سے کہا، وہ بالکل بے بنیاد ہے

اللہ الرحمن الرحیم۔ خاکسار عرض کرتا ہے۔ کہ حضرت مسیح موعودؑ نے سنہ ۱۸۹۰ء کے اواخر میں (۲۴۳)

فتح اسلام تصنیف فرمائی تھی۔ اور اس کی اشاعت شروع سنہ ۱۸۹۱ء میں لہ پناہ سے کی گئی۔ یہ

وہ پہلا رسالہ ہے جس میں آپؑ نے اپنے مثیل مسیح ہونے اور مسیح ناصری کی وفات کا ذکر کیا ہے

گویا مسیح موعودؑ کے دعوے کا یہ سب سے پہلا اعلان ہے۔ بعض لوگ جو یہ بیان کرتے ہیں۔ کہ

حضرت صاحبؑ نے مسیح موعودؑ کے دعوے کے متعلق سب سے پہلے ایک اشتہار دیا تھا۔ میری

تحقیق میں یہ غلطی ہے۔ سب سے پہلا اعلان فتح اسلام کے فوراً بعد ہوا۔ اور وہ اشتہار جس کی



سرخی یہ ہے۔ یہ حدیث من دھرت عن بدینہ ورحی من حی عن بینۃ فتح اسلام کی اشاعت کے بعد دیا گیا تھا۔ بلکہ یہ اشتہار تو فتح اسلام کے دوسرے حصہ توضیح مرام کی اشاعت کے بھی بعد شائع کیا گیا تھا۔ جیسا کہ خود اس اشتہار کے پڑھنے سے ظاہر ہوتا ہے۔ پس اشتہار کو دعویٰ مسیحیت کے متعلق ابتدائی اعلان سمجھنا جیسا کہ پیر سراج الحق صاحب نے اپنے رسالہ تذکرۃ المہدی میں اور غالباً ان کی اتباع میں حضرت خلیفۃ المسیح ثانی نے اپنے رسالہ سیرت مسیح موعود میں شائع کیا ہے۔ ایک صریح غلطی ہے۔ حق یہ ہے کہ دعویٰ مسیحیت کے متعلق سب سے پہلا پہلک اعلان فتح اسلام کے ذریعہ ہوا۔ اس کے بعد توضیح مرام کی اشاعت ہوئی پھر بعض اشتہارات ہوئے۔ اور پھر ازالہ اوہام کی اشاعت ہوئی۔ ایک اور بات یاد رکھنے کے لائق ہے کہ فتح اسلام میں مسیح موعود ہونے کا دعویٰ اور وفات مسیح کا عقیدہ بہت صراحت کے ساتھ بیان نہیں ہوئے۔ اور نہ یہ اعلان ایسی صورت میں ہوا ہے کہ جو ایک انقلابی رنگ رکھتا ہو جس سے ایسا سمجھا جاوے کہ گویا اب ایک نیا دور شروع ہونے کا اعلان کیا جاتا ہے۔ بلکہ محض سلسلہ کلام میں یہ باتیں بیان ہو گئی ہیں۔ نہ پوری صراحت ہے نہ تحدی ہے نہ ادکہ ہیں۔ اس کے بعد توضیح مرام میں زیادہ وضاحت ہے۔ اور پھر بالا خرازالہ اوہام میں یہ باتیں نہایت زور شور کے ساتھ مع ادکہ بیان کی گئی ہیں۔ میں نے اس کی بہت تلاش کی۔ کہ کوئی ایسا ابتدائی اعلان ملے۔ کہ جس میں مثلاً حضرت صاحب نے یہ اعلان کیا ہو۔ کہ مجھے اللہ نے بتایا ہے۔ کہ مسیح ناصری فوت ہو چکا ہے۔ اور آنے والا موعود مسیح موعود میں ہوا یعنی کوئی ایسا رنگ ہو۔ جو یہ ظاہر کرے۔ کہ اب ایک نئے دور کا اعلان ہے۔ مگر مجھے ایسی صورت نظر نہیں آئی۔ بلکہ سب سے پہلا اعلان رسالہ فتح اسلام ثابت ہوا۔ مگر اسے دیکھا گیا۔ تو ایسے رنگ میں پایا گیا۔ جو اوپر بیان ہوا ہے۔ یعنی اس میں یہ باتیں ایسے طور پر بیان ہوئی ہیں۔ کہ گویا کوئی نیا دور اور نیا اعلان نہیں ہے۔ بلکہ اپنے خداوند منصب مجددیت کا بیان کرتے ہوئے یہ باتیں بھی سلسلہ کلام میں بیان ہو گئی ہیں۔

بسم اللہ الرحمن الرحیم۔ خاکسار عرض کرتا ہے۔ کہ جب حضرت مسیح موعود نے دعویٰ مسیحیت اور وفات مسیح ناصری کے عقیدے کا اعلان کیا۔ تو ملک میں ایک سخت طوفان مینماری



برہا ہو گیا۔ اس سے پہلے بھی گوسلمانوں کے ایک طبقہ میں آپ کی مخالفت تھی۔ لیکن اولیٰ تو وہ بہت محدود تھی۔ دوسرے وہ ایسی شدید اور پرجوش نہ تھی۔ لیکن اس دعوے کے بعد تو گویا ساری اسلامی دنیا میں ایک جوش عظیم پیدا ہو گیا۔ اور حضرت مسیح موعودؑ کو اول لدیہا نہ میں پھر دہلی میں اور پھر لاہور میں پُر زور مباحثات کرنے پڑے۔ مگر جب مولویوں نے دیکھا۔ کہ حضرت مسیح موعودؑ اس طرح مولویوں کے رعب میں آنے والے نہیں۔ اور لوگوں پر آپ کی باتوں کا اثر ہوتا جاتا ہے۔ تو سب سے پہلے مولوی محمد حسین بٹالوی نے ایک استفقار تیار کیا۔ اور اس میں حضرت مسیح موعودؑ کے متعلق علماء سے فتوے کفر کا طالب ہوئے۔ چنانچہ سب سے پہلے اس نے اپنے استاد مولوی سید نذیر حسین صاحب دہلوی سے فتویٰ کفر حاصل کیا چونکہ مولوی نذیر حسین تمام ہندوستان میں مشہور و معروف مولوی تھے۔ اور اہل حدیث کے تو گویا امام تھے۔ اور شیخ الکمل کہلاتے تھے۔ اس لئے ان کے فتویٰ دینے سے اور پھر مولوی محمد حسین صاحب جیسا مشہور مولوی مستفتی تھا۔ باقی اکثر مولویوں نے بڑے جوش و خروش سے اس کفر نامے پر اپنی مہریں ثبت کرنی شروع کیں۔ اور قریباً دو سو مولویوں کی مہر تصدیق سے یہ فتوے مسند میں شائع ہوئے۔ اور اس طرح وہ پیشگوئی پوری ہوئی۔ کہ مسیح موعودؑ پر کفر کا فتویٰ لگایا جائے گا۔

بسم اللہ الرحمن الرحیم۔ خاکسار عرض کرتا ہے۔ کہ حضرت مسیح موعودؑ کے عالم شباب (۲۵۵) کے زمانہ قیام سیالکوٹ کے متعلق شیخ یعقوب علی صاحب تریب عرفانی کی تصنیف حیاۃ النبی سے مولوی میر حسن صاحب سیالکوٹی کی روایت دوسری جگہ درج کی جا چکی ہے۔ اس روایت کے متعلق میں نے مولوی صاحب موصوف کو سیالکوٹ خط لکھا تھا۔ مولوی صاحب نے اس کی تصدیق کی۔ اور مجھے اپنی طرف سے اس کی روایت کی اجازت دی۔ اس کے علاوہ سیری درخواست پر مولوی صاحب موصوف نے انہی ایام کے بعض مزید حالات بھی لکھ کر مجھے ارسال کئے ہیں۔ جو میں درج ذیل کرتا ہوں۔ مولوی صاحب لکھتے ہیں :-

”حضرت محمد و مہم زادہ دالاشان سہواں مکان زادہ الطائفہ

بعد از سلام مسنون عرض خدمت والا یہ ہے۔ کہ چند در چند عوائق و موانع کے باعث



آپ کے ارشاد کی تعمیل میں دیرواقع ہوئی۔ اُمید ہے۔ آپ معاف فرمادیں گے۔ چونکہ عرصہ دلازگندہ گیا ہے۔ اور اس وقت یہ باتیں چنداں قابلِ توجہ اور التفات نہیں خیال کی جاتی تھیں۔ اس واسطے اکثر فراموش ہو گئیں۔ جو یاد کرنے میں بھی یاد نہیں آتیں۔ خلاصہ یہ ہے۔ کہ اونے تامل سے بھی دیکھنے والے پر واضح ہو جاتا تھا۔ کہ حضرت اپنے ہر قول و فعل میں دوسروں سے ممتاز ہیں۔ فقط

رقسم۔ جناب کا ادنیٰ نیازمند میخزن - ۲۶ نومبر ۱۹۲۲ء

سیرت کی جلد اول تھوڑے دنوں میں روانہ خدمت کروڑگا۔ فقط (اس سے مراد شیخ یعقوب علی صاحب کی تصنیف ہے۔ جو میں نے مولوی صاحب کو بھیجوائی تھی۔ اور جس کی روایت کی اپنے دوسرے خط میں انہوں نے تصدیق کی ہے۔ خاکسار) حضرت مسیح موعودؑ کے حالات کے متعلق مولوی صاحب اپنے اسی خط میں یوں رقمطراز ہیں :-

”حضرت مرزا صاحب پہلے محلہ کشمیریوں میں جو اس عاصی پر معاصی کے غریب خانہ کے بہت قریب ہے۔ عمر انامی کشمیری کے مکان پر کرایہ پر رہا کرتے تھے۔ کچھری سے جب تشریف لاتے تھے۔ تو قرآن مجید کی تلاوت میں مصروف ہوتے تھے۔ بیٹھ کر کھڑے ہو کر ٹہلتے ہوئے تلاوت کرتے تھے۔ اور زار زار رویا کرتے تھے۔ ایسی خشوع اور خضوع سے تلاوت کرتے تھے۔ کہ اس کی نظیر نہیں ملتی۔ حسبِ عادت زمانہ صاحبِ حاجات جیسے اہلکاروں کے پاس جاتے ہیں۔ ان کی خدمت میں بھی آجایا کرتے تھے۔ اسی عمر مالک مکان کے بڑے بھائی فضل الدین نام کو جو فی الجملہ محلہ میں مقرر تھا۔ آپ بلا کر فرماتے سیاں فضل الدین ان لوگوں کو سمجھا دو۔ کہ یہاں نہ آیا کریں۔ نہ اپنا وقت ضائع کیا کریں۔ اور نہ میرے وقت کو بہرہ باد کیا کریں۔ میں کچھ نہیں کر سکتا۔ میں حاکم نہیں ہوں۔ جتنا کام میرے متعلق ہوتا ہے۔ کچھری میں ہی کر آتا ہوں۔ فضل الدین ان لوگوں کو سمجھا کر نکال دیتے۔ مولوی عبد الکیم صاحب بھی اسی محلہ میں پیدا ہوئے۔ اور جوان ہوئے۔ جو آخر میں مرزا صاحب کے خاص مقربین میں شمار کئے گئے۔

اس کے بعد وہ مسجد جامع کے سامنے ایک بیٹھک میں بمع منصب علی حکیم کے رہا



کرتے تھے۔ وہ اپنی منصب علی خاکسار مولف (وثیقہ نویسی کے عہدہ پر متنازع تھے۔  
 بیٹھک کے قریب ایک شخص فضل دین نام بوڑھے دوکاندار تھے۔ جو رات کو بھی مکان  
 پر ہی رہا کرتے تھے۔ ان کے اکثر احباب شام کے بعد ان کی دوکان پر آجاتے تھے چونکہ  
 شیخ صاحب پارسا آدمی تھے۔ اس لئے جو وہاں شام کے بعد آتے سب اچھے ہی آدمی  
 ہوتے تھے۔ کبھی کبھی مرزا صاحب بھی تشریف لایا کرتے تھے۔ اور گاہ گاہ نصر اللہ نام  
 عیسائی جو ایک مشن سکول میں ہیڈ ماسٹر تھے۔ آجایا کرتے تھے۔ مرزا صاحب اور ہیڈ ماسٹر  
 کی اکثر بحث مذہبی امور میں ہو جاتی تھی۔ مرزا صاحب کی تقریر سے حاضرین مستفید ہوتے تھے۔  
 مولوی محبوب عالم صاحب ایک بزرگ نہایت پارسا اور صالح اور مرتاض شخص تھے۔  
 مرزا صاحب ان کی خدمت میں بھی جایا کرتے تھے۔ اور لالہ بھیم سین صاحب وکیل کو بھی تاکید  
 فرماتے تھے۔ کہ مولوی صاحب کی خدمت میں حاضر ہوا کرو۔ چنانچہ وہ بھی مولوی صاحب  
 کی خدمت میں کبھی کبھی حاضر ہوا کرتے تھے۔

جب کبھی بیت اور پیری مریدی کا تذکرہ ہوتا۔ تو مرزا صاحب فرمایا کرتے تھے۔ کہ  
 انسان کو خود سعی اور محنت کرنی چاہئے۔ اللہ تعالیٰ فرماتا ہے۔ والذین جاهدوا  
 فینا لنھدینھم سبلنا۔ مولوی محبوب علی صاحب اس سے کشیدہ ہو جایا کرتے تھے۔  
 اور فرمایا کرتے تھے۔ کہ بیت کے بغیر راہ نہیں ملتی۔

وینیات میں مرزا صاحب کی سبقت اور پیشروی تو عیاں ہے۔ مگر نظا پری جسمانی دوڑ  
 میں بھی آپ کی سبقت اس وقت کے حاضرین پر صاف ثابت ہو چکی تھی۔  
 اس کا مفصل حال یوں ہے۔ کہ ایک دفعہ کچھری برجاست ہونے کے بعد جب ایلکار  
 گھر دل کو واپس ہونے لگے۔ تو اتفاقاً تیز دوڑنے اور مسابقت کا ذکر شروع ہو گیا۔  
 ہر ایک نے دعویٰ کیا۔ کہ میں بہت دوڑ سکتا ہوں۔ آخر ایک شخص بلا سنگھ نام نے  
 کہا۔ کہ میں سب سے دوڑنے میں سبقت لے جاتا ہوں۔ مرزا صاحب نے فرمایا کہ  
 میرے ساتھ دوڑو۔ تو ثابت ہو جائیگا۔ کہ کون بہت دوڑتا ہے۔ آخر شیخ الہداد  
 صاحب منصف مقرر ہوئے۔ اور یہ امر قرار پایا۔ کہ یہاں سے شروع کر کے اس پل تک







خاکسار عرض کرتا ہے۔ کہ حضرت مسیح موعودؑ کو آنحضرت صلعم کے ساتھ وہ عشق تھا۔ کہ جس کی مثال نظر نہیں آتی۔

بسم اللہ الرحمن الرحیم۔ خاکسار عرض کرتا ہے۔ کہ جس وقت حضرت مسیح موعودؑ فوت ہوئے۔ تو بہت سے ہندو اور عیسائی اخباروں نے آپ کے متعلق نوٹ شائع کئے تھے چنانچہ نمونہ ہندوستان کے ایک نہایت مشہور و معروف انگریزی اخبار پانیر الہ آباد کی رائے کا خلاصہ درج ذیل کرتا ہوں۔ پانیر کے ایڈیٹر اور مینیجر اور مالک سب انگریز عیسائی ہیں۔ پانیر نے لکھا۔ کہ :-

”اگر گذشتہ زمانہ کے اسرائیلی نبیوں میں سے کوئی نبی عالم بالا سے واپس آ کر اس زمانہ میں دنیا کے اندر تبلیغ کرے۔ تو وہ بیسیویں صدی کے حالات میں اس سے زیادہ غیر موزوں معلوم نہ ہوگا۔ جیسا کہ مرزا غلام احمد خان قادیانی تھے۔ (یعنی مرزا صاحب کے حالات اسرائیلی نبیوں سے بہت مشابہت رکھتے تھے۔ مؤلف)۔ . . . . ہم یہ قابلیت نہیں رکھتے۔ کہ ان کی عالمانہ حیثیت کے متعلق کوئی رائے لگا سکیں۔ . . . . مرزا صاحب کو اپنے دعویٰ کے متعلق کبھی کوئی شک نہیں ہوا۔ اور وہ کامل صداقت اور خلوص سے اس بات کا یقین رکھتے تھے۔ کہ ان پر کلام الہی نازل ہوتا ہے۔ اور یہ کہ ان کو ایک خارق عادت طاقت بخشی گئی ہے۔ . . . . ایک مرتبہ انہوں نے ہشپ ویلڈن کو چیلنج دیا جس نے اسکو حیران کر دیا کہ وہ نشان نمائی میں ان کا مقابلہ کرے۔ یہ چیلنج اسی طریق پر تھا۔ جیسا کہ ایسا بنی نے بعل کے پروتھوں کو چیلنج دیا تھا۔ اور مرزا صاحب نے اس مقابلہ کا یہ نتیجہ قرار دیا۔ کہ یہ فیصلہ ہو جائے گا۔ کہ سچا مذہب کونسا ہے۔ اور مرزا صاحب اس بات کے لئے تیار تھے۔ کہ حالات زمانہ کے ماتحت پادری صاحب جس طرح چاہیں۔ اپنا اطمینان کر لیں۔ کہ نشان دکھانے میں کوئی دھوکا اور فریب احتمال نہ ہو۔ . . . . وہ لوگ جنہوں نے مذہب کے رنگ میں دنیا کے اندر ایک حرکت پیدا کر دی ہے۔ وہ اپنی طبیعت میں مرزا غلام احمد خان سے بہت زیادہ مشابہت رکھتے ہیں۔ بہ نسبت مثلاً ایسے شخص کے جیسا کہ اس زمانہ میں انگلستان کا لاٹ پادری ہوتا ہے۔ اگر انرلٹ رین (فرانس کا ایک



مشہور مصنف ہے۔ مؤلف)۔ گذشتہ بیس سال میں ہندوستان میں ہوتا۔ تو وہ یقیناً مرزا صاحب کے پاس جاتا۔ اور ان کے حالات کا مطالعہ کرتا۔ جس کے نتیجہ میں انبیاء و نبی اسرائیل کے عجیب و غریب حالات پر ایک نئی روشنی پڑتی۔ . . . . بہر حال قادیان کا نبی ان لوگوں میں سے تھا۔ جو ہمیشہ دنیا میں نہیں آتے۔“

۳۷۸) **بسم اللہ الرحمن الرحیم**۔ بیان کیا مجھ سے مولوی شیر علی صاحب نے کہ حضرت مسیح موعودؑ فرماتے تھے۔ کہ جب سلطان احمد پیدا ہوا۔ اس وقت ہماری عمر صرف سولہ سال کی تھی۔ خاکسار عرض کرتا ہے۔ کہ عمر کے متعلق حضرت صاحبؑ کے سب اندازے ہی ہیں۔ کوئی یقینی علم نہیں ہے۔ پس آپؑ کی تاریخ پیدائش اور عمر کے متعلق اگر کوئی قابل اعتماد ذریعہ ہے۔ تو یہی ہے۔ کہ مختلف جہات سے اس سوال پر غور کیا جاوے۔ اور پھر ان کے مجموعی نتیجہ سے کوئی رائے قائم کی جاوے۔ کسی منفرد کٹری سے اس سوال کا حل مشکل ہے۔ خود حضرت صاحبؑ کی اپنی تحریرات اس معاملہ میں ایک دوسرے کے مخالف پڑتی ہیں۔ کیونکہ وہ کسی قطعی علم پر مبنی نہیں ہیں۔ بلکہ محض اندازے ہیں۔ جو آپؑ نے لگائے ہیں۔ جیسا کہ آپؑ نے خود برابر حسین احمدیہ حصہ پنجم میں بیان فرمادیا ہے۔ خاکسار کی تحقیق میں آپؑ کی پیدائش ۱۲۵۲ھ ہجری کی نکلتی ہے۔ واللہ اعلم۔

۳۷۹) **بسم اللہ الرحمن الرحیم**۔ بیان کیا: حضرت خلیفہ ثانی نے کہ ایک دفعہ حضرت خلیفہ اولؑ کا ایک رشتہ دار جو ایک بھنگی چرسی اور بد معاش آدمی تھا۔ قادیان آیا۔ اور اس کے متعلق کچھ شبہ ہوا۔ کہ وہ کسی بد ارادے سے یہاں آیا ہے۔ اور اس کی رپورٹ حضرت صاحبؑ تک بھی پہنچی۔ آپؑ نے حضرت خلیفہ اولؑ کو کہلا بھیجا۔ کہ اسے فوراً قادیان سے رخصت کر دیں۔ لیکن جب حضرت خلیفہ اولؑ نے اسے قادیان سے چلے جانے کو کہا۔ تو اس نے یہ موقع غنیمت سمجھا۔ اور کہا۔ کہ اگر مجھے اتنے روپے دیدو گے تو میں چلا جاؤنگا۔ حضرت خلیفہ ثانی بیان کرتے تھے۔ کہ جتنے روپے وہ مانگتا تھا۔ اس وقت اتنے روپے حضرت خلیفہ اولؑ کے پاس نہ تھے۔ اس لئے آپؑ کچھ کم دیتے تھے اسی جھگڑے میں کچھ دیر ہو گئی۔ چنانچہ اس کی اطلاع پھر حضرت صاحبؑ تک پہنچی۔



وہ ابھی تک نہیں گیا۔ اور قادیان میں ہی ہے۔ اس پر حضرت صاحب نے حضرت خلیفہ اول کو کہلا بھیجا۔ کہ یا تو اسے فوراً قادیان سے رخصت کر دیں یا خود بھی چلے جاویں۔ حضرت مولوی صاحب تک یہ الفاظ پہنچے۔ تو انہوں نے فوراً کسی سے قرض لے کر اسے رخصت کر دیا۔ خاکسار عرض کرتا ہے کہ اللہ کے نبی جہاں ایک طرف محبت اور احسان اور مروت کا بے نظیر نمونہ ہوتے ہیں۔ وہاں دوسری طرف خدا کی صفت استغناء کے بھی پورے مظہر ہوتے ہیں۔ حضرت خلیفہ اول کا یہ رشتہ دار آپ کا حقیقی بھتیجا تھا۔ اور اس کا نام عبدالرحمن تھا۔ یہ ایک نہایت آوارہ گرد اور بد معاش آدمی تھا۔ اور اس کے متعلق اس وقت یہ شبہ کیا گیا تھا کہ ایسا نہ ہو کہ یہ شخص قادیان میں کسی فتنہ عظیمہ کے پیدا کرنے کا موجب ہو۔

بسم اللہ الرحمن الرحیم۔ بیان کیا مجھ سے مولوی شیر علی صاحب نے کہ ایک دفعہ راولپنڈی سے ایک غیر احمدی آیا۔ جو اچھا متمول آدمی تھا۔ اور اس نے حضرت صاحب سے درخواست کی کہ میرا فلاں غریزہ بیمار ہے حضور حضرت مولوی نور الدین صاحب (خلیفہ اول) کو اجازت دیں کہ وہ میرے ساتھ راولپنڈی تشریف لے چلیں۔ اور اس کا علاج کریں۔ حضرت صاحب نے فرمایا کہ ہمیں یقین ہے کہ اگر ہم مولوی صاحب کو یہ بھی کہیں کہ آگ میں گھس جاؤ۔ یا پانی میں کود جاؤ۔ تو ان کو کوئی غدر نہیں ہوگا۔ لیکن ہمیں بھی مولوی صاحب کے آرام کا خیال چاہیے۔ ان کے گھر میں آج کل بچے ہونے والا ہے۔ اس لئے میں ان کو راولپنڈی جانے کے لئے نہیں کہہ سکتا۔ مولوی شیر علی صاحب بیان کرتے ہیں کہ مجھے یاد ہے کہ اس کے بعد حضرت مولوی صاحب حضرت صاحب کا یہ فقرہ بیان کرتے تھے۔ اور اس بات پر بہت خوش ہوتے تھے کہ حضرت صاحب نے مجھ پر اس درجہ اعتماد ظاہر کیا ہے۔

بسم اللہ الرحمن الرحیم۔ بیان کیا مجھ سے چوہدری حاکم علی صاحب نے ایک دفعہ حضرت صاحب بڑی مسجد میں کوئی لیکچر یا خطبہ دے رہے تھے کہ ایک سکھ مسجد میں گھس آیا۔ اور سامنے کھڑا ہو کر حضرت صاحب کو اور آپ کی جماعت کو سخت گندی اور فحش گالیاں دینے لگا اور ایسا شروع ہوا کہ بس چپ ہونے میں ہی نہ آتا تھا۔ مگر حضرت صاحب خاموشی کے ساتھ سنتے رہے۔ اس وقت بعض طبائع میں اتنا جوش تھا کہ اگر حضرت کی اجازت ہوتی۔ تو اس کی



وہیں تھا بوٹی اڑ جاتی۔ نگہ آپ سے ڈر کر سب خاموش تھے۔ آخر جب اس کی فحش زبانی حد کو پہنچ گئی۔ تو حضرت صاحب نے فرمایا۔ کہ دو آدمی اسے نرمی کے ساتھ پکڑ کر مسجد سے باہر نکال دیں مگر اسے کچھ نہ کہیں۔ اگر یہ نہ جاوے۔ تو حاکم علی سپاہی کے سپرد کر دیں؛ خاکسار عرض کرتا ہے۔ کہ سرکار انگیزی کی طرف سے قادیان میں ایک پولیس کا سپاہی رہا کرتا ہے۔ اور ان دنوں میں حاکم علی نامی ایک سپاہی ہوتا تھا۔

۲۸۶ **بسم اللہ الرحمن الرحیم**۔ بیان کیا مجھ سے مولوی شیر علی صاحب نے کہ ایک دفعہ حضرت صاحب فرماتے تھے۔ کہ مجھے بعض اوقات غصہ کی حالت تکلف سے بنانی پڑتی ہے۔ ورنہ خود طبیعت میں بہت کم غصہ پیدا ہوتا ہے۔

۲۸۷ **بسم اللہ الرحمن الرحیم**۔ بیان کیا مجھ سے مولوی شیر علی صاحب نے کہ ایک دفعہ مولوی محمد علی صاحب یہاں ڈھاب میں کنا سے پر نہانے لگے۔ گھیاؤں پھسل گیا۔ اور وہ گہرے پانی میں چلے گئے۔ اور پھر لگے ڈوبنے کیونکہ تیرنا آتا نہیں تھا۔ کئی لوگ بچانے کے لئے پانی میں کودے۔ مگر جب کوئی شخص مولوی صاحب کے پاس جاتا تھا۔ تو وہ اسے ایسا پکڑتے تھے۔ کہ وہ خود بھی ڈوبنے لگتا تھا۔ اس طرح مولوی صاحب نے کئی غوطے کھائے۔ آخر شاید قاضی امیر حسین صاحب نے پانی میں غوطے لگا لگا کر نیچے سے ان کو کنا سے کی طرف دھکیلا۔ تو وہ باہر آئے۔ جب مولوی صاحب حضرت صاحب اس واقعہ کے بعد ملے۔ تو آپ نے مسکراتے ہوئے فرمایا۔ مولوی صاحب آپ گھر سے کے پانی سے ہی نہالیا کریں۔ ٹھوہاب کی طرف نہ جائیں۔ پھر فرمایا۔ کہ میں بچپن میں اتنا تیرتا تھا۔ کہ ایک وقت میں ساری قادیان کے ارد گرد تیر جاتا تھا؛ خاکسار عرض کرتا ہے۔ کہ برسات کے موسم میں قادیان کے ارد گرد اتنا پانی جمع ہوتا ہے۔ کہ سارا گاؤں ایک جزیرہ بن جاتا ہے۔

۲۸۸ **بسم اللہ الرحمن الرحیم**۔ خاکسار عرض کرتا ہے۔ کہ یہ جاننے کے لئے کہ حضرت مسیح موعود علیہ السلام کا اپنے گھر والوں کے ساتھ کیسا معاملہ تھا۔ مولوی عبدالکیم صاحب مرحوم مغفور کی تصنیف سیرت مسیح موعود کے مندرجہ ذیل فقرات ایک عمدہ ذریعہ ہیں۔ مولوی صاحب موصوف فرماتے ہیں:-



”عرصہ قریب پندرہ برس کا گذرتا ہے۔ جبکہ حضرت صاحب نے بار ویکہ خدا تعالیٰ کے امر سے معاشرت کے بھاری اور نازک فرض کو اٹھایا ہے۔ اس اثنا میں کبھی ایسا موقع نہیں آیا کہ خانہ جنگی کی آگ مشتعل ہوئی ہو۔ وہ ٹھنڈا دل اور بہشتی قلب قابل غور ہے۔ جسے اتنی مدت میں کسی قسم کے رنج اور تنگن عیش کی آگ کی آبیج تک نہ چھوٹی ہو۔ . . . . اس بات کو اندرون خانہ کی خدمت کار عورتیں جو عوام الناس سے ہیں۔ اور فطری سادگی اور انسانی جامہ کے سوا کوئی تکلف اور تصنع زیر کی اور استنباطی قوت نہیں رکھتیں بہت عمدہ طرح محسوس کرتی ہیں۔ وہ تعجب سے دیکھتی ہیں۔ اور زمانہ اور گرد و پیش کے عام عرف اور بتاؤ کے بالکل برخلاف دیکھ کر بڑے تعجب سے کہتی ہیں۔ اور میں نے بارہا انہیں خود حیرت سے کہتے ہوئے سنا ہے کہ ”مر جا بیوی وی گل ٹہری سن و ابے“ . . . . .

اس بد مزاج دوست کا واقعہ سنکر آپ معاشرت نسواں کے بارے میں دیر تک گفتگو فرماتے رہے اور آخر میں فرمایا کہ میرا یہ حال ہے۔ کہ ایک دفعہ میں نے اپنی بیوی پر آوازہ کسا تھا۔ اور میں محسوس کرتا تھا کہ وہ بانگ بلند دل کے رنج سے ملی ہوئی ہے۔ اور بانہمہ کوئی دلائل اور درشت کلمہ میں نے منہ سے نہیں نکالا تھا۔ اس کے بعد میں بہت دیر تک استغفار کرتا رہا۔ اور بڑے خشوع و خضوع سے نفلیں پڑھیں اور کچھ صدقہ بھی دیا۔ کہ یہ درشتی زوجہ پر کسی پنہانی معصیت الہی کا نتیجہ ہے۔ . . . . حضرت صاحب کی اس پیشگوئی کے پورا ہونے کے لئے جو ایک نکاح کے متعلق ہے۔ حضرت صاحب کی بیوی صاحبہ مکرم نے بارہا رورو کر دعائیں کی ہیں اور بارہا خدا تعالیٰ کی قسم کھا کر کہا ہے۔ کہ گو میری زمانہ فطرت کراہت کرتی ہے۔ مگر صدقل اور شرح صدر سے چاہتی ہوں۔ کہ خدا کے منہ کی باتیں پوری ہوں۔ ایک روز دعا مانگ رہی تھیں حضرت صاحب نے پوچھا۔ آپ کیا دعا مانگتی ہیں؟ آپ نے بات سنائی۔ کہ یہ مانگ رہی ہوں حضرت صاحب نے فرمایا۔ سوت کا آنا تمہیں کیونکر پسند ہے۔ آپ نے فرمایا۔ کچھ ہی کیوں نہ ہو مجھے اس کا پاس ہے۔ کہ آپ کے منہ سے نکلی ہوئی باتیں پوری ہو جائیں۔“

بسم اللہ الرحمن الرحیم۔ خاکسار عرض کرتا ہے۔ کہ حضرت مسیح موعود علیہ السلام اپنے دینی (۲۸۵) مشاغل میں ایسی تندرہی اور محویت سے مسرور رہتے تھے۔ کہ حیرت ہوتی تھی۔ اس کی ایک نہایت



اونے مثال یوں سمجھنی چاہئے کہ جیسے ایک دوکاندار ہو۔ جو اکیلا اپنی دوکان پر کام کرتا ہو۔ اور اس کا مال اس کی وسیع دوکان میں مختلف جگہ بھیدل ہوا ہو۔ اور ایسا اتفاق ہو کہ بہت سے گاہک جو مختلف چیزیں خریدنے کے خیال سے آئے ہوں۔ اس کی دوکان پر جمع ہو جائیں۔ اور اپنے مطالبات پیش کریں۔ ایسے وقت میں ایک مویشی دار اور سمجھدار دوکاندار جس مصروفیت کے ساتھ اپنے گاہکوں کے ساتھ مشغول ہو جائیگا۔ اور اسے اور کسی بات کی موش نہیں ہوگی بس یہی حال۔ مگر ایک بہت بڑے پیمانہ پر حضرت مسیح موعود کا نظر آتا تھا۔ اور روز صبح سے لے کر شام تک اور شام سے لیکر صبح تک آپ کا وقت اس محو کردینے والی مصروفیت میں گزر جاتا تھا۔ اور جس طرح ایک مسافر جس کے پاس وقت محفوظ ہو۔ اور اس نے ایک بہت بڑی مسافت طے کرنی ہو۔ اپنی حرکات میں غیر معمولی سرعت سے کام لیتا ہے۔ اسی طرح آپ کا حال تھا۔ بسا اوقات ساری ساری رات تصنیف کے کام میں لگا دیتے تھے۔ اور صبح کو بھر کر کسکے ایک چوکس اور چست سپاہی کی طرح دین خدا کی خدمت میں ایستادہ کھڑے ہو جاتے تھے۔ کئی دفعہ ایسا ہوتا تھا کہ جو لوگ آپ کی مدد کے لئے آپ کے ساتھ کام کرتے تھے۔ وہ گوباری باری آپ کے ساتھ لگتے تھے۔ مگر پھر بھی وہ ایک ایک کر کے ماندہ ہو کر بیٹھتے جاتے تھے۔ لیکن یہ خدا کا بندہ اپنے آقا کی خدمت میں نہ تھکتا تھا۔ اور نہ ماندہ ہوتا تھا۔

بسم اللہ الرحمن الرحیم۔ خاکسار عرض کرتا ہے۔ کہ حضرت مولوی عبد الکریم صاحب مرحوم اپنی کتاب سیرت مسیح موعود میں لکھتے ہیں کہ :-

میں نے دیکھا ہے۔ کہ حضرت اقدس نازک سے نازک مضمون لکھ رہے ہیں۔ یہاں تک کہ عربی زبان میں بے مثل فصیح کتابیں لکھ رہے ہیں۔ اور پاس ہنگامہ قیامت برپا ہے۔ بے تمیز بچے اور سادہ عورتیں جھگڑ رہی ہیں۔ چیخ رہی ہیں۔ چلا رہی ہیں۔ یہاں تک کہ بعض آپس میں دست و گریبان ہو رہی ہیں۔ اور پوری زمانہ کہہ تو ہیں کہ رہی ہیں۔ مگر حضرت صاحب یوں لکھے جارہے ہیں۔ اور کام میں یوں مستغرق ہیں۔ کہ گویا خلوت میں بیٹھے ہیں۔ یہ ساری لا نظیر اور عظیم الشان عربی۔ اردو۔ فارسی کی



تصانیف ایسے ہی مکانوں میں لکھی ہیں۔ میں نے ایک دفعہ پوچھا۔ اتنے شور میں حضور کو لکھنے میں یا سوچنے میں ذرا بھی تشویش نہیں ہوتی؟ مسکرا کر فرمایا۔ ”میں سنتا ہی نہیں تشویش کیا ہو۔“

بسم اللہ الرحمن الرحیم۔ خاکسار عرض کرتا ہے۔ کہ مولوی عبدالکلیم صاحب مرحوم (۲۸۸) لکھتے ہیں۔ کہ:-

”ایک دفعہ اتفاق ہوا کہ جن دنوں حضرت صاحب تبلیغ لکھا کرتے تھے۔ مولوی نور الدین صاحب تشریف لائے۔ حضرت صاحب نے ایک بڑا دو ورقہ مضمون لکھا۔ اور اس کی فصاحت و بلاغت خداداد پر حضرت صاحب کو ناز تھا۔ اور وہ فارسی ترجمہ کیلئے مجھے دینا تھا۔ مگر یاد نہ رہا اور جیب میں رکھ لیا۔ اور باہر سریر کو چلے گئے۔ مولوی صاحب اور جماعت بھی ساتھ تھی۔ واپسی پر کہ سنو زراستہ ہی میں تھے۔ مولوی صاحب کے ہاتھ میں کاغذ دیدیا۔ کہ وہ پڑھ کر عاجز راقم کو دے دیں۔ مولوی صاحب کے ہاتھ سے وہ مضمون گر گیا۔ واپس ڈیرہ میں آئے۔ اور بیٹھ گئے۔ حضرت صاحب معمولاً اندر چلے گئے۔ میں نے کسی سے کہا۔ کہ آج حضرت صاحب نے مضمون نہیں بھیجا۔ اور کاتب سرپر کھڑا ہے۔ اور ابھی مجھے ترجمہ بھی کرنا ہے۔ مولوی صاحب کو دیکھتا ہوں۔ تو رنگ فق ہو رہا ہے۔ حضرت صاحب کو خبر ہوئی۔ مہولی ہشاش بشاش چہرہ پر تبسم زیر لب تشریف لائے۔ اور بڑا عذر کیا۔ کہ ”مولوی صاحب کو کاغذ کے گم ہونے سے بڑی تشویش ہوئی۔ مجھے افسوس ہے۔ کہ اس کی جستجو میں اس قدر لگاؤ کیوں کیا گیا۔ میرا تو یہ اعتقاد ہے۔ کہ اللہ تعالیٰ ہمیں اس سے بہتر عطا فرما دیگا۔“

بسم اللہ الرحمن الرحیم۔ بیان کیا مجھ سے مولوی سید سرور شاہ صاحب (۲۸۸) کہ جن دنوں میں حضرت صاحب نے شروع شروع میں مسیح موعودؑ ہونے کا دعویٰ کیا تھا میں طالب علم تھا۔ اور لاہور میں پڑھتا تھا۔ ان دنوں میں حضرت مولوی نور الدین صاحب حضرت صاحب کو ملنے کے لئے جموں سے آئے۔ اور راستہ میں لاہور ٹھہرے۔ چونکہ مولوی صاحب کے ساتھ میرے والد صاحب کے بہت تعلقات تھے۔ اور وہ مجھے



تاکید فرماتے رہتے تھے۔ کہ مولوی صاحب سے ضرور ملتے رہا کرو۔ اس لئے میں مولوی صاحب سے ملنے کے لئے گیا۔ مولوی صاحب ان دنوں میں نماز چونیاں کی مسجد میں پڑھا کرتے تھے وہاں مولوی صاحب نماز پڑھنے گئے۔ اور حوض پر بیٹھ کر وضو کرنے لگے۔ تو دوسرے مولوی محمد حسین بٹالوی بھی آگیا۔ اور اس نے مولوی صاحب کو دیکھتے ہی کہا۔ کہ مولوی صاحب! تعجب ہے۔ آپ جیسا شخص بھی مرزا کے ساتھ ہو گیا ہے۔ مولوی صاحب نے جواب دیا۔ کہ مولوی صاحب میں نے تو مرزا صاحب کو صادق اور بجانب اللہ پایا ہے۔ اور میں سچ کہتا ہوں۔ کہ میں نے ان کو یونہی نہیں مانا۔ بلکہ علی وجہ البصیرت مانا ہے۔ اس پر باہم بات ہوتی رہی۔ آخر مولوی محمد حسین نے کہا۔ کہ اب میں آپ کو لاہور سے جانے نہیں دوں گا حتیٰ کہ آپ میرے ساتھ اس معاملہ میں بحث کر لیں۔ مولوی صاحب نے فرمایا۔ کہ اچھا میں تیار ہوں۔ اس پر اگلے دن بحث کے لئے مقرر ہو گیا۔ چنانچہ دوسرے دن مولوی صاحب کی مولوی محمد حسین کے ساتھ بحث ہوئی۔ لیکن ابھی بحث ختم نہ ہونے پائی تھی۔ کہ مولوی صاحب کو جموں سے مہاراج کاتار آگیا۔ کہ فوراً چلے آؤ۔ چنانچہ مولوی صاحب فوراً لاہور سے بطرف لدھیانہ روانہ ہو گئے۔ تاکہ حضرت صاحب سے ملاقات کر کے واپس تشریف لیجائیں۔ اس کے کچھ عرصہ بعد میں لاہور سے تعلیم کے لئے دیوبند جانے لگا۔ تو راستہ میں اپنے ایک غیر احمدی دوست مولوی ابراہیم کے پاس لدھیانہ ٹھہرا۔ وہاں مجھے مولوی ابراہیم نے بتایا کہ آج کل مرزا صاحب قاویانی یہیں ہیں۔ میں نے اسے کہا۔ کہ چلو پھر ان سے چلکے ملیں۔ اور ان کے حالات دیکھیں۔ اس نے کہا۔ کہ مرزا صاحب کی مخالفت بہت ہے۔ اور میرے یہاں لوگوں کے ساتھ تعلقات ہیں۔ اس لئے میں تو نہیں جاسکتا۔ لیکن آپ کے ساتھ اپنا ایک طالب علم بھیجے دیتا ہوں۔ جو آپ کو مرزا صاحب کے مکان کا راستہ بتا دیگا۔ چنانچہ میں اکیلا حضرت صاحب کی ملاقات کے لئے گیا۔ جب میں اس مکان پر پہنچا۔ جہاں حضرت صاحب قیام فرماتے۔ تو اس وقت آپ اندر کے کمرہ سے نکل کر باہر نشست گاہ میں تشریف لارہے تھے۔ میں نے مصافحہ کیا۔ اور بیٹھ گیا۔ اس وقت شاید حضرت صاحب کے پاس شیخ رحمت اللہ صاحب لاہوری اور کوئی اور صاحب تھے۔ حضرت صاحب سر نیچا کر کے خاموش



بیٹھ گئے۔ جیسے کوئی شخص مراقبہ میں بیٹھا ہے۔ شیخ صاحب نے یا جو صاحب وہاں تھے انگریزی حکومت کا کچھ ذکر شروع کر دیا۔ کہ یہ حکومت بہت اچھی ہے۔ اور ایک لمبا عرصہ ذکر کرتے رہے مگر حضرت صاحب اسی طرح سر نیچے ڈالے آگے کی طرف جھکے ہوئے بیٹھے رہے۔ اور کچھ نہیں بولے۔ مگر ایسا معلوم ہوتا تھا۔ کہ آپ سن رہے ہیں۔ ایک موقع پر آپ نے کسی بات پر صرف ہاں یا نہ کا لفظ بولا۔ اور پھر اسی طرح خاموش ہو گئے۔ مولوی صاحب نے بیان کیا۔ کہ اس وقت میں نے دیکھا۔ کہ آپ کا رنگ زرد ہوا۔ اور آپ اتنے کمزور تھے۔ کہ کچھ حد نہیں۔ کچھ دیر کے بعد میں مصافحہ کر کے وہاں سے اٹھ آیا۔ جب میں مولوی ابراہیم کے مکان پر پہنچا۔ تو اس نے پوچھا۔ کہ کہو مرزا صاحب سے مل آئے؟ میں نے کہا۔ ہاں! مگر لوگوں نے یونہی مخالفت کا شور مچا رکھا ہے۔ مرزا صاحب تو صرف چند دن کے مہمان ہیں۔ بچتے نظر نہیں آتے۔ مولوی صاحب کہتے ہیں۔ کہ اس وقت میرا یہی یقین تھا۔ کہ ایسا کمزور شخص زیادہ عرصہ نہیں زندہ رہ سکتا۔ خاکسار عرض کرتا ہے۔ کہ ابتدائے دعویٰ کے زمانہ میں چونکہ بیماری کے دوروں کی بھی ابتدا تھی۔ حضرت صاحب کی صحت سخت خراب ہو گئی تھی۔ اور آپ ایسے کمزور ہو گئے تھے۔ کہ ظاہری اسباب کے روئے واقعی صرف چند دن کے مہمان نظر آتے تھے۔ انہی دنوں میں حضرت صاحب کو الہام ہوا۔ کہ تردد علیک انوار الشبَاب۔ یعنی اللہ فرماتا ہے۔ کہ تیری طرف شباب کے انوار لوٹائے جائیں گے۔ چنانچہ اس کے بعد گو جیسا کہ دوسرے الہامات میں ذکر ہے۔ یہ بیماری تو آپ کے ساتھ رہی۔ لیکن دوروں کی سختی اتنی کم ہو گئی۔ کہ آپ کے بدن میں پھر پہلے کی سی طاقت آگئی۔ اور آپ اچھی طرح کام کرنے کے قابل ہو گئے۔

بسم اللہ الرحمن الرحیم۔ بیان کیا مجھ سے پیر افتخار احمد صاحب نے۔ کہ ایک دفعہ ابتدائی (۲۸۹) زمانہ کی بات ہے۔ کہ میں نے دیکھا۔ کہ مرزا نظام الدین حضرت مسیح موعود علیہ السلام کی کوچہ بندی میں کھڑے تھے۔ حضرت مسیح موعود علیہ السلام اپنی ڈیوڑھی سے نکلے۔ اور آپ کے ہاتھ میں دو بند لفافے تھے۔ یہ لفافے آپ نے مرزا نظام الدین کے سامنے کر دیے۔ کہ ان میں سے ایک اٹھالیں۔ انہوں نے ایک لفافہ اٹھا لیا۔ اور دوسرے کو لیکر حضرت صاحب



فوراً اندر واپس چلے گئے۔ خاکسار عرض کرتا ہے۔ کہ مجھے حضرت والدہ صاحبہ سے معلوم ہوا ہے۔ کہ یہ لفافے باغ کی تقسیم کے متعلق تھے۔ چونکہ حضرت مسیح موعودؑ نے باغ کا نصف حصہ لینا تھا۔ اور نصف مرزا سلطان احمد کو جانا تھا۔ اس لئے حضرت صاحب نے اس تقسیم کے لئے قرعہ کی صورت اختیار کی تھی۔ اور مرزا نظام الدین مرزا سلطان احمد کی طرف سے مختار کار تھے۔ خاکسار عرض کرتا ہے۔ کہ اسی تقسیم کے مطابق باغ کا جنوبی نصف حصہ حضرت صاحب کو آیا۔ اور شمالی نصف مرزا سلطان احمد صاحب کے حصہ میں چلا گیا۔ اور حضرت والدہ صاحبہ نے خاکسار سے بیان کیا۔ کہ اس تقسیم کے کچھ عرصہ بعد حضرت صاحب کو کسی دینی غرض کے لئے کچھ روپے کی ضرورت پیش آئی۔ تو آپ نے مجھ سے فرمایا۔ کہ مجھے تم اپنا زیور دے دو۔ میں تم کو اپنا باغ رہن دے دیتا ہوں۔ چنانچہ آپ نے سب رجسٹرار کو قادیان میں بلوا کر باقاعدہ رہن نامہ میرے نام کروادیا۔ اور پھر اندر آ کر مجھ سے فرمایا۔ کہ میں نے رہن کے لئے بیس سال کی میعاد لکھ دی ہے۔ کہ اس عرصہ کے اندر یہ رہن فاک نہ کروایا جائیگا۔

خاکسار عرض کرتا ہے۔ کہ رہن کے متعلق میعاد کو عموماً فقہ والے جائزہ قرار نہیں دیتے۔ سو اگر حضرت مسیح موعود علیہ السلام کے قول کی اہل فقہ کے قول سے تطبیق کی ضرورت سمجھی جاوے۔ تو اس طرح سمجھا جاسکتا ہے۔ کہ گویا حضرت صاحب نے میعاد کو رہن کی شرائط میں نہیں رکھا۔ بلکہ اپنی طرف سے یہ بات زائد بطور احسان و مروت کے درج کرادی۔ کیونکہ ہر شخص کو حق ہے۔ کہ بطور احسان اپنی طرف سے جو چاہے۔ دوسرے کو دیدے۔ مثلاً یہ شریعت کا مسئلہ ہے۔ کہ اگر کوئی شخص دوسرے کو کچھ قرض دے۔ تو اصل سے زیادہ واپس نہ مانگے۔ کیونکہ یہ سود ہو جاتا ہے۔ لیکن باینہم اس بات کو شریعت نے نہ صرف جائز بلکہ پسندیدہ قرار دیا ہے۔ کہ ہو سکے۔ تو مقروض روپیہ واپس کرتے ہوئے اپنی خوشی سے قارض کو اصل رقم سے کچھ زیادہ دے دے۔ علاوہ ازیں خاکسار کو یہ بھی خیال آتا ہے۔ کہ گو شریعت نے رہن میں اصل مقصود ضمانت کے پہلو کو رکھا ہے۔ اور اسی وجہ سے فقہ والے رہن میں میعاد کو تسلیم نہیں کرتے۔ لیکن شریعت کے مطالعہ سے یہ بھی پتہ لگتا ہے۔ کہ بعض اوقات







”صادق الاخبار ریلواری“ نے جو ایک غیر احمدی پرچہ ہے۔ ان الفاظ میں اپنی رائے کا اظہار کیا۔ کہ ”واقعی مرزا صاحب نے حق حمایت اسلام کیا حقہ“ اور اگر کے خدمت دین اسلام میں کوئی دقیقہ فرو گذاشت نہیں کیا۔ انصاف متقاضی ہے۔ کہ ایسے اولوالعزم حامی اسلام اور معین المسلمین فاضل اجل عالم بے بدل کی ناگہانی اور بے وقت سوت پرانسوس کیا جائے۔“

”تہذیب ان لاسپور کے ایڈیٹر صاحب جو ہمارے سلسلہ سے موافقت نہیں رکھتے۔ یوں گویا سوئے کہ ”مرزا صاحب مرحوم نہایت مقدس اور برگزیدہ بزرگ تھے۔ اور نیکی کی ایسی قوت رکھتے تھے۔ جو سخت سے سخت دل کو تسخیر کر لیتی تھی۔ وہ نہایت باخبر عالم بلند ہمت مصلح اور پاک زندگی کا نمونہ تھے۔ ہم انہیں مذہباً مسیح موعود تو نہیں مانتے۔ لیکن ان کی ہدایت اور رہنمائی مردہ روحوں کے لئے واقعی مسیحائی تھی۔“

”اخبار آریہ پتر کالاسپور“ نے جو ایک سخت معاند آریہ اخبار ہے۔ لکھا۔ کہ ”جو کچھ مرزا صاحب نے اسلام کی ترقی کے لئے کیا ہے۔ اُسے مسلمان ہی خوب جج کر سکتے ہیں۔ مگر ایک قابل نوٹس بات جو ان کی تصانیف میں پائی جاتی ہے۔ اور جو دوسروں کو بھی معلوم ہو سکتی ہے یہ ہے کہ عام طور پر جو اسلام دوسرے مسلمانوں میں پایا جاتا ہے۔ اس کی نسبت مرزا صاحب کے خیالات اسلام کے متعلق زیادہ وسیع اور زیادہ قابل برداشت تھے۔ مرزا صاحب کے تعلقات آریہ سماج سے کبھی بھی دوستانہ نہیں ہوئے۔ اور جب ہم آریہ سماج کی گذشتہ تاریخ کو یاد کرتے ہیں تو ان کا وجود ہمارے سینوں میں بڑا جوش پیدا کرتا ہے۔“

رسالہ ”اندر“ لاسپور جو آریوں کا ایک اخبار تھا۔ یوں رقمطراز ہوا۔ کہ ”اگر ہم غلطی نہیں کرتے۔ تو مرزا صاحب اپنی ایک صفت میں محمد صاحب (صلی اللہ علیہ وسلم) سے بہت مشابہت رکھتے تھے۔ اور وہ صفت ان کا استقلال تھا۔ خواہ وہ کسی مقصود کو لے کر تھا۔ اور ہم خوش ہیں۔ کہ وہ آخری دم تک اس پر ڈٹے رہے۔ اور ہزاروں مخالفتوں کے باوجود ذرا بھی لغزش نہیں کھائی۔“

اخبار ”برہمچاک“ لاسپور نے جو برہمچو سماج کا ایک پرچہ ہے۔ مندرجہ ذیل الفاظ لکھے۔ ”ہم یہ تسلیم کرتے بغیر نہیں رہ سکتے۔ کہ مرزا صاحب کیا بلحاظ لیاقت اور کیا بلحاظ اخلاق و شرافت ایک بڑے پایہ کے انسان تھے۔“



امرتا بازار پرکانے جو کلکتہ کا ایک مشہور بنگالی اخبار ہے۔ لکھا کہ ”مرزا صاحب درویشانہ زندگی بسر کرتے تھے۔ اور سینکڑوں آدمی روزانہ ان کے لنگے کھانا کھاتے تھے۔ ان کے مریدوں میں ہر قسم کے لوگ فاضل مولوی با اثر رئیس تعلیم یافتہ امیر سوداگر پائے جاتے ہیں۔“  
 ”میشین“ کلکتہ نے جو ایک بڑا نامی انگیزی اخبار ہے۔ لکھا کہ ”مرزا صاحب ایک نہایت مشہور اسلامی بزرگ تھے۔“

بسم اللہ الرحمن الرحیم۔ خاکسار عرض کرتا ہے۔ کہ اخبار ”وکیل“ امرت سر میں جو ایک مشہور (۲۹۱) غیر احمدی اخبار ہے۔ حضرت مسیح موعود علیہ السلام کی وفات پر ایڈیٹر کی طرف سے جو مضمون شائع ہوا تھا اس کا سند رجہ ذیل اقتباس ناظرین کے لئے موجب دلچسپی ہوگا۔ اس سے پتہ لگتا ہے۔ کہ غیر احمدی مسلمان باوجود حضرت مسیح موعود کی مخالفت کے آپ کو اور آپ کے کام کو کس نظر سے دیکھتے تھے۔ دراصل جو کام آپ نے کیا۔ وہ اس پایہ کا تھا۔ کہ سوائے اس کے کہ کوئی مخالف اپنی مخالفت میں اندھا ہوتا ہو۔ اس کی تعریف کے بغیر نہیں رہ سکتا تھا۔ اور گو وہ اپنے منہ سے آپ کو مسیح موعود نہ مانیں۔ لیکن ان کے دل بولتے تھے۔ کہ آپ کا دم ان کے لئے مسیحائی کا حکم رکھتا ہے۔ عرض ”وکیل“ نے لکھا کہ:-

”وہ شخص بہت بڑا شخص جس کا قلم سحر تھا۔ اور زبان جادو۔ وہ شخص جو دماغی عجائبات کا مجسمہ تھا جس کی نظر فتنہ اور آواز حشر تھی جس کی انگلیوں سے انقلاب کے تار اچھے ہوئے تھے۔ اور جس کی دو مٹھیاں بجلی کی دو بیڑیاں تھیں۔ وہ شخص جو ندی ہی دنیا کے لئے تیس برس تک زلزلہ اور طوفان رہا۔ جو شور قیامت ہو کر خفتگان خوابِ ہستی کو بیدار کرتا رہا۔ خالی ہاتھ دنیا سے اٹھ گیا۔ یہ تلخ موت یہ زہر کا پیالہ موت جس نے مرنیوالے کی ہستی پر خاک پنہاں کی۔ ہزاروں لاکھوں زمانوں پر تلخ کامیاب بن کے ہیکلی۔ اور قضا کے حملے نے ایک جیتی جان کے ساتھ جن آرزوؤں اور تمنائوں کا قتل عام کیا ہے۔ صدائے ماتم مدتوں اس کی یادگار تازہ رکھیلی۔“

مرزا غلام احمد صاحب دہلوی کی رحلت اس قابل نہیں۔ کہ اس سے سبق حاصل نہ کیا جاوے۔ اور مٹانے کے لئے اسے اسدِ اوزمانہ کے حوالہ کر کے ہمبر کر لیا جاوے۔ ایسے لوگ جن سے ندی ہی یا عقلی دنیا میں انقلاب پیدا ہو ہمیشہ دنیا میں نہیں آتے۔ یہ نازشِ فرزندانِ تاریخ بہت کم منظر



عالم پر آتے ہیں۔ اور جب آتے ہیں۔ دنیا میں انقلاب پیدا کر کے دکھا جاتے ہیں۔

مرزا صاحب کی اس رفعت نے ان کے بعض بدعاویٰ اور بعض اعتقادات سے شدید اختلاف کے باوجود ہمیشہ کی مفاہرت پر مسلمانوں کو مائل تعلیم یافتہ اور روشن خیال مسلمانوں کو محسوس کرادیا ہے کہ ان کا ایک بڑا شخص ان سے جدا ہو گیا ہے۔ اور اس کے ساتھ مخالفین اسلام کے مقابلہ پر اسلام کی اس شاندار مدافعت کا جو اس کی ذات سے وابستہ تھی۔ خاتمہ ہو گیا۔ ان کی یہ خصوصیت کہ وہ اسلام کے مخالفین کے برخلاف ایک فتح نصیب جرنیل کا فرض پورا کرتے رہے۔ ہمیں مجبور کرتی ہے کہ اس احساس کا کھلم کھلا اعتراف کیا جاوے۔ تاکہ وہ مہتمم بالشان تحریک جس نے ہمارے دشمنوں کو عرصہ تک پست اور پائمال بنائے رکھا۔ آئندہ بھی جاری رہے۔

میرزا صاحب کا لٹریچر جو سچیوں اور آریوں کے مقابلہ پر ان سے ظہور میں آیا۔ قبول عام کی سند حاصل کر چکا ہے۔ اور اس خصوصیت میں وہ کسی تعارف کے محتاج نہیں۔ اس لٹریچر کی قدر و عظمت آج جبکہ وہ اپنا کام پورا کر چکا ہے۔ ہمیں دل سے تسلیم کرنی پڑتی ہے۔ . . . . اس مدافعت نے نہ صرف عیسائیت کے اس ابتدائی اثر کے پر خچے اڑا دیے۔ جو سلطنت کے سایہ میں ہونے کی وجہ سے حقیقت میں اس کی جان تھا۔ بلکہ خود عیسائیت کا طلسم دھواں ہو کر اڑنے لگا۔ . . . . غرض مرزا صاحب کی یہ خدمت آئینوالی نسلوں کو گہرا نبار احسان رکھیں گی۔ کہ انہوں نے قلمی جہاد کرنے والوں کی پہلی صف میں شامل ہو کر اسلام کی طرف سے فرض مدافعت ادا کیا۔ اور ایسا لٹریچر یادگار چھوڑا۔ کہ جو اس وقت تک کہ مسلمانوں کی رگوں میں زندہ خون رہے۔ اور حمایت اسلام کا جذبہ ان کے شمار قومی کاغذوں اور نظرائے قائم رہے گا۔

اس کے علاوہ آریہ سماج کی زہریلی کچلیاں توڑنے میں مرزا صاحب نے اسلام کی بہت خاص خدمت سرانجام دی ہے۔ . . . . ان کی آریہ سماج کے مقابلہ کی تحریروں سے اس دعوے پر نہایت صاف روشنی پڑتی ہے۔ کہ آئندہ ہماری مدافعت کا سلسلہ خواہ کسی درجہ تک وسیع ہو جاوے ناممکن ہے۔ کہ یہ تحریریں نظر انداز کی جاسکیں۔

فطری ذہانت مشق و مہارت اور مسلسل بحث و مباحثہ کی عادت نے مرزا صاحب میں ایک خاص نشان پیدا کر دی تھی۔ اپنے مذہب کے علاوہ مذہب غیر پر ان کی نظر نہایت وسیع تھی۔ اور



وہ اپنی ان معلومات کو نہایت سلیقہ سے استعمال کر سکتے تھے۔ تبلیغ و تلقین کا یہ ملکہ ان میں پیدا ہو گیا تھا۔ کہ مخاطب کسی قابلیت یا کسی مشرب و ملت کا ہو۔ ان کے برجستہ جواب سے ایک دفعہ ضرور گہرے فکر میں پڑ جاتا تھا۔ ہندوستان آج مذاہب کا عجائب خانہ ہے۔ اور جس کثرت سے چھوٹے بڑے مذاہب یہاں موجود ہیں۔ اور باہمی کشمکش سے اپنی موجودگی کا اعلان کرتے رہتے ہیں۔ اس کی نظیر غالباً دنیا میں کسی اور جگہ نہیں مل سکتی۔ مرزا صاحب کا دعویٰ تھا۔ کہ میں ان سب کے لئے حکم و عدل ہوں۔ لیکن اس میں کلام نہیں۔ کہ ان مختلف مذاہب کے مقابلہ پر اسلام کو نمایاں کر دینے کی ان میں بہت مخصوص قابلیت تھی۔ اور یہ نتیجہ تھی اُن کی فطری استعداد کا ذوق مطالعہ اور کثرت مشق کا۔ آئندہ اُمید نہیں۔ کہ ہندوستان کی مذہبی دنیا میں اس شان کا شخص پیدا ہو۔ جو اپنی اعلیٰ خواہشیں اس طرح مذاہب کے مطالعہ میں صرف کر دے۔“

(۲۹۲) **بسم اللہ الرحمن الرحیم**۔ خاکسار عرض کرتا ہے۔ کہ اپنی انگریزی کتاب ”احمدیہ مومنٹ“ میں پادری والٹر ایم۔ اے جو وائی ایم ایچ کے سکریٹری تھے۔ حضرت مسیح موعودؑ کے متعلق مندرجہ ذیل رائے کا اظہار کرتے ہیں :-

”یہ بات ہر طرح سے ثابت ہے۔ کہ مرزا صاحب اپنی علامات میں سادہ اور فیاضانہ جذبات رکھنے والے تھے۔ ان کی اخلاقی جرأت جو انہوں نے اپنے مخالفین کی طرف سے سخت مخالفت اور ایذا رسانی کے مقابلہ میں دکھائی۔ یقیناً قابل تحسین ہے۔ صرف ایک مقناطیسی جذب اور نہایت خوشگوار اخلاق رکھنے والا شخص ہی ایسے لوگوں کی دوستی اور وفاداری حاصل کر سکتا تھا جن میں سے کم از کم دو نے افغانستان میں اپنے عقائد کی وجہ سے جان دیدی۔ مگر مرزا صاحب کا دامن نہ چھوڑا۔ میں نے بعض پُرانے احمدیوں سے ان کے احمدی ہونے کی وجہ دریافت کی۔ تو اکثر نے سب سے بڑی وجہ مرزا صاحب کے ذاتی اثر اور ان کے جذب اور کھینچ لینے والی شخصیت کو پیش کیا۔“

(۲۹۳) **بسم اللہ الرحمن الرحیم**۔ خاکسار عرض کرتا ہے کہ مولوی عبدالکریم صاحب لکھا ہے کہ ایک دفعہ جب حضرت صاحب باہر سے اندرون خانہ تشریف لے جا رہے تھے۔ کسی فقیر نے آپ سے کچھ سوال کیا مگر سوقت..... لوگوں کی باتوں میں آپ فقیر کی آواز کو صاف طور پر سن نہیں سکے۔ تھوڑی دیر کے بعد آپ پھر باہر تشریف لائے۔ اور فرمایا۔ کہ کسی فقیر نے سوال کیا تھا



وہ کہاں ہے؟ لوگوں نے اسے تلاش کیا۔ مگر نہ پایا۔ لیکن تھوڑی دیر کے بعد وہ فقیر خود بخود آگیا۔ اور آپ نے اسے کچھ نقدی دیدی۔ ..... اس وقت آپ محسوس کرتے تھے کہ گویا آپ کی طبیعت پر سے ایک بھاری بوجھ اٹھ گیا ہے۔ اور آپ نے فرمایا کہ میں نے دُعا بھی کی تھی کہ اللہ تعالیٰ اس فقیر کو واپس لائے۔

خاکسار عرض کرتا ہے کہ معلوم ہوتا ہے کہ اس وقت لوگوں کی باتوں میں ملکہ فقر کی آواز رہ گئی اور آپ نے اس طرف توجہ نہیں کی۔ لیکن جب آپ اندر تشریف لے گئے۔ اور لوگوں کی آوازوں سے الگ ہوئے۔ تو اس فقر کی آواز صاف طور پر الگ ہو کر آپ کے سامنے آئی۔ اور آپ کو اس کی امداد کے لئے بیکار کر دیا۔

۱۲۹۲ **بسم اللہ الرحمن الرحیم**۔ بیان کیا مجھ سے مولوی شیر علی صاحب نے کہ ایک دفعہ حضرت صاحب نے کسی حوالہ وغیرہ کا کوئی کام میاں معراج دین صاحب عمر لاہوری اور دوسرے لوگوں کے سپرد کیا۔ چنانچہ اس ضمن میں میاں معراج دین صاحب چھوٹی چھوٹی پرچیوں پر لکھ کر بار بار حضرت صاحب سے کچھ دریافت کرتے تھے۔ اور حضرت صاحب جواب دیتے تھے کہ یہ تلاش کرو۔ یا فلاں کتاب بھیجو۔ وغیرہ۔ اسی دوران میں میاں معراج دین صاحب نے ایک پرچی حضرت صاحب کو بھیجی۔ اور حضرت صاحب کو مخاطب کر کے بغیر اسلام علیکم لکھے اپنی بات لکھ دی۔ اور چونکہ بار بار ایسی پرچیاں آتی جاتی تھیں۔ اس لئے جلدی میں ان کی توجہ اس طرف نہ گئی۔ کہ السلام علیکم بھی لکھنا چاہئے۔ حضرت صاحب نے جب اندر سے اس کا جواب بھیجا۔ تو اس کے شروع میں لکھا کہ آپ کو السلام علیکم لکھنا چاہئے تھا۔

خاکسار عرض کرتا ہے کہ بظاہر یہ ایک معمولی سی بات نظر آتی ہے۔ مگر اس سے پتہ لگتا ہے کہ آپ کو اپنی جماعت کی تعلیم و تادیب کا کتنا خیال تھا۔ اور نظر غور سے دیکھیں۔ تو یہ بات معمولی بھی نہیں ہے کیونکہ یہ ایک مسلم سچائی ہے کہ اگر چھوٹی چھوٹی باتوں میں ادب اور احترام اور آداب کا خیال نہ رکھا جاوے۔ تو پھر آہستہ آہستہ بڑی باتوں تک اس کا اثر پہنچتا ہے۔ اور دل پر ایک زنگ لگنا شروع ہو جاتا ہے۔ علاوہ ازیں ملاقات کے وقت السلام علیکم کہنا اور خط لکھتے ہوئے السلام علیکم لکھنا شریعت کا حکم بھی ہے۔



نیز خاکسار عرض کرتا ہے۔ کہ حضرت مسیح موعود کا یہ دستور تھا۔ کہ آپ اپنے تمام خطوط میں بسم اللہ اور السلام علیکم لکھتے تھے۔ اور خط کے نیچے دستخط کر کے تاریخ بھی ڈالتے تھے۔ میں نے کوئی خط آپ کا بغیر بسم اللہ اور سلام اور تاریخ کے نہیں دیکھا۔ اور آپ کو سلام لکھنے کی اتنی عادت تھی۔ کہ مجھے یاد پڑتا ہے۔ کہ آپ ایک دفعہ کسی ہندو مخالف کو خط لکھنے لگے۔ تو خود بخود السلام علیکم لکھا گیا۔ جسے آپ نے کاٹ دیا۔ لیکن پھر لکھنے لگے۔ تو پھر سلام لکھا گیا۔ چنانچہ آپ نے دوسری دفعہ اُسے پھر کاٹا۔ لیکن جب آپ تیسری دفعہ لکھنے لگے۔ تو پھر اتنے اسی طرح چل گیا۔ آخر آپ نے ایک اور کاغذ لے کر ٹھہر ٹھہر کر خط لکھا۔ یہ واقعہ مجھے یقینی طور پر یاد نہیں۔ کہ کس کے ساتھ ہوا تھا۔ لیکن میں نے کہیں ایسا دیکھا ضرور ہے۔ اور خیال پڑتا ہے۔ کہ حضرت مسیح موعود کو دیکھا تھا۔ واللہ اعلم۔

(۲۹۵) بسم اللہ الرحمن الرحیم۔ بیان کیا مجھ سے مولوی شیر علی صاحب نے کہ جب میں شروع شروع میں قادیان آیا تھا۔ تو حضرت مسیح موعود علیہ السلام نماز کے وقت پہلی صف میں دوسرے مقتدیوں کے ساتھ ملکہ کھڑے ہوا کرتے تھے۔ لیکن پھر بعض باتیں ایسی ہوئیں۔ کہ آپ نے اندر حجرہ میں امام کے ساتھ کھڑا ہونا شروع کر دیا۔ اور جب حجرہ گرا کر تمام مسجد ایک کی گئی۔ تو پھر بھی آپ بدستور امام کے ساتھ ہی کھڑے ہوتے رہے۔

(۲۹۶) بسم اللہ الرحمن الرحیم۔ بیان کیا مجھ سے بیوہ مرحومہ مولوی عبدالکیم صاحب مرحوم نے کہ جب مولوی عبدالکیم صاحب بیمار ہوئے۔ اور ان کی تکلیف بڑھ گئی۔ تو بعض اوقات شدت تکلیف کے وقت نیم غشی کی سی حالت میں وہ کہا کرتے تھے۔ کہ سواری کا انتظام کرو۔ میں حضرت صاحب سے ملنے کے لئے جاؤنگا۔ گو یادہ سمجھتے تھے کہ میں کہیں باہر ہوں۔ اور حضرت صاحب قادیان میں ہیں۔ اور بعض اوقات کہتے تھے۔ اور ساتھ ہی نذر زار رو پڑتے تھے۔ کہ دیکھو میں نے ہتھکڑی سے حضرت صاحب کا پھرہ نہیں دیکھا۔ تم مجھے حضرت صاحب کے پاس کیوں نہیں لیجاتے۔ ابھی سواری منگاؤ۔ اور مجھے لے چلو۔ ایک دن جب ہوش تھی۔ کہنے لگے جاؤ حضرت صاحب سے کہو کہ میں مرچا ہوں۔ مجھے صرف دُور سے کھڑے ہو کر اپنی زیارت کرا جائیں۔ اور بڑے روئے۔ اور امر کے ساتھ کہا۔ کہ ابھی جاؤ۔ میں نیچے حضرت صاحب کے پاس آئی۔ کہ مولوی صاحب اس طرح کہتے



ہیں۔ حضرت صاحب فرمانے لگے۔ کہ آپ سمجھ سکتے ہیں۔ کہ کیا میرا دل مولوی صاحب کے ملنے کو نہیں چاہتا؟ مگر بات یہ ہے۔ کہ میں ان کی تکلیف کو دیکھنے کی طاقت نہیں رکھتا۔ مولویانی مرحومہ کہتی تھیں۔ کہ اس وقت ہماری والدہ پاس تھیں۔ انہوں نے حضرت صاحب سے کہا۔ کہ جب وہ اتنی خواہش رکھتے ہیں۔ تو آپ کھڑے کھڑے ہو آئیں۔ حضرت صاحب نے فرمایا۔ کہ اچھا میں جاتا ہوں۔ مگر تم دیکھ لینا۔ کہ ان کی تکلیف کو دیکھ کر مجھے دور ہو جائے گا۔ خیر حضرت صاحب نے پگڑی سٹکا کر سر پر رکھی۔ اور اُور جانے لگے۔ میں جلدی سے سیڑھیاں چڑھ کر آگے چلی گئی۔ تاکہ مولوی صاحب کو اطلاع دوں۔ کہ حضرت صاحب تشریف لاتے ہیں۔ جب میں نے مولوی صاحب کو جا کر اطلاع دی۔ تو انہوں نے الٹا مجھے ملامت کی۔ کہ تم نے حضرت صاحب کو کیوں تکلیف دی؟ کیا میں نہیں جانتا۔ کہ وہ کیوں تشریف نہیں لاتے؟ میں نے کہا۔ کہ آپ نے خود تو کہا تھا۔ انہوں نے کہا۔ کہ وہ تو میں نے دل کا دکھڑا رویا تھا۔ تم فوراً جاؤ۔ اور حضرت صاحب سے عرض کرو۔ کہ تکلیف فرمائیں۔ میں بھاگی گئی۔ تو حضرت صاحب سیڑھیوں کے نیچے کھڑے اوپر آنے کی تیاری کر رہے تھے۔ میں نے عرض کر دیا۔ کہ حضور! آپ تکلیف نہ فرمادیں!

خاکسار عرض کرتا ہے۔ کہ حضرت صاحب کو مولوی عبد الکیم صاحب مرحوم سے بہت محبت تھی۔ اور یہ اسی محبت کا تقاضا تھا۔ کہ آپ مولوی صاحب کی تکلیف کو نہ دیکھ سکتے تھے۔ چنانچہ باہر مسجد میں کئی دفعہ فرماتے تھے۔ کہ مولوی صاحب کی ملاقات کو بہت دل چاہتا ہے۔ مگر میں ان کی تکلیف نہیں دیکھ سکتا۔ چنانچہ آخر مولوی صاحب اسی مرض میں فوت ہو گئے۔ مگر حضرت صاحب ان کے پاس نہیں جاسکے۔ بلکہ حضرت صاحب نے مولوی صاحب کی بیماری میں اپنی رہائش کا کمرہ بھی بدل لیا تھا۔ کیونکہ جس کمرہ میں آپ رہتے تھے۔ وہ چونکہ مولوی صاحب کے مکان کے بالکل نیچے تھا۔ اس لئے وہاں مولوی صاحب کے کمرے کی آواز پہنچ جاتی تھی۔ جواب کو بیتاب کر دیتی تھی اور مولوی صاحب مرحوم چونکہ مرض کا رنکل میں مبتلا تھے۔ اس لئے ان کا بدن ڈاکٹروں کی جبر اٹھانے سے چھلنی ہو گیا تھا۔ اور وہ اس کے درد میں بے تاب ہو کر کہہ رہے تھے!

نیز خاکسار عرض کرتا ہے۔ کہ مولوی عبد الکیم صاحب مرحوم حضرت صاحب کے مکان کے اس حصہ میں رہتے تھے۔ جو مسجد مبارک کے اوپر کے صحن کے ساتھ ملحق ہے۔ اس مکان کے نیچے خود



حضرت صاحب کاروائی کمرہ تھا۔ مولوی عبدالکیم صاحب کے علاوہ حضرت مولوی نورالدین صاحب اور مولوی محمد علی صاحب ایم۔ اے بھی حضرت صاحب کے مکان کے مختلف حصوں میں رہتے تھے اور شروع شروع میں جب نواب محمد علی خان صاحب قادیان آئے تھے۔ تو ان کو بھی حضرت صاحب نے اپنے مکان کا ایک حصہ خالی کر دیا تھا۔ مگر بعد میں انہوں نے خود اپنا مکان تعمیر کروا لیا۔ اسی طرح شروع میں مفتی محمد صادق صاحب کو بھی آپ نے اپنے مکان میں جگہ دی تھی۔ مولوی محمد احسن صاحب بھی کئی دفعہ حضرت صاحب کے مکان پر ٹھہرتے تھے۔ ڈاکٹر سید عبدالستار شاہ صاحب بھی جب فیملی کے ساتھ آتے تھے۔ تو عموماً حضرت صاحب ان کو اپنے مکان کے کسی حصہ میں ٹھہراتے تھے۔ دراصل حضرت صاحب کی یہ خواہش رہتی تھی۔ کہ اس قسم کے لوگ جتنے الوسح آپ کے قریب ٹھہریں۔

بسم اللہ الرحمن الرحیم۔ بیان کیا مفتی محمد صادق صاحب نے کہ ایک دفعہ جب میں حضرت (۲۹۷) مسیح موعودؑ کی خدمت میں حاضر تھا۔ تو آپ کے کمرہ کا دروازہ زور سے کھٹکا۔ اور سید آل محمدؑ امر وہوی نے آواز دی۔ کہ حضورؑ میں ایک نہایت عظیم الشان فتح کی خبر لایا ہوں۔ حضرت صاحب نے مجھ سے فرمایا۔ کہ آپ جا کر ان کی بات سن لیں۔ کہ کیا خبر ہے۔ میں گیا۔ اور سید آل محمدؑ سے دریافت کیا۔ انہوں نے کہا۔ کہ فلاں جگہ مولوی سید محمد احسن صاحب امر وہوی کا فلاں مولوی سے مباحثہ ہوا۔ تو مولوی صاحب نے اُسے بہت سخت شکست دی۔ اور ٹبرار گیدا۔ اور وہ بہت ذلیل ہوا وغیرہ وغیرہ۔ اور مولوی صاحب نے مجھے حضرت صاحب کے پاس روانہ کیا ہے۔ کہ جا کر اس عظیم الشان فتح کی خبر دوں۔ مفتی صاحب نے بیان کیا۔ کہ میں نے واپس آ کر حضرت صاحب کے سامنے آل محمدؑ صاحب کے الفاظ دہرا دیئے۔ حضرت صاحب ہنسے۔ اور فرمایا میں نے سمجھا۔ کہ یورپ کا مان ہو گیا ہے مفتی صاحب کہتے تھے۔ کہ اس سے پہلے لگتا ہے۔ کہ حضرت اقدس کو یورپ میں اسلام قائم ہو جانے کا کتنا خیال تھا۔

خاکسار عرض کرتا ہے۔ کہ گوبلین کے لئے سب جگہیں برابر ہیں۔ اور ہر غیر مسلم ایک مستحق ہے۔ کہ اس تک حق پہنچایا جاوے۔ اور ہر غیر مسلم کا مسلمان ہونا ہمارے لئے ایک سی خوشی رکھتا ہے۔ خواہ کوئی بادشاہ ہو۔ یا ایک غریب بھنگی۔ لیکن اس میں بھی شک نہیں۔ کہ



بعض اوقات ایک خاص قوم یا خاص ملک کے متعلق حالات ایسے جمع ہوتے ہیں۔ کہ اس کی تبلیغ خاص رنگ پیدا کر لیتی ہے۔ آجکل یورپ بحیثیت اور ماویت کا گھر ہے۔ پس لاریب اس کا مسلمان ہونا اسلام کی ایک عظیم الشان فتح ہے۔

بسم اللہ الرحمن الرحیم۔ بیان کیا مفتی محمد صادق صاحب نے۔ کہ ایک دفعہ ہم چند دوست مسجد میں بیٹھے ہوئے خواجہ کمال الدین صاحب کی عادت نسیان کے متعلق باتیں کر رہے تھے۔ کہ حضرت شیخ موعود علیہ السلام نے اندر سے ہماری باتوں کو سن لیا۔ اور کھڑکی کھول کر مسجد میں تشریف لے آئے۔ اور مسکراتے ہوئے فرمایا۔ کہ آپ کیا باتیں کرتے ہیں؟ ہم نے عرض کیا۔ کہ حضور خواجہ صاحب کے حافظہ کا ذکر ہو رہا تھا۔ آپ ہنسے اور فرمایا۔ کہ ہاں خواجہ صاحب کے حافظہ کا تو یہ حال ہے۔ کہ ایک دفعہ یہ رفع حاجت کے لئے پاخانہ گئے۔ اور لوٹا وہیں بھول گئے اور لوگ تلاش کرتے رہے کہ لوٹا کدھر گیا۔ آخر لوٹا پاخانہ میں ملا۔

مفتی صاحب نے بیان کیا۔ کہ حضرت اقدس علیہ الصلوٰۃ والسلام اپنے خدام کے ساتھ بالکل بے تکلف رہتے تھے۔ اور ان کی ساری باتوں میں شریک ہو جاتے تھے۔

خاکسار عرض کرتا ہے۔ کہ اس مجموعہ کی کاہلیاں لکھی جا رہی تھیں۔ کہ مفتی صاحب امریکہ سے واپس تشریف لے آئے۔ اور اپنی بعض تقریروں میں انہوں نے یہ باتیں بیان کیں۔ خاکسار نے اس خیال سے کہ مفتی صاحب کا اس کتاب میں حصہ ہو جاوے۔ انہیں ورج کر دیا ہے۔

نیز خاکسار عرض کرتا ہے۔ کہ مولوی شیر علی صاحب نے مجھ سے بیان کیا۔ کہ یوں تو حضرت صاحب اپنے سارے خدام سے ہی بہت محبت رکھتے تھے۔ لیکن میں یہ محسوس کرتا تھا۔ کہ آپ کو مفتی صاحب کے خاص محبت ہے۔ جب کبھی آپ مفتی صاحب کا ذکر فرماتے۔ تو فرماتے ”ہمارے مفتی صاحب“ اور جب مفتی صاحب لاہور سے قادیان آیا کرتے تھے۔ تو حضرت صاحب ان کو دیکھ کر بہت خوش ہوتے تھے۔ خاکسار عرض کرتا ہے۔ کہ میرے نزدیک محبت اور اس کے اظہار کے اقسام ہیں۔

جنہیں نہ سمجھنے کی وجہ سے بعض وقت لوگ غلط خیالات قائم کر لیتے ہیں۔ انسان کی محبت اپنی بیوی سے اور رنگ کی ہوتی ہے۔ اور والدین سے اور رنگ کی۔ رشتہ داروں سے اور رنگ کی ہوتی ہے اور دوسروں سے اور رنگ کی۔ رشتہ داروں میں سے عمر کے لحاظ سے چھوٹوں سے اور رنگ کی محبت ہوتی



ہے۔ اور بڑوں سے اور رنگ کی۔ خادموں کیساتھ اور رنگ کی ہوتی ہے۔ اور دوسروں کے ساتھ اور رنگ کی۔ دوستوں سے بڑی عمر کے لوگوں کے ساتھ محبت اور رنگ کی ہوتی ہے۔ چھوٹوں کے ساتھ اور رنگ کی۔ اپنے جذبات محبت پر قابو رکھنے والوں کیساتھ اور رنگ کی ہوتی ہے۔ اور وہ جنکی بات بات سے محبت ٹپکے اور وہ اس جذبہ کو قابو میں نہ رکھ سکیں ان کے ساتھ اور رنگ کی وغیرہ وغیرہ۔ غرض محبت اور محبت کے اظہار کے بہت سے شعبے اور بہت سی صورتیں ہیں۔ جن کے نظر انداز کر بیسے غلط نتائج پیدا ہو جاتے ہیں۔ ان باتوں کو نہ سمجھنے والے لوگوں نے فضیلت صحابہ کے متعلق بھی بعض غلط خیال قائم کئے ہیں مثلاً حضرت ابوبکرؓ اور حضرت علیؓ اور حضرت زیدؓ اور حضرت حدیجہؓ اور حضرت عائشہؓ اور حضرت فاطمہؓ کی مقابلہ فضیلت کے متعلق مسلمانوں میں بہت کچھ کہا اور لکھا گیا ہے۔ مگر خاکسار کے نزدیک اگر جہات اور نوعیت محبت کے اصول کو مد نظر رکھا جائے اور اس علم کی روشنی میں آنحضرت صلی اللہ علیہ وسلم کے اس طریق اور ان اقوال پر غور کیا جائے۔ جن سے لوگ عموماً استدلال بکھڑتے ہیں۔ تو بات جلد فیصلہ ہو جائے۔ حضرت علیؓ آنحضرت صلی اللہ علیہ وسلم کے عزیز تھے۔ اور بالکل آپ کے بچوں کی طرح آپ کے ساتھ رہتے تھے۔ اس لئے ان کے متعلق آپ کا طریق اور آپ کے الفاظ اور قسم کی محبت کے حال تھے۔ مگر حضرت ابوبکرؓ آپ کے ہم عمر اور غیر خاندان سے تھے۔ اور سنجیدہ مزاج نہ رہ گئے تھے۔ اس لئے ان کے ساتھ آپ کا طریق اور آپ کے الفاظ اور قسم کے ہوتے تھے۔ ہر دو کو اپنے اپنے رنگ کے معیاروں سے پایا جائے۔ تو پھر موازنہ ہو سکتا ہے مفتی محمد صادق صاحبؒ بھی حضرت مسیح موعود علیہ السلام کی ایسی ہی محبت تھی۔ جیسے اپنے چھوٹے عزیزوں سے ہوتی ہے۔ اور اسی کے مطابق آپ کا ان کے ساتھ رویہ تھا۔ لہذا مولوی شیعری صاحب کی روایت یہ مطلب سمجھنا چاہئے۔ اور نہ غالباً مولوی صاحب کا یہ مطلب ہے۔ کہ حضرت مسیح موعود علیہ السلام کو مفتی صاحب کے ساتھ مثلاً حضرت مولوی نور الدین صاحب یا مولوی عبد الکریم صاحب سے بزرگوں کی نسبت بھی زیادہ محبت تھی۔

بسم اللہ الرحمن الرحیم۔ بیان کیا مجھ سے میاں عبد اللہ صاحب بنوریؒ نے کہ ابتدائی زمانہ کی بات (۲۹۹) ہے۔ کہ ایک دفعہ حضرت مسیح موعودؑ نے مجھ سے فرمایا۔ کہ ایک بادشاہ نے ایک نہایت اعلیٰ درجہ کے کاریگر سے کہا۔ کہ تم اپنے ہنر اور کمال کا مجھے نمونہ دکھاؤ۔ اور نمونہ بھی ایسا نمونہ ہو۔ کہ اس سے زیادہ تمہاری طاقت میں نہ ہو۔ گویا اپنے انتہائی کمال کا نمونہ ہمارے سامنے پیش کرو۔ اور پھر اس بادشاہ نے



ایک دوسرے اعلیٰ درجہ کے کاریگر سے کہا۔ کہ تم بھی اپنے کمال کا اعلیٰ ترین نمونہ بنا کر پیش کرو۔ اور ان دونوں کے درمیان اس بادشاہ نے ایک حجاب حائل کر دیا۔ کاریگر نمبر اول نے ایک دیوار بنائی۔ اور اس کو نقش و نگار سے اتنا آراستہ کیا۔ کہ بس حد کردی۔ اور اعلیٰ ترین انسانی کمال کا نمونہ تیار کیا۔ اور دوسرے کاریگر نے ایک دیوار بنائی۔ مگر اس کے اوپر کوئی نقش و نگار نہیں کئے لیکن اس کو ایسا صاف کیا۔ اور چمکایا۔ کہ ایک مصفا شیشے سے بھی اپنے صیقل میں وہ بڑھ گئی۔ پھر بادشاہ نے پہلے کاریگر سے کہا۔ کہ اپنا نمونہ پیش کرو۔ چنانچہ اس نے وہ نقش و نگار سے مزین دیوار پیش کی۔ اور سب دیکھنے والے اُسے دیکھ کر دنگ رہ گئے۔ پھر بادشاہ نے دوسرے کاریگر سے کہا۔ کہ اب تم اپنے کمال کا نمونہ پیش کرو۔ اس نے عرض کیا۔ کہ حضور یہ حجاب درمیان سے اٹھا دیا جاوے۔ چنانچہ بادشاہ نے اُسے اٹھوا دیا۔ تو لوگوں نے دیکھا کہ بعینہ اسی قسم کی دیوار جو پہلے کاریگر نے تیار کی تھی۔ دوسری طرف بھی کھڑی ہے۔ کیونکہ درمیانی حجاب اٹھ جانے سے اس دیوار کے نقش و نگار بغیر کسی فرق کے اس دوسری دیوار پر ظاہر ہو گئے۔

میاں عبد اللہ صاحب کہتے تھے۔ کہ جب حضرت صاحب نے مجھے یہ بات سنائی۔ تو میں سمجھا۔ کہ شاید کسی بادشاہ کا ذکر ہو گا۔ اور میں نے اس کے متعلق کوئی زیادہ خیال نہ کیا۔ لیکن جب حضرت مسیح موعودؑ نے ظلی نبوت کا دعویٰ کیا۔ تو تب میں سمجھا کہ یہ تو آپؑ نے اپنی ہی مثال سمجھائی تھی۔ چنانچہ میں نے ظلی نبوت کا مسئلہ یہی مثال دیکر غوث گڑھ والوں کو سمجھایا۔ اور وہ اچھی طرح سمجھ گئے۔ پھر جب لاہوریوں کی طرف سے مسئلہ نبوت میں اختلاف ہوا۔ تو اس وقت غوث گڑھ کی جماعت کو کوئی تشویش پیدا نہیں ہوئی۔ اور انہوں نے کہا۔ کہ یہ بات تو آپؑ سے ہم کو پہلے سے سمجھائی ہوئی ہے۔ خاکسنا عرض کرتا ہے۔ کہ واقعی حضرت مسیح موعودؑ کا کمال اسی میں ہے۔ کہ آپؑ نے اپنے لوح قلب کو ایسا صیقل کیا۔ کہ اس نے سرور کائنات کے نقش و نگار کی پوری پوری تصویر اتار لی۔ اور لاریب جو کوئی بھی اپنے دل کو پاک و صاف کرے گا۔ وہ اپنی استعداد کے مطابق آپؑ کے نقش و نگار حاصل کرے گا۔ محمد رسول اللہ صلی اللہ علیہ وسلم خلیل نہیں۔ بلکہ نخل ہم میں ہے۔ جو اپنی اتباع کو کمال تک نہیں پہنچاتے۔ اللہم صل علی علیہ وعلیٰ اصحابہ وعلیٰ عبدک المسیح الموعود وبارک وسم واخلص دعواتہ ان محمد وعلیہ وسلم رب العالمین ؑ



# اشعار حضرت شیخ مود علیہ الصلوٰۃ والسلام

|                                                                                                                                                                                                                                                                                                                                                                                                                                               |                                                                                                                                                                                                                                                                                                                                                                                                                             |
|-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| <p> قربان تست جان من اے یار محسنم<br/> میرطلب و مراد کہے خواستم ز غیب<br/> از جود دادہ ہمہ آں مدعا سے من<br/> بیچ آگهی نبود ز عشق و وفا مرا<br/> ایں خاک تیرہ را تو خود کسیر کردہ<br/> ایں صیقل دلم نہ بزد و تعبداست<br/> صدقت تو بہت بریں مشت خاک من<br/> سہل است ترک ہر دو جہاں اگر رضائے تو<br/> فصل بہار و موسم گل نایم بکار<br/> چوں حاجتے بود باو یب و گر مرا<br/> ز انساں عنایت ازلی شد قریب من<br/> یار ب مرا بہر قدم استوار دار </p> | <p> با من کد ام فرق تو کردی کہ من کنم<br/> ہر آرزو کہ بود بخاطر معینم<br/> و از لطف کردہ گذر خود بسکنم<br/> نور ریختی متاع محبت بدامنم<br/> بوداں جمال تو کہ نمودست احسنم<br/> خود کردہ بلطف عنایات روشنم<br/> جانم رہین لطف عمیم تو ہم تنم<br/> آید بدست اے پنہ و کف مامنم<br/> کاند خیال روئے تو ہر دم بگلشنم<br/> من تربیت پذیر ز رب ہینم<br/> کامدند اے یار زہر کوئی و ہزنم<br/> و آں روز خود مباد کہ عہد تو بشکنم </p> |
|-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|

در کوئے تو اگر سر عشاق راز نند  
اول کسے کہ لاف عشق زند منم



سلسلہ احمدیہ

کی

کل کتب اور فہرست کتب

پتہ ذیل سے

طلب کریں

کتاب گھر قادیان

(پنجاب)

فریضہ پرین اسٹریس باہتمام بھائی بہادر سنگھ نیچر و پرنٹر کے چھپا